

تذکرہ اہل سلاط

۱۲۰۹۱

حالات مشائخ کاندھلہ

جسمیں

حضرت مولانا مفتی الہی بخش صاحب کاندھلوی اور حضرت مولانا محمد مظفر حسین صاحب اور حضرت مولانا محمد نور الحسن صاحب اور حضرت مولانا محمد صاحب اور حضرت مولانا محمد یحییٰ صاحب اور حضرت مولانا محمد الیاس صاحب اور ان کے خاندان کا مختصر تذکرہ ہے۔

★

از مولانا محمد احتشام الحسن ضہا کاندھلوی

خلیفہ حضرت اقدس مولانا شاہ محمد الیاس ضہا

ناشر

حضرت نظام الدین
نئی دہلی ۱۳

قیمت مجلد تین روپے چھاس نئے پیسے

4.62

صدر ایڈیٹر

محمد حسین

۲۹۷۹۹۲۲

۲۰۸ ع

۲۰۹۱

فہرست عنوانات

۴	حمد و ثنا	پیش لفظ و تعارف
۸	ریختہ نشاط	عرض حال
۹	علوم باطنی کی تکمیل و تلقین	سلسلہ نسب اور خاندانی حالات
۱۰	سلوک و معرفت کا مختصر دستور العمل	حضرت مولانا حکیم محمد اشرف صاحب جمبجانی
۱۶	کشف و کرامات	مولانا حکیم محمد شریف صاحب
۱۸	ظاہری اوصاف	مولانا حکیم قطب الدین صاحب
۱۹	توکل و قناعت	حضرت مولانا حکیم شیخ الاسلام صاحب
۲۰	جہد و ریاضت	حضرت مولانا شاہ الحاج کمال الدین صاحب
۲۴	مرض و وفات	حضرت مولانا امام الدین صاحب
۲۵	حضرت مفتی کے اہم کارنامے	مولانا حکیم محمد اشرف صاحب
۲۶	رفض کی ترویج اور رد و افض کی تکفیر	حضرت مولانا محمود بخش صاحب
۲۷	دین کی حمایت اور عمومی اشاعت	حضرت مولانا محمد مظفر حسین صاحب
۵۰	برطانوی اقتدار کی مخالفت	حضرت مولانا مفتی الہی بخش صاحب
۶۷	باقیات الصالحات	کاندھلہ کا قیام
۶۹	خلفاء و مجازین طریقت	درس و تدریس
۷۰	تصانیف	فتویٰ نویسی
۷۲	درسی کتابوں کے عوامی	مطب
۷۵	حضرت مفتی صاحب کے چند فتاویٰ	قصیدہ فی مدح رسول
۷۶	اولاد و احباب مولانا ابوالحسن صاحب	حمد باری نشاط
۷۸	ایک مدحیہ قصیدہ کے چند اشعار	نعت

۲۰۹	حضرت مولانا محیرا سمعیل صاحب	۱۴۲	حضرت الحاج مولانا محمد نور الحسن صاحب
۲۱۳	بیماری اور وفات	۱۴۴	مثنوی
۲۱۶	حضرت مولانا محیرا سمعیل صاحب کی اولاد	۱۵۷	جہاز ۱۸۵۷ء
۲۱۶	حضرت مولانا سمعیل صاحب کی دوسری اولاد	۱۶۰	حضرت مولانا محیر نور الحسن صاحب کی اولاد
۲۱۷	حضرت مولانا محمد صاحب	۱۶۵	حضرت مولانا الحاج محمد ضیاء الحسن صاحب مخدوق
۲۲۰	حضرت مولانا محمد کچلی صاحب	۱۶۷	حافظ مولوی الحاج محمد شمس الحسن صاحب تحصیلدار
۲۲۳	حضرت مولانا شاہ محمد الیاس صاحب	۱۷۰	مولوی حافظ الحاج محمد رؤف الحسن صاحب
۲۲۳	ولادت اور ابتدائی تعلیم	۱۷۴	مولوی حافظ محمد نجم الحسن صاحب
۲۲۳	حضرت گنگوہی سے بیعت و تعلق	۱۷۸	حکیم حافظ محمد قمر الحسن صاحب
۲۲۳	علاقت، تعلیم کا نقطہ اور دوبارہ اجراء	۱۸۰	مولانا حافظ حکیم الحاج محمد ابراہیم صاحب
۲۲۳	حضرت گنگوہی کی وفات	۱۸۲	مولانا حافظ الحاج عزیز الحسن صاحب
۲۲۳	حدیث کی تکمیل	۱۸۵	مولانا حکیم حافظ الحاج محمد رضی الحسن صاحب
۲۲۵	حضرت مولانا خلیل صاحب سے رجوع اور تکمیل سلوک	۱۸۷	مولانا حافظ الحاج محمد ابراہیم صاحب
۲۲۵	عبادت اور نوافل کا انہماک	۱۹۰	مولانا حافظ محمد بدر الحسن صاحب
۲۲۶	مدرسہ مظاہر علوم میں خدمت و تدریس	۱۹۵	مولوی محمد علاء الحسن صاحب
۲۲۷	نکاح	۱۹۶	مولوی حافظ الحاج ظہیر الحسن صاحب شہید
۲۲۷	سفر حج	۱۹۷	مولانا حافظ الحاج محمد سلیمان صاحب
۲۲۸	متواتر عبادت	۲۰۱	مولوی محمد الباقا سم صاحب
۲۲۹	نظام الدین منتقل ہونے کی تجویز	۲۰۲	مولانا حکیم محمد شریف خاں کی دوسری اولاد
۲۳۱	تشویشناک علالت اور ایوبی کے بعد صحت	۲۰۵	مولانا حافظ الحاج محمد صابر صاحب
۲۳۳	خاندان کی مستورات	۲۰۶	حافظ الحاج محمد عبداللہ صاحب
۲۳۴	خاندانی حالات پر ایک نظر	۲۰۸	مولانا حافظ محمد مصطفیٰ صاحب شہید
۲۳۵	خاندان کے موجودہ افسراد	۲۰۹	شیخ غلام حسین صاحب کی اولاد

بِسْمِ اللّٰهِ الرَّحْمٰنِ الرَّحِیْمِ ۝

پیش لفظ و تعارف

از حضرت مولانا سید ابوالحسن علی صاحب دہلوی

سلاطین ہندوستان کی جوہر شناسی اور قدر دانی کی وجہ سے بڑے بڑے اہل فضل و اہل کمال نے ہندوستان کا
 رُخ کیا، بہت سے نفوس قدسیہ یہاں تبلیغ و جہاد یا ہدایت و ارشاد کی نیت سے آئے اور پھر یہیں کے ہو رہے
 پھر جب تانارہیوں کے حملہ سے شہر کے شہر جو صدیوں سے علم و فضل کا مرکز تھے بے چراغ ہو گئے، علماء و شرفاء کو
 علم و ایمان اور رنگ و ناموس کی حفاظت مشکل ہو گئی تو پھر ہندوستان کی طرف شرفاء و فضلاء کے قافلے
 جوق در جوق آئے اور انھوں نے اسی ملک کو دامن و مسکن بنایا، اس طرح یہاں جا بجا علم و دین کے مرکز قائم
 ہوئے اور ایسے ایسے نامی گرامی خاندانوں کی بنیاد پڑی جنہوں نے صدیوں تک علم کی شمع روشن رکھی اور چراغ
 سے چراغ جلتا رہا، اور نامور باکمال اسلاف کے نامور باکمال اخلاف پیدا ہوئے انہیں سے جس خاندان کی تاریخ
 پڑھیے گا، نگاہیں خیرہ اور ذہن مسحور ہو کر رہ جائے گا، اور یہ معلوم ہو گا کہ جیسے سارا علم و فضل ساری نیتا
 و ذکاوت، ساری عبادت و ریاضت، اور ساری مقبولیت و ولایت اسی خاندان کے حصہ میں آگئی تھی،
 وجہ یہ ہے کہ جب کسی قوم کے اقبال کا زمانہ ہوتا ہے ہمیں بلند اور مسابقت الی النجیر کا میدان گرم ہوتا
 ہے، دین و علم کا ذوق علم اور ان کا جذبہ زہرہ و تابندہ ہوتا ہے تو پورے ملک و قوم کی حالت یہی ہوتی
 ہے کہ جس خاندان، جس شہر اور جس قریہ کو دیکھئے یہی کہنا پڑتا ہے کہ ۵
 کرشمہ دامن دل می کشد کہ جائیجا است

پھر جب یہ دور ختم ہو جاتا ہے تو ان واقعات کی تصدیق بھی مشکل اور ان کا سمجھنا بھی دشوار ہو جاتا

ہے اور یہ سب روایات مبالغہ و عقیدت اور رنگ آمیزی پر مبنی معلوم ہونے لگتی ہیں، لیکن اس زمانہ

کے ذوق و رواج کے مطابق جو ترقیاں ایجادیں اور ترقی و امتیاز پیدا کرنے کے لیے میدان آراستہ ہوتے ہیں ان کو سامنے رکھ کر قیاس کیا جائے کہ ایسے ہی ایک دور ایسا بھی گذرا ہوگا کہ اسمیں علم و دین میں تبحر علمی جامعیت و مہدوانی تصنیف و تالیف، خدمت خلق، عبادت و ریاضت، اور تقرب الی اللہ میں ایک دوسرے سے آگے بڑھنے کی کوشش جاری تھی اور خاندان خاندان، قریہ قریہ، اور محلہ محلہ علم کا بازار گرم تھا، ایک سے ایک بڑھ کر عالم و فاضل پیدا ہو رہے تھے تو یہ بدلت کچھ بعد از قیاس اور ناقابل فہم باقی نہیں رہتی اور اندازہ ہو جاتا ہے کہ جس طرح آج مادی ترقی میں کہیں زہد و قناعت کے آثار نہیں اور کسی منزل پر بھی سکون و استقرار نہیں ہر طرف سے بل من مزید، بل من مزید کی صدا آرہی ہے۔ اسی طرح سے یقیناً ایک دور ایسا بھی رہا ہوگا کہ علم و فضل و روحانیت میں بیٹا باپ سے اور بھائی بھائی سے بڑھنے کی کوشش کرتا ہوگا، اور جو آدمی مطلق بھی جس کا قانون ازلی ہے۔ کہ

كَلَّا نَعْدُوْهُ اَوْ اَوْلَادًا ۗ وَهُوَ اَوْلَادٌ مِّنْ عَطَاءِ رَبِّكَ ۗ وَمَا كَانَ عَطَاءُ رَبِّكَ مَحْضُوْرًا (بنی اسرائیل) ۲۴

ترجمہ:- ہر ایک کو ہم پہنچانے جاتے ہیں ان کو اور ان کو تیرے رب کی بخشش میں سے ہر ایک کو اس کی محنت کے ثمرات اور تیرے رب کی بخشش کسی نے نہیں روک سکتی، اور اسکی ترقی کے اسباب مہیا فرماتا رہا،

ک ہندوستان کے ان چیدو برگزیدہ خاندانوں میں جو صدیوں تک علم و فضل اور ذہانت و جاکوٹ کے گہوارے ہیں، صدیقیوں کا ایک وہ خاندان بھی ہے جس کا اصل وطن جھنڈا ضلع مظفرنگر اور وطن تانی کاندھلہ ضلع مظفرنگر ہے، یہ گھرانہ ان خوش قسمت خاندانوں میں سے ہے۔ جن کو اللہ تعالیٰ نے قبولیت و عنایت سے نوازا اس خاندان کی بنیاد کچھ ایسے صدق و اخلاص پر پڑی تھی کہ صدیوں تک یکے بعد دیگرے اس میں علماء و فضلاء، و اہل کمال اور مقبولین پیدا ہوتے رہے، علو استعداد و علو ہمت اس کی خاندانی خصوصیت ہے اور انھیں دو چیزوں نے اس خاندان کو ایسا شرف و امتیاز عطا کیا کہ ہر دور میں اس میں باکمال اور ساکابر رجال پیدا ہوتے رہے، علو استعداد و علو ہمت نے اس خاندان کے افراد میں علمی جامعیت اور تبحر کی شان پیدا کی اور انھوں نے اپنے اپنے وقت میں مروجہ علوم اور اکثر اصناف کمال کی طرف توجہ کی اور انہیں دستگاہ پیدا کی اس کی وجہ سے اسمیں بلند پایہ فقیہ و مفتی جامع معقول و منقول عالم، قادر الکلام شاعر اور حاذق طبیب پیدا ہوئے حضرت شاہ عبدالعزیز صاحب رح اور ان کے خاندان کے تلمذ نے اتباع

سنت، اصلاح عقائد و اعمال کا ذوق، اور اشاعتِ علم کا جذبہ پیدا کیا، حضرت سید احمد شہیدؒ سے تعلق نے سونے پر سہاگہ کا کام دیا اور توحید و اتباعِ سنت کے ساتھ جذبہٴ جہاد و سرفروشی کا اضافہ کیا۔ حضرت مولانا مظفر حسین صاحبؒ کا ندھلوی کے یگانہ روزگار ورع و تقویٰ نے اور ان کی بلند ہمتی و جفاکشی مردوں کے ماسوا بیبیوں اور بچیوں میں بھی احتیاط و تورع اور ذکر و عبادت کا ذوق پیدا کر دیا پھر اس خاندان کی بڑی خصوصیت یہ رہی کہ اس نے اپنے موروثی فضل و کمال اور سلسلہٴ روحانی کے باوجود اپنے اپنے زمانے کے مقبول مشائخ اور خاصانِ خدا سے جو اپنے فن کے امام اور اپنے زمانے میں مرجعِ خلائق تھے، استفادہ و انتساب میں تامل نہیں کیا، حضرت شاہ عبدالعزیزؒ صاحبؒ حضرت سید احمد شہیدؒ کے بعد حضرت مولانا رشید احمد گنگوہیؒ حضرت مولانا خلیل احمد صاحبؒ سہارنپوری، حضرت شاہ عبدالرحیم صاحبؒ راکپوری اور دوسرے معاصر بزرگوں سے اس خاندان کے اہل کمال اور اہل طلب برابر منسلک اور وابستہ ہوتے رہے اور یہ سلسلہٴ سجدہ للہ اب تک جاری ہے اور یہ اس کے صدقِ طلب و علو ہمتی کی دلیل ہے۔

اس خاندان کی قبولیت اور اس پر اللہ تبارک و تعالیٰ کی جو نگاہِ عنایت ہے اس کی کھلی ہوئی دلیل یہ ہے کہ اللہ تعالیٰ نے ہمارے اس دور میں اس خاندان سے دعوت و اصلاح کا وہ عظیم الشان کام لیا جس کی نظیر اس وقت عالمِ اسلام میں ملنی مشکل ہے، مشہور تبلیغی دعوت تحریک، اکیسویں خاندان سرچشمہ و منبع ہے اسی خاندان میں حضرت مولانا محمد الیاس صاحبؒ جیسی شخصیت پیدا ہوئی جس سے اللہ تعالیٰ کے اس دور میں تجدیدی شان کی خدمت ملی اور جن کے اخلاص، علو ہمت، علو نظر، مجاہدہ اور قربانیوں کے اثرات و برکات ان فیوض و کمرات اس وقت دنیا کے ایک بڑے حصے میں پھیلے ہوئے ہیں اور ان کے بعد ان کے خلف الرشید مولانا محمد یوسف صاحبؒ اس کی توسیع و تکمیل میں مشغول ہیں ان کا صدق و اخلاص ان کا توکل و اعتماد ان کی صحبت کی تاثیر ان کا جذبہ و جوش اور ان کا مجاہدہ و جدوجہد مشاہدہ کی حیثیت رکھتی ہے جس کے لئے کسی دلیل کی ضرورت نہیں، کہ عیاں را چہ بیاں اسی طرح حضرت شیخ الحدیث مولانا محمد زکریا صاحبؒ دامت برکاتہم کی ذات گرامی اسلاف اور ان کے کمالات کی زندہ یادگار اور اپنے خاندان کے علو ہمت، مجاہدہ و جامعیت اور اخلاق کی ایک جلتی جاگتی تصویر اور دور ماضی کے واقعات کی تصدیق ہے۔

ضرورت یہی کہ اس باکمال خاندان کے افراد اور بزرگوں کے حالات کسی ایک کتاب میں جمع ہو جائیں

تاکہ اس زمانے کے پست ہمت و کوتاہ نظر لوگوں کے لئے تازیانہ غیرت و درس عبرت بنتے۔ ان بزرگوں کے حالات خاندانی بیاضوں، بعض کتابوں کے مقدمات و منتشر اوراق میں بکھرے ہوئے تھے۔ اس کام کی تکمیل کے لئے سب سے زیادہ موزوں و مناسب جو شخصیت ہو سکتی تھی وہ ہمارے مخدوم مولانا احتشام الحسن صاحب کی ذات تھی وہ اسی خاندان و الا نشان کے چشم و چراغ اور اپنے اسلاف کی یادگار ہیں۔ اللہ تعالیٰ انکو تصنیف کا ایسا ذوق عنایت فرمایا ہے کہ اپنی جانکاہ علالتوں کے باوجود ہمیشہ لکھنے پڑھنے میں مصروف رہتے ہیں، اور تھوڑے تھوڑے وقفہ کے بعد ان کے قلم سے نکل کر کوئی نہ کوئی تصنیف یا تحریک ننگا ہوں کے سامنے آتی رہتی ہے، انھوں نے بڑی عرق ریزی اور دماغ سوزی سے کام لے کر ان منتشر حالات کو اس کتاب میں یکجا فرمادیا ہے جو ناظرین کے سامنے ہے، افسوس ہے کہ میں اپنی مشغولیت کی کثرت اور نگاہ کی کمزوری کی وجہ سے اس کو بالاستیعاب اور لفظ بلفظ نہیں پڑھ سکا جا بجا ہے اس کو دیکھا اور اندازہ کیا کہ اس میں اس بلند پایہ خاندان کے علماء و اسکالرز کے مفید جمالات کا ایک قیمتی ذخیرہ آگیا ہے، اور اس کے لئے فاضل مصنف نہ صرف اپنے خاندان کے افراد اور ان سے محبت رکھنے والے اصحاب کے شکر یہ کہ مستحق ہیں بلکہ ان کا کام اہل ذوق کے جو اس قسم کے حالات کو قدر و عقیدہ کی نگاہ پر طے ہیں ان جو یار ہیں اللہ انکو جزا خیر عطا فرما اور انکی ذمہ متفق کرے اس بات کا بھی ذکر ضروری ہے کہ جس دور کے یہ حالات ہیں اس دور کے مذاق کا لحاظ بھی رکھنا ضروری ہے، اس کے ساتھ یہ بھی پیش نظر رہے کہ ہر شخص ہر طرح کے حالات کو نہ اپنے علم و استعداد اور ہمت پر قیاس کر سکتا ہے، اور نہ ہر چیز قابل تقلید و واجب الاتباع ہے، احوال و اذواق (اگر وہ تاریخی اور مستند طریقے پر نقل ہوں) اشخاص، ماحول اور اپنے عہد کی خصوصیات ہیں جو کسی دوسرے دور، ماحول اور اشخاص کی طرف بجنسہ منتقل نہیں کئے جاسکتے، وہ ایک ہی ذات ہے جو ہر دور کے لئے قابل فہم اور ہر شخص کے لئے کئی طور پر واجب الاتباع ہے۔ صلے اللہ علیہ وسلم،

ابوالحسن علی ندوی

جمعہ - ۱۹ رجب المرجب ۱۳۸۳ھ

عرض حال

خیال ہوا کہ اپنے کچھ واقعات اور ذاتی معلومات قلمبند کر دوں تاکہ اپنے بعد اپنے بچوں کے کام آئے۔ اس خیال سے قلم اٹھایا اور اپنے بزرگوں کے حالات سے اس کام کی ابتداء کی۔ جب لکھنا شروع کیا تو بزرگوں کے حالات بھی کافی جمع ہو گئے۔ اس لئے ان کو مستقل ایک حصہ قرار دیدیا۔ میرا خیال اس کی اشاعت کا بالکل نہ تھا اور نہ اس ارادے سے لکھے تھے محض ایک اپنی یادداشت تھی جو اپنے بچوں کے لئے لکھی گئی تھی اسی لئے مضامین اور واقعات کا استیعاب بھی نہیں کیا گیا اور نہ واقعات کے حوالے درج کئے گئے۔

اب بعض احباب کے شدید اصرار پر مجبور و لاچار ہو کر اس کو اشاعت کیلئے دیر ہا ہوں ناظرین کرام سے التماس ہے کہ اس کو اسی نگاہ سے دیکھیں جس حیثیت سے یہ لکھی گئی ہے اور ان امور کا مطالبہ نہ کریں جو ایک تصنیف میں ہونے چاہئیں۔ ان بزرگوں سے جن کا تذکرہ کتاب میں کیا گیا ہے چونکہ دوسرے لوگوں کو بھی عقیدت اور محبت ہے اس لئے اس کی اشاعت سب کیلئے مفید ہوگی انشاء اللہ تعالیٰ ربنا لا تاخذنا بجانسینا و اخطانا
بِسْمِ اللّٰهِ الرَّحْمٰنِ الرَّحِیْمِ

محمدؐ و نصلی علی سہولہ الکریم و علی اصحابہ و اتباعہ اجمعین

ایک دو خانکی قصبہ کاندھلہ ضلع مظفرنگر کے ایک خاندان میں جو علم و فضل اور عزت و شرف میں مشہور اور ممتاز تھا لطن مادر سے جمعہ کی شب صبح صادق کے وقت

۱۶ ربیع الاول ۱۳۲۲ھ مطابق مئی ۱۹۰۶ء جیٹھ ۳۰-۳۱ کو دو بچے اس خاکستان میں نمودار ہوئے ایک کا نام اعقوام الحسن اور دوسرے کا احتشام الحسن، ایک ہفتہ بعد اعقوام الحسن نے بعارضہ ام الصبیان کوچ کیا اور احتشام الحسن کو اس عالم میں گرم و سرد اور تلخ و شیریں تجربوں کیلئے چھوڑ دیا جو آج بروز شنبہ ۱۹ صفر ۱۳۲۷ھ مطابق ۲۵ مئی ۱۹۰۶ء کو یہ چند سطر میں لکھ رہا ہے۔ کاش میں بچتے احتشام کے اعقوام ہوتا اور گناہوں سے پاک و صاف گذر جاتا۔

و یا لبتنی لم تلد فی امی۔ اور اے کاش مجھے میری ماں نہ خنتی

ہے تہمتیں چند اپنے ذمہ دھر چلے کس لئے آئے تھے اور کیا کر چلے

فوالسفا علی ما فرطت فی جنب اللہ

محمد احتشام الحسن غفرلہ کاندھلہ ضلع مظفرنگر
۲۳ شوال الکریم ۱۳۸۲ھ

سلسلہ نسب

اور

خاندانی حالات

محمد اختتام الحسن بن مولوی محمد رؤف الحسن بن مولانا ضیاء الحسن بن حضرت
 مولانا محمد نور الحسن بن حضرت مولانا الورا الحسن بن حضرت مولانا مفتی الہی بخش بن
 حضرت مولانا حکیم شیخ الاسلام بن مولانا حکیم قطب الدین بن مولانا حکیم عبدالقادر
 بن مولانا حکیم محمد شریف بن حضرت مولانا محمد اشرف بن شیخ جمال محمد شاہ بن
 شیخ نور محمد عرف بابین شاہ بن شیخ بہار الدین شاہ بن مولانا شیخ محمد بن
 شیخ محمد فاضل بن شیخ قطب شاہ (خاندانی بشیرہ میں صرف شیخ قطب شاہ تک

درج ہے۔

حضرت مولانا حکیم محمد اشرف صاحب جھنجھالوی

عالم متبحر اور عارف کامل بزرگ تھے۔ آپ کے کچھ حالات حضرت مفتی الہی بخش صاحب نے اپنی قلمی بیاض میں تحریر فرمائے ہیں جن کو نقل کیا جاتا ہے:

ایک دن جد بزرگ وار مولینا محمد اشرف قدس سرہ کا ایک مرید آپ کی خدمت میں سونے کا ڈالا بقدر دو سیر بخیمہ لایا عرض کیا کہ میں کیمیا جانتا ہوں۔ آپ کے یہاں فقر و تنگی بہت ہے اور آپ بادشاہوں کے ہر ایا قبول نہیں فرماتے۔ لہذا اس کو خرچ میں لائیں۔

آپ نے فرمایا کہ اس کو مسجد کی محراب میں دفن کر دو۔ ضرورت کے وقت لے لوں گا۔ ایک مدت کے بعد وہی مرید پیر کی زیارت کے لئے آیا اور وہی فقر و تنگی پائی تو رویا اور عرض کیا اگر وہ سونا خرچ میں آگیا ہے دوسرا موجود ہے حضرت قدس سرہ نے فرمایا کہ جس جگہ وہ سونا رکھا تھا وہاں دیکھو، دیکھا تو وہ سونا بجنسہ موجود تھا۔ مرید نے عرض کیا کہ حضرت اس کی قدر نہیں کرتے اور لوگ کیمیا کے متلاشی اور طالب بیستے ہیں اگر اجازت ہو تو ابھی پیش کروں۔ حضرت اس وقت استیجا سکھا رہے تھے۔ اس ڈھیلے کو ایک بڑے پتھر پر مارا فوراً حالص سونا بن گیا

۱۰ حضرت مفتی صاحب نے یہ حالات مولینا محمد ساجد صاحب کی کتاب "عراق الہند"

سے نقل کئے ہیں ۱۲ منہ

پھر ارشاد فرمایا ان دونوں کو اپنے گھر لے جا اور خرچ کر بہا فقر رسول خدا کے
مقابلت میں ہے اور فقر اختیاری ہے نہ فقر اضطراری۔

ایک مرتبہ جھنجھانہ کے سربر آوردہ لوگ آپ کی خدمت میں حاضر ہوئے اور
عرض کیا کہ حاکم قصبہ بہت ظالم آدمی ہے ہمیں تباہ کر دیا ہے، آپ کسی عمل کے
ذریعے اس کو دفع کرائیں۔ آپ اس وقت قصبہ کے باہر ایک سرسبز شاہد آب
درخت کے نیچے بیٹھے تھے فوراً ایک دعا پڑھ کر درخت کی طرف نظر جلال سے دیکھا اور
وہ خشک ہو گیا۔ پھر ایک درخت کے نیچے تشریف لے گئے جو مدت دراز سے خشک
کھڑا تھا اور نظر جلال سے اس کو دیکھا اور وہ سرسبز اور تروتازہ ہو گیا پھر ارشاد فرمایا میں
نے اس لئے کیا کہ تم اسما را بزودی کی تاثیر سے انکار نہ کر سکو لیکن میں کسی کی مضرت، اور
نقصان کے لئے سرگز نہ پڑھوں گا ع کار خود را بخدا باز گذار

حق تعالیٰ نے چند روز بعد اسی حاکم کو خیر کی توفیق دی اور راہ راست پر آ گیا۔
آپ کسی کو مرید نہ کرتے تھے، اسی وجہ سے ٹھانڈے سے ایک بزرگ نے
ایک مرتبہ اپنے خادم کے ہاتھ جتیا اور کلہ آپ کے پاس بھیجا۔ زبانی کوئی پیغام نہ کہلایا
آپ نے اس پر پرانے جوئے رکھ کر واپس کر دیا۔ مصباحین نے اس کی وجہ دریافت
کی تو فرمایا ان بزرگ کا مقصد یہ تھا تم قابل ارشاد و تکمیل ہو لہذا ان لوگوں کو
مرید کے خلافت عطا کرو، میں نے اس کا جواب یہ دیا کہ میں اپنے کو پرانی جوتی
سے کم تر جانتا ہوں اور لائق ارشاد و تکمیل نہیں ہوں۔

ایک شخص آپ کی خدمت میں بیعت کے لئے حاضر ہوا اور ایک زمانہ
پڑا رہا مجبوراً اس کو بیعت کیا اور ذکر و شغل کے بجائے یہ تلقین فرمایا کہ اجرت
اور معاوضہ کے بغیر سادات کی خدمت کرو اسی سداہ یابی ہوگی۔ وہ شخص
چونکہ طالب صادق تھا سادات کی خدمت میں مشغول ہو گیا۔ ہر سید کی غلامی
کی طرح خدمت گزاری کرتا چند سال بعد ایک ظالم شہزادی سیدی کی خدمت کا
اتفاق ہوا اور اس نے نشہ میں اس کو خوب مارا، اور یہ ہر مار پر الجھتا کہ ہمارا

رات کو رسول اللہ صلی اللہ علیہ وسلم کی خواب میں زیارت ہوئی فرمایا خدا کی رحمت تجھ پر ہو تو نے میری اولاد کی بہت خدمت کی ہے اور لعاب مبارک اس کے زخموں پر ملا۔ اور اپنے سینہ مبارک سے لگایا۔ صبح کو وہی کامل تھا۔ اس سعادتِ عظمیٰ کے حاصل ہونے کے بعد شکر گزاری کے لئے آپ کے پاس آیا اور خدمت گزاری میں مشغول ہو گیا۔ ایک مرتبہ آپ نے غسل کے لئے گرم پانی طلب فرمایا اس نے جا کر اپنی بیوی پر تقاضا کیا۔ وہ حاملہ تھی اس نے کہا اس قدر جلدی کیا ہے کہا پیر و مرشد نے جلد طلب فرمایا ہے۔ عورت نے کہا خدا کی لعنت تیرے پر اور تیرے پیر پر بھی۔ درویش نے غضب کی نگاہ سے اس کو دیکھا اور وہ فوراً مری گئی۔

آپ کو جب اس کی خیر ہوئی تو آپ نے فرمایا تم اس دولتِ عظمیٰ کے ہرگز اہل نہیں ہو اور وہ دولت سلب کر لی۔ یہ شخص عرصے تک روتا رہا اور معافی مانگتا رہا۔ ایک بار آپ کو رسول اللہ صلی اللہ علیہ وسلم کی خواب میں زیارت ہوئی اور ارشاد فرمایا: "اشرف ہم نے اس کے جرم سے درگزر کیا۔ تم بھی اس کو معاف کرو اور اس کی نعمت واپس کر دو" آپ نے علی الصبح اس کو بلایا اور سینے پر ہاتھ ملا، پھر مرد کامل ہو گیا۔

قاضی یوسف جھنجھانہ کے قاضی تھے اور عالم کامل تھے۔ شوقِ خدا طلبی غائب آیا تو آپ کی خدمت میں حاضر ہو کر بیعت کی درخواست کی۔ ہر چند عجز و الحاح کیا مگر آپ نے قبول نہ فرمایا۔ قاضی صاحب ایک روز بے خودی کے عالم میں زنا رہا تھیں لئے ہوئے حاضر ہوئے اور عرض کیا کہ یا راہِ خدا دکھلائیے ورنہ یہ زنا رہا ہوتا ہوں۔ آپ نے فرمایا کل کو سوچ کر جواب دوں گا سداً کو خواب میں رسول اللہ صلی اللہ علیہ وسلم نے حکم فرمایا کہ اے اشرف تو چاہتا ہے کہ اتنا بڑا عالم میرے دین سے نکل جائے قاضی یوسف کو اپنا مرید کر اور خدا کا راستہ اس کو دکھا" آپ نے صبح کو قاضی صاحب کو بلا کر مرید کر لیا۔

ابتدائی زمانے میں جب آپ مدرس تھے، شاہ جہاں بادشاہ نے ملا عبدالحکیم صاحب سیالکوٹی کو دہلی طلب فرمایا۔ انہوں نے جب آپ کے علم و فضل کا شہرہ سنا تو آپ کی ملاقات کے لئے دہلی سے جھنجھانہ بھی تشریف لائے۔ آپ اس وقت مطول کا درس دے رہے تھے۔ تھوڑی دیر ان کی خاطر مدارات کی پھر درس میں مشغول ہو گئے۔ مولانا سیالکوٹی کو اپنی موجودگی میں درس کی مشغولی ناگوار گذری اور مباحثہ شروع کر دیا، سلسلہ بحث دراز ہو گیا اور متفرق علوم و فنون میں مکالمہ ہوا۔ آخر میں ملا عبدالحکیم صاحب نے کہا کہ میں نفوس قدسیہ کے وجود کا منکر تھا آج مجھے معلوم ہوا کہ اس جہان میں بڑے بڑے صاحب فضل و کمال موجود ہیں جو علوم ظاہری اور باطنی میں کامل ہیں۔ پھر اپنا وہ رسالہ جو حقہ پینے کی حرمت میں تصنیف فرمایا تھا۔ آپ کی خدمت میں تصویب کے لئے پیش کیا۔ تاکہ اس پر اجماع منعقد ہو جائے۔ آپ نے فرمایا یہ حرام نہیں بلکہ مباح ہے اس لئے کہ اصل اشیاء میں اباحت ہے اور خاص و عام میں حقہ نوشی راجح ہو کر عموم بلوی ہو گئی۔ اب اس کو حرام کہنا جرم عظیم ہے۔ ملا عبدالحکیم نے کہا اگر مباح ہے تو میرے سامنے حقہ پیجئے۔

آپ نے فرمایا مجھے طبعاً اس سے بہت نفرت ہے۔ پھر علماء کا قول بہت کافی ہے عمل شرط نہیں۔ ملا عبدالحکیم نے کہا احتیاطاً اگر قول عمل کے ساتھ متقون ہو تو مضائقہ نہیں ہے۔ آپ نے ایک طالب علم کو بلایا اور اپنے سامنے حقہ پینے کا حکم فرمایا اور فرمایا اجماع میں علماء مجتہدین کا اجماع شرط ہے۔ علماء غیر مجتہدین کا اجماع معتبر نہیں ہے اور بغرض محال اگر اس کو صحیح بھی تسلیم کر لیا جائے تو اجماع کے لئے کتاب اللہ یا سنت رسول اللہ سے سند کا ہونا درکار ہے۔ اب حقہ کے حرمت کی سند کہاں سے لائی جائے گی؟ ملا عبدالحکیم صاحب نے سن کر اپنے اس رسالہ کو چاک کر کے پھینک دیا۔ پھر رخصت ہو کر واپس تشریف لے گئے۔ آپ ابتدائی زمانے میں ہر شب مطالعہ فرمایا کرتے تھے، ایک رات اس

طاقت سے جس میں چراغ رکھا ہوا تھا آواز آئی " اشرف تجھے اس کے لئے پید
کیا ہے؟ یہ سن کر آپ پر ایک وحید اور شوق غالب آیا کہ کہیں کے بوش نہ رہے
کتاب کو حزدان میں رکھا اور پانی پت روانہ ہوئے۔ شاہ بوعلی قلندر کی درگاہ میں
پہنچے۔ اندر جانا چاہا تو دروازہ خود بخود بند ہو گیا۔ آپ نے عرض کیا میں تو استفادہ
کی خاطر حاضر ہوا تھا، دروازہ کیوں بند کر دیا گیا؟ فرمایا تمہارا نصیب غوث الاعظم
جیلانی کی بارگاہ سے ہے اور اس جذبہ قادر نے تمہیں اپنی جانب کھینچا ہے
پس آپ نے بغداد کا ارادہ کر لیا۔ راستے میں جس مسجد میں بھی جلتے خود بخود اہل محلہ آپ
کا کھانا بھیجتے تھے۔ حتیٰ کہ ایک روز ایک مسجد میں قیام کیا جب فجر کی نماز پڑھ کر
مسجد سے نکلے تو دیکھا مسجد کے دروازے پر دو شخص کھڑے ہیں اور ہر نکلنے والے
کا نام اور پتہ پوچھ کر رخصت کرتے ہیں۔ انہوں نے آپ کو دیکھ کر کہا " یہ وہی شخص
ہے " اور آپ کو اپنے آقا کے پاس لے گئے۔ آقا نے دیکھتے ہی کہا بے شک یہ وہی
شخص ہے۔ آپ کو قسم قسم کے وسوسے آئے اور خیال ہوا کہ شاید چوری کے ساتھ
مجھے ہتھم بنایا ہے۔

آقا نے اس خطرہ پر مطلع ہو کر فرمایا۔ اس خطرے کو دل سے دور
کر میں حضرت غوث اعظم کا غلام ہوں۔ حضرت نے تمہارا نام اور شکل
بتا کر مجھے حکم فرمایا یہ شخص مریدی کے لئے بغداد آ رہا ہے تم جاؤ اور اس کو بغداد
تک پہنچنے کی تکلیف مت دو بلکہ جہاں مل جائے مرید کر کے خدا تک پہنچا دو
اس لئے میں تمہاری جستجو میں پھر رہا ہوں اور تمہاری تلاش کے لئے مساجد
پر لوگ مقرر کر رکھے ہیں۔

یہ سن کر آپ کے دل میں خطرہ گذرا کہ پیر تو پایا مگر جاہل معلوم ہوتا ہے۔
اس پر ان بزرگ نے فرمایا " میں جاہل نہیں ہوں۔ تمہیں جو علی مشکلات ہوں
مجھ سے دریافت کرو " آپ نے بیضاوی کے بعض مشکل ادق مقامات دریافت
کئے اور جواب شافی و کافی پایا۔ پھر کشفات کی بعض مشکلات کو دریافت کیا تو ان

بزرگ نے فرمایا اس کا مصنف دوزخ کے ساتویں طبقہ میں ہے، اگر چاہو تو وہ خواب میں آکر خود ان کو حل کر دے اور اگر چاہو تو میں پوچھ کر حل کروں۔ عشق تانی بہتر ہے۔ پھر تھوڑی دیر مراقبہ کر کے ان مشکلات کو بھی حل کر دیا، جس کی وجہ سے آپ کا اعتقاد سچتہ ہو گیا اور مرید ہو گئے۔ اور طریقہ قادریہ میں چند چلے کھینچے۔ دو سال بعد ان بزرگ نے آپ کو رخصت کیا اور فرمایا تمہارا باقی حصہ فلان بزرگ کے پاس فلاں جگہ ہے

آپ ان دوسرے بزرگ کی خدمت میں بھی چند سال رہے پھر انہوں نے ایک اور بزرگ کا پتہ بتایا، جنہوں نے کمالات سے آراستہ کر کے ایک اور بزرگ کی خدمت میں بھیجا۔ ان آخری بزرگ نے فرمایا اب تم کامل و مکمل ہو گئے اپنے وطن جاؤ، اب اگر اس نعمت کا اظہار چاہتے ہو تو مخلوق کو ارشاد و تلقین کرو اور مرید کرو اور اخفا پسند کرتے ہو تو درس و تدریس میں مشغول رہو۔

آپ نے فرمایا ”مجھے علم شریعت کا درس و تدریس زیادہ مرغوب ہے اسی مشغلہ کو میں اختیار کرتا ہوں“

ان بزرگ نے فرمایا ”قیامت تک علم شریعت تمہارے خاندان میں رہے گا“

پھر آپ ان بزرگ سے رخصت ہو کر اپنے وطن واپس تشریف لے آئے اور مدت العمر درس و تدریس میں مشغول رہے۔

شاہ جہاں بادشاہ نے جب آپ کے کمالات کا شہرہ سنا تو ملاقات کا مشتاق ہوا اور آپ کو بلانے کے لئے پالکی اور کچھ لوگوں کو جمع جمانہ بھیجا آپ علی الصباح نماز فجر پڑھ کر دوپٹہ کمر پر باندھ کر دہلی کی طرف روانہ ہوئے۔ بادشاہ کی طرف سے شہر کے دروازے پر آدمی استقبال کے لئے متعین تھے اور انتظار میں بیٹھے تھے۔ آپ کی روانگی کی اطلاع پا کر انہوں نے آگے بڑھ کر آپ کا استقبال کیا اور آپ نے اس امیر کی ہمراہی میں جو آپ کا

پہلے سے واقف اور معتقد تھا بادشاہ سے ملاقات کی۔

بادشاہ نے اپنے وزیر سعد اللہ خاں سے کہا کہ مولوی صاحب کا امتحان کرنا چاہئے۔ وزیر نے متفرق علوم کے متفرق سوالات آپ سے کئے اور ہر علم و فن میں یگانہ روزگار پا کر بادشاہ سے عرض کیا۔ شیخ کو میں نے ایسا بجز ذہار یا یا جس کا نہیں کنارہ نہیں ہے۔

شاہ جہاں بادشاہ نے اسی وقت علاقہ چھبھانہ میں دو ہزار بیگہ تختہ زمین کا فرمان تیار کرا کر آپ کی خدمت میں پیش کیا۔

آپ نے اس کو قبول نہ فرمایا اور کہا کہ ہمارا رازق خدا ہے نہ کہ بادشاہ حکم خداوندی اطیعوا اللہ و اطیعوا الرسول و اولی الامر منکم کی تعمیل اور بجا آوری کے لئے بادشاہ کے پاس آیا ہوں۔ املاک و جائداد کے حصول کی طلب و خواہش بالکل نہیں اور نہ اس کے لئے آیا۔

بعد میں اس امیر نے جو آپ کا معتقد تھا اس فرمان شاہی کو آپ کی بعض اٹھاؤ کے نام منتقل کرا کر ان کے پاس بھیج دیا اور انہوں نے اس کو قبول کر لیا لیکن آپ نے تمام زندگی اسی فقر و تنگی میں متوکلانہ بسر فرمائی۔ انتہی۔

چنانچہ شاہ جہاں بادشاہ کا وہ فرمان مولانا حکیم محمد ساجد صاحب کے نام جاری ہوا، جو اب بھی موجود ہے۔

مولانا حکیم محمد شریف صاحب

آپ اپنے والد بزرگ وار حضرت مولانا محمد اشرف صاحب کے جنابین اور نقش قدم پر کھٹے اور علم و فضل میں نمایاں اور ممتاز شمار ہوتے تھے۔

حضرت مولانا اشرف صاحب کے پیر و مرشد نے ان کو بشارت سنائی تھی کہ تمہاری اولاد میں "علم شریعت" قیامت تک رہے گا۔ اس بشارت کے

اول منظر مولانا محمد شریف صاحب کی ذات مستودہ صفات تھی۔ ان کے بعد ان کی اولاد میں بھی آج دس گیارہ پشت گزر جانے کے باوجود ہر دور میں علم شریعت نمایاں نظر آ رہا ہے اور خدا نے چاہا تو قیامت تک نمایاں رہے گا۔ وما ذلک علی اللہ بجزئیر۔

مولانا حکیم محمد شریف صاحب کے تین صاحبزادے تھے۔ مولانا حکیم عبدالقادر صاحب، مولانا شیخ ابوالحسن صاحب، مولانا محمد فیض صاحب (ان دنوں کا تذکرہ بعد میں آئے گا)

مولانا حکیم عبدالقادر صاحب کے دو صاحبزادے تھے۔ مولانا حکیم قطب الدین صاحب۔ مولانا حکیم شرف الدین صاحب حکیم شرف الدین صاحب کا سلسلہ اس طرح چلا حکیم شرف الدین کے صاحبزادے حکیم نظام الدین ان کے صاحبزادے حکیم گھیسٹا ان کے حکیم مولانا بخش۔ یہ حکیمار کا خاندان چھنجانہ میں رہا۔

مولانا حکیم قطب الدین صاحب کے تین صاحبزادے تھے۔ مولانا حکیم شیخ الاسلام صاحب، شیخ محمد مشائخ، شیخ صدر الدین۔ مولانا شیخ الاسلام صاحب کا نڈھلہ منتقل ہو گئے، باقی دونوں بھائی بدستور چھنجانہ رہے۔

مولانا حکیم محمد شریف صاحب اور مولانا حکیم عبدالقادر صاحب، اور مولانا حکیم قطب الدین صاحب کے تفصیلی حالات تو معلوم نہ ہو سکے البتہ محض اجمالی طور پر اس قدر معلوم ہو سکا کہ تینوں بزرگ ممتاز علماء اور صلحاء اور نامور اطباء میں شمار ہوتے تھے۔ اور قصبہ چھنجانہ کے اعلیٰ شرفاء اور نمایاں اشخاص تھے۔

مولانا حکیم قطب الدین صاحب

مولانا حکیم قطب الدین صاحب قصبہ جھنجھارہ ضلع مظفر نگر کے شرفاوار اور زعمار میں سے تھے، اور ان کی والدہ خان بی بی عوف کا ماں شیخ محمد مدرس بن شیخ ابوالفضل بن قاضی عبداللہ بن قاضی جاہلان قاضی نصیر اللہ بن حاجی اسمعیل بن قاضی عتیق اللہ بن قاضی بدھین قاضی شیخ محمد ساکن قصبہ کاندھلہ ضلع مظفر نگر کی صاحبزادی تھی۔ قاضی شیخ محمد بن مولانا حکیم الدین بن امام مذکر بن امام تاج بن امام حاج قاضی ضیاء الدین سنائی کی اولاد سے تھے۔

مولانا حکیم قطب الدین صاحب کی شادی بی بی خورم بنت شیخ ضیاء الدین بن مولانا شیخ مدرس سے ہوئی۔ شیخ ضیاء الدین کا انتقال ہو گیا اور کوئی اولاد نہ تھی۔ شیخ بہار الدین ایک لڑکا تھا جو ان کے سامنے فوت ہو چکا تھا۔ اس لئے ان کے والد مولانا شیخ مدرس نے ان کی لڑکی بی بی خورم کو اپنے پاس کاندھلہ بلالہ کاندھلہ ہی میں مولانا شیخ الاسلام صاحب پیدا ہوئے اور بی بی حمیدہ زوجہ ثانی شیخ ضیاء الدین نے ان کو اپنا متبنی بنا کر اپنی کل جائداد کا وارث قرار دیا۔ اور مولانا محمد مدرس نے بھی اپنی جائداد ان کے نام کر دی۔ مولانا حکیم قطب الدین صاحب

۱۵ سلطان محمد بن تغلق ۲۲ رجب ۷۹۳ھ میں اس طرف شکار کے لئے آیا۔ اسی آثار میں جمعہ کا دن آگیا۔ سلطان موصوف نے کاندھلہ کی آبادی اور جامع مسجد کی تعمیر کا حکم دیا۔ فوراً جامع مسجد تیار کی گئی۔ جمعہ کے وقت سلطان محمد نے آکر خود بھی مسجد کی صفائی میں حصہ لیا اور شیخ محمد مذکور کو لے کر ہزار سیکڑ زمین کا فرمان دے کر قضاہ امامت خطابت مناکحت کا منصب عطا فرمایا اور قصبہ کی آبادی پر مامور کیا ۱۲۱۰ھ

نے بھی بعد میں میں اپنی والدہ کا حصہ جو کاندھلہ میں تھا ان کے نام کر دیا اور جھنجھانہ
لی جدی جائداد باقی بھائیوں محمد، مشائخ اور صدر الدین کے حوالے کر دی اس
تقسیم کے بعد مولانا شیخ الاسلام نے مستقل کاندھلہ میں سکونت اختیار کر لی۔

حضرت مولانا حکیم شیخ الاسلام صاحب

مولانا حکیم شیخ الاسلام صاحب علم و فضل میں نمایاں شان رکھتے تھے
چنانچہ اپنے صاحبزادہ مفتی الہی بخش کو جب بغرض تعلیم دہلی حضرت شاہ عبدالعزیز
صاحب محدث دہلوی کی خدمت میں لے گئے تو حضرت شاہ صاحب نے بڑا
احترام کیا اور فرمایا اگر صاحبزادہ کو خود ہی حوالہ کرنا تھا تو مجھے کاندھلہ
طلب فرمایا ہوتا آپ نے سفر کی تکلیف کیوں گوارا کی۔

مولانا شیخ الاسلام صاحب کی کوئی تصنیف کتب خانہ جدی قدیم میں
نظر سے نہیں گذری۔ مولانا شیخ الاسلام صاحب کا اصل نام محمد بخش تھا، اور
شیخ الاسلام کے ساتھ مشہور تھے، جیسا کہ بعض تحریرات سے معلوم ہوتا ہے۔
مولانا شیخ الاسلام صاحب کی شادی بی بی مامن بنت شیخ بھیکا، ساکن
جھنجھانہ سے ہوئی جس سے ایک لڑکی اور چار لڑکے تولد ہوئے۔ لڑکی مسماة
بی بی مہرو کی شادی شیخ کریم الدین بن شیخ خیر الدین ساکن کھٹانہ بھون
سے ہوئی۔

صاحبزادے مفتی الہی بخش، شاہ کمال الدین، مولوی محمود بخش،
مولوی امام الدین ہیں۔ جو یگانہ روزگار اور بیکٹائے زمانہ تھے، بالخصوص
مفتی الہی بخش صاحب اور شاہ کمال الدین صاحب مزاج خلایق اور مقبول عالم
ہوئے۔ رحمہم اللہ تعالیٰ۔ چاروں بھائیوں کی اصل تعلیم و تربیت

والد بزرگوار مولانا شیخ الاسلام صاحب اور مولانا محمد مدرس صاحب کے آنکوش میں ہوئی، بعد میں دیگر علماء اور مشائخ وقت سے استفادہ کیا۔ مولانا محمد مدرس صاحب کی صاحبزادی خان بی بی کی شادی مولوی عبدالقادر بن مولوی محمد شریف سے ہوئی تھی۔ اس لئے یہ چاروں بزرگوار مولانا محمد مدرس صاحب کی بیٹی کے پوتے اور بیٹے ضیاء الحق کے نواسے تھے، اور ان کی زندگی کا اصل سرمایہ تھے۔ مولانا موصوف کا اصل نام شیخ محمد تھا۔ شاید درس و تدریس کے شغل اور اہتمام کی وجہ سے مولانا محمد مدرس کے نام سے مشہور و متعارف ہوئے۔

حضرت مولانا شاہ الحاج کمال الدین صاحب | مولانا شیخ الاسلام صاحب نے

ضروری تعلیم کے بعد اپنے صاحبزادوں

مولانا کمال الدین صاحب اور مولانا امام الدین صاحب کو ایک ساتھ تکمیل تعلیم کے لئے دہلی بھیجا۔ مولانا امام الدین صاحب نے چونکہ تکمیل علوم شاہ عبدالعزیز صاحب اور حضرت شاہ رفیع الدین صاحب سے کی ہے۔ اس لئے بظاہر شاہ کمال الدین صاحب نے بھی انہی دونوں بزرگواروں سے علوم ظاہری منقول و معقول میں کمال و جمال حاصل کیا ہے۔

شاہ کمال الدین صاحب بڑے باکمال بزرگوں میں سے تھے حضرت شاہ عبدالعدل صاحب دہلوی خلیفہ و سجادہ نشین حضرت شاہ محمد زبیر صاحب دہلوی کے مرید اور خلیفہ تھے اور اسی سلسلہ میں بیعت اور ارشاد و تلقین فرماتے تھے۔ کمال یا طنی کا یہ حال تھا کہ آپ کے بڑے بھائی حضرت مفتی الہی بخش صاحب باوجودیکہ حضرت شاہ عبدالعزیز صاحب محدث دہلوی کے مجاز اور خلیفہ تھے، لیکن فوق طلب اور شوق معرفت کی بنا پر حضرت شاہ صاحب کے وصال کے بعد کسی عارف کامل کی تلاش و جستجو میں پھرتے رہے اور کوئی نظروں میں نہ سما یا۔ آخر کار بھوپال کے ایک سفر میں ایک عارف کامل سے

ملاقات ہوئی اور ان کی ہدایت اور حکم کے موافق اپنے چھوٹے بھائی مولانا شاہ کمال الدین صاحب سے سلسلہ قادریہ میں رجوع کیا اور ان کے فیوض سے مستفید ہوتے رہے۔

حضرت مفتی الہی بخش صاحب کی حیات ہی میں شاہ کمال الدین صاحب کا وصال ہو گیا۔ شاہ کمال الدین صاحب کے کوئی اولاد نہ تھی، آپ نے چاہا کہ اپنی جائداد اپنے بھتیجے مولانا مظفر حسین بن مولوی محمود بخش صاحب کے نام کر دیں چونکہ بڑے بھائی حضرت مفتی الہی بخش صاحب ارث موجود تھے اس لئے آپ نے ان سے تذکرہ کیا۔ حضرت مفتی صاحب نے فرمایا۔ اگر میرے اولاد نہ ہوتی تو میں بھی اپنی جائداد مظفر حسین صاحب کے نام کر دیتا۔ چنانچہ آپ نے اپنی تمام جائداد حضرت مولانا مظفر حسین صاحب اور مولانا محمد اشرف صاحب ابن مولانا امام الدین کے نام کر دی۔ شرح عقائد جلالی کا حاشیہ آپ کی علمی یادگار ہے۔ مولانا امام الدین صاحب نے اپنی تصنیفات میں جا بجا اپنے بھائی شاہ کمال الدین صاحب کی تقریر و تحقیق کو نقل کیا ہے جس سے معلوم ہوتا ہے کہ حضرت شاہ صاحب کو علوم معقول میں بھی پوری دسترس حاصل تھی۔ ریاضت اور مجاہدہ میں یکتائے روزگار تھے۔ بیشتر مراقبہ اور استغراق میں رہتے تھے۔ کوئی سانس یاد الہی سے غافل نہ گذرتا تھا اور بار بار چلے کرتے تھے۔ دنیا و مافیہا سے بالکل غافل اور بے خبر رہتے تھے۔ ان کے کشف و کرامات اور خرق عادت بہت زیادہ مشہور تھے۔ اطراف و جوانب سے آکر لوگ گروہ درگروہ بیعت ہوتے تھے اور داخل سلسلہ ہو کر باطنی کمالات اور اسرار معرفت حاصل کرتے تھے اور معرفت الہی سے شاد کام اور سرفراز ہوتے تھے۔ دل اسرار رحمانی اور رموز نیروانی کا آئینہ دار تھا اور زبان معرفتِ خداوندی کے درس میں مشغول رہتی تھی۔ چہرے سے نور معرفت نمایاں اور آشکارا، ان کی ذات والا صفات، قدرت الہی اور صنعت خداوندی کا درخشاں اور روشن سمع تھی جو عالم کو منور

کر رہی تھی۔ حضرت مفتی الہی بخش صاحب کی وفات سے چند سال پہلے وصال ہوا،
قصبہ کاندھلہ قبرستان متصل عید گاہ میں دائمی خلوت کدہ اور آخری آرام گاہ
ہے۔ (سفینہ رحمانی)

حضرت حاجی امداد اللہ صاحب نے بیان فرمایا کہ ایک دن حضرت شاہ
حاجی کمال الدین صاحب رحمۃ اللہ علیہ علیل ہوئے اور آہ آہ کرنے لگے، ان
کے بھائی حضرت مفتی الہی بخش صاحب جو نسبت ارادت بھی حاجی صاحب سے
رکھتے تھے۔ عیادت کو آئے اور کہا آہ آہ کیوں کرتے ہو، اللہ اللہ کرو، انہوں
نے کچھ خیال نہ کیا اور آہ میں مشغول رہے۔ ایک دن اتفاقاً حضرت مفتی صاحب
بھی اسی درد میں مبتلا ہوئے اور اللہ اللہ کرنے لگے اور آہ منہ سے نہ نکالا
حضرت شاہ صاحب نے تشریف لاکر فرمایا جب تک آہ نہ کرو گے صحت نہ ہوگی
چنانچہ ایسا ہی ہوا مرض ترقی کرتا گیا اور کسی طرح تخفیف نہ ہوئی بالآخر مفتی صاحب
نے آہ کرنا شروع کیا اور صحت حاصل ہو گئی

یہ مقام عبودیت تھا اور عبودیت اور تذلّل محبوب غرورِ عمل کو محبوب ہے،
اور اسی میں رضا و تسلیم مقصود رہے اور اللہ اللہ کہنا معتاد ہو گیا۔
(شام امدادیہ) حضرت شاہ کمال الدین صاحب کے بعض ملفوظات کو ان کی
حیات میں یا دشاہ عالم گیر ثانی کے بیٹے شاہزادہ منعم بخت نے جو شاہ صاحب
کا مرید اور معتقد تھا "النوار القلوب" کے نام سے جمع کیا ہے۔ حضرت مفتی
الہی بخش صاحب نے اپنی بیاض میں مولانا امام الدین صاحب کے کچھ حالات
لکھے ہیں تحریر فرماتے ہیں: "بعض حالات صدر نشین خلد بریں مولوی
امام الدین اسکن اللہ فی اعلیٰ علیین بہت دانش مند اور ہوشیار اور متفقہ
پرہیزگار آدمی تھا۔ لہو و لعب سے اجتناب فطرۃ خمیر میں ملا ہوا تھا چنانچہ سخت
سردی کی راتوں میں آدھی رات کو اٹھ کر کھنڈے پانی سے وضو کے ناز تہی میں مشغول
ہو جاتا اور جو آٹھ پارہ جوانی میں حفظ کئے تھے ان کو پڑھتا، چونکہ میں ان سے

بہت زیادہ تعلق رکھتا تھا۔ اس لئے ایک دن ان سے کہا اس سخت سردی میں اٹھنا اور ٹھنڈے پانی سے وضو کرنا بہت دشوار ہے۔ تم روزانہ کس طرح کرتے ہو۔ کہا روزانہ جب میں وضو سے فارغ ہوتا ہوں تو دوسو سوہ شیطانی اور نفسانی دل میں آتے ہیں کہ کل کو اس سردی میں نہ اٹھوں گا۔ نوافل کے لئے اتنی سخت سادیت اٹھانا دشوار ہوتا ہے۔ جب اگلی رات آتی ہے اور چکی پیسنے والیوں کی آواز کان میں آتی ہے تو میں بے قرار ہو کر اٹھ جاتا ہوں کہ سبحان اللہ اس سخت سردی میں اپنی دن کی روزی کی خاطر ادھی رات سے اٹھ کر صبح تک بھاری پتھر چکی کے پاٹ کو کس محنت و مشقت کے ساتھ گھماتی ہیں۔ میرے لئے جس کی روزی کی کفالت بے محنت و مشقت حق تعالیٰ اپنے ذمے لے رکھی ہے، مروت سے بعید تر ہے کہ خواب غفلت میں سوتا رہوں اور اپنے رازق کا شکر ادا نہ کروں۔ میں نے جب یہ سنا تو سمجھ گیا کہ بیدار دل چرکنا خاطر شخص ہے۔ علوم عقلیہ میں پوری مہارت رکھتا تھا مشہور و معروف فضلا زمانہ کو علمی مباحث میں فوراً خاموش کر دیتا تھا، تصنیف و تالیف کا بہت شوق تھا۔ سالہ تعریف امور عامہ اور حاشیہ میرزا بدجلالیہ بہت مضبوط اور محکم لکھی ہیں تنقید کرنے والا ذہن اور پرکھنے اور جانچنے والی طبیعت پائی تھی مختصر کافہ بھی تصنیف کیا جو اختصار کے باوجود تمام مطالب پر مع اصناف کے مشتمل ہے۔ جو دو کرم اور ایثار اور مروت و عفت میں اپنی نظیر نہ رکھتا تھا۔ قحط کے زمانے میں تین تین وقت اپنا کھانا بھوکے کو دے دیتا اور کسی پر یہ ظاہر نہ ہوتا کہ اس نے کھانا نہیں کھایا ورنہ مسافر کی خبر گیری بکھر سے ہو سکتی تھی۔ فارسی اور ہندی شعر میں پوری رسائی رکھتے تھے چنانچہ ہمدردیہ لو سابق القدر شیء لسابقہ العین کو نظم کیا ہے۔

اگر چہ عالم سبقت از دست قضا برے جہاں آشوب چشم آل بت آشنا برے

قریب ہی زمانے میں مرحوم نے ایک غزل کہی جو بے اختیار مرغ دل کو تڑپا دیتی ہے، ایک شعر اس کا اس وقت یاد آیا ہے

کجا جو تم نگارے راکہ نہ بود یک مکان اورا
گہے در سینہ کہ در دل گہے در جان نشست استش

طبیعت کی ذکاوت اس قدر تھی کہ ناقابلِ حل و قائل کو ایک لمحہ میں حل کر دیتے تھے، عمر بھر سماعِ مزامیر اور تمام مجالسِ لہو و لعب سے پرہیز رکھا۔ جماعت اور اول وقت نماز کی ادائیگی کی اس قدر پابندی کہ قلم اس کی تخریر سے قاصر ہے۔ اگر کبھی لوگ جماعت میں سستی کرتے تو آپ اول وقت طلبِ ادا کر لیتے پھر جماعت میں بھی شریک ہوتے۔ میں نے ان کے فراق میں ایک شعر کہا ہے

دریں ماتم از غم بگرم رواست

کہ آن نور چشم ز چشم جداست

فارسی نثر بھی خوب لکھتے تھے۔

مولانا امام الدین صاحب بھی مفتی

الہی بخش سے چھوٹے تھے اور والد اور

حضرت مولینا امام الدین صاحب

بھائی کے سامنے عین شباب میں انتقال فرما گئے اور اپنے بڑے بھائی مولانا شاہ کمال الدین صاحب کے آغوش میں سپرد خاک ہوئے۔ رجب ۱۲۸۷ھ

میں وفات پائی۔ حضرت مفتی صاحب نے اپنی تحریرات میں جا بجا ان کی ذکاوت و ذہانت اور علمی قابلیت کا اعتراف کیا ہے۔ ایک جگہ تحریر فرمایا ہے ”اقسوس

بم بھائیوں میں سب سے زیادہ قابلِ ذی استعداد و تقاودہ رخصت ہو گیا۔

حضرت شاہ عبدالعزیز صاحب محدث دہلوی کے مخصوص شاگردوں میں سے

تھے اور حضرت مفتی صاحب سے بھی استفادہ کیا تھا۔ منطق و فلسفہ میں اعلیٰ

قابلیت اور بہارت تام رکھتے تھے۔ حضرت شاہ عبدالغنی صاحب محدث دہلوی

کے حکم اور اسرار پر میرزا بدجلالی کی شرح لکھی اس کے مقدمے میں اپنے تینوں مذکورہ استادوں کا ذکر کیا ہے۔ کتاب کا مقدمہ سخت مشکل اور مغلط عربی الفاظ پر مشتمل ہے۔ جس سے عربی ادب کی قابلیت اور مہارت بخوبی نمایاں ہوتی ہے۔ رسالہ تعریف امور عامہ اور مختصر کافیہ بھی تصنیف کیا۔ حضرت شاہ عبدالعزیز صاحب فرمایا کرتے تھے۔ میں نے عمر بھر میں مولوی امام الدین سے زیادہ ذہین اور عالی طبع نہیں پایا جہاں تک میں نے غور کیا ہمیشہ ان کی رسائی طبع اور پر فائز ذہن کو اس سے بلند و بالا پایا۔ مولانا امام الدین صاحب نے ایک لڑکا مولانا حکیم محمد اشرف یادگار چھوڑا۔

حضرت مفتی الہی بخش صاحب کے مخصوص اور ممتاز شاگردوں میں تھے حضرت

مولانا حکیم محمد اشرف صاحب

مفتی صاحب کی صاحبزادی بی بی وزیرا سے شادی ہوئی تھی، اس لئے حضرت مفتی صاحب کے منظور نظر بھتیجے بھی تھے اور داماد بھی تھے اور باریہ ناز شاگرد بھی۔ مقبولات اور معقولات دونوں پر پورا عبور تھا۔ علم طب میں اپنے ہم عصروں میں ممتاز تھے اور نبض شناسی میں سب سے فائق تھے۔ چھ ماہ تک اپنی انگلیوں پر علوہ باندھا تاکہ وہ نرم ہو جائیں اور بخوبی نبض کا احساس کر سکیں۔ چنانچہ نبض دیکھتے ہی مریض کے تمام حالات بیان کر دیتے تھے۔ علم طب میں ایک ضخیم کتاب بحر العلاج تصنیف کی جو از سر تا پایا تمام امراض کے معالجات پر مشتمل ہے۔ سورہ یوسف کی آرد و منظوم تفسیر بھی اپنی یادگار ہے۔ ایک فارسی ثنوی بھی ثنوی غنیمت کے مقابلے میں تصنیف کی۔ اور کئی بعض کتابیں لکھی جو ضائع ہو گئیں۔ قصبہ خانپور ضلع بلند شہر میں سکونت اختیار کر لی تھی وہیں سالانہ ہجری میں وفات پائی احمد اللہ تعالیٰ ایک صاحبزادہ مولوی حکیم محمد اشرف یادگار چھوڑا۔ جو اپنے زمانے کے مشہور اور ممتاز اطباء میں تھے امراض بھی، نبض شناسی میں یکتائے رزگار تھے۔

مسئلہ میں کا ندھلہ میں وفات پائی اور کوئی اولاد نہیں چھوڑی۔

حضرت مولانا محمود بخش صاحب | حسن اخلاق - علم و متانت - خدا پرستی
میں بیکتائے زمانہ تھے۔ مخلوق خدا کی

دل جوئی، فیض رسائی اور خدمت گذاری اور زہد و ریاضت تقویٰ و پرہیزگاری
میں بے نظیر اور بے مثل تھے۔ علوم منقول اور معقول میں پوری دسترس تھی خصوصاً
تفسیر و حدیث میں مہارت تام رکھتے تھے۔ تمام عمر بار الہی میں خلوت و تنہائی میں
بسر کی۔ ظاہری حقیقت اور نام نمود سے یک سو اور بیزار رہے دنیا اور ارباب دنیا
کے اختلاط سے ہمیشہ کبیرہ خاطر اور بے زار رہتے تھے، کبھی کسی قسم کی ہوا و ہوس
اور خواہشات نفسانی میں مبتلا نہیں ہوئے ہر وقت اپنے اوراد و وظائف میں
مشغول رہتے تھے اور عشق ایزدی اور محبت الہی میں مست و سرشار، بارگاہ خداوندی
سے ازلِ علم و بردباری متانت و سنجیدگی اور توکل میں حصہ دار پایا تھا اور سب
ہم عمروں سے ممتاز اور فائق تھے۔ ریاضات اور مجاہدات اور تمام عبادات میں
فرشتوں کی طرح رضا مولائی کی تلاش و جستجو میں ہر وقت چست و چالاک گویا ایک
فرشتہ جو انسانی شکل و صورت نمودار ہے، کبھی لبوں پر مزاح یا ہنسی نمودار نہیں
ہوئی۔ جب خلوت و تنہائی سے فراغت ملتی تو ہوشیار اور ہوشیار طلباء کو دینی
امور کے درس و تدریس میں مشغول ہو جاتے تھے۔ مستجاب الدعوات ایسے تھے کہ گویا
اجابت آستانہ پر ہر وقت موجود منتظر رہتی ہے اور دعا اس قدر تیر بہدف تھی
کہ فوراً پوری ہوتی اور لوگوں کی مشکلات اور مقاصد دیکھتی آنکھوں پر لے ہو جاتے
تھے۔ بڑھاپے کی حالت میں بروز پنجشنبہ ہمارے رمضان المبارک ۱۳۵۸ھ کو
اس جہان فانی سے عالم جاودانی کی طرف کوچ کیا اور قبرستان عید گاہ میں اپنے
شفیق بھائیوں کی آغوش میں جا گریں ہوئے (سفینہ رحمانی)

مولانا محمود بخش صاحب نے ایک صاحبزادہ مولانا محمد مظفر حسین صاحب
کو اپنی یادگار چھوڑا۔ جو زہد و تقویٰ اور اتباع سنت میں یگانہ روزگار اور

شہرہ آفاق بزرگ تھے۔

حضرت مولانا محمد منظر حسین صاحب ^{۱۵} | ^{۱۶} سالہ ہجری میں پیدا ہوئے۔ ابتدائی

تعلیم حضرت مفتی الہی بخش صاحب سے حاصل کی لیکن تعلیم پوری نہ فرمانے پائے تھے کہ حضرت مفتی صاحب کا وصال ہو گیا اس لئے بقیہ تعلیم ظاہری و باطنی دہلی میں شاہ محمد اسحاق صاحب سے پوری فرمائی جو حضرت شاہ عبدالعزیز صاحب محدث دہلوی کے نواسے اور شاگرد رشید تھے حضرت مولانا محمد یعقوب صاحب ہاجر مکی سے بھی شدید تعلق تھا اور آپ نہیں سے مرید تھے ۱۷ حضرت مولانا منظر حسین صاحب نے علم طریقت اور

۱۸ حضرت مولانا عاشق الہی صاحب میرٹھی کے حکم سے حضرت مولانا منظر حسین صاحب کے حالات جمع کئے تھے جن کو موصوف نے تذکرۃ الخلیل میں شائع کر دیا تھا، جہاں ضروری ترمیم

اور اضافہ کے ساتھ اپنی کو درج کیا جاتا ہے۔ ۱۲ منہ

۱۹ مولانا محمد سلیمان صاحب نے اختتام ثنوی پر جو حضرت مفتی صاحب کے حالات شائع کئے ہیں ان سے میں نے یہ نقل کیا ہے۔ لیکن یہ میری سمجھ میں نہیں آیا اس لئے کہ حضرت مفتی صاحب کا وصال ۱۲۵۵ ہجری میں ہوا۔ اس وقت مولانا منظر حسین صاحب کی

عمر پچیس سال ہوتی ہے اور یہ بہت مستعد ہے کہ مولانا منظر حسین صاحب نے اس وقت تک تکمیل نہ کی ہو، اور ابتدائی تعلیم میں مشغول ہوں، یا خصوصاً جب کہ مولانا سلیمان خود آخر حالات

میں حضرت مولانا منظر حسین کو حضرت مفتی صاحب کا خلیفہ اور جانشین بھی فرمایا ہے۔

ایک اور واقعہ بھی اس کی تردید کرتا ہے۔ حضرت مفتی صاحب آخر دور میں بیشتر استغراق

اور بے خودی کے عالم میں رہتے تھے اور لوگوں کو بعض عملیات اور تعویذات بتلا دیتے

تھے۔ مولانا منظر حسین صاحب کو جب معلوم ہوتا تو حضرت مفتی صاحب کی خدمت

میں حاضر ہو کر عرض کرتے چچا جی یہ تو جائز نہیں۔ آپ فرماتے اچھا تو پھر منع کر دو جب

بار بار اس کا اتفاق ہوا تو آخر میں حضرت مفتی صاحب نے یہ معمول بنا لیا تھا کہ جس کو

(بقیہ نوٹ ۲۸ پر دیکھیے)

انوار معرفت اور اسرار حکمت کو اپنے عم بزرگواران حضرت مفتی الہی بخش صاحب اور مولانا شاہ کمال الدین صاحب سے بھی حاصل کیا ہے اور آپ ان دونوں بزرگوں کے خلیفہ اور جانشین سمجھے جاتے تھے۔

حضرت مولانا مظفر حسین صاحب کے یہاں درس و تدریس کا سلسلہ نہ تھا ایک سیدھی سادی زندگی بسر کرتے تھے کبھی کبھی مسجد میں اور کبھی کبھی گھر میں وعظ فرماتے تھے۔ انداز بیان سادہ ہوتا تھا مگر قلوب میں اُترتا جاتا تھا اور تمام شکوک و شبہات سے دل کو صاف کر دیتا تھا۔ مجلس و وعظ میں ایسا معلوم ہوتا تھا کہ گویا زحمتِ خداوندی بارش کی طرح آسمان سے برس رہی ہے۔ اور پژمردہ قلوب کو سرسبز و شاداب کر رہی ہے۔

ریاضات اور مجاہدات اور عبادات و طاعات میں مشغول اور سرگرم رہتے تھے۔ رمضان المبارک میں تمام رات عبادت میں گزارتے اور ایک لمحہ کے لئے نہ سوتے تھے اور نہ بستر پر لیٹتے تھے روزِ حشر کے خوف سے ہر وقت آنسو آنکھوں سے جاری رہتے تھے۔ کبھی جلالِ ایزدی کے خوف سے چہرے کا رنگ زرد ہو جاتا تھا اور کبھی جمالِ رحمانی کے تصور سے گلاب کی طرح چہرہ سُرخ ہو جاتا تھا۔ زہد و تقویٰ خصوصی شعار تھا جو بچپن سے طبیعت میں ودیعت رکھا ہوا تھا کبھی طاعتِ خداوندی اور اتباعِ سنتِ نبوی سے بجا و زہد کرتے تھے اور اپنے تمام دینی اور دنیوی امور اور ظاہر و باطنی مہمات اور مشکلات کو ہمیشہ قرآن و حدیث بقیہ لوٹ ۲۶

کوئی عمل بتلاتے تھے اس سے کہہ دیتے تھے کہ مولوی مظفر حسین کو پہلے دکھلائے پھر کرے۔ اس لئے میرے خیال میں صحیح یہ ہے کہ مولانا مظفر حسین نے پہلے حضرت مفتی صاحب سے علوم ظاہری اور باطنی کی تکمیل کی پھر شاہ محمد اسحق صاحب کی طرف رجوع کیا اور آخسر میں شاہ محمد یعقوب صاحب سے وابستہ ہوئے اور یہ بات ذوق طلب سے بعید نہیں۔ چنانچہ خود حضرت مفتی صاحب نے یکے بعد دیگرے دوسروں کی طرف رجوع کیا ۱۲

کے موافق پورا کرتے تھے اور مخلوق کے حقوق کی ادائیگی میں ہمیشہ سرگرم رہتے تھے اور سنت نبویہ کے احیاء میں اپنی ساری مساعی اور پوری جدوجہد کو صرف کرتے تھے اور کوشش کرتے تھے کہ کوئی کام اللہ اور رسول کی رضا کے خلاف سرزد نہ ہو اور کوئی قدم سنت کے خلاف زمین پر نہ پڑے۔ اسی لئے اپنی صورت و سیرت اور طلعت و طبیعت کو صحابہ کرام کی مانند رکھتے تھے، انسانی صورت اور فرشتہ سیرت رکھتے تھے، بظاہر دنیوی امور میں مشغول نظر آتے تھے۔ لیکن باطن سے ہر وقت رضا الہی اور امور آخری میں منہمک اور مست و سرشار رہتے تھے (سفینہ رحمانی)

مولانا مظفر حسین صاحب کے یہ چند حالات ہیں جن پر روشنی ان واقعات اور حکایات سے پڑتی ہے جو بزرگوں کی زبانی لوگوں میں مشہور معروف ہیں۔ ایک مرتبہ آپ کے پیر و مرشد حضرت شاہ محمد یعقوب صاحب سے کسی شخص نے سوال کیا کہ صحابہ کرام رضی اللہ عنہم کی وضع قطع کیسی تھی؟ شاہ صاحب نے فرمایا ذرا صبر کرو تھوڑی دیر کے بعد مولانا مظفر حسین صاحب آگئے۔ حضرت شاہ صاحب نے اس سائل کو طلب فرمایا اور ارشاد فرمایا کہ اصحابِ پاک کا نمونہ اس وقت دنیا میں مولوی محمد مظفر حسین موجود ہیں جس شخص کو وضع اور لباس اور صورت و سیرت اصحابِ کرام سے اپنی آنکھوں کو منور کرنا منظور ہو وہ مولوی مظفر حسین کو دیکھ لے (منقول از اوراق مولانا محمد سلیمان)

حضرت مولانا رشید احمد صاحب گنگوہی فرماتے تھے کہ شاہ اسحاق صاحب کے شاگردوں میں تین شخص نہایت متقی تھے، اول درجے کے مولوی مظفر حسین صاحب دوسرے درجے کے شاہ عبدالغنی صاحب تیسرے درجے کے نواب قطب الدین خاں صاحب۔ ایک مرتبہ نواب قطب الدین خاں صاحب نے شاہ محمد اسحاق صاحب اور مولوی محمد یعقوب صاحب اور مولوی مظفر حسین صاحب اور چند دوسرے اصحاب کی دعوت کی۔ شاہ محمد اسحاق صاحب نے منظور فرمائی

اور مولوی محمد یعقوب صاحب نے بھی۔ مگر مولوی مظفر حسین صاحب نے منظور نہ فرمائی۔ اس سے نواب قطب الدین خان کو ملال ہوا اور انہوں نے شاہ اس وقت سے شکایت کی کہ میں نے مولوی مظفر حسین صاحب کی بھی دعوت کی تھی مگر انہوں نے انکار کر دیا۔ شاہ صاحب نے مولوی مظفر حسین پر عتاب فرمایا اور فرمایا اے مظفر حسین تجھے تقویٰ کی بد معنی ہو گئی، کیا نواب قطب الدین کا کھانا حرام ہے؟ انہوں نے فرمایا ”جانتا وکلا مجھے نواب صاحب پر اس قسم کی بدگمانی نہیں ہے۔ شاہ صاحب نے فرمایا پھر تو کیوں انکار کرتا ہے؟ انہوں نے عرض کیا کہ حضرت نواب صاحب نے آپ کی بھی دعوت کی ہے اور مولوی محمد یعقوب صاحب کی بھی اور ان کے علاوہ اتنے اور آدمیوں کی اور آپ کو بالکل میں نے جا نہیں گئے اس میں بھی ضرور صرف ہو گا اور نواب صاحب کو بگڑ گئے ہیں، مگر پھر نواب زادہ ہیں۔ دعوت میں ضرور نوابانہ تکلف بھی کریں گے، اور یہ بھی معلوم ہوا ہے کہ نواب صاحب مقروض بھی ہیں۔ پس یہ مقروض ہیں، اور جتنا روپیہ وہ دعوت میں صرف کریں وہ ان کی حاجت سے زائد بھی ہے تو یہ روپیہ وہ اپنے قرض میں کیوں نہیں دیتے، ایسی حالت میں ان کا کھانا کراہت سے خالی نہیں۔ یہ بات شاہ صاحب کے ذہن میں بھی آگئی اور شاہ صاحب نے فرمایا میاں قطب الدین اب ہم بھی تمہارے یہاں کھانا نہ کھائیں گے۔

(فائدہ از حضرت تھانوی) ان کا کھانا کراہت سے خالی نہیں۔ اس لئے کہ اولیٰ دین کی تاخیر میں اعانت بعید ہے کیا دقیق تقویٰ ہے اور استاد کیسے مقدس کہ یا تو شاگرد کو تار طر ہے تھے یا انہی کا اتباع کر لیا اور اس سے یہ بھی معلوم ہوا کہ اگر اپنے پاس دلیل ہو تو محض استاد کی تقلید سے دلیل کو نہ چھوڑنا چاہئے

(ارواح ثلاثہ)

حضرت شیخ الہند مولانا محمود حسن صاحب رحمۃ اللہ علیہ نے بیان فرمایا کہ

مولانا مظفر حسین صاحب کہیں تشریف لے جا رہے تھے۔ راستے میں ایک بوڑھا ملا جو بوجھ لئے ہوئے جاتا تھا۔ بوجھ کسی قدر زیادہ تھا اس وجہ سے اس سے مشکل سے چلتا تھا۔ مولانا مظفر حسین صاحب نے جب یہ حال دیکھا تو آپ نے اس سے وہ بوجھ لے لیا اور جہاں وہ لے جانا چاہتا تھا وہاں پہنچا دیا۔ اس بوڑھے نے اسے پوچھا کہ اجی تم کہاں رہتے ہو۔ انہوں نے کہا میں کاندھلہ رہتا ہوں اس نے کہا وہاں مولوی مظفر حسین بڑے ولی ہیں اور ان کی بہت تعریف کی۔ مولانا مظفر حسین صاحب نے فرمایا اور تو اس میں کوئی بات نہیں البتہ نماز ضرور پڑھ لیتا ہے۔ اس نے کہا واہ میاں تم ایسے بزرگ کو ایسا کہتے ہو۔ مولانا نے فرمایا میں ٹھیک کہتا ہوں۔ اس پر وہ بوڑھا ان کے سر ہو گیا۔ اتنے میں ایک اور شخص آگیا جو مولانا مظفر حسین صاحب کو جانتا تھا۔ اس نے اس بوڑھے سے کہا، بھلے مانس مولوی مظفر حسین یہی تو ہیں اس پر وہ بوڑھا ان سے لپٹ کر رونے لگا۔ مولانا بھی اس کے ساتھ رونے لگے اس پر حضرت تھانویؒ نے یہ شعر تحریر فرمایا ہے :

طریقت بجز خدمتِ خلق نیست
بہ سیخ و سجادہ و دولت نیست

(اندرجِ ثلثہ از امیر المروایات)

حضرت تھانویؒ نے بیان فرمایا کہ مولانا مظفر حسین صاحب جب کسی سواری پر سوار ہوتے پہلے مالک کو سب چیز دکھلا دیا کرتے تھے پھر اگر بعد میں کوئی بھی لاتا تو فرماتے کہ بھائی میں نے سارا اسباب مالک کو دکھا دیا ہے اور یہ اس میں سے نہیں۔ لہذا تم مالک سے اجازت لے لو۔

یہ فرمایا کہ مولانا مظفر حسین صاحب رحمۃ اللہ علیہ ایک مرتبہ دہلی سے پہلی میں سوار ہو کر اپنے وطن کاندھلہ تشریف لارہے تھے۔ بزرگوں کی عادت ہوتی ہے کہ ہر شخص سے اس کے مذاق کے موافق گفتگو کیا کرتے ہیں۔ اس پہلی والے

سے بھی اس بہلی ہی کے متعلق کچھ پوچھنے لگے کہ بیلیوں کو رات بکٹنا دیتے ہو اور کیا بچت ہو جاتی ہے۔ اس سلسلہ میں بھلوان کی زبان سے یہ بھی نکل گیا کہ یہ بہلی ایک رنڈی کی ہے اور میں اس کا نوکر ہوں بھلا مولانا رنڈی کی گاڑی میں کیسے بیٹھ سکتے تھے۔ کسی طالب علم نے کرایہ کر کے لا دی ہوگی۔ مولانا کو پتہ نہ تھا۔ اب مولانا کا دقیق مقولے دیکھئے فوراً نہ اترے تاکہ اس کی دل شکنی بھی نہ ہو تقویٰ بھی برتنا ہر شخص سے نہیں آتا۔ ذرا دیر کے بعد پورے کہ بہلی کو روک لینا مجھے پیشاب کی ضرورت ہے۔ اس نے بہلی روکی، آپ نے اتر کر پیشاب کیا اور اس کے ساتھ استنجا سکھلاتے کہاں تک چلتے، آخر ڈھیلا پھینک دیا۔ اس نے کہا بیٹھ جائیے، فرمایا ٹانگیں شل ہو گئی ہیں، ذرا دور پیدل چلوں گا، تھوڑی دور چل کر اس نے پھر عرض کیا، آپ نے پھر ٹال دیا، پھر کہا پھر ٹال دیا، پھر وہ سمجھ گیا اور کہا مولانا میں سمجھ گیا کہ یہ رنڈی کی گاڑی ہے، آپ اس میں بیٹھیں گے نہیں پھر لے جانے سے کیا فائدہ، حکم دیکھئے ٹوٹ جاؤں۔ فرمایا ہاں بھائی بیٹھوں گا تو نہیں لیکن تمہیں کاندھلہ چلنا ہوگا کیونکہ ممکن ہے کہ کوئی اس کے پاس کر لے کو آیا ہو اور اس نے انکار کر دیا ہو تو اس کا خواہ مخواہ نقصان ہوگا۔ پس آپ کاندھلہ تک ویسے ہی پیدل آئے اور ہر منزل پر بیلیوں کو گڑ اور گھی، اور گھاس دانہ کا ویسا ہی انتظام کیا اور مکان پر آ کر اس کو کرایہ دے کر واپس کر دیا یہاں پر یہ شبہ ہوتا ہے کہ جب کرایہ دینا ہی تھا تو پھر کاندھلہ تک خالی بہلی کیوں لائے تو بات یہ ہے کہ بعض طبعیتیں بلا کار گذاری کے لینا گوارا نہیں کرتیں۔ یا اس کے سوا کوئی اور وجہ ہو۔

(ارواحِ ثلاثہ منقول از اشرف التنبیہ)

مولانا مظفر حسین صاحب انتہائی سادہ اور بے تکلف تھے۔ ایک مرتبہ گنگوہ میں حضرت گنگوہی سے ملے چلنے کے وقت حضرت گنگوہی نے کہا کھانا تناول فرمایا لیجئے فرمایا بھائی دور کا سفر ہے، میری منزل کھوٹی ہوگی،

حضرت گنگوہی نے کہا جو کچھ رکھا ہے وہی سہی مولانا راضی ہو گئے اور فرمایا کہ بس وہی
 لے آتا جو گھر میں موجود ہو گھر میں باسی روٹی اور وال رکھی تھی۔ حضرت گنگوہی
 وہی ہاتھ پر رکھ کر لے آئے وال بھی روٹی پر رکھی تھی، پھر نہیں معلوم مولانا نے
 کھائی یا ساتھ باندھ لی۔ پھر مولانا مظفر حسین صاحب نے رام پور پہنچ کر حضرت حکیم
 ضیاء الدین صاحب سے فرمایا مولوی رشید احمد صاحب بڑے اچھے آدمی
 ہیں۔ انہوں نے کہا کہ ہاں حضرت بہت اچھے آدمی ہیں۔ پھر فرمایا، اجی بہت ہی
 اچھے آدمی ہیں۔ انہوں نے عرض کیا کہ ہاں بہت ہی اچھے آدمی ہیں۔ پھر فرمایا
 اجی تم سمجھے تو ہو نہیں ایسے اچھے ہیں کہ بہت ہی اچھے۔ حکیم صاحب نے عرض
 کیا کہ حضرت ایسی کیا خاص بات ہوئی؟ فرمایا کیا کہوں انہوں نے کھوڑا سا
 ناشتہ کرنے کے لئے راستے میں مجھ سے کہا، میں نے کہا جو کچھ گھر میں موجود ہو وہ
 لے آؤ۔ انہوں نے باسی روٹی اور وال لے کر ویدی سبحان اللہ کیسے اچھے آدمی ہیں
 حضرت مولانا مظفر حسین صاحب ایک مرتبہ نالوتہ لشریف لے گئے
 وہاں اس وقت حضرت مولانا رشید احمد صاحب اور حضرت مولانا محمد یعقوب صاحب
 اور حضرت مولانا محمد قاسم صاحب موجود تھے فرمایا کہ بھائی ایک مسئلہ میں
 تردد ہے۔ میں نے سنا تھا کہ سب صاحبزادے جمع ہیں اس لئے مسئلہ پوچھنے
 آیا ہوں۔ وہ مسئلہ یہ ہے کہ چلتی ریل میں نماز پڑھنے میں علماء اختلاف کرتے
 ہیں کہ جائز ہے یا نہیں، میں تم لوگ آپس میں گفتگو کر کے ایک منقح صاف بات
 بتلا دو کہ جائز ہے یا نہیں۔ میں دلائل نہیں سنوں گا۔ چنانچہ سب حضرات نے
 گفتگو کی اور مولانا نے ادھر التفات بھی نہ فرمایا گفتگو کر کے ان حضرات نے
 عرض کیا کہ حضرت طے ہو گیا جائز ہے، فرمایا اچھا تو پھر میں جاتا ہوں۔ ان
 بزرگوں کو حضرت مولانا مظفر حسین صاحب سے خاص عقیدت اور محبت تھی
 اور سب ان کو اپنا بزرگ سمجھتے تھے۔ چنانچہ حضرت مولانا رشید احمد صاحب نے
 صاحبزادی صاحبہ بیان فرماتی تھیں کہ والد صاحب بعض مرتبہ ایک کام کو

منع فرمادیتے تھے کہ یہ رسم ہے اور حیب ان سے کہا جاتا کہ کاندھلہ مولانا مظفر حسین صاحب کے گھر ایسا ہوتا ہے تو آپ فرماتے اگر وہاں ہوتا ہے تو پھر کوئی حرج نہیں ان کے گھرانہ میں خلاف شرع کام نہیں ہو سکتا۔ اسی تعلق کی بنا پر صاحبزادی صاحبہ راتم الحروف پر ہمیشہ بزرگانہ شفقت فرماتی تھیں حضرت مولانا محمد یعقوب صاحب فرماتے ہیں کہ حضرت مولانا محمد قاسم صاحب ابتداء میں امامت سے بھی گھبراتے تھے اور وعظ بھی نہ کہتے تھے۔ حضرت مولانا مظفر حسین صاحب نے اول وعظ کہلایا اور خود بھی بیٹھ کر سنا اور بہت خوش ہوئے۔ پھر فرمایا حضرت مولانا مظفر حسین صاحب اس آخری زمانے میں قدامت کے نمونہ تھے۔ تقویٰ اللہ اکبر ایسا تھا اور اس سے وہ نسبت پیدا تھی کہ مشتبہ چیز اگر معدہ میں پہنچ گئی تو اسی وقت قے ہو جاتی تھی۔ اور اتباع سنت تو نہ ایسا دیکھا اور نہ ایسا سنا سبحان اللہ (سوانح قاسمی ص ۱۱)

حضرت مولانا مملوک علی صاحب جو حضرت مولانا محمد یعقوب صاحب کے والد اور حضرت مولانا رشید احمد صاحب اور حضرت مولانا محمد قاسم صاحب کے استاد تھے وہلی میں سرکاری مدرسہ دارالبقار میں مدرس تھے۔ نانوتہ اندر وہلی کے درمیان آمدورفت میں راستہ میں کاندھلہ پڑتا تھا۔ حضرت مولانا مظفر حسین نے ان سے کہہ رکھا تھا کہ کاندھلہ میں مل کر جایا کرو۔ حضرت مولانا مملوک علی صاحب نے کہا، تکلف نہ کرنا، صرف ملنے کے لئے کچھ دیر ٹھہر جایا کروں گا۔ چنانچہ مولانا مملوک علی صاحب ہمیشہ وہلی آتے اور جاتے جب کاندھلہ سے گذرتے تو باہر طرف گھاٹی کی گھوڑا کر ملنے آتے، حضرت مولانا مظفر حسین صاحب اول یہ پوچھتے، کہ کھانا کھا چکے یا کھاو گے۔ اگر کھا چکا تو پھر ٹھہر نہیں اور اگر نہ کھائے ہوئے ہوتے تو کہہ دیتے کہ میں کھاؤں گا، تو مولانا پوچھتے کہ رکھا ہوا لا دوں یا تازہ پکوا دوں چنانچہ ایک مرتبہ یہ فرمایا کہ رکھا ہوا لا دو اس وقت ایک دفعہ صرف گھاٹی کی کھچن کھتی اسی کو لے آئے اور فرمایا رکھی ہوئی تو یہی تھی، انہوں نے کہا بس یہی کافی ہے

پھر حیب رخصت ہوتے تو مولانا منظر حسین صاحب ان کو گاڑی تک پہنچانے جاتے تھے یہی ہمیشہ کا معمول تھا۔

حضرت مولانا منظر حسین صاحب بالکل سادہ وضع قطع رکھتے تھے ایک گاڑھے کا کرتہ ایک پاجامہ ایک نیلی لنگی یہ آپ کا لباس اور کل اثاثہ ہوتا تھا میری دادی صاحبہ یعنی حضرت مولانا کی صاحبزادی فرماتی تھیں کہ ایک بار میں نے موٹی ٹمبل کا کرتہ حضرت کے لئے سیاہ اول تو زیب تن کرنے سے انکار فرمایا۔ پھر میری خوشنودی کو پہنا۔ مگر جمعہ کی نماز پڑھ کر فوراً اتار دیا اور فرمایا کہ میرا گاڑھے کا کرتہ دے دو اس میں عجب پیدا ہوتا ہے۔ سواری پر بہت کم سوار ہوتے تھے اور اکثر سیدل سفر کرتے تھے۔ اور سامان سفر لٹا لنگی، مشکیزہ ہوتا تھا جہاں شام ہو جاتی تھی وہیں شب بسر فرمایا کرتے تھے ایک مرتبہ شام ایک ایسے گاؤں میں ہوئی جہاں سب مندرو تھے۔ مسلمان کوئی نہ تھا وہاں والوں سے کہا کہ رات کو رہنے کے لئے کوئی جگہ بتا دو تو ایک شخص نے گاؤں کے باہر کوٹھور بتا دیا آپ کے پاس روٹی تھی اس کو تناول فرمایا، اور اسی جگہ قیام کیا۔ اتفاقاً وہی شخص رات کو کسی کام کے لئے جنگل میں آیا تو حضرت کو قرآن پڑھتے سنا۔ تمام رات بے تابی سے گزاری اور صبح کو حاضر خدمت ہو کر عرض کیا رات جو تو پڑھ رہا تھا وہی جلدی سے مجھے کھلی پڑھا دے۔ اس کے بعد آپ کو اپنے گھر لے گیا، اور اس کے بیوی بچے وغیرہ سب مسلمان ہو گئے۔ ایک مرتبہ آپ کا جلال آباد یا شاملی گذر ہوا۔ ایک مسجد ویران پڑی تھی وہاں نماز کے لئے تشریف لاکر پانی کھینچا وضو کیا، مسجد میں جھاڑودی بعد میں ایک شخص سے پوچھا کہ یہاں کوئی نمازی نہیں؟ اس نے کہا اجی سامنے خان صاحب کا مکان ہے جو شرابی اور زنا باز ہیں اگر وہ نماز پڑھنے لگیں تو یہاں اور بھی دو چار نمازی ہو جائیں۔ آپ ان خان صاحب کے پاس تشریف لے گئے تو زنا بازی پاس مچھٹی ہوئی تھی اور نشے میں مست تھے آپ نے

خان صاحب نے فرمایا بھائی خان صاحب اگر تم نماز پڑھ لیا کرو تو دو چار آدمی اور جمع ہو جایا کریں گے اور مسجد آباد ہو جائے گی۔ خان صاحب نے کہا۔ میرے سے وغیر نہیں ہوتا اور نہ یہ دوسری عادتیں چھوٹی ہیں۔

آپ نے فرمایا بے وضو ہی پڑھ لیا کرو، اور شراب بھی پی لیا کرو۔ اس پر اس نے عہد کیا کہ میں بغیر وضو نماز پڑھ لیا کروں گا۔ آپ وہاں سے تشریف لے گئے اور کچھ فاصلے پر نماز پڑھی اور سجدے میں خوب روئے۔

ایک شخص نے دریافت کیا کہ حضرت آپ سے روز ایسی باتیں سرزد ہوئیں جو کبھی نہیں ہوئیں اول یہ کہ آپ نے شراب اور زنا کی اجازت دیدی دوسرے یہ کہ آپ سجدے میں خوب روئے۔

فرمایا کہ سجدہ میں میں نے جناب باری سے التجا کی تھی کہ اے رب العزت کھڑا تو میں نے کر دیا۔ اب دل تیرے ہاتھ میں ہے۔

ان خان صاحب کا یہ حال ہوا کہ جب رنڈیاں پاس سے چلی گئیں تو بظہر کا وقت تھا اپنا عہد یاد آیا۔ پھر خیال آیا کہ آج پہلا روز ہے، لا وضو غسل کر لیں گل سے بغیر وضو پڑھ لیا کریں گے غسل کیا پاک کپڑے پہنے اور نماز پڑھی۔ بعد نماز باغ کو چلے گئے عصر اور مغرب باغ میں اسی وضو سے پڑھی۔ بعد مغرب گھر پہنچے تو طوائف موجود تھیں۔ اول کھانا کھانے گھر میں گئے۔ بیوی پر جو نظر پڑی تو فریفتہ ہو گئے۔ ان کی شادی کو سات سال ہو گئے تھے اور آج تک نہ کبھی بیوی کے پاس گئے اور نہ اس کی صورت دیکھی تھی فوراً باہر آئے۔ رنڈی سے کہا کہ آئندہ میرے مکان پر نہ آنا اور خادم سے کہا کہ بستہ گھر میں بھیج دو۔

سنہ ۱۰۰۰ء کہ ان خان صاحب کی ۲۵ سال تک کبھی ہجرت کی نماز قضا نہیں ہوئی۔ ایسے ہی ایک مرتبہ آپ گڑھی نچتہ تشریف لے گئے۔ ایک خان صاحب سے نماز کے لئے کہا تو انہوں نے جواب دیا کہ مجھے وارٹھی چڑھانے کی عادت ہے اور وضو سے یہ اتر جاتی ہے۔ آپ نے کہا کہ بغیر وضو پڑھ لیا کرو۔

خاں صاحب نے کچھ روز بغیر وضو نماز پڑھی پھر خیال آیا کہ ایک مولوی کے کہنے سے تو نے بغیر وضو نماز پڑھنی شروع کر دی اور اللہ و رسول کے حکم سے با وضو نماز نہیں پڑھی جاتی۔ اس کے بعد ہمیشہ با وضو نماز پڑھنے لگے۔

فائدہ۔ اے وضو نماز پڑھنا یا سجدہ کرنا کسی حال میں جائز نہیں ہے حضرت مولانا مظفر حسین صاحب کو چونکہ اپنی نور بصیرت سے یہ معلوم ہو گیا تھا کہ ان لوگوں کی ہدایت اور اصلاح کا یہی ذریعہ ہو سکتا ہے۔ اس لئے انہوں نے ضرورتاً بظاہر اس کی اجازت دے دی جو دوسروں کے لئے دلیل نہیں بن سکتا۔

آپ نے سات حج کئے اور سیدل۔ ایک مرتبہ حج سے واپس تشریف لارہے تھے، پانی پت سے چل کر شب کو کسی گاؤں میں سرائے کی مسجد میں قیام فرمایا اور اخیر شب میں وہاں سے روانہ ہوئے۔ اتفاق سے رات کو سرائے میں چوری ہو گئی۔ بھٹیاری نے کہا کہ ایک شخص مسجد میں ٹھہرا تھا اور صبح ہی چلا گیا، غرور وہی چور ہے۔ لوگ تعاقب کے لئے آئے اور جھنجھانہ کے قریب آ کر پکڑ لیا اور کہا تھا نہ چلو۔ آپ نے فرمایا جھنجھانہ کے تھانہ میں نہ لے چلو اور کہیں لے چلو اس پر ان لوگوں کو اور بھی شبہ ہوا اور وہ جھنجھانہ ہی کے تھانہ میں لے گئے۔ اور ایک سپاہی کے حوالے کر دیا جس نے آپ کو حوالات میں بند کر دیا۔ تھوڑی دیر میں قصبہ کے لوگوں نے دیکھا اور تمام قصبہ میں شور ہو گیا۔ عوام بہت مشتعل ہوئے اور یہ سمجھ کر کہ تھانہ دار کی بد معاشی ہے اس کی جان کے دیے ہو گئے۔ تھانہ دار خواجہ احمد حسن تھے جو میرے دادا صاحب مرحوم کے دوست تھے۔ اور حضرت مولانا سے خوب واقف تھے۔ بہت مشکل سے جان بچا کر تھانہ آئے اور آپ کو حوالات سے نکالا اور واقعہ کی تحقیق کی۔ پھر لوگ اس پانی پت والے آدمی کی جان کے درپے ہو گئے جو آپ کو پکڑ کر لایا تھا۔ آپ نے خواجہ احمد حسن سے فرمایا کہ اس کی جان کے تم ذمہ دار ہو، اس کے ساتھ دو تین آدمی کر دو جو اس کو بھرت پانی پت تک پہنچادیں۔ اس موقع پر آپ نے یہ بھی فرمایا کہ قصور میری

ہے۔ ایسی شکل و صورت کیوں بنائی جو کسی کو چوری کا شبہ ہو۔

آپ ایک مرتبہ کا ندھلہ تشریف لادے تھے ایک شخص مل گیا۔ اس سے دریافت فرمایا کہ کہاں جاؤ گے اس نے جواب دیا کا ندھلہ مولوی مظفر حسین کے پاس، اس کے پاس سامان تھا اور آپ خالی ہاتھ تھے آپ نے اس سے سامان لے کر اپنے سر پر رکھ لیا۔ کا ندھلہ آکر جب اسے معلوم ہوا کہ یہی مولوی صاحب ہیں تو بہت پشیمان ہوا، آپ نے فرمایا کہ اس میں حرج کیا تھا، میں خالی ہاتھ تھا اور تم بوجھ لئے آ رہے تھے۔

آپ محتاط بہت زیادہ تھے۔ کبھی مشتبہ مال نہ کھاتے تھے اور اگر بھولے یا غلطی سے کھا لیتے تو فوراً قے ہو جاتی تھی۔

زمانہ طالب علمی کا قصہ ہے کہ آپ نے کئی سال روٹی سالن سے نہیں کھائی دریافت کرنے پر آپ نے فرمایا کہ دہلی کے اکثر سالنوں میں کھٹائی پڑتی ہے اور آموں کی بیج ناجائز طریق پر ہوتی ہے اس لئے میں سالن نہیں کھاتا۔ حالانکہ آپ کا یہ کھانا آپ کے استاد حضرت شاہ محمد اسحق صاحب کے یہاں سے آتا تھا، حضرت شاہ صاحب کو جب یہ معلوم ہوا تو حیران رہ گئے اور فرمایا ہمیں تو کبھی اس کا خیال بھی نہ آیا۔

آپ بجز اپنے گھر کے اور کسی کے یہاں عام دعوت میں تشریف نہ لے جاتے تھے۔ البتہ غریبوں کی دعوت کو بہت شوق کے ساتھ قبول کرتے تھے اور ان کے گھر جا کر کھانا کھانے میں لذت و حلاوت محسوس کرتے تھے۔

ایک مرتبہ آپ کسی گاؤں کی ویران مسجد میں ٹھہرے۔ وہاں مغرب کے تھوڑی دیر بعد ایک غریب آدمی آیا اور جلدی جلدی مغرب کی نماز پڑھی۔ نماز کے بعد جب آپ کو دیکھا تو اپنے گھر گیا اور تین روٹی زوٹھی لاکر آپ کو دیں۔ آپ نے ان کو تناول فرمایا اور سو گئے۔ رات کو خواب میں رسول اللہ صلی اللہ علیہ وسلم کی زیارت ہوئی اور عجیب و غریب انوارات اور برکات ظاہر ہوئے۔

اس لئے آپ اگلے دن پھر وہیں ٹھہر گئے۔ دن بھر کوئی نہ آیا۔ بعد مغرب وہی شخص آیا اور آپ کو بیٹھا دیکھ کر اپنے گھر سے دو روٹی بغیر سالن کے لاکر دیں۔ یہ رات بھی پہلی رات کی طرح گذری اور حضرت رسالت مآب صلی اللہ علیہ وسلم کی زیارت سے بھی مشرف ہوئے، آپ اگلے دن پھر ٹھہرے رہے، بعد مغرب وہی شخص آیا اور آپ کو دیکھ کر گھر سے ایک روٹی لایا اور کہا بھائی مسافر اب جاؤ کل کو یہاں نہ ٹھہرنا۔

حضرت مولانا نے فرمایا۔ میرے ٹھہرنے کی وجہ یہ ہے کہ میں تمہاری روٹی میں عجیب لذت و حلالت محسوس کرتا ہوں اور عجیب و غریب انوارات اور برکات کا مشاہدہ کر رہا ہوں۔ تم حقیقت حال بتاؤ۔ تب جاؤں گا۔

اس شخص نے کہا :-

میں بہت غریب آدمی ہوں۔ دن بھر محنت کر کے جو پیسے ملتے ہیں اس کا تھوڑا اٹالے آتا ہوں جس میں تین روٹی پکتی ہیں۔ ایک میری دوسری بیوی کی اور تیسری بچے کی۔

پہلے دن — ہم تینوں نے قاقہ کیا۔ اور تینوں روٹیاں تمہیں لا دیں دوسرے دن — بچے کی حالت نہ دیکھی گئی۔ اس لئے ایک روٹی اس کو دیدی اور دو تمہیں لا دیں۔ آج بھول کی وجہ سے بیوی بے تاب تھی۔ اس کے حصہ کی روٹی اس کو دیدی اور اپنے حصہ کی لے آیا اور اب کل کو مجھ میں بھی قاقہ کی طاقت نہیں اسی لئے مجبوراً تمہیں کہنا پڑا۔ حضرت مولانا نے فرمایا سچ ہے یہ اسی اکل حلال اور ایثار کے اثرات اور ثمرات اور برکات ہیں آپ غریب کی دعوت کو اس قدر شوق و رغبت کے ساتھ قبول فرمایا کرتے تھے کہ مولانا نور الحسن صاحب اکثر کہا کرتے معلوم نہیں چچا صاحب کی دعوت کا ایسا کیا شوق ہے، غریبوں کی دعوت قبول کر لیتے ہیں، پھر اس کا مکان

دھونڈتے پھرتے ہیں۔

حضرت مولانا مظفر حسین صاحب ابتداءً قاضی جی اور متولی جی کے گھر
قرابت اور یگانگت کی بنا پر کھانا تناول فرمایا کرتے تھے، قاضی شیخ محمد
اور متولی محمد اسماعیل کے والد کے انتقال کے بعد ان کے یہاں بھی کھانا
کھانا چھوڑ دیا۔ کچھ عرصہ بعد پھر شروع کر دیا اور بغیر بلائے خود تشریف لے
گئے۔ دریافت کرنے پر فرمایا پہلے تم نابالغ تھے اس لئے میں تمہارے مال سے
پرہیز کرتا تھا۔ اب تم بالغ ہو گئے، اس لئے مجھے کوئی عذر نہیں۔

ایک مرتبہ آپ مولانا نور الحسنؒ کے پاس تشریف لے گئے (غالباً مولانا
کا قیام اس وقت بسلسلہ ملازمت تحصیلداری ٹکور میں تھا) انہوں نے
کچھ دام اپنے صاحبزادے مولانا حکیم محمد ابراہیم صاحب کو دئے کہ خود
جا کر ان کا سامان کھانے کے لئے لاؤں تاکہ کچھ گڑ بڑ نہ ہو، کھانا تیار ہوا
اس میں فیرونی بھی تھی جس کے کھاتے ہی تے ہو گئی۔ مولانا نور الحسن صاحب
بہت پریشان ہوئے تحقیق کیا تو معلوم ہوا کہ جو دودھ مولانا ابراہیم صاحب
لائے تھے وہ گر گیا تھا۔ پھر دودھ باورچی حلوانی کے یہاں سے وار میں
لے آیا تھا۔

آپ بہت مست کسر المزاج تھے ہر ایک کام خود کیا کرتے تھے، بلکہ
دوسروں کا کام بھی کیا کرتے تھے۔ عادت تشریف تھی کہ اشراق کی نماز پڑھ کر
مسجد سے نکلا کرتے تھے اور جو جو گھرا اپنے اقارب کے تھے ان میں تشریف
لے جاتے اگر کسی کو بازار سے کچھ منگوانا ہوتا تو پوچھ کر وہ لا دیتے تھے۔ پس
اس زمانہ میں کم تھا۔ جو شے آتی تھی وہ غلہ کی آتی تھی۔ آپ غلہ کبھی کرتے
کے پلے میں لے جاتے اور کبھی لنگی میں۔

آپ ایک دفعہ رامپور تشریف لے گئے، ایک عورت حاضر خدمت
ہوئی اور عرض کیا کہ میرا خاوند مجھے خرچ نہیں بھیجتا۔ آپ نے اس کا پتہ

دریافت فرمایا اور وہاں سے فیروز پور تشریف لے گئے اور اس کے خاوند کو تلاش کر کے ہدایت کی کہ آئندہ ہمیشہ خرچ بھیجا کرو۔

بیوہ کے نکاح کو بہت معیوب سمجھا جاتا تھا، آپ کو فکر ہوئی کہ اس رسم کو توڑنا چاہئے، اسی فکر میں تھے کہ مولوی ابوالقاسم صاحب جنازہ حضرت مفتی صاحب کا انتقال ہو گیا۔ آپ نے اس موقع کو غنیمت سمجھا اور ان کو اولاً ترجمہ قرآن شریف پڑھنے کی ترغیب دی۔ انہوں نے ترجمہ شروع کیا۔ پھر ایک موقع پر انہیں نکاح ثانی کی ترغیب دی۔ اس پر انہوں نے کہا کہ لوگ مجھے قتل کر دیں گے۔ آپ نے فرمایا کہ تم شہید ہو گی۔ اس پر انہوں نے کہا کہ اگر تم نکاح کرو تو میں تیار ہوں۔ مگر میں اور تم دونوں مارے جائیں گے۔ آپ نے تھوڑی دیر سکوت فرمایا اور پھر اقرار فرمایا، اور ایک موقع پر دو چار آدمیوں کے سامنے مخفی طور سے نکاح ہو گیا۔ کچھ عرصے کے بعد حمل ٹھہر گیا، کسی کو نکاح کی خبر نہ تھی۔ ہر جگہ زنا کا شور مچ گیا۔ تھکانہ بھون والے چڑھ کر آئے۔ لڑکی والے کی طرف سے اعلان تھا کہ جو کوئی شخص مولوی مظفر حسین کا سرا تار لاوے گا اس کو ایک ہزار روپیہ ملے گا۔ آپ کا ندھلہ سے دہلی تشریف لے گئے۔ مقدر کی بات کہ ان کی والدہ سخت علیل ہو گئیں۔ قاضی صاحب یعنی ان کے والد بہت پریشان ہوئے۔ ہر قسم کا علاج کیا کوئی فائدہ نہ ہوا جب بالکل مایوس ہو گئے تو ایک فقیر ملا اور کہا کہ عاقلاً ضامن صاحب سے یہ کہلا دو کہ اچھی ہو جا پھر اچھی ہونے کا میں ذمہ دار ہوں۔ سب لوگ حضرت عاقلاً صاحب کے سر ہو گئے وہ انکار کرتے تھے۔ قضیانی حضرت عاقلاً صاحب کی بہن تھیں۔ بہت اصرار پر آپ نے فرمایا کہ کا ندھلہ سے اپنی لڑکی بی رحمت کو بلا لو تب کہوں گا۔ اول تو بہت پس و پیش ہوا بعد میں مجبوراً بلانا پڑا، ان کے پیچھے ہی خود بخود صحت شروع ہو گئی، اب حضرت مولانا مظفر حسین صاحب بھی دہلی سے تھکانہ بھون تشریف لے گئے۔

کیرانہ میں ایک رضی عورت تھی، آپ نے اسے اہل سنت والجماعت ہونے کی ترغیب دی۔ انہوں نے کہا اگر آپ نکاح کریں تو میں توبہ کر لوں گی۔ آپ نے منظور فرمایا۔ یہ بھی بیوہ تھیں۔ انہوں نے کہا جب موقع ہو گا میں خط لکھوں گی تم آکر لے جانا۔ محرم کے موقع پر جب سب عورتیں قصبہ کے باہر تخریے دیکھنے گئیں تو ان کا پرچہ مولانا کے پاس آیا جس میں یہ نشان تھا X آپ نے میرے دادا مولانا محمد صادق صاحب اور چند آدمیوں کو ڈولی لے کر کیرانہ بھیجا اور یہ رات کو گیارہ بجے کیرانہ جا کر ان کو لے آئے۔ جب کیرانہ والوں کو معلوم ہوا تو انہوں نے تعاقب کیا یہاں سے بھی ان کی اعانت کو لوگ گئے مگر مولانا محمد صادق صاحب ان کے ہاتھ نہ آئے اور بخیر کاندھلہ پہنچ گئے۔ ان محترمہ نے حضرت مولانا کو بہت سخت تکالیف پہنچائیں۔ مگر آپ سب بہتے تھے اکثر رات کو دروازہ بند کر لیا کرتی تھیں اور حضرت دروازہ کے باہر لنگی کچھا کر نمازیں وہ وقت گزارا کرتے تھے۔ حضرت مولانا مملوک علی صاحب کے صاحب زادہ حضرت مولانا محمد یعقوب صاحب بیان فرماتے ہیں بیواؤں کے نکاح کی بنا پر ان اطراف میں اولاً حضرت مولانا مظفر حسین صاحب سے ہوئی اور والد صاحب مرحوم نے اس کو نہایت خوب صورتی سے اجراء فرمایا اور ان دونوں نبرگوں کے قدم بہ قدم حضرت مولانا محمد قاسم صاحب نے اس کو پورا شائع کیا یہ اجر ان صاحبوں کے نامہ اعمال میں تا قیامت رہے گا اور ایک یہ کیا دین کی ہزاروں باتیں ایسی ہی کیں۔ مجھے جناب مولوی مظفر حسین صاحب کی خدمت میں اس زمانہ سے نیا حاصل تھا جب کہ حضرت مولوی صاحب دہلی تشریف لاتے تو والد مرحوم کے پاس ہمارے مکان میں فرودکش ہوتے اور والد مرحوم جب وطن جاتے کاندھلہ ٹھیر کر جاتے اور جب وطن سے لوٹتے کاندھلہ ٹھیر کر دہلی روانہ ہوتے (سوانح قاسمی ص ۱۱)

۱۱ مولانا ضیاء الحسن صاحب کا لقب اور دو سرانام ہے۔ ۱۲ منہ

حضرت مولانا مظفر حسین صاحب ایک رات کے تین حصے فرمایا کرتے تھے
 اول حصہ میں دوسری بیوی کو جو بیوہ تھیں ترجمہ قرآن شریف پڑھایا کرتے
 تھے۔ دوسرے حصہ میں صاحبزادیوں کو ترجمہ پڑھایا کرتے تھے۔ تیسرا حصہ کیرانہ والی
 بیوی کا تھا جس میں ان کے یہاں جا کر تہجد پڑھا کرتے تھے۔

آپ نے چھ حج پیدل کئے جس میں ایک حضرت شاہ محمد یعقوب صاحب
 مہاجر کے ساتھ اور ایک اہل وعیال کے ہمراہ تھا۔ پھر بعد میں حضرت شاہ صاحب
 کا خط آیا کہ تم یہاں چلے آؤ۔ اس خط کو مولانا نور الحسن صاحب نے چھپالیا جب آپ
 کو معلوم ہوا تو فوراً بیت المقد کو روانہ ہو گئے۔

دادی صاحبہ فرماتی تھیں کہ تیرے دادا نے ایک مرتبہ عمل کا کرتہ سلوایا
 اس میں گریبان میں تکرہ اور گھنڈی کے بجائے پٹھا اور سدیپ کے بطن لگوائے
 جس کو وہ جمعہ کے دن پہنتے تھے اور نماز پڑھتے ہی اکراتا رویتے کہ ہمیں
 والد صاحب کی نظر نہ پر جائے۔ ایک دفعہ میں اس کو رکھنا بھول گئی، اور
 چار پائی پر پڑا رہا۔ والد صاحب تشریف لائے تو ان کی نظر پڑ گیا۔ بہت غور
 اور فسوس کے ساتھ اس کو دیکھا اور فرمایا کہ بی بی اب اس گھر میں فیشن آگیا، ہمارا
 اب یہاں گذر نہیں ہو سکتا اور حج کا ارادہ فرمایا۔ تب مولانا نور الحسن صاحب
 نے حضرت شاہ صاحب کا مکتب گرامی بھی دکھلا دیا۔ یہ روانگی رور شنبہ ۲۲
 جمادی الثانیہ ۱۲۸۱ھ کو ہوئی۔ روانگی سے قبل اپنے خاندان کی سب مستورات
 کو جمع کیا اور فرمایا نئے نئے مولوی اور نئی نئی کتابیں ظاہر ہوں گی اور گمراہ کریں گی
 تم کسی کو نہ سننا بلکہ ان چار کتابوں پر مضبوطی کے ساتھ قائم رہنا اور مولویوں
 کی انہیں باتوں کو مانتا جو ان کے موافق ہوں اور انہیں کتابوں کو قبول کرنا
 جو ان کے موافق ہوں

وہ ہم کتابیں یہ ہیں: تفسیر موضح القرآن تصنیف حضرت شاہ عبدالقادر صاحب
 محدث دہلوی۔ مظاہر حق ترجمہ مشکوٰۃ شریف۔ ترجمہ مشارق الانوار ترجمہ ہدایہ

یہاں سے روانگی کے بعد ابھی آپ مکہ مکرمہ نہ پہنچے تھے کہ اسہال کا مرض لاحق ہو گیا۔ مکہ مکرمہ میں آپ نے حضرت حاجی امداد اللہ صاحب سے فرمایا کہ میرا جی چاہتا تھا کہ مدینہ منورہ موت آئے مگر نظامہ اب میری موت کا وقت قریب آگیا آپ مراقبہ کیجئے۔ انہوں نے مراقبہ کے بعد فرمایا کہ نہیں آپ مدینہ منورہ پہنچ جائیں گے۔ کچھ روز کے بعد آپ اچھے ہو گئے اور اگلے ہی روز مدینہ منورہ کو روانہ ہو گئے۔ مدینہ منورہ پہنچنے میں ایک منزل باقی تھی کہ آپ پھر بیمار ہو گئے اور ۱۰ محرم ۱۲۸۳ھ مطابق ۲۵ مئی ۱۸۶۶ء کو جمعہ کو انتقال فرمایا، اور نزدیک قبر حضرت عثمان غنی مدفون ہوئے۔ بائیس سال کے قریب عمر ہوئی کرتہ، پاجامہ، لنگی، لوطا، مشکیزہ آپ نے چھوڑا۔ حسب وصیت لوطا اور مشکیزہ بیت المال میں داخل کر دیا گیا۔ اور لنگی مریدین میں تقسیم کر دی گئی، اور کرتا و پاجامہ صاحبزادیوں کے پاس بھیج دیا جس میں پاجامہ معتقدین میں تقسیم کر دیا گیا اور کرتہ مبارک موجود ہے۔

حضرت مولانا مظفر حسین صاحب نے وہاں پہنچ کر جو خط صاحبزادیوں کے پاس بھیجا وہ میرے پاس موجود ہے تیرا اس کو نقل کئے دیتا ہوں:

بسم اللہ الرحمن الرحیم، الحمد للہ رب العالمین والصلوة والسلام
 علی سید المرسلین۔

ابعد از ضعف العباد محمد مظفر حسین بہ بن خوردار بہار احدث دل
 بی بی امتہ السبحان و امتہ الرحمن و امتہ المنان بعافیت باشند
 بعد السلام علیکم و اشتیاق ملاقات کے معلوم کریں میں اس جگہ بخیریت
 پہنچاؤ بخیریت ہوں۔ اور حاجی امداد اللہ صاحب واسطے جانے
 میرے کے ہندوستان کو ہر چند حضرت پیر و مرشد صاحب کو
 کہا لیکن اجازت نہ پائی۔ اس واسطے میں لاچار ہوں اور تمہارا
 خیال اکثر رہتا ہے اور تم کو چاہئے کہ تم خدا سے دعا کرو کہ جو

میرے حق میں دین اور دنیا میں بہتر ہو وہ ظہور میں لاوے اور تم کو چاہئے کہ اللہ کی رضا مندی ہر کام میں لحاظ رکھو اور خدا کے حکم کے آگے اور اتباع سنت کے کسی کا خیال نہ کرو، اور یہی بات آخرت میں کام آوے گی باقی سب قصے جھگڑے سب یہاں کے یہیں رہیں گے۔ جو کام اللہ کے واسطے کیا وہی ساقط جائے گا۔ اور صبر اور تسلی سے رہنا کہ صبر ادھا ایمان ہے، اور یہی مضمون والدہ امۃ المنان کو بھی معلوم ہوئے اور بخدمت سب صاحبوں کے سلام کہنا اور سب کے دعا کے واسطے کہنا کہ میرے واسطے دعا کریں، اور بی بی حمیدین سے کہہ دینا کہ تمہارے کپڑے اور روپیہ موافق تمہارے کہے کے دی گئی، خاطر جمع رکھو۔

زیادہ والسلام

حضرت مولانا مظفر حسین صاحب کے یہاں بیعت و تلقین کا سلسلہ جاری تھا اور ہر جگہ بکثرت لوگ آپ سے مرید ہو کر کتاب و سنت کے شیدائی بن جاتے تھے۔ حافظ محمد یوسف صاحب (نانا شیخ الحدیث حضرت مولانا زکریا صاحب) اور ان کے بھائی حافظ محمد یونس صاحب فرمایا کرتے تھے کہ حضرت مولانا مظفر حسین صاحب کی یہ خاص کرامت اور برکت تھی کہ جو بھی ان سے مرید ہو گیا اس کی پھر تہجد کی نماز کبھی قضا نہیں ہوتی۔ اس ناچیز کو بھی حضرت مولانا کے جس مرید سے ملنے کا اتفاق ہوا اس کو تہجد اور نوافل مسنونہ اور اوراد مسنونہ کا پابند پابان کی صورتوں سے ایمانیت اور نورانیت عیاں نظر آتی تھی، مولانا عبید اللہ سندھی تحریر فرماتے ہیں۔

اما الشيخ مظفر حسین الكاندهلوی فكان ورعاً تقياً امراً بالمعروف وناهماً عن المنکر اخذ عن عمه المفتی الہدی بخش وعن الصدیر الحمید مولانا محمد اسحق واسترشد

عن مولانا محمد یعقوب الدہلوی وکان نائبہ فی الہند،
 وهو الذی اجلس شیخ الاسلام مولانا محمد قاسم الدیوبندی
 علی منبر الوعظ توفی ۱۰ محرم سنہ ۱۲۸۳ ھ ودفن بالبقیع،
 کتاب التمهید حاشیہ شاہ ولی اللہ اوران کی سیاسی
 تحریک (ص ۱۸۲)

حضرت مولانا مظفر حسین صاحب نے تین صاحبزادیاں یادگار چھوڑیں
 بی بی امۃ السجان، بی بی امۃ الرحمن، بی بی امۃ المنان۔ بی بی امۃ السجان
 اور بی بی امۃ المنان لاؤڈ رفوت ہوئیں۔ بی بی امۃ الرحمن کی شادی مولانا
 ضیاء الحسن بن مولانا نور الحسن صاحب سے ہوئی جو اپنے والد بزرگوار کا صحیح
 نمونہ تھیں اور اپنے زمانہ کی رابعہ بصریہ تھیں۔

بی بی امۃ الرحمن | میں نے جب شعور اور ہوش پایا تو اپنے گھر، اور
 عرف امی بی صاحبہ | خاندان کی اصل رونق اپنی دادی حضرت امی بی صاحبہ
 کو پایا۔ ہمارے خاندان کا دینی امتیاز اور دین داروں میں اس کی خاص
 مقبولیت اور وقعت و شہرت صرف ان کی ذات کے ساتھ وابستہ تھی
 حضرت مولانا مظفر حسین صاحب کے مریدین اور معتقدین کا آخری مرجع
 تھیں اور ان کی وجہ سے سب کی آمد و رفت کا سلسلہ لگا رہتا تھا۔ اکابر
 علماء اور نیرنگان دین انھی کی خاطر بار بار کا ندھلہ کا سفر اختیار کرتے تھے،
 اور نیاز مندانہ سے ملتے تھے۔ بالخصوص حضرت مولانا خلیل احمد صاحب
 محدث سہارنپوری مہاجر مدنی اور حضرت مولانا محمد اشرف علی صاحب تھانویؒ
 کا تو گویا یہ اپنا گھر تھا۔ اور اس کثرت کے ساتھ ان بزرگواروں کی تشریف آوری
 ہوتی تھی کہ یا یاد و شاید حضرت تھانویؒ کے سینکڑوں وعظا الہی کے گھر میں
 ہوئے۔ ایک مرتبہ حضرت تھانویؒ نے مجھ سے فرمایا ”میں تو کا ندھلہ آنے کا بہانہ
 ڈھونڈتا رہتا ہوں“

حضرت مولانا خلیل احمد صاحب کے والد ماجد شاہ مجید علی صاحب ،
 حضرت مولانا مظفر حسین صاحب کاندھلوی سے بیعت تھے اور ایک تہ طہو لیت
 میں حضرت کو بھی اپنے والد کے ساتھ کاندھلہ جا کر حضرت مولانا کی زیارت اور
 محض برکت کے لئے بیعت کرنے کا اتفاق ہوا کہ اس وقت آپ بیعت کی حقیقت
 اور مقصود کو بھی نہ سمجھتے تھے۔ مگر اس برائے نام بیعت کی عظمت بھی آپ کے
 قلب میں اس قدر گھٹی کہ جب کبھی آپ کاندھلہ تشریف لے گئے تو حضرت
 مولانا کی صاحبزادی بی امۃ الرحمن کی خدمت میں ان کے مکان پر ضرور حاضر
 ہوتے اور دیر تک مستندانہ اور معتقدانہ طریق پر بیٹھتے (تذکرۃ الخلیل ص ۶۹)
 خاندانی اور بزرگوں کی طرح خاندان کی ہر تقریب میں حضرت سہارنپوری
 کی شرکت بھی ضروری سمجھی جاتی تھی اور حضرت بہت شوق کے ساتھ شریک ہوتے
 تھے۔ اس تعلق اور یگانگت کی بنا پر اس نیاز مند پر خصوصی بزرگانہ شفقت
 فرمایا کرتے تھے۔ میں نے بارہا ان بزرگوں کی زبان مبارک سے یہ فقرہ سنا
 کہ تم تو اپنی اولاد اور اپنے بچے ہو جس کی جھلک آئندہ واقعات میں نمایاں
 نظر آئے گی۔

حضرت امی بی صاحبہ کا یہ بڑھاپے کا زمانہ تھا۔ بیٹائی جاتی رہی تھی اس
 لئے گھر کا کام و کاج سب چھوڑ دیا تھا اور پلنگ اور چوکی اُن کی آرام گاہ اور
 نشست گاہ تھی بیشتر وقت نماز میں گزرتا تھا اور نماز اتنی طویل ہوتی تھی، کہ
 شروع ہونے کے بعد کسی طرح ختم نہ ہوتی تھی۔ معمول تھا کہ سورج نکلنے کے بعد
 اشراق کی نماز شروع ہوتی تھی۔ نماز اشراق کے ختم ہونے کے تھوڑی دیر بعد
 چاشت کی نماز شروع ہو جاتی تھی، پھر کھانا کھا کر آرام فرماتی تھیں۔ اول
 وقت ظہر کی نماز شروع کرتیں، اور اس کے اختتام پر عصر کا وقت قریب ہوتا
 تھا، غرض نمازوں کے درمیان بہت کم وقت بچتا تھا اور جو وقت بچتا تھا وہ
 اوراد و وظائف میں گزرتا تھا یا کچھ دیر آرام فرماتی تھیں۔ اور یہی روزانہ کا

معمول اور دستور تھا۔ نماز شروع کرنے کے بعد پھر وہ دنیا اور مافیہا سے بالکل بے خبر ہو جاتی تھیں اور محویت و استغراق میں کسی بڑے سے بڑے حادثہ کی بھی خبر نہ ہوتی تھی۔

حضرت مولانا محمد الیاس صاحب فرمایا کرتے تھے کہ میں نے امی بی کی نماز کی جھلک حضرت گنگوہی کی نماز میں دیکھی اور بس۔ پانی کی گھڑیا پاس رکھی رہتی تھی اور ہر نماز کے بعد اس میں پھونک مارا کرتی تھیں جس کو حاجت مند لوگ لے جاتے تھے اور دن بھر آنے والوں کا تانتا بندھا رہتا تھا وہی پانی ہر مرض کی دوا تھا اور ہر مرض کے لئے پیغامِ شفا تھا۔

حضرت امی بی صاحبہ فرماتی تھیں کہ مجھے باوا جی نے سات سال کی عمر میں خود بیعت کیا اور نوافل مسنون اور اردو وظائف مسنون بتلائے اور رمضان المبارک میں گھر کے گوشہ میں اعتکاف میں بٹھایا اس کے بعد سے آج تک میں ان کی پابند ہوں۔ فرمایا کرتی تھیں کہ میں ہمیشہ ہانڈی چولھے پر چڑھا کر نماز شروع کر دیتی تھی اور جب نماز ختم کر کے دیکھتی تو وہ علی ہوئی کہ نلکہ پانی تھی۔ اسی لئے پھر خود پکانا چھوڑ دیا۔

نمازوں کے اوقات کی اس قدر شناخت تھی کہ بلا کسی گھڑی یا گھنٹے کے جہاں نماز کا وقت آیا اور وہ خود بخود نماز کے لئے بے تاب ہوئیں کسی دوسرے کو نماز کے لئے کہنے کی نوبت نہ آتی تھی۔ خود ہی فرمایا کرتیں کہ اری مجھے نماز پڑھو اور رمضان المبارک میں سب سے پہلے افطار انہی کے یہاں ہوتا تھا اور سب سے آخر میں سحری بند ہوتی تھی۔ گھر والے ان سے پوچھ کر افطار کرتے اور ان کے روکنے پر بند کرتے تھے۔ بعض دفعہ کوئی پوچھتا کہ امی بی اگر وقت ہو تو پانی پی لیں وہ فرماتیں اگر کٹورہ ہاتھ میں ہو تو پی لے اتنا وقت نہیں کہ تہال میں سے لے کر پیوے۔

سادہ لباس اور موٹے کپڑے پہنتی تھیں اور جو کچھ کھانے کے لئے

لا کر رکھ دیا جاتا تھا اسی کو تناول فرمایا کرتی تھیں۔ اکثر یہ ہوتا تھا جب کھانا آتا تو نماز میں مشغول ہوتیں اور کھانا ان کے پاس رکھ دیا جاتا تھا جب کبھی نماز سے فراغت ہوتی تو جس حالت میں بھی ٹھنڈا یا گرم کھانا ہوتا ویسا ہی حسب خواہش کھا لیتی تھیں اور اگر کبھی کوئی کھانا رکھنا بھول جاتا تھا تو وہ خود بھی کھانا کھانا بھول جاتی تھیں اور کبھی از خود کھانا نہ مانگتی تھیں اور فرمایا کرتیں کہ سبحان اللہ اور الحمد للہ سے میری بھوک اور پیاس جاتی رہی ہے۔

زہد و تقویٰ کا یہ حال تھا کہ کبھی والد صاحب اور تایا صاحب اور ماموں صاحبان کی آمدنی کا پیسہ نہ کھایا اور نہ اپنے کام میں لگایا کہ انگریزی ملازمت کا پیسہ شنبہ مال ہے اپنا گذر صرف اسی آمدنی پر کرتی تھیں جو والد بزرگوار اور عاویزہ ترکہ میں ملی تھی اور جو کچھ یہ صاحبان دیتے تھے صدقہ و خیرات کر دیتی تھیں۔

داد و دہش اور جو دوسنیا کا یہ عالم تھا کہ اگر قارون کا خزانہ بھی ان کے سامنے ڈال دیا جاتا تو شام تک بے دریغ خرچ کر ڈالیں۔ ہمیشہ کا معمول تھا کہ گیہوں سے بھرا ہوا تیلہ پلنگ کے نیچے رکھا رہتا تھا اور جو بھی غریب آتی اس کو اس میں سے حسب ضرورت دیا جاتا، جب خالی ہو جاتا تو اور بھرا لیا جاتا تھا۔ آخر زمانے میں جب گھر والوں نے اس کو بند کر دیا اور فضول خرچ سمجھا تو دن بھر حسب عادت خالی دوپتہ دیتی رہتی تھیں گویا ناچ لے کر کسی کو دے رہی ہیں۔ اس انتظام کے بعد سے گھر کی خیر و برکت جاتی رہی اور برابر آمدنی گھٹتی ہی رہی۔

ہمیشہ یعنی والدہ فرید بیان کرتی ہیں کہ امی بی فرمایا کرتی تھیں کہ ایک زمانہ وہ آگے گا کہ یہ سب زمینیں بے کار ہو جائیں گی اور ہاتھوں میں صرف کاغذ رہ جائیں گے خاتمہ زمینداری کے بعد یہ بھی دیکھ لیا، زمین و جاگد اوسب غائب ہاتھوں میں صرف بونڈ کے کاغذ رہ گئے۔ اس کے علاوہ بھی حضرت امی بی صاحبہ کے مکاشفات اور کرامات بہت ہیں جن کو طوالت کے خوف سے نظر انداز

کرتا ہوں۔

دادی صاحبہ کو مجھ سے بہت زیادہ محبت تھی۔ اکثر فرمایا کرتی تھیں کہ
 ”مجھے اپنی اولاد میں سب سے زیادہ پیارا اختر پر اور تیرے پر آتا ہے“ جب
 میری آواز کان میں پڑتی چوکننا ہو کر فرماتیں ”بلائیو احتشام کی آواز ہے“
 اور بلا کر پیار کرتیں اور شفقت کے ساتھ سینے سے لگاتیں۔ خصوصاً میرے
 نظام الدین جاسکے کے بعد تو یہ شیفنگی بہت زیادہ بڑھ گئی تھی۔ گویا میرا عرو
 پڑھنا ان کی ولی آرزو اور اصلی مراد تھی جو پوری ہو گئی۔

۴۴ ذی قعدہ ۱۳۳۳ھ مطابق ۸ جون ۱۹۲۲ء بروز یک شنبہ
 وفات پائی۔ احمدی اللہ رحمۃ واسعہ۔ میں اس وقت نظام الدین تھا۔ بہتقا
 کی خبر پر حضرت مولانا محمد الیاس صاحبؒ کے ہمراہ کانڈھل پہنچا۔ حضرت
 موصوف نے فرطِ تعلق کی بنا پر وہ کوٹھڑی کھلوانی جس میں امی بی بی کا قیام تھا
 اور اس خیال سے کہ پیشاب پانخانہ کی بدبو کی وجہ سے متعفن ہوگی بند کر
 گئی تھی۔ اس کو کھولا تو ایک خاص قسم کی خوشبو اور مہک محسوس ہوئی۔ جو
 ہفتوں تک باقی رہی۔ امی بی بی کی اولاد کا تذکرہ آئندہ صفحات میں آئے گا
 انشاء اللہ

حضرت مولانا مفتی الہی بخش صاحبؒ

حضرت مفتی صاحب اپنے بھائیوں میں عمر میں، علم و فضل میں او
 شہرت ہو مقبولیت میں سب سے بڑھے ہوئے تھے۔ اس لئے ان کا تذکرہ
 مقدم ہونا چاہئے تھا مگر چونکہ ان کا تذکرہ اور ان کی اولاد کا سلسلہ طو

۱۵ حضرت مولانا محمد الیاس صاحب پر ادہیں اور کانڈھلہ میں سب موصوف کو اس
 نام سے یاد کرتے تھے ۱۲ امنہ

تھا۔ اس لئے اس مقدم کو مؤخر کر دینا پڑا اور ان کے ان چھوٹے بھائیوں
کا تعارف اور تذکرہ جو اب تک مشہور و معروف نہ تھے اجمال اور اختصار
کے ساتھ منظر عام پر آگیا قالحمد للہ علی ذلک

ولادت اور

تعلیم و تربیت

۱۲۰۰ھ میں پیدا ہوئے اور اپنے والد ماجد مولانا
شیخ الاسلام صاحب اور مولانا محمد مدرس صاحب کی
کی انغوشن شفقت میں ناز و نعم کے ساتھ پرورش پائی۔ بہت کم عمر میں قرآن تفسیر
شروع کیا اور بہت جلد ختم کر لیا، پھر ان بزرگواروں سے فارسی اور عربی
کی تعلیم شروع کی اور چودہ سال کی عمر میں تمام ضروری متداول علوم کے حصول
سے فراغت پائی۔ لیکن آپ نے اس پر قناعت نہ فرمائی اور ان بزرگوں
سے اجازت لے کر والد ماجد کے ہمراہ دہلی پہنچے اور حضرت شاہ عبدالعزیز
صاحب محدث دہلوی جو اس وقت علوم منقول اور معقول کا واحد مرکز
سمجھے جاتے تھے اور علم طریقت و معرفت کا آخری ماوا و بلجائے تھے، کے
حلقہ درس میں شامل ہو گئے اور تین سال حصول علم میں مشغول رہے۔
اور تمام علوم ظاہری اور باطنی سے آراستہ ہوئے۔ فراغت کے وقت
داڑھی اچھی طرح نمودار نہ ہوئی تھی اور اس وقت ۷۰ سال کی عمر تھی۔ آپ کی
ذکاوت و ذہانت خاندانی شرافت اور اعلیٰ قابلیت اور صلاحیت کی وجہ سے
حضرت شاہ صاحب کی آپ پر خصوصی شفقت اور عنایت رہتی تھی اور آپ کا حضرت
شاہ صاحب کے ممتاز اور مایہ ناز شاگردوں میں شمار ہوتا تھا

(از حالات مطبوعہ بر اختتام مثنوی مولانا روم)

حضرت شاہ عبدالعزیز نے ارشاد فرمایا ہے کہ میرے شاگردوں میں تین آدمی
نہایت دلائق اور عمدہ ہوئے۔ مولوی رفیع الدین اور مولوی الہی بخش اور کلکتہ میں
مولوی مراد علی لیکن انہوں نے پڑھنے پڑھانے کا شغل چھوڑ دیا ہے۔ تجارت
کرتے ہیں۔ (تذکرہ غریبہ ص ۷۹)

حضرت شاہ صاحب کے درس کا طریقہ یہ تھا کہ اول خود مسئلہ کی تحقیق و تشریح فرمایا کرتے تھے اس کے بعد پھر اگر کوئی طالب علم کوئی سوال کرتا تھا تو ان تینوں نامور شاگردوں میں سے کوئی صاحب اس کا جواب دیتے تھے اور مسئلہ کی مزید توضیح کرتے تھے۔ اگر ان صاحبان میں کسی سے وہ حدیث دور نہ ہوتا تھا یا خود ان میں سے کسی صاحب کو کوئی شبہ ہوتا تھا تو پھر حضرت شاہ صاحب دوبارہ مسئلہ کی وضاحت فرمایا کرتے تھے اور بات کو ایسی منفتح اور صاف فرما دیتے تھے کہ کسی کو کوئی غلجان باقی نہ رہے۔

اسی زمانے کا واقعہ ہے کہ ایک مرتبہ نواب ضابطہ خاں مرحوم نے حسن عقیدت اور خلوص ارادت کی وجہ سے حضرت شاہ عبدالعزیز رحمہ صاحب کو اپنے گھر مدعو کیا حضرت شاہ صاحب نے منظور فرمایا اور بزرگانہ شفقت اور غایت تعلق کی وجہ سے مفتی صاحب کو اپنے ساتھ دعوت میں لے گئے۔ نواب صاحب نے حضرت شاہ صاحب کی انتہائی تعظیم و تکریم کی بعض علماء حاضرین دعوت اس اعزاز و اکرام کو برداشت نہ کر سکے اور حضرت شاہ صاحب کو تنہا پا کر موقع کو غنیمت جانا اور علمی مباحثہ شروع کر دیا۔ حضرت شاہ صاحب سمجھ گئے کہ ان کا مقصد اس وقت تحقیق حق نہیں بلکہ محض مجادلہ اور مکابرہ ہے۔ اس لئے خود تو خاموش رہے اور مفتی صاحب سے ارشاد فرمایا کہ ان کے سوالات کا جواب دو۔ چنانچہ حضرت مفتی صاحب نے ان کے سوالات اور اعتراضات کے اس خوبی اور خوش اسلوبی جو ابیات دئے کہ تمام ساکت و صامت اور دنگ و حیران رہ گئے حضرت شاہ صاحب اور دیگر علماء کرام مفتی صاحب کی کمال استعداد اور ذہانت خداداد اور حسن گفتار پر بہت خوش ہوئے اور آفرین و شایاں دی۔ خصوصاً نواب ضابطہ خاں صاحب تو مفتی صاحب پر فریفتہ ہو گئے اور انتہائی لجاجت اور اصرار کے ساتھ حضرت شاہ صاحب کی خدمت میں درخواست کی کہ مفتی صاحب کو ان کے یہاں مستقل قیام کی اجازت

دے دی جائے۔ ان کے بار بار اصرار اور غایت اشتیاق پر حضرت شاہ صاحب نے فرمایا کہ ابھی یہ تحصیل علوم اور تکمیل فنون میں مشغول ہیں۔ فراغت کے بعد تمہارے سپرد کردوں گا۔ چنانچہ تکمیل کے بعد حضرت شاہ صاحب کے حکم سے حضرت مفتی صاحب نے نواب ضابطہ خان صاحب کے پاس قیام کیا اور درس و افتار کا کام بحسن و خوبی انجام دیا۔

حضرت مفتی صاحب جب تمام علوم کی تکمیل سے فارغ ہو گئے تو حضرت شاہ صاحب نے مزید بختگی کے خیال سے اپنی نگرانی میں درس و تدریس کا سلسلہ شروع کر دیا اور حضرت مفتی صاحب نے تمام کتابوں کو حضرت شاہ صاحب کی موجودگی میں پڑھایا خود حضرت شاہ صاحب بہ نفس نفیس سبق کے وقت تشریف فرما ہوتے تھے۔ اور بغور مفتی صاحب کی تقریر اور طرز تدریس کو ملاحظہ فرماتے تھے۔ اسی دوران میں فتوے نویسی کی بھی مشق کراتے تھے اور استفسارات حضرت شاہ صاحب کے پاس آتے تھے، ان کے جوابات حضرت مفتی صاحب سے لکھوا کر بغور ملاحظہ فرماتے تھے۔ جب ہر طرح سے حضرت شاہ صاحب کو اطمینان ہو گیا اور حضرت مفتی صاحب کے فضل و کمال پر پورا اعتماد ہو گیا۔ تب اپنے سے رخصت فرمایا تاکہ دوسری جگہ بطور خود درس و تدریس اور افتار کا کام انجام دیں اور دین برحق کی خدمت میں مشغول ہوں اور مخلوق خدا کو فیض پہنچائیں (از حالات مطبوعہ براختتام)

حضرت شاہ عبدالعزیز صاحب قدس سرہ نے رخصت کے وقت حضرت مفتی صاحب کو اجازت نامہ عطا فرمایا اس کی نقل حسب ذیل ہے۔

الحمد لله وسلام على عبادة الذين اصطفى خصوصا
 على حليديه صاحب قَاب قَوْسَيْنِ اِوَادِنِي وَاَصْحَابِهِ
 الَّذِيْنَ قَاوَا مِنْ اَلْهَدْيِ بِيَا لِحْظِ الْاَوَّلِيْنَ - وَّلَعْد
 فَيَقُوْلُ الْعَبْدُ الْمَلْتَمِسُ رِضْوَانِ اللّٰهِ عَبْدِ الْعَزِيْزِ

ابن الشيخ العارف الكامل المحدث الحافظ و
 المحقق الحازق سند الوقت الشيخ ولي الله بن
 العارف الكامل الشيخ عبد الرحيم الفاروق
 الدهلوي ان اخا فاني الدين ومخلصنا من بين
 الطالبين الشيخ الهى بخش بن الشيخ الطبيب
 شيخ الاسلام بن مولوي قطب الدين الصدقي الكاندهلوي
 لما تلمذ عندي بدراسه صغار الكتب الى كبارها و
 مبادي نسخ التحصيل الى اواخرها ولاح فيه آثار
 جودة الفهم والحفظ وضبط الاصول والفروع و
 استحضار المنقول والمعقول فاشتغل عندنا
 بعلم الحديث وقرء على المشكوة المصابيح و
 الجامع الصحيح للبخاري وسمع على الجامع
 الترمذي وبعض الصحيح للمسلم بقرءة الاخ الاعز
 العالم الورع الشيخ محمد رفيع الدين وسمع المصابيح
 بقرءة الاخ الاشد العالم الصالح الشيخ عيد القادر
 وقرء عليه سنن ابى داود وقرء معاني المتنون و
 رقائقها واصلاحات الحديث واحوال
 اسانيد لا حتى تيسر له ملكة التقاة المطالب
 من الشروح والحواشي بحيث يعتمد على فهمه
 و يقبل ما صدر من رأيه وصار بحمد الله قاضيا
 جيدا وعالما يارعا ذا القوى وصلاح وحنسبة من
 الله ومحبتة والاستقامة في شريعة واهلاد
 لان يعتمد على فتاويه واجوبته مع فضائل آخر

رحمہ اللہ تعالیٰ من حسن الاخلاق وطیب الشیم
 وطلب منی اجازة رواية الكتب المشهورة من
 فن الحديث فاجزت له يتدرس ليس تلك الكتب
 اجازة صحيحة مباركة لنشر العلوم واقامة
 السنة واجيالها بالشروط المعروفة عند اهل الحديث
 الى آخره (ثم ذكر الشايخ السانيد المعروفة)
 ترجمه

الحمد لله وسلاماً على عبادة الذين اصطفى
 خصوصاً على حبيبه صاحب قاب قوسين او ادنى
 واصحابه الذين فازوا من الهدى بالخط
 الاوفى -

ابعد کہتا ہے بندہ رضا الہی کا متلاشی عبدالعزیز بن شیخ عارف
 کامل محدث حافظ محقق حاذق سدوقت شیخ ولی اللہ بن عارف
 کامل شیخ عبدالرحیم فاروقی دہلوی کہ ہمارے دینی بھائی اور
 مخلص ترین شاگرد شیخ الہی بخش بن شیخ حکیم شیخ الاسلام بن
 مولوی قطب الدین صدیقی کاندھلوی نے جب میری شاگردی کی
 اور چھوٹی کتابوں سے لے کر بڑی تک اور درس کی ابتدائی سے
 لے کر آخر تک سب پڑھ لی اور ان میں جوہر فہم اور جوہر حفظ
 اور اصول و فروع کے ضبط اور منقول و معقول کے استخراج کے
 آثار نمایاں ہو گئے۔ تب علم حدیث کی تحصیل میں مشغول ہوئے اور
 مشکوٰۃ المصابیح اور امام بخاری کی جامع صحیح کی مجھ پر خود قرأت
 کی اور جامع ترمذی اور بعض صحیح مسلم کو سنا جس کو میرے عزیز ترین
 بھائی عالم متقی شیخ محمد رفیع الدین نے وزارت کیا۔ اسی طرح

مصباح کو سنا اور برادر ارشد عالم صالح شیخ عبدالقادر نے قرأت کیا اور برادر مذکور سے سنن ابی داؤد پڑھی۔ اور متون کے معانی اور دقائق و حقائق اور حدیث کی تمام اصطلاحات اور اسانید کے تمام احوال کو بخوبی پہچان لیا حتیٰ کہ تشریح و حواشی سے اخذ مسائل کا ایسا ملکہ حاصل ہو گیا کہ ان کی سمجھ پر اعتماد کیا جائے اور ان کی رائے کو قبول کیا جائے اور بھدر اللہ بڑے جمید فاضل اور متبحر عالم ہو گئے۔ تقویٰ اور صلاحیت والے۔ اللہ تعالیٰ کے خوف و خشیت اور الفت و محبت والے اور اسی کی شریعت پر مستقیم رہنے والے۔ اور اس بات کے اہل اور لائق ہو گئے کہ ان کے فتاویٰ اور جوابات پر ہر طرح اعتماد اور بھروسہ کیا جائے۔ مع ان دیگر فضائل اور محاسن کے جو اللہ تعالیٰ نے ان کو عطا فرما رکھے ہیں حسن اطلاق اور پاکیزہ سیرت وغیرہ سے اور میرے سے فن حدیث کی مشہور کتابوں کے روایت کرنے کی اجازت طلب کی۔ پس میں نے ان کو ان کتابوں کے پڑھانے کی اجازت دی۔ وہ اجازت جو بالکل صحیح درست بابرکت ہے تاکہ علوم پھیلیں۔ سنت نبویہ قائم اور زندہ ہو۔ مع ان شرط کے جو اصحاب حدیث کے نزدیک معتبر اور معروف ہیں۔

(اس کے بعد حضرت شاہ صاحب نے اپنی حدیث کی تمام اسانید

کو ذکر فرمایا ہے جو مشہور و معروف ہیں۔)

خط کشیدہ الفاظ سے حضرت مفتی صاحب کی فضیلت و منقبت اور رفعت و عظمت بخوبی ظاہر ہوتی ہے اور اندازہ ہوتا ہے کہ حضرت شاہ صاحب کے قلب مبارک میں ان کی کس قدر قدر و منزلت تھی۔

اس سند سے دو باتیں معلوم ہوئیں اول یہ کہ شاہ رفیع الدین صاحب

اور شاہ عبدالقادر صاحب مفتی صاحب کے تعلیم حدیث میں ہم سبق ساتھی تھے بعض کتب حدیث کی مفتی صاحب نے قرأت کی اور ان حضرات نے سماعت اور بعض کتب حدیث کی ان حضرات نے قرأت کی اور مفتی صاحب نے سماعت دوسرے یہ کہ حضرت مفتی صاحب نے سنن ابی داؤد حضرت شاہ عبدالقادر صاحب سے پڑھی۔

حضرت مفتی صاحب علم حدیث پڑھنے سے پہلے دیگر علوم و فنون میں بہارت تامہ اور ملکہ راسخہ حاصل کر چکے تھے۔ چنانچہ جو کتابیں حضرت شاہ عبدالعزیز صاحب سے پڑھی ان کی تفصیل اپنی قلمی بیاض میں تحریر فرمائی ہے جو کرم خوردہ ہونے کی وجہ سے پڑھی نہیں گئی۔ ان میں سے بعض کتابوں کے نام یہ ہیں: ہدایہ، شرح وقایہ، توضیح تلویح، کنز الدقائق، حسامی، المحسن الحصین۔

فن طب پورا کا پورا اپنے والد بزرگ وار مولانا حکیم شیخ الاسلام صاحب اور جد بزرگوار سے حاصل کیا جو اس خاندان کا موروثی حصہ تھا، اور مولانا حکیم محمد اشرف صاحب بن شیخ جمال محمد صاحب کے زمانے سے نسلاً بعد نسل چلا آ رہا تھا روحانی تشارکی | حضرت مفتی صاحب ایک جگہ تحریر فرماتے ہیں کہ میں نے ایک رات کو خواب میں دیکھا کہ وطن کی کسی مسجد میں ہوں اور عصر کی نماز کے لئے وضع کر رہا ہوں۔ اتنے میں ایک شخص گندمی حسین چہرہ درمیانہ قدر نے وضو کیا اور مسجد میں چوڑا لٹ بیٹھ گیا۔ میں نے جب ان کے چہرے پر فیوض و برکات کے آثار دیکھے تو لوگوں سے ان کے متعلق دریافت کیا مجھے بتایا کہ یہ حضرت محمد مصطفیٰ صلی اللہ علیہ وسلم ہیں۔ میں فوراً خدمت اقدس میں حاضر ہوا، اور کمال خضوع اور انتہائی ادب کے ساتھ بیٹھ گیا۔ حضور اقدس صلی اللہ علیہ وسلم نے میرے لئے ایک کتاب نکالی جو ایک لمبی بیاض تھی سرخ چمڑے کی

کی جلد بندی ہوئی اور مجھے عطا فرما کر ارشاد فرمایا پڑھو میں نے تعمیل حکم کی اور میں نے نہ سمجھتا تھا کہ مقصد مبارک کیا ہے؟ کتاب کو جب کھولا تو اول ورق میں تفسیر سورہ فاتحہ تھی حضور انور صلی اللہ علیہ وسلم نے مجھے دو یا تین سطریں پڑھائیں اور فرمایا دوسری جگہ سے کھولو۔ میں مقصد تو نہ سمجھا مگر تعمیل کی اور کتاب کو دوسری جگہ سے کھولا تو وہ طب کی کتاب تھی حضور انور صلی اللہ علیہ وسلم نے وہاں سے بھی مجھے دو یا تین سطریں پڑھائیں پھر آنکھ کھل گئی میں اس وقت بخیر رسالہ مصباح پڑھتا تھا اور مجھے یقین ہو گیا کہ مجھے علم کی دولت عطا ہوگی اور اس یقین کے مطابق واقع بھی ہو گیا لیکن مجھے حق تعالیٰ کی ذات سے اُمید قوی ہے کہ مجھے طب اور تفسیر میں وہ بہارت حاصل ہوگی جو تحریر و تقریر میں نہ آسکے حق تعالیٰ اپنے حبیب کی برکت سے ان علوم سے وہ کمال عطا فرمائے جس سے دوسرے لوگ قاصر ہوں و صلی اللہ علیٰ الجبیب محمد و بارک و سلم۔

وقد حانت من المحبوب نحوی نعتمہ وقد کنت عن هذا اقل واحقرا
 دوسری جگہ تحریر فرماتے ہیں کہ ایک رات میں نے خواب میں دیکھا کہ گویا میں مکہ معظمہ گیا ہوں اور بیت اللہ کے اندر داخل ہوں اور وہاں درمیان میں ایک کنواں ہے جس پر رسول اللہ صلی اللہ علیہ وسلم سبز یا سیاہ عمامہ باندھے ہوئے تشریف فرما ہیں اور سر مبارک کنوئیں کی منڈپیر سے ملا ہوا ہے مجھے اس زمانے میں اس بات کی تحقیق اور جستجو تھی کہ روایت من ذالنی منی الہنام فقد سألنی، صحت کے اعتبار سے کس درجہ کی ہے؟ اس لئے موقع کو غنیمت جان کر عرض کیا یا رسول اللہ یہ حدیث آپ نے اپنی زبان مبارک سے ارشاد فرمائی ہے اور درست ہے؟ ارشاد فرمایا کہ ہاں میں نے کہا ہے۔ اچانک آنکھ کھل گئی اور سخت ملاں ہوا، اس خواب پر نہراں بیداری قربان سے
 خداوند کہ تجواب آشنا شود چشم
 نشان بخت بیداری ست آن خواب
 مگر تجواب بر روئے تو وا شود چشم
 کہ بنیم دروے آن ماہ جہاں تاب

مولانا سلیمان صاحب نے اختتامِ مثنوی پر حضرت مفتی صاحب کے حالات میں درج کیا ہے کہ حضرت مفتی صاحب ایک مرتبہ خواب میں رسول اللہ صلی اللہ علیہ وسلم کی زیارت سے مشرف ہوئے اور حضور انور صلی اللہ علیہ وسلم نے آپ کے ایک کتاب عطا فرمائی جو چار فن پر مشتمل تھی۔ فن اول علم قرآن مجید و تفسیر و حدیث، فن دوم سیرت و فقہ، فن سوم علم طب و حکمت، فن چہارم تصوف اور معرفت و طریقت اور ان چاروں علوم میں حضرت مفتی صاحب کو مہارت تامہ اور ملکہِ راستہ اور بیڈٹولی کمال درجہ کا حاصل تھا۔

ممکن ہے کہ یہ وہ پہلی ہی خواب ہو جو مذکور ہوئی اور ہو سکتا ہے کہ یہ کسی دوسری خواب کا تذکرہ ہو جو میری نظر سے نہیں گزری اس لئے کہ مفتی صاحب نے بہت کثرت کے ساتھ اپنے خواب تحریر فرمائے ہیں۔ اور بار بار رسول اللہ صلی اللہ علیہ وسلم کی خواب میں زیارت سے مشرف ہوئے ہیں۔ چنانچہ ایک جگہ تحریر فرماتے ہیں کہ ۲۰ جمادی الآخر سن ۱۲۸۰ھ جمعہ کی رات میں شہر امیر نگر میں اپنے حبیب و محبوب ابوالقاسم صلی اللہ علیہ وسلم کو خواب میں دیکھا کمال حسن و جمال میں لباس فاخرہ زیب تن کئے ہوئے کھڑے ہیں۔ میں نے حضور انور صلی اللہ علیہ وسلم سے مصافحہ کیا اور آپ نے بسم فرمایا۔ میں نے دریافت کیا کہ آپ مجھ سے راضی ہیں۔ ارشاد فرمایا ہاں، میں تیرے سے راضی ہوں۔ میں اس پر خدا کا شکر ادا کرتا ہوں اس لئے کہ اس سے پہلے شہر خوجہ میں جب رسول اللہ صلی اللہ علیہ وسلم کی زیارت ہوئی تو گویا آپ مجھ سے ناراض تھے اور کوئی ایقتات نہ فرمایا تھا۔ اور میں نے آج حضور انور صلی اللہ علیہ وسلم کو اپنی اصل شکل و صورت میں دیکھا تھا۔ اب مجھے یقین ہو گیا کہ آپ نے اپنے لطف و کرم سے میری خطا کو معاف کر کے درگزر فرمایا۔ شاید یہ رضامندی اس اردو قصیدہ کی بنا پر ہے جو میں نے ان دنوں رسول اللہ صلی اللہ علیہ وسلم کی مدح میں کہا ہے یا ان عربی اشعار کی بنا پر

پہلے۔ جن کو عربی میں کہا ہے۔

یا شفیع العباد خذ بیدی

انت عاف اب خلق اللہ

یا رسول الالہ بابلک لی

انت فی الاضطرار معتمدی

ومقبل العشار وللدی

من غمام الغموم ملتحدی

خداوند! تو مجھے تویہ اور شریعتِ محمدیہ اور تقویٰ پر حضور انور کے طفیل سے

استقامت عطا فرما اور صحیح رہنما کی طرف میری رہنمائی فرما۔

و درود بھیج خدایا رسول اکرم پر ؛ ہر اک نفس میں ہزاروں ہزار لاکھوں بار

ترہے کر مئے گیا اس کو ہریاں مجھ پر ؛ کیا کرم سے مجھے اپنے اس کا تابعدار

سواترے نہ یہ عقدہ کسی سے کھلتا تھا ؛ کہاں کسی کی وہ مانے تھا ناز میں دلدار

حضرت مفتی صاحب ایک جگہ تحریر فرماتے ہیں۔ (نشاط)

میں نے دلائل الخیرات ایک منزل اور درود شریف اللہم صل علی محمد

النبی الہی وآلہ وبارک وسلم بارہ سو مرتبہ روزانہ کا التزام کر رکھا تھا۔

اس کی برکت سے ہم صفر سال اللہ کو مقام کوٹہ میں خواب میں جناب رسالت

پناہ صلی اللہ علیہ وسلم کی زیارت سے مشرف ہوا اگرچہ اس سے پہلے بھی بارہا

بھوپال میں زیارت ہوئی مگر دیگر صحاح اور اقیار کی صورت میں مگر آج حضور

انور و اطہر اپنی اصل شکل و صورت میں جلوہ فرمائے اور حضرت عائشہ صدیقہؓ پاس بیٹھی تھیں

میں اپنی والدہ حضرت عائشہ صدیقہؓ کی طرف متوجہ ہوا۔ انہوں نے ماورانہ شفقت و مہربانی

کے ساتھ فرمایا ایک پیسہ خیرات کرو۔ میں نے کہا بہت اچھا خیرات کرتا ہوں فرمایا کہ حضور

رسالت مآب صلی اللہ علیہ وسلم کے دست مبارک سے گراؤ تاکہ زیادہ مفید اور

مقبول ہو مجھے شرم محسوس ہوئی کہ ایک پیسہ کو حضور اقدس کی خدمت میں

کیا پیش کروں روپیہ کرنا چاہئے حضرت عائشہ نے فرمایا کہ یہی پیسہ دیدو۔ میں

نے اسی وقت جو پیسہ میرے ہاتھ میں تھا حضور اقدس کی خدمت میں پیش

کیا۔ ارشاد نبوی صادر ہوا کہ صدقہ کروم میں نے عرض کیا کہ صدقہ حضور اقدس

کے دست مبارک سے زیادہ مقبول ہو گا۔ حضور نے اپنے دست مبارک سے اس کو اٹھایا اور فرمایا کہ اچھا میں صدقہ کر دوں گا۔ میں نے اس وقت دست مبارک کو جو گلاب کے پھول کی طرح سرخ و نازک اور لطیف و صاف اور نرم تھا۔ بہت پیار کئے اور اپنی آنکھوں سے ملا۔ حتیٰ کہ میرا دل سیر و شاداب ہو گیا۔ صلی اللہ علیہ وسلم۔

عجائبات قدرت | حضرت مفتی صاحب نے دہلی کے زمانہ قیام کے چند عجیب و غریب واقعات بھی نقل کئے ہیں جن کو عبرت و نصیحت کے لئے درج کرتا ہوں۔

(۱) قدرت الہی کے عجائبات میں سے ہے کہ شاہجہاں آباد دہلی کے نواحی میں بیرون کے ایک باغ میں ایک درویش کا گذر ہوا۔ اس وقت بیرنگے ہوئے تھے اور کھل آ رہا تھا۔ اس درویش نے باغبان سے بیرانگے باغبان نے ترش روئی کے ساتھ کہا۔ یہاں بیوی نہیں پتھر ہیں جی چلے تو کھالے۔ درویش کو غصہ آ گیا اور غضب ناک ہو کر کہا اگر پتھر ہیں تو پھل کے بجائے پتھر ہی اٹھانا یہ کہا اور چل دیا۔ اچانک باغبان کی نظر جو بیرون پر پڑی تو تمام بیر پتھر بن چکے تھے۔ سخت افسوس کیا لیکن اب افسوس سے کیا فائدہ ہوتا تھا۔ لوگ حیرت و تعجب سے ان بیرون کو جو پتھر بن گئے تھے دہری جگہ لے جاتے تھے از زر ہر نہرہ کی طرح امراض میں کام میں لاتے تھے چنانچہ ان میں سے بادشاہِ زمان شاہ عالم کے دربار میں بھی پہنچا۔ بادشاہ نے اس کو استاخرالا ساتھ حضرت شاہ عبدالعزیز صاحب کی بارگاہ میں پیش کیا اس وقت اس بندہ گنہگار نے بھی اس کو عبرت کی نگاہ سے دیکھا۔ بڑے سوکھے ہوتے بیر کی برابر سخت پتھر تھا جو دیکھنے میں بالکل بیر معلوم ہوتا تھا اوپر سے گدلا اور اندر سے سفید اصلی بیر سے امتیاز مشکل سے ہوتا تھا۔ ان اللہ علی کل شیء قدير۔

(۲) قدرت کے عجائب میں سے ۱۱۹۸ھ میں ایک واقعہ پیش آیا کہ غوث کدہ کے ایک خاص محلہ میں جوہر نوح کے مناسی اور منکرات سے محفوظ تھا۔ بارش کی طرح سرخ خون آسمان سے برسا۔ اور اس کے قطرے سرخ والوں کی طرح بھر گئے مسجد کے گنبد اور مینارہ پر بھی وہ قطرے پائے جاتے تھے۔ عتلائے زمانہ نے بہت غور کیا مگر اس کی غایت و حقیقت کو نہ پاسکے۔

(۳) انہی ایام میں ظہر کے وقت کے قریب دفعتاً سیاہ پہاڑ کی طرح ابر کا ٹکڑا آسمان سے نمودار ہوا، اور ایک دم روئے زمین پر چھا گیا۔ خدا کی پناہ اس قدر سیاہی تھی کہ ہاتھ ہاتھ کو نہ پہچان سکتا تھا اور اس قدر تاریکی تھی کہ اس کے سامنے اندھیری رات کی بھی کوئی حقیقت نہ تھی، ہوا بالکل نہ تھی۔ درختوں کے پتے تک بے حس و حرکت تھے۔ دو گھنٹہ کے بعد خدا کے فضل سے یہ ظلمت دور ہوئی اور آفتاب نمودار ہوا۔ پھر تین روز تک سرخ ریت صبح سے شام تک آسمان سے برستا رہا جو درختوں کے پتوں پر نمایاں طور پر محسوس ہوتا تھا۔ اس کے بعد تین روز تک افق آسمان پر رات کو سرخی نمودار ہوتی رہی جس کے دیکھے سے یہ شبہ ہوتا تھا کہ شاید کسی جگہ زبردست آگ لگی ہوئی ہے۔ یہ سب قدرت کے تاشے ہیں جو عبرت کے لئے دکھائے جاتے ہیں

(۴) شاہ جہاں آباد دہلی کے متصل ایک گاؤں میں شدید بارش اور کڑک کے درمیان ایک بہت بڑا پتھر آسمان سے زمین پر آکر پڑا۔ لوگوں نے حیرت و تعجب سے اس کو توڑ کر اس کے ٹکڑوں کو اطراف میں تحقیق و تفتیش کے لئے بھیجا۔ اس میں سے ایک ٹکڑا دہلی بھی لایا گیا۔ اس گنہگار نے بھی اس کو دیکھا۔ سیاہ مائل بے سفیدی پتھر تھا، سیاہی میں سنگ موسیٰ سے کم اور سنگ بھری سے زیادہ تھا۔ جوہم غافلوں کی تشبیہ کے لئے قادر بچون کے حکم سے روئے زمین پر آ پڑا۔ شاید اجزاء روحانی اور اجزاء ہوائی نے مل کر احترامی کیفیت پیدا کی اور منجند ہو کر پتھر کی شکل میں منتقل ہو گئے۔ واللہ اعلم بالصواب۔

(۵) ایک معتد اور ثقہ آدمی نے مجھ سے بیان کیا کہ ایک دن شیخ ابوالحسن جھنجھانویؒ سبزی میں بیٹھے تھے کہ ایک شخص نے خبر دی کہ جھنجھانہ کے قریب فٹلاں جنگل میں ایک شخص مردہ پڑا ہے۔ شاید کوئی مسافر ہے جس نے اس جنگل میں سبزی کی حالت میں وفات پائی۔ شیخ رحمۃ اللہ اپنے مریدوں اور تجہیز و تکفین کے سامان کو لے کر اس مردہ کے پاس پہنچے اور اس کی تجہیز و تکفین کا ارادہ کیا ہر چند اس کو اس جگہ سے اٹھانا چاہا مگر اس نے ذرا جنبش نہ کی سب حیران تھے کہ آخر اس میں کیا بھید ہے جو سمجھ میں نہیں آتا۔ اچانک وہ مردہ اٹھا اور جو گڈری سر کے نیچے رکھی ہوئی تھی کا ندھے پر ڈال کر چل دیا۔ شیخ ابوالحسن رحمۃ اللہ کی طرف دیکھا اور ہنس کر کہا ایک زمانہ سے اس خطہ کی تعریف سنتا تھا۔ بہت مشتاق ہو کر حرمی چاہا کہ اسی جگہ مروں لیکن جب یہاں کے لوگ چین نہیں دیتے تو مجبوراً جاتا ہوں کسی دوسری جگہ جا کر مروں گا اور اتنا تیز رفتاری کے ساتھ گیا کہ کوئی اس کا تعاقب نہ کر سکا۔

زندہ جاں را مردہ کن پیش خدا
تلخی مروں شود آساں ترا

ہر کہ یک جاں در پیش قرباں کند
صد ہزاراں جاں خدا اور ادہد

گر نمی میری اجل میرا ندت
یے سرو پا زیں جہاں میرا ندت

در جہاں چوں مرگ را من اودہ ام
ارچہ او دل را بارینا دادہ ام

آہ اے غفلت خرابم کردہ ئی
از تو دل خون شد کیا بم کردہ ئی

نواب ضابطہ خاں مرحوم سے تعلق | حضرت شاہ عبدالعزیز صاحب رحمۃ اللہ علیہ

کی بارگاہ عالی سے تکمیل و فراغت کے بعد شاہ صاحب موصوف کے فرمان اور حکم سے حضرت مفتی صاحبؒ نواب ضابطہ خاں کے یہاں منتقل ہو گئے، اور ایک عرصہ تک ان کی قیام گاہ پر افتار کی خدمت انجام دی۔ اس دوران میں درس و تدریس کا فیض بھی برابر جاری تھا اور جو طلباء استغاضہ اور استفادہ کے لئے دوسرے مقامات سے آئے ہوئے تھے ان کے تمام خوراک و پوشاک اور دیگر ضروریات کے مصارف نواب صاحب نے اپنے ذمہ لے رکھے تھے تاکہ اس فیضان الہی میں

کسی قسم کی کمی اور تنگی نہ ہو، ابتداء میں ان طلباء کی خورد و نوش کا انتظام ملازمین کے سپرد تھا، جو بہت بے پروائی اور بے احتیاطی برتتے تھے اور کھانا اچھا تیار نہ کرتے تھے۔ شور با اکثر پٹلا ہوتا تھا جس کی طلباء کو شکایت تھی۔ ایک مرتبہ طالب علموں میں جھگڑا ہوا کہ اس شہرہ سے وضو جائز ہے یا نہیں۔ بعض کہتے تھے کہ جب اس کا رنگ اور بو مزہ نہیں بدلا اور مائیت غالب ہے تو وضو درست ہے، اور بعض کہتے تھے کہ جب نام بدل گیا اور غذائیت اگئی تو اب اس سے وضو درست نہیں۔ جب یہ نزاعی مسئلہ باہم طے نہ ہوا تو ایک دن اثنار درس میں حضرت مفتی صاحب کے سامنے پیش ہوا۔ نواب صاحب مرحوم درس میں موجود تھے، اس واقعہ کو سن کر بہت شرمندہ ہوئے اور کھڑے ہو کر نہایت عاجزی کے ساتھ سب سے معافی چاہی اور آئینہ کے لئے حکم دے دیا کہ طلباء کا کھانا علیحدہ نہ پکایا جائے بلکہ جو کھانا نواب صاحب کے لئے تیار ہوتا ہے۔ اسی میں سے طالب علموں کو بھیجا جائے اور اس کی نگرانی خود شروع کر دی۔ کبھی کبھی کھانے کو خود ملاحظہ کرتے تھے اور کبھی کبھی خود بھی طالب علموں کے ساتھ ہی کھانا تناول کرتے تھے۔ نواب صاحب ہمیشہ حضرت مفتی صاحب کے درس میں شامل ہوتے تھے اور نیاز مند اور سعادت مند شاگردوں کی طرح اسٹاذ کا کمال ادب و احترام اور تعظیم و تکریم کرتے تھے نواب صاحب موصوف کے انتقال کے بعد ان کے صاحب زادہ نواب شالستہ خاں نے بھی حضرت مفتی صاحب کی تعظیم و تکریم میں کوئی کمی نہ آنے دی۔ مگر جس قلبی تعلق کی بنا پر مفتی صاحب نے قیام فرما رکھا تھا اس کے فقدان کی وجہ سے اس ظاہری تعلق کو قطع فرما دیا (حالات براختتام)

بھوپال کا قیام | دہلی کے بعد ریاست بھوپال کی استدعا اور خواہش پر حضرت مفتی صاحب بھوپال تشریف لے گئے اور عہدہ افتار پر جلوہ افروز ہوئے یہاں بھی درس و تدریس کا مشغلہ برابر جاری رہا اور تشنگانِ علوم اس سرچشمہ فیض الہی سے فیض یاب اور سیراب ہوتے رہے۔ حضرت مفتی صاحب عرصہ دراز تک

عہدہ افتار پر مقرر ہے، پھر اس عہدے کو چھوڑ کر اپنے وطن کا ندھلہ میں قیام فرمایا لیکن ریاست سے برابر تعلق قائم رہا اور آپ نے بار بار بھوپال کا سفر فرمایا۔ کتاب شیم الحیب فی خصائل النبی الحیب سیرت پاک میں اور کتاب جوامع الکلم علم حدیث میں مسئلہ ۹۰ میں بھوپال کے ایک سفر میں تصنیف فرمائی مذکورہ دونوں رسالے عربی میں ہیں۔ پہلے میں نبی کریم صلی اللہ علیہ وسلم کی عادت و خصائل کا نہایت جامع تذکرہ ہے۔ انداز بیان سادہ اور فصیح و بلیغ ہے۔ دوسرے میں پانچ چہل حدیث ہیں یعنی دوسرے مختصر احادیث نبوی کا ذخیرہ جن کو صحیحین اور جامع ترمذی سے نقل کیا ہے۔ اگر ان دونوں رسائل کو ابتداء میں طالب علم کو پڑھا دیا جائے تو اس کو سیرت و حدیث سے بجزی و واقفیت اور علم و ادب سے کافی مناسبت حاصل ہو جائے۔

شیطان سے مباحثہ | حضرت مفتی صاحب ایک جگہ تحریر فرماتے ہیں کہ بھوپال میں شیطان کو خواب میں دیکھا اور اس سے یہ مباحثہ ہوا۔

شیطان - تم خدا کے خالق ہونے کے قائل ہو؟

مفتی صاحب - ہاں، ضرور۔

شیطان - کیوں؟

مفتی صاحب - اس لئے کہ حوادث جو روزمرہ واقع ہو رہے ہیں، وہ ایک دوسرے کو پیدا کرنے کی صلاحیت اور قابلیت نہیں رکھتے لہذا ان ممکنات کے علاوہ کوئی قادر مطلق مختار خود قدیم ذات موجود ہے جس نے اس جہان کو اس نادر عمدہ اور مستحکم اور مضبوط بیج پر سجایا اور پیدا کیا ہے۔

شیطان - اس جہاں میں بہت امور ہیں جو چوپاؤں اور جانوروں اور نباتات سے ان کی بے شعوری اور ناواقفیت کے باوجود سرزد ہوتے ہیں اور تم کہتے ہو کہ یہ مقتضائے طبیعت ہیں جیسا کہ مگر طبیعت کس قدر

خوب صورتی اور عمدگی کے ساتھ اپنے گھر کے گوشوں کو بناتی ہے۔ باوجودیکہ اس کو قدرت و شعور کچھ بھی نہیں اسی طرح عالم کے تمام حوادث اور عجائبات مقتضائے طبیعت کے موافق ظاہر ہوتے اور مختلف شکلیں اختیار کرتے ہیں۔

مفتی صاحب - اول تو ہم کسی چیز اور کام کو غیر خدا کی طرف منسوب نہیں کرتے جو کچھ ہوتا ہے وہ وہی کرتا ہے، اور جو کچھ تم نے کہا یہ گمراہ فلسفیوں کا باطل خیال ہے۔ دوسرے یہ کہ طبیعت کے لئے بھی خالق کا ہونا ضروری ہے جس نے طبیعت کو یہ استعداد اور صلاحیت دی کہ وہ عجیب و غریب شکلیں اختیار کر سکے۔ باوجودیکہ وہ بالکل بے شعور اور بے وقوف ہے۔ جیسا درخت نیچے سے اگتا ہے اور کس عجیب و غریب انداز سے آسمان کی جانب جاتا ہے۔ اگر یہ فرض محال یہ طبیعت ہی کا تقاضا ہے تو طبیعت کو یہ صلاحیت اور استعداد کس نے دی۔ وہ بھی تو مجھ و دیگر اشیا کے ایک شے ہے جو اپنے وجود میں سراسر محتاج ہے۔ پھر ان سب امور سے قطع نظر ہمارا اعتقاد حق تعالیٰ کی وحدانیت اور خالصیت پر ایسا مستحکم اور مضبوط ہے جو تیرے شک میں ڈالنے سے کسی طرح زائل نہیں ہو سکتا، خواہ عجاہ تو اپنا وقت کیوں ضائع کرتا ہے شیطان۔ اس لئے تاکہ اعتقاد خوب راسخ ہو جائے۔

مفتی صاحب - خدا کے دشمن تو جھوٹ بکتا ہے۔

شیطان - تمہارا علم تقلیدی، تمہارے علم استدلالی سے بہت کم ہے۔

مفتی صاحب - نہیں بلکہ میں ایسے صادق و مصدق کا مقلد اور پیرو ہوں، جہاں خلافت کی گنجائش ہی نہیں اور استدلال میں ہمیشہ غلطی کا احتمال رہتا ہے جیسا کہ اکثر فلاسفہ کو پیش آتا ہے۔

شیطان بسائل کو مطمئن کرنا علماء محمدی کے لئے ضروری ہے تمہیں بھی مجھے

مطمئن کرنا چاہئے۔

مفتی صاحب۔ میں تجھے کس طرح مطمئن کر سکتا ہوں۔ میری پیدائش مٹی سے ہے اور تو آگ سے بنایا گیا ہے خود ابھی تو نے اقرار کیا ہے کہ خدا تعالیٰ میرا اور تیرا اور سب کا خالق ہے۔

شیطان۔ یہ تو میرے پر تہمت اور افترا ہے۔

مفتی صاحب۔ (غصہ کے ساتھ) لاحول ولا قوۃ الا باللہ۔ یہ کہتا تھا کہ شیطان موم کی طرح نرم ہو کر بھاگنے لگا۔ مفتی صاحب نے فرمایا کیوں بھاگتا ہے اگر یہ کلام مجید افترا ہے تو کلہ لاحول نے تجھے کس طرح بھاگنے پر مجبور کیا مگر شیطان گھبرا کر بھاگ گیا۔

کاندھلہ کا قیام | حضرت مفتی صاحب نے بھوپال کو چھوڑ کر اپنے وطن کاندھلہ

میں مستقل سکونت اختیار فرمائی۔ وطن کے علاوہ حضرت کا مستقل قیام صرف دہلی اور بھوپال رہا۔ ایبٹہ بریلی، خوجہ، سہارنپور، خانپور، کھانہ بھون، امیرنگر وغیرہ مقامات پر بھی تشریف لے جانا ثابت ہوتا ہے۔ حضرت مفتی صاحب نے کاندھلہ کے قیام میں مخلوق خدا کی خدمت کے چند شعبے اپنے ذمے لے لئے۔

شعبہ درس و تدریس۔ و عظمت و تذکرہ۔ فتاویٰ کے جوابات۔ مطب حاجت مندوں کو تعویذ و عملیات۔ تصنیف و تالیف۔ جس میں آخر تک مشغول اور منہمک رہے۔

حضرت مفتی صاحب نے کاندھلہ ہی کے قیام میں سلسلہ مد میں حضرت کعب صحابی رضی اللہ عنہ کے مشہور قصیدہ بانس سعاد کی شرح بھی لکھی ہے۔

یہ شرح حضرت مفتی صاحب کا ایک علمی اور ادبی شاہکار ہے۔ اول حضرت کعب کے شعر کا فارسی ترجمہ کیا ہے پھر اس کی عربی میں شرح کی ہے پھر اسی بحر میں فارسی اور اردو اور عربی شعر میں ترجمہ کیا ہے پھر شعر کی تشریح کر کے ان دونوں شعروں سے کوئی معرفت و حقیقت کا نکتہ اور دقیقہ نکالا ہے۔ نمونہ کے طور پر صرف پہلا شعر درج کرتا ہوں۔

يَأْتِي سَعَادًا وَقَلْبِي إِلَى يَوْمٍ مَبْتُولٍ
مَنْتَمِيمٌ وَإِثْرُهَا لَمْ يَكُنْ مَكْبُولٍ
(حضرت مفتی صاحب)

ترجمہ فارسی ۵ جدا سعاد و زمن گشت و شد و لم بہیار

ذلیل در پیے او بے فدا مقید و زار

ترجمہ اردو ۵ فراق یار سے ہے آج دل مرا بہیار

نہیں امید غلاص اس کی قید سے زہار

ترجمہ عربی ۵ تَأْتِي سَعَادًا فَبِأَلَى الْآنَ مَبْتُولٌ

مَنْتَمِيمٌ وَإِثْرُهَا لَمْ يَكُنْ مَكْبُولٌ

والفقه فيهان سعاد هي الحقيقة الوجودية المطلقة التي

هي منتهى السعادات و منبع الخيرات فان الوجود خير و

سعادة كله والمعنى احتجبت الالوار الحققة في ظلمة الامكان

وتلاشت الوحدة في الكثرة و تطور الوجود الوجداني

الوجداني باطوار مختلفة امكانية فمن اختفاء الوحدة

واحتجابها تحت الشئون المتكثرة قلب الصوفي الصافي

والعاشق الصادق سقيم مقطوع طالب للوصول الى اصله الذي

هاجز عنه و هارب عن قيد نشأة التعلق و التكثر ولكن لا يمكن

الاستخلاص عن همد القيد الا بعد الخروج عن جلباب

البدن بمجاهدات تتعب ناقة البدن و تهزلها و بالسير

والسرى ليلاً و نهاراً - وهذا اصل تأصلنا له لا يمكن

بدن من الوصول الى رمز الامر و كذا السرى

اس شرح کو میں نے علامہ ۳۵ھ میں چھپوا دیا ہے جو اب کم یاب ہے حضرت

مفتی صاحب نے بالکل اسی طرز پر قصیدہ برودہ کی شرح اور ترجمہ بھی کیا ہے جو

میری نظر سے نہیں گذرا۔

درس و تدریس | حضرت مفتی صاحب کو علوم تفسیر، علوم حدیث، علم فقہ، علم سیر، علم تاریخ، علم کلام، علم اخلاق و تصوف، علم معانی بیان و باریع، علم عروض و قوافی، علم منطق و فلسفہ، علم ریاضی و ہیئت، علم طب و حکمت، علم رمل و جفر، غرض تمام علوم میں پوری مہارت اور دسترس حاصل تھی اور آپ جملہ علوم و فنون کے مشکلات اور مغالقات کو سہولت و آسانی حل فرمادیتے تھے۔ اس لئے ہر علم و فن کے طالبوں کا آپ کے یہاں اجتماع رہتا تھا اور آپ ہر فن کا درس دیتے تھے لیکن زہد و تقویٰ کے باعث میلان طبع و بینات کی طرف زیادہ تھا اور از خود کسی کو دیگر علوم کی ترغیب نہ دیتے تھے، از خود اگر کوئی طالب ہوتا تو آپ اس کو جواب دے کر محروم بھی نہ کرتے تھے۔ البتہ علم اخلاق و تصوف اور علم طب آپ کے یہاں داخل نصاب تھا اور ہر ایک طالب علم کو ان دونوں کی تعلیم ضروری جانی تھی، تاکہ علم اخلاق سے اس کی عادت کی درستی ہو اور انسانیت رونما ہو جائے اور علم طب کے ذریعے حلال روزی کمائے اور گداگری اور پیشہ وری اور علم قریشی سے محفوظ رہے، علم اخلاق و تصوف میں فصوص الحکم اور مننوی مولانا روم کا درس ہوتا تھا اور علم طب کی ہر ایک کو اس کی استعداد اور صلاحیت کے موافق تعلیم دیتے تھے اور فرغت کے بعد ہر ایک کی استعداد کے موافق اس کو طب کا ایک دستور العمل لکھ کر دیتے تھے جس میں پوری ہدایات درج ہوتی تھیں تاکہ ان سے تجاوز نہ کیا جائے۔

باقی علوم کی تعلیم میں آپ اپنے استاد حضرت شاہ عبدالعزیز کے طرز تعلیم کی پیروی کرتے تھے۔ حضرت شاہ صاحب کی تقریرات از بر یاد تھیں پہلے ان کو بیان فرماتے تھے اور ضرورت پڑنے پر مزید تشریح و توضیح فرماتے تھے۔ طرز تعلیم و تفہیم اس قدر شیریں اور دل نشین ہوتا تھا کہ جو بھی ایک مرتبہ حلقہ درس میں داخل ہو جاتا تھا وہ بغیر تکمیل کئے نہ جاتا تھا۔ اگر کوئی جاہل اور ناواقف شخص بھی درس میں آکر بیٹھ جاتا تھا تو اس کا اختتام درس سے پہلے اٹھنے کو جی نہ چاہتا تھا، اور اخیر تک

بیٹھا سنتا رہتا تھا۔

طلباء کی استعداد اور لیاقت کا پورا پورا لحاظ رکھتے تھے اور اس کی کوشش فرماتے کہ ہر طالب علم کو اس کی استعداد کے موافق ہر علم و فن سے حصہ دیا جاتا ہوگا اور کہیں خلا نظر نہ آئے۔ یہی وجہ ہے کہ آپ کے شاگرد ہر علم و فن کے ماہر اور ممتاز نظر آتے ہیں۔ حضرت حاجی امداد الدین صاحبؒ بیان فرماتے ہیں کہ مفتی الہی بخش صاحبؒ حدیث کا سبق پڑھا رہے تھے۔ طلباء ان کے گرد بیٹھے تھے اور خود تخت یا پلنگ پر بیٹھے تھے، اسی حالت میں درس حدیث ہو رہا تھا کہ حضرت وادرا پیر صاحبؒ (غالباً حضرت شاہ عبدالرحیم صاحبؒ ولایتیؒ مراد ہیں) سبق سننے کے لئے تشریف لے گئے اور حلقہ درس میں بیٹھ گئے۔ مفتی صاحبؒ گھبرا کر بیٹھ گئے اور ادھر ادھر دیکھنے لگے۔ جب حضرت کو دیکھا تو فرمانے لگے کہ شاہ صاحب تشریف رکھتے ہیں۔ یہ انوار و برکات آپ کی تشریف آوری کی بدولت پیدا ہوئے ہیں۔ (شہادت امدادیہ ص ۱۱) اس سے یہ بھی ثابت ہوا کہ حضرت مفتی صاحب کا حلقہ درس وسیع اور بے تکلف ہوتا تھا۔

وخط و تذکیر حضرت مفتی صاحبؒ و عظمیٰ بھی بیان فرماتے تھے اور اس خوش اسلوبی کے ساتھ و عظمیٰ کہتے تھے کہ ہر عالم و عاقل اپنی فہم و استعداد کے موافق فوائد حاصل کرتا تھا۔ اشار و عظمیٰ قصے اور حکایتیں بالکل نہ ہوتی تھیں۔ لیکن خوش بیانی اور باطن کی ترجمانی کے باعث قلوب کو متاثر اور مسح کرتا تھا اور دل کی دنیا کی کاپیا پلٹ کر دیتا تھا ع

”ہر کہ از دل خیزد بر دل ریزد“

فتویٰ نویسی | حضرت مفتی صاحب کا اہم اور ممتاز ترین مشغلہ ان استفسارات کے جوابات تھے جو اطراف و جوانب سے آپ کی خدمت میں آتے تھے اور یہ حضرت مفتی صاحب کا وہ علمی اور دینی کارنامہ تھا جس نے آپ کو عالم میں مشہور اور نمایاں بنا رکھا تھا۔ یہ استفسارات محض فقہی مسائل کے متعلق نہ ہوتے بلکہ تمام علوم و فنون

کے مشکلات اور مغلقات کو آپ سے حل کیا جاتا تھا اور علماء اور فضلا زمانہ کے آخری مرجع شمار ہوتے تھے۔ اگر ان سب فتاویٰ اور جوابات کو یک جا جمع کیا جاتا تو یقیناً کئی ضخیم جلدیں تیار ہو جاتی اور ایک جامع العلوم کتاب مخلوق کے ہاتھ آجاتی مگر افسوس اس علمی ذخیرہ کی قدر نہ ہوئی اور بیشتر حصہ ضائع اور منتشر ہو گیا۔ جو کچھ باقی رہ گیا اگر اس کو کبھی کوئی باہمت جمع کر دے تو ایک ایسا علمی خزانہ ہاتھ آجائے جس میں ہر علم و فن کی مشکلات اور مغلقات کا حل موجود ہے کہیں فقہی مسائل ہیں، کہیں تفسیر و حدیث کے مشکلات ہیں، کہیں معرفت و حقیقت کی تحقیقات ہیں اور کہیں معقولات کی تنقیحات ہیں۔ چونکہ بیشتر سوالات اور اشکالات علماء اور فضلا کی جانب سے ہوتے تھے اس لئے جوابات بھی انتہائی تحقیق اور تفتیش کے ساتھ لکھے جاتے تھے اور قوتِ حافظہ اور مہارتِ تامہ کی وجہ سے برحسبہ اور قلم برداشتہ لکھے جاتے تھے۔ چنانچہ ایک مرتبہ دہلی میں علماء میں بعض مسائل پر گفتگو ہوئی اور باہم طے نہ ہو سکے۔ بادشاہ دہلی نے ان کو قلم بند کر کے ایک شتر سوار کے ہاتھ حضرت مفتی صاحب کی خدمت میں بھیجا اور جواب طلب کیا۔ شتر سوار صبح کو دہلی سے چل کر معروزہ مغرب کے وقت کا نہرہ پہنچا اور لفا فہ شاہی حضرت مفتی صاحب کے حوالے کیا جس میں متعدد مشکل سوالات تھے۔ حضرت مفتی صاحب نے اسی وقت اس کا جواب مع کتابوں کے حوالوں کے تحریر فرمایا اور طلباء کے حوالہ کیا تاکہ ان کتابوں کے حوالوں کو اصل کتابوں سے منطبق کر لیں، مبادا کوئی کمی بیشی ہو گئی ہو اور خود کھانا کھانے گھر تشریف لے گئے۔ کھانے سے فراغت کے بعد آکر جب دیکھا کہ سب حوالے ٹھیک اور درست ہیں تو جوابات کو لفافے میں بند کر کے اسی وقت شتر سوار کے حوالے کر دیا۔ شتر سوار نے کہا کہ میرے لئے فرمان شاہی یہ ہے کہ جواب ملنے پر فوراً روانہ ہو جاؤں اور مجھ میں اس وقت سفر کی بہت و طاقت بالکل نہیں عین مہربانی ہوگی۔ اگر رات گزارنے کے بعد صبح کو لفا فہ عطا کیا جائے۔ چنانچہ

رات گزارنے کے بعد علی الصبح لفافہ شتر سوار کے حوالے کر دیا گیا اور اس نے شام تک دہلی پہنچ کر دربار شاہی میں پیش کر دیا۔ جب ان جوابات کو علماء کرام کے سامنے رکھا گیا تو سب نے ان کی صحت کو تسلیم کیا اور حیران رہ گئے کہ ایسے متعلق مسائل کا اتنا مدلل جواب اس تھوڑے سے وقت میں کس طرح لکھا گیا۔

مطب | حضرت مفتی صاحب کا مطب مزج خلایق تھا، اور خداوند عالم نے آپ کے ہاتھ میں شفاء عطا فرمائی تھی جس سے مقصد کسب زر اور تحصیل مال و دولت نہ تھا بلکہ مخلوق خدا کی خدمت گذاری اور ہمدردی و خیر خواہی تھی۔ اسی لئے ہمیشہ مختصر اور کم قیمت نسخے استعمال کرتے۔ جن کو اگر مرضی کو شش کرے تو بلا قیمت بھی حاصل کر سکے۔ کبھی نسخے کی قیمت پائیوں سے زیادہ نہ ہوتی تھی۔ پھر اس کے ساتھ ساتھ اجزاء ایسے انتخاب فرماتے تھے جو سرج التاثر اور بے ضرریوں اور اسی کی آپ اپنے شاگردوں کو تاکید فرماتے تھے اپنی حیات میں آپ نے اپنے بعض شاگردوں کے نسخوں کو گراں سمجھا تو فوراً ان کو بلا کر تنبیہ کی اور بعض سے سند ضبط کر کے ان کو آئندہ مطب کرنے کی ممانعت فرمادی۔ اسی غرض کے لئے آپ نے ایک سالہ "مفت العلاج" تصنیف فرمایا جس میں تمام امراض کی تشریح اور مرض کا کم قیمت دواؤں کے ساتھ علاج مذکور ہے جو گویا آپ کے شاگردوں کے لئے مستقل دستور مطب تھا۔ اس کے علاوہ آپ کی بیاضیں بھی لاتعداد و محرب نسخوں سے بھری ہوئی ہیں۔ حکیم رضی الحسن صاحب فرمایا کرتے تھے کہ حضرت مفتی صاحب کے نسخوں میں عجیب بات ہے بظاہر کچھ نہیں اور تاثیر میں سب کچھ ہیں۔ خدا جزائے خیر دے حکیم صاحب موصوف کہ انہوں نے حضرت مفتی صاحب کے بیشتر نسخوں کو یک جا جمع کر کے محفوظ کر دیا جو بڑے سائز کی ایک ضخیم کتاب ہے۔ پھر عزیز حکیم محمد قمر الحسن نے اس کی فہرست مرتب کر کے اس سے استفادہ کو سہل کر دیا۔

طب میں خداقت اور
ذکاوت کی ایک نادر مثال

اس وقت تو میری نظروں میں نہیں لیکن کسی زمانے میں
حضرت مفتی صاحب کی کسی بیاض میں دیکھا تھا لکھا تھا
کہ میں نے ایک مرتبہ انسانی اجزاء اور ان کی ہیئت و ترکیب پر غور کیا۔ پھر ان
اجزاء کو جمع کر کے مصنوعی آدمی بنایا۔ خدا کے فضل سے آدمی بن گیا۔ لیکن وہ
بوتانہ تھا۔ میں نے پھر اس میں غور کر کے بعض اجزاء کا اضافہ کیا اور وہ خدا
کی قدرت سے بولنے بھی لگا لیکن بات صاف سمجھ میں نہ آتی تھی۔ پڑھنے کی آواز
سنائی دیتی تھی۔ اس کے بعد زید کو شش میں نے نہیں کی اور اس خط کو چھوڑ دیا۔
حضرت مفتی صاحب نے وہ تمام اجزاء بھی مکھے تھے جن سے انہوں نے انسانی
ترکیب قائم کی تھی اور انسانی پتلا بنایا تھا لیکن پھر اجزاء میں سے بعض اجزاء کاٹ کر
اور بالکل محو کر کے اوپر یہ نوٹ لکھ دیا تھا کہ ان اجزاء کو اس لئے کاٹ دیا گیا
ہے تاکہ میرے بعد کوئی دوسرا شخص اس خط میں مبتلا ہو کر اوقات ضائع نہ کرے
میں نے اس قصہ کو اس لئے نقل کر دیا تاکہ یہ معلوم ہو جائے کہ حضرت
مفتی صاحب محض سیدھے ساوھے درویش اور بھوے بھالے ولی اللہی
نہ تھے بلکہ قدرت نے ان کو وہ دماغ عطا فرمایا تھا جس کی پرواز تک رسائی
و شہوار تھی۔ آج سائنس کی اتنی ترقی کے باوجود وہ اس حد تک نہیں پہنچی جہاں
اب سے سو سو سال پہلے حضرت مفتی صاحب کا اعلیٰ دماغ پرواز کر چکا ہے
ذَلِكَ فَضْلُ اللَّهِ يُعْطِيهِ مَنْ يَشَاءُ -

روحانی علاج | حضرت مفتی صاحب کے یہاں ظاہری علاج و معالجہ کے ساتھ ساتھ
روحانی علاج و معالجہ کا فیضان بھی جاری تھا اور عملیات کے ذریعے امراض اور
بلا یا اور مشکلات کو دفع کیا جاتا تھا جس میں خاص مقبولیت اور شہرت حاصل
تھی۔ اور ادویات اور اعمال و تعویذات میں دست گماہ کامل حاصل تھی کابلین
زمانہ سے ان کو حاصل کیا تھا، اور ان کی زکوٰۃ دی تھی اور ہر عمل اور تعویذ فائدہ
اور نفع سے خالی نہ تھا، اور انتہائی زود اثر تھا۔

حضرت مفتی صاحب کے سیکڑوں نہیں بلکہ ہزاروں عمل اور تعویذ تھے۔ ایک مستقل عملیات کی بیاض تھی اور اس فن میں بھی ایک ملکہ راسخہ قدرت نے عطا فرمایا تھا۔ خدا کا شکر ہے کہ ان میں سے بہت ذخیرہ صنائع ہو گیا جو کچھ بقایا ہے خدا کرے کہ وہ بھی کسی طرح صنائع ہو جائے۔

اگرچہ ان اعمال کے ذریعے مخلوق خدا کی اچھی خدمت کی جاسکتی ہے اور خاندان کے بعض افراد اس کام کو کر بھی رہے ہیں اور لوگوں کو نفع پہنچانے میں مگر بعض ناپسند عملیات جیسے دشمن کو ہلاک کرنا۔ باہم تفریق ڈالنا۔ کسی کو دیکھ تکلیف میں مبتلا کرنا وغیرہ وغیرہ سے نقصان بھی پہنچ سکتا ہے۔ ہر چند کہ حضرت مفتی صاحب نے جگہ جگہ اس کی تاکید کی ہے کہ بلا اجازت شرعی اور ضرورت واقعی ان کو کام میں نہ لایا جائے مگر ہوا و ہوس کے دیوانے اور اغراض و خواہشات کے پجاری اس کی کب پرواہ کرتے ہیں۔ العیاذ باللہ تعالیٰ

شعر و شاعری | حضرت مفتی صاحب کو اس لطیف فن میں بھی مہارت تامہ حاصل تھی اور انتہائی فصیح و بلیغ برجستہ سادہ اشعار کہتے تھے، اور فارسی اشعار میں بیشتر مولانا جلال الدین رومی کی تقلید اور پیروی کرتے تھے۔ نشاط تخلص تھا۔ کتاب گلشن بے خار میں آپ کو ممتاز شعرا میں شمار کیا ہے۔

حضرت مفتی صاحب ابتداء میں صرف نعتیہ کلام کہتے تھے۔ غزل گوئی کی عادت نہ تھی۔ چنانچہ ایک جگہ تحریر فرماتے ہیں ”در اول عمر غیر از توحید و لغت سرور عالم در فارسی و عربی اشعارے نہ گفتمہ ام اتفاقاً دو بیت شوقیہ گفتمہ شہر“

لیکن آخر میں سوزش باطنی اور تپش اندرونی اور غایت بے قراری اور بے تابی میں بے ساختہ عشقیہ اشعار زبان پر آ گئے، اور ایک مستقل دیوان تیار ہو گیا اور اچھی خاصی ”بزم نشاط“ قائم اور یادگار ہو گئی۔

حضرت مفتی صاحب عربی فارسی اردو تینوں زبان میں شعر کہتے تھے اس لئے تینوں زبانوں کا نمونہ کلام پیش کیا جاتا ہے :-

"اشعار عربی"

باشق العینین استی البولوع له اشرف الاصل ۱۲
 قد وایح طیراً کان احب الجوجوع له اے تیرے اے ناسع الصدر ۱۲
 واصطاد بالانامل خطف البولوع
 له اے اللبلة المظلمة ۱۲ من فح صدغ مظلم كالدرودع
 فتشت صید ان القوا فی جملة
 لم الف قافية بغير اللولوع له دام ۱۲ له زلف ۱۳

القصید فی صلح الرسول صلی اللہ علیہ وسلم

یا شفیع العباد خذ بیدی
 کبیر لی ملجاً سواک اغت
 غشنی الزهر یا ابن عبد اللہ
 کبیر لی طاعة ولا عمل
 یا رسول الاله بایک لی
 جد بقیاک فی المنام وکن
 انت غاف ابر خلق الله
 رحمة للعباد قاطبة
 کبیری کنت ترب طیبیتک
 فأصلي عنیک بالتسليم
 بعداد الرمان والأفناس
 وعلى الال کلهم ابداً
 بالغاً عند منتهی الامد

انت فی الاضطرار معتمدی
 مسنی الضر سیدی سندی
 کن مغیناً فانت لی مددی
 بید حبک فهو لی عتدی
 من غمام الغموم ملتجدي
 ساتراً ليلد لوب والخذی
 ومقيل العثار والکذی
 بل خصوصاً نکل ذی اود
 والتشت النعال ذاک قدی
 متحفاً عند حضرة الصمد
 والنبات الكثير منتضدی

وَمِ عَلَّمْتَهُ نَظْمَ الْقَوَائِي
فَلَمَّا قَالَ قَافِيَةٌ هِجَائِي
اعَلَّمَهُ الْقِتْوَةَ كُلَّ يَوْمٍ
فَلَمَّا طَرَ شَارِبُهُ جَفَائِي

حمد پاری نشاط

ملکا سوئے تو آگم کہ شہ ارض و سمائی
احدا راہ تو جویم زگنہ عذر تو گویم
صما اجرم تو کروم رہ صبا ظلم نور دم
شب روزم ہمہ عطلت گزر و عمر بغفلت
دو جہاں ہست نمودی دل جاں مست نمودی
بری از وہم و گمانی تو مقدس زمکائی
ہمہ کس خاک در تو ہمہ زاسر لبر تو
چہ کنم آہ ز حیرت کہ دلم سوخته عبرت
ہمہ موہا کے تن من کہ زباں گشت چوسن
تو شہنشاہ خلیجی خبر بندہ تو بہ گیری
تو منزہ زمکائی تو مسبر از زمانی
دل من شوق تو دارد ہمہ شب اشک بیار
بہ شبیم ہمہ سویدا بنو و غنیر تو پیدا
دل مجروح بقبرم ز تو جوید ہمہ مرہم
چہ بلا شد بتو مفتی ز ہمہ خوردی و خفتی
در تو حید کہ سفتم شوم تو شہ عقبی
بہ شفیع ہمہ عالم دہم دست رسائی

بدت ناحیہ سایم کہ تو بخشندہ خدائی
بسراں راہ ہویم کہ بخود راہ منسائی
شکستم تو بہ چہ مردم بدہ از نفس رہائی
شدہ ام حاجی فضلت کہ در لطف بکشائی
در تو حید کشودی تو خداوند عطائی
سبب کون و مکانی ملک تحت بقائی
ہمہ محتاج ز تو چہ شہنشاہ عسلائی
چہ توان کرد ز حسرت کہ تو در فہم نیائی
چہ کند مدح تو روشن کہ شد حمد و شنائی
بری از مثل و نظیری و منزہ ز رفتائی
زر بہت نیست نشانی ز کہ پرسم تو کجائی
بدت سجدہ بیار و زرہ عجز و کدائی
ز تو در قبر ہویدا شوداں نور ضیائی
تو انیس دل پر غم تو بہر درد ووائی
تو گہے تو بہ نگفتی زرہ نصیح و صفائی

وز سیر گل و لاله فراغ است مرا
در پیروی خویش سراغ است مرا

از عشق تو سینه داغ داغ است مرا
در عشق تو کم شدم چوں ذره ہر دم

ہر لمحہ ز تو لطف و ز من جرم و خطا
چوں سایہ ام از عکس وجودت پیدا

یارب چه کنم شکر تو چوں سازم ادا
نے نے غلظم پیش تو من این چه حساب

در با تو بود عیش نور و است ہمہ
ہر رنج و بلا کہ ہست گرو ہست ہمہ

اے آنکہ و لم بے تو بدر و است ہمہ
داری نظر لطف تو چو بام آید و است

میلے بخت و حال و جمال است ترا
عرفان و شہود حق محال است ترا

در دل ہوس حشمت و مال است ترا
از غیر خدا دل چو منترہ نکنی

چشم عبرتی و اکن سعی در صفایں است

گر و دل طوفانی کن کعبہ صفایں است

وائے و ادرس بے کس بے دل مددے
دیں مرکب لنگ مادہ در گل مددے

اے عقد و کتار جملہ مشکل مددے
دریا عمیق حائل و ساحل نے

آوارہ بدکار تراز من کسے نیست
دانم کہ سزاوار تراز من کسے نیست

آنم کہ گنہگار تراز من کسے نیست
یا رحمت عامی کہ تو واری یارب

تلکے بہ پیش جگر خسرانم رتی
باشد ز خربینہ ات معاشم رتی

در فکر معاش چند باشم رتی
خواہم بنا کساں نباشم محتاج

عالم چو کرہ ہلے مرتخ است ہمہ
حقاکہ دریں دیر پر آشوب فتن
چوں زلف بتال پنج بہ پنج است ہمہ
جز یاد تو ہر چیہ هست پنج است ہمہ

نعت

عاجز از حرص و ہوا ایم یا محمد مصطفیٰ

برو نفس بد ز جایم یا محمد مصطفیٰ
گر نمی گیری تو دستم از رہ لطف و کرم

از رہت لغزید پایم یا محمد مصطفیٰ
راہ حق بس دور و من بے راہ ناپیدا دلیل

چوں کسبم تا سویت ایم یا محمد مصطفیٰ
در حریم وصل خود یک شب بدہ راہ مرا

تا پاپیت جبہ سایم یا محمد مصطفیٰ
ویدہ بر رویت کشادہ با کمال اشتیاق

عرض حال خود نمایم یا محمد مصطفیٰ
کرد بیماری عصیاں حالت دل راتباہ

از در خود کن دوایم یا محمد مصطفیٰ
ماندہ ام در چاہ ظلمانی جسم خود پرست

دست اگر گیری برایم یا محمد مصطفیٰ
روز در فسق و فجور و شب بے کس تو بہ ام

چند زین غم لب بخایم یا محمد مصطفیٰ
گر چہ جائے عذر پیش تو نماند از معصیت

غرق دریاے حیایم یا محمد مصطفیٰ

روسیہ ناکارہ عاصی کمترین امتاں

خاسر بیع و شراہیم یا محمد مصطفیٰ

کار نیکو غیرایاں سر نزد گلہے زمن

وہ بالا اللہ شفتایم یا محمد مصطفیٰ

اے رسول انس و جان وے شافع جرم نشاط

ہست دروین شما زاری مگر شرم نشاط

سر بر غرق گناہیم یا محمد مصطفیٰ

جز تو در دنیا و دین پشت پناہیم نیست کس

مشکلات دین دنیا حل شود از لطف تو

تشر نفس و حرص و دنیا در یکیں دلور جسم

روز قبر و روز محشر و بر صراط المستقیم

نعل پائیت گر شو و تاج سرم سلطان شوم

توبہ کردم باندامت از گناہ عمر با

ہر زمانم سوئے جرم نفس برکش می کشد

توبہ و زہد عبادت نامہ از من بیچ گاہ

آدم نالال بسورت غدیرین از حق بخواہ

موسپید و دل سیاہیم یا محمد مصطفیٰ

بنگر این حال تباہیم یا محمد مصطفیٰ

ہست کافی یک گناہیم یا محمد مصطفیٰ

می زند این ہر راہیم یا محمد مصطفیٰ

یاری از لطف تو خواہیم یا محمد مصطفیٰ

بس بوی این عز و جاہیم یا محمد مصطفیٰ

عفو من خواہ از خداہم یا محمد مصطفیٰ

تیرہ شد ارض و سماہیم یا محمد مصطفیٰ

حمد و ثنا

قابو کہاں کسی کے خورد کی کند کا

چوں نیشکر تمام نیستان قند کا

شعلہ سے دویدو ہو کیا مونہ سبند کا

پکڑے جو بال اس کی ثنا کی کند کا

شیریں مذاق خامہ ہو کر اس کے نام سے

مجھ مشت خس کو برق تجلی سے کیا حساب

عالم سے تو نے ہم کو کیا اول انتخاب
 اب پاس ہے ضرور اس اپنی پسند کا
 افسوس اس جہاں میں گزارا ہوں طرح
 ہرگز نہیں کسی کو اثر و غلط و پسند کا
 جلنے دے اے نشاط مجھے فکرِ خلق کیا
 کچھ فکر کر صلاحِ دلِ درمند کا

شکرِ خدا کہ شکرِ خدا میں ادا کیا
 ہر مونے سرگونی سے سجدہ جدا کیا
 آگے نہ بڑھ سکا ترے عفوِ عظیم سے
 ہر چند میں گناہ بڑے سے بڑا کیا
 میں آپ عذر خواہ ہوں درگاہ میں تری
 کیا مجھ سے پوچھتے ہو بُرا یا بھلا کیا
 توفیق ہے مجھ سے ہدایت سو سب تیری
 بالفرض کار نیک ہے تو ہم نے کیا کیا
 ہر خید تھا نشاط سرا پا گنہ وے
 تکیہ ترے رسول کے در پر اب آ گیا

ٹک ٹوٹ جائے یارب بند اس کی بکتری کا
 ناصح پہ تا ہو واضح مضمون ستمبری کا

رختہ نشاط

آتشِ عشق ٹک ادا و کہ حل جائے یہ دل
 گرمی اشک سے چوں شمع پگھل جائے یہ دل
 ایک ساعت بھی تپش سے مجھے آرام نہیں
 نکلے کانٹا سا جو پہلو سے نکل جائے یہ دل
 جز عدم بھی نہ اٹھے نقشِ قدم کے مانند
 اس کے کوچہ میں اگر اب کے مچل جائے یہ دل

سانس لینے کی بھی طاقت نہیں جا اس سے کہو
 تک عیادت کو بھی آجائے سنبھل جائے یہ دل
 ہم نشیں اس کے گرانے کا کوئی طور نہیں
 اس کی کوئی بات ہی کہئے کہ یہل جائے یہ دل
 آزمائش کے لئے یار نے کئے حور و قصور
 دیکھ صورت کسی کی نہ مچل جائے یہ دل
 عالم کون میں خوش وضع بہت ہیں گے نشاط
 نہ ہو ایسا کہ کہیں تیرا پھسل جائے یہ دل

نہ تقصیر تیری نہ خنجر کے تیری اجل اپنی یوں تھی بہانے بہت ہیں

چشم و ابرو کا اگر کچھ اشارہ ہو جائے نام ہو آپ کا اور کام ہمارا ہو جائے

کب کہہ سکے گا اس سے مراد اشتیاق لکھ دو پیامبر کو کوئی فرد اشتیاق

بخشنده کوئی بچھ سا نہیں اے میرے کریم مجھ سا نہیں جہاں میں گنہ گار دوسرا
 دیتا نہ دل کبھی تجھے اے بد معاملہ پر کیا کروں ملانہ خریدار دوسرا

عارض کے گرد و خط تھا کہ مہ پُر ہالہ تھا
 دندان لبوں سے چمکیں تھیں یا گل پہ لالہ تھا
 مخفی ہے زیر برگ مگر گل گلاب کا
 اس گل بدن کے سبز جو سر پہ در شاہ تھا

ٹھہرے برات زلفِ پریشیاں پرانِ جنوں
 برہم سدا سے لشکرِ ذیل کا رسالہ تھا
 غصہ سے کھتا عرق تیرے گلگوں غدار پر
 شبنم میں تر تیر کہ گل سرخ لالہ کھتا

ہے رزقِ مہتر کا طلب ہم کو خدا سے
 برسے تو بلا سے جو نہ برسے تو بلا سے
 پہنچانہ مرا مشیتِ عبا راس کے قدم تک
 اتنی بھی تو حرکت نہ ہوئی بادِ صبا سے
 طمک دے تو مجھے شربتِ عتاب لبوں کا
 گذرا ہے تپِ عشق کا کام اب تو دوا کے

آج تو آپ کے آنے کا کچھ امکان نہیں
 کل تلک زلیت کا اپنے کوئی عنوان نہیں
 دروازہ پر تلاش کے ہرگز یہ جان نہیں
 اتنے بے لپست ہمت اُفتادگان نہیں
 ملنے کا قصد ہے تو کوئے عدم میں آ
 ورتہ جہان میں معین اپنا مکان نہیں
 کج فہمی اپنی ہے جو دور سمجھے ہیں روزِ حشر
 جب اپنی آنکھ مند گئی سار جہاں نہیں
 کم فہمی اپنی ہے کہ اسے ڈھونڈتے ہیں ہم
 طمک غور سے تو دیکھو وہ جلوہ کہاں نہیں
 جاتا ہے یار کچھ تو نشاط اپنا حال کہہ
 لے لے زبان کیا ترے منہ میں زبان نہیں

شکوہ لکھوں تیرا کہ میں دل کا گلا لکھوں
 حیرت میں ہوں کون سا اب مدعا لکھوں
 اہل وفا میں یا کہ تمہیں بے وفا لکھوں
 خط کا جواب جو نہ لکھے اس کو کیا لکھوں
 بے درد بے مروت بے مہر و بے وفا
 القاب کون سا میں تجھے دل ربا لکھوں
 دوری سے دوستوں کی جو گزریے نشاط پر
 کاغذ میں کب سمائے جو وہ ماجرا لکھوں

ایک پل نہیں تھمتا میری آنکھوں سے جو آنسو
 جاتا ہے یہ کس سمت کو لشکر نہیں معلوم
 رہتا ہے کہاں وہ بے دست خود کام بتا دو
 پارو بخدا اس کا مجھے گھر نہیں معلوم

مجھے شعر و سخن سے کوئی بھی مناسبت نہیں۔ اکثر شعر پڑھتا بھی
 غلط ہوں اور لکھتا بھی غلط ہوں، پس اس سلسلہ کی ہر غلطی اور بدگمانی کو میری
 لغزشِ قلم تصور کیجئے۔

حضرت مفتی صاحب نے اس شعر و سخن کے ملکہ خدا داد کو بھی ضائع اور
 بے کار نہیں بلکہ مخلوق خدا کی خدمت اور دین برحق کی حمایت اور علوم دین
 کی اشاعت کا کام اس سے لیا۔ چنانچہ مثنوی مولانا روم کا ساتواں دفتر
 آپ کا مشہور و معروف علمی اور دینی شاہکار ہے جس کے ظہور کا وقت برسوں
 انتظار کے بعد اب آیا تھا اور آپ کے ہاتھوں اس کا نامہ کو انجام پاتا تھا۔
 آخر عمر میں پوری مثنوی کو اردو نظم میں منتقل کرنے کا ارادہ فرمایا مگر وہ پورا نہ

ہوسکا۔ صرف ایک ہزار شعر کا ترجمہ ہوا تھا کہ آپ کا وصال ہو گیا۔ نیز فارسی نظم میں ”رسالہ جہادید“ تصنیف فرمایا جس میں نفس و شیطان کے ساتھ جہاد کی اہمیت اور ضرورت کو نمایاں کیا۔

ایک رسالہ فارسی نظم میں علم عقائد میں تحریر فرمایا جس میں تمام ضروری عقیدوں کا صاف اور واضح اور دل نشین بیان ہے۔

ایک رسالہ نظم فارسی کبیرہ گناہوں کی تفصیل و تحقیق میں تصنیف فرمایا۔ عقائد امانی عربی نظم کا فارسی نظم میں ترجمہ فرمایا جس کی ابتدا یہ ہے:

الہی بخش بعد از حمد باری • بیان کن از عقائد اچہ داری
کہ تا شاید مسلمانے کن دیاد • شود از بند کفر و جہل آزاد
بیان کرد اچہ استاد امانی • ہمہ را نظم کن ہم چوں لالی

ایک رسالہ علم اصول حدیث میں فارسی نظم میں تحریر فرمایا جو نہایت جامع ہے اور اصول حدیث کے تمام اہم مسائل پر مشتمل ہے جس سے علم اصول حدیث سے کافی واقفیت اور مناسبت پیدا ہو جاتی ہے۔

ایک فارسی نظم قرار سبوعہ کے حالات اور درجات میں تحریر فرمائی۔ اردو نظم میں علم قرأت کے تمام اصول و فروع تحریر فرمائے۔ ایک اردو منظوم رسالہ رسالہ میں نماز کے تمام فرائض اور واجبات اور سنن و مستحبات کو بیان فرمایا۔ ایک فارسی نظم میں بھی نماز کے تمام ارکان اور شرائط و فرائض کو بیان فرمایا۔ نیز رسالہ نبض اور رسالہ قارورہ فارسی نظم میں تحریر فرمائے۔

عربی کی مشہور نظم ”ارجوزہ اصمعی“ کا فارسی نظم میں ترجمہ فرمایا۔ عربی کی مشہور نظم سقانی الحب الخ اور انا المطلوب الخ کا فارسی نظم میں ترجمہ فرمایا۔

عربی، فارسی اور اردو میں حمد و ثنا اور نعت رسول صلی اللہ علیہ وسلم میں قصائد اور اشعار ہیں، جو توحید و رسالت کی حقیقت کو نمایاں کرتے ہیں۔

اللہ اور رسول کے ساتھ جذبہ تعلق کو برانگیختہ کرتے ہیں۔
 غزلیات بھی جس قدر میری نظر سے گذری بیشتر اشعار عبرت و نصیحت
 پر مشتمل ہیں۔ اگر کہیں عشق و محبت کی کہانی ہے تو وہ بھی سوز درونی کی ترجمانی
 ہے اور اندرونی بے تابی اور بے قراری کا اظہار ہے جو بے ساختہ لبوں پر آ گیا۔
 اور اسی رنگ کے اشعار دوسرے شعراء کے بھی بکثرت اپنی بیاض میں نقل
 فرمائے ہیں۔

کھلتا کسی پہ کیوں مرے دل کا معاملہ شعروں کے انتخاب نے رسوا کیا مجھے

علوم باطنی کی تکمیل و تلقین

حضرت مفتی صاحب نے تکمیل علوم ظاہری کے بعد حضرت شاہ عبدالغفر نے
 صاحب مہرث دہلوی سے سلسلہ قادریہ میں بیعت کی اور ایک زمانہ دراز تک
 حضرت شاہ صاحب موصوف کی خدمت میں کمالات باطنی کے حصول میں
 مشغول اور منہمک رہے اور بارگاہِ غزیری سے خلافت و اجازت کی خلعت
 گراں مایہ عطا ہوئی اور معرفت و حقیقت کی دولت سے سرفراز ہوئے۔
 (حالات براختتام)

حضرت مفتی صاحب نے حضرت شاہ صاحب کی حیات میں نہ کسی سے
 رجوع کیا اور نہ کسی سے فیض ظاہری و باطنی حاصل کیا جس در کے ہو گئے تھے
 اسی آستانے کے غلام رہے۔ البتہ اس دوران میں صحابہ کرام اور اولیائے عظام
 کے روحانی فیوض آپ کو حاصل ہوتے رہے اور آپ کی روحانی تربیت اور ترقی
 کا سلسلہ روز افزوں رہا۔

حضرت حافظ محمود شاہ صاحب سے ملاقات | اس زمانے میں حضرت حافظ محمود شاہ
 صاحب کوئی بزرگ گزرے ہیں حضرت مفتی صاحب مسئلہ ۲۰۵ میں ان کی ملاقات

کے لئے گئے اور ان کی چند باتوں کو قلم بند بھی فرمایا ہے۔

تحریر فرماتے ہیں کہ حافظ صاحب موصوف نے فرمایا کہ ہر وقت اور ہر دور میں اسماء الہی میں سے کسی اسم کا ظہور اور تسلط ہوتا ہے۔ اس وقت اسی اسم مبارک کے مقتضا کے موافق تمام امور سرزد ہوتے ہیں، چنانچہ آجکل اسم مفضل جل جلالہ کے ظہور کا دور ہے۔ اسی لئے اس زمانے کے بیشتر اہل کماں بھی اسی نام مبارک کی تجلی کے اثرات کے باعث بعض خفیہ منکرات اور مناہی سے غالی نہیں، "حافظ صاحب کے اس ارشاد سے بہت سے اشکالات کا حل ہو جاتا ہے اور بہت شبہات دور ہو جاتے ہیں۔

تحریر فرماتے ہیں کہ انہیں ایام میں رمضان المبارک مسئلہ میں ایک خواب دیکھا تھا کہ گویا حضرت رب العزت ایک خاص صورت میں جلوہ فرما رہے ہیں۔ میں بھی حاضر ہوں اور شیطان بھی موجود ہے، اور میں اس وقت حضرت موسیٰ علیہ السلام کی شکل و صورت میں ہوں۔ حضرت باری عزائم کا شیطان کو حکم تکوینی صادر ہوتا ہے کہ مجھے گمراہ کرے اور مجھے حکم تشریحی صادر ہوا کہ اس کی ہرگز پیروی نہ کرنا۔ پھر جب مجھے شیطان نے بہکانا چاہا تو میں نے انتہائی خفگی کے ساتھ اس کو جھڑک دیا۔ یہ خواب میں نے حافظ صاحب موصوف سے ذکر کیا فرمایا کہ یہ اس بات کی بشارت ہے کہ تمہاری ولایت حضرت موسیٰ کے زیر قدم ہے۔ تمام اولیاء اللہ کی ولایت کسی نہ کسی نبی کے زیر قدم اور ماتحت ہوتی ہے کسی کی حضرت ابراہیم کے اور کسی کی حضرت عیسیٰ کے اور کسی کی حضرت موسیٰ کے اور کسی کی حضرت محمد علیہم السلام کے زیر قدم ہوتی ہے اور اعلیٰ ولایت وہی ہے جو قدم محمدی کے زیر اثر ہے۔ حضرت مخدوم علی احمد صاحب پٹی رحمۃ اللہ کی ولایت حضرت موسیٰ علیہ السلام کے زیر قدم اور زیر اثر تھی۔ اسی لئے ان پر جلال کا غلبہ بہت زیادہ تھا۔ انتہی شاید یہی وجہ ہے حضرت مخدوم علی احمد صاحب پٹی رحمۃ اللہ علیہ سے حضرت مفتی صاحب کو خصوصی فیض پہنچا اور خاص طور پر حضرت مفتی صاحب کی تربیت کی گئی جس کی تفصیل

آئندہ آئے گی۔

حضرت مولانا جلال الدین رومیؒ
سے فیضانِ روحانی

حضرت مفتی صاحبؒ کو حضرت مولانا
جلال الدین رومی رحمۃ اللہ تعالیٰ روح پر نور

سے بھی بے شمار فیوض و کمالات حاصل ہوئے ہیں اور آپ کو حضرت مولانا معنی
رومی کی بارگاہ میں حضورِ دائمی کا مرتبہ حاصل تھا جس کی کیفیت کو خود حضرت
مفتی صاحبؒ نے اختتامِ ثنوی کے اختتام پر اس طرح رقم فرمایا ہے:

کہ زماون من بر آورد دست گرد
لیس فیہا غول و لاهم سینز فون
غیبت فرق از جان و تن و ز سر زیا
می زخم بر لوح وحدت قرعہ
آمد و بر بود ازین آب و کلم
زین صدف این در کہ نامی آمد دست
نخل جان را داد سیرابی تمام
سنگ من ز ال تاب یا قوتی بیافت
عنبریں شد جملہ چوں مشک ختن

ساقیم آل بادہ اندر جام کرد
رنجیت در جام مئی از کاف و لون
بے خودم زان بادہ و اکتوں مرا
رنجیت در کامم جلائے جسر عہ
رشم بجر جلاش بر دم
شورشی بجر حسامی آمد دست
فیض مولانا جلال و ہم حسام
نور مہر و مہ بطور دل بتافت
برادیم تافت چوں نجسم مین

مقبس از نور عرفاں گشت و خوش
ار تقار سوئے صراطِ مستوی
در رسیدم تا جلیل ذوالجلال
در رسیدایں بندہ ہم سوئے خدا
ابر خوش سیراب سازد و ترہ را
دم منن واللہ اعلم بالصواب

پیش زین خلق ز انفاسِ خوشش
صد ہزاراں یافتند از مثنوی
من ہم از فیضان انفاسِ جلال
نیست دور از لطفِ اخوان الصفا
چہ عجب شمس از نوازد ذرہ را
رو بوقت آرد بکن ختم کتاب

اسی باطنی تعلق اور روحانی مناسبت کی وجہ سے آپ کے ہاتھوں
 مثنوی معنوی کی تکمیل ہوئی، اور یہ سربستہ راز کھلا۔
 مثنوی دفتر سہم کی تصنیف | ایک مرتبہ حضرت مفتی صاحب نے حضرت
 مولانا رومؒ کی بارگاہ میں عرض کیا کہ مثنوی معنوی کے اختتام کا وعدہ کب
 پورا ہوگا؟

حضرت مولانا روم نے فرمایا کہ اس وعدے کو پورا کرنے والے تم ہی ہو، اور
 تمہارے ہی ہاتھوں یہ مبارک کام سرانجام پائے گا۔ حضرت مفتی صاحب نے اپنی
 عدم قابلیت اور بے استعدادی کا عذر کیا جو مسموع نہ ہوا اور بار بار حضرت مولانا
 رومؒ کی جانب سے تقاضا اور مفتی صاحب کی طرف سے معذرت ہوتی رہی،
 (حالات بر اختتام)

میں نے بزرگوں سے سنا ہے کہ آخر میں ایک خواب میں رسول اللہ صلی
 اللہ علیہ کی زیارت ہوئی مولانا رومؒ بھی حاضر بارگاہ تھے۔ حضرت مولانا روم
 نے بارگاہ نبوت میں مفتی صاحب کی شکایت کی کہ یہ مثنوی کو پورا نہیں کرتے۔
 ارشاد نبویؐ ہوا کہ پورا کرو۔ پھر مفتی صاحب نے مثنوی کے اختتام
 کا ارادہ فرمایا۔

اس کے بعد مفتی صاحب نے حضرت شاہ عبدالعزیز صاحب کی خدمت
 میں لکھا کہ میرا ارادہ مثنوی معنوی کے اختتام کو پورا کرنے کا ہے جو قصہ مولانا
 روم نے ناتمام چھوڑ دیا ہے، اگر وہ سنا ہو یا کہیں نظر سے گذرا ہو تو مطلع
 فرمائیں۔ حضرت شاہ صاحب نے جواب میں دو آیت کریمہ لکھ کر بھیجیں کہ ان کو
 رات کو پڑھ کر خود حضرت مولانا روم سے دریافت کر لو۔ چنانچہ مولانا روم کی زیارت
 ہوئی اور ارشاد ہوا کہ دو ات قلم لے کر عصر و مغرب کے درمیان حجرے میں
 بیٹھا کرو۔ باقی ماندہ قصہ خود بخود قلم سے لکھا جائے گا۔ اس طرح دفتر سہم
 پورا ہوا (تذکرہ عزیز یہ ص ۲۷)

آخر ملا علی قاری نے دفتر ہفتہ شروع کیا قلم برداشتہ لکھتے جاتے تھے، اور الہام ربانی اور فیض رومی کی بروکت صفحات در صفحات فلم بند ہوتے جاتے تھے جس کو خود حضرت مفتی صاحب نے اختتام کے آغاز میں اس طرح ذکر کیا ہے ۵

جذب و شوق مولانا حسام	می کشد مارا بسوئے اختتام
اختتام مثنوی معنوی	می کشد جاں را براہ مستوی
می تراورد خود بخود از لب سخن	انچہ خواہی اے ضیاء الدین بکن
چوں ز نام عقل من در دست تست	ہر کجا خواہی بکش جان مست تست
پر تو خود چوں در آبی افقار	آب داد آفتابے را بدار
روح مولانا جلال الدین روم	مہر برج معرفت بحر علوم
پر تو زود چونکہ بر طوز روم	گشت نورانی تن آب و گلم
ہر زمانم آل مرچرخ بریں	می زند چشمک بیام دل کہ ہیں
اختتام مثنوی آغاز کن	نامہ سرسبتہ ام را بازار کن

حضرت مفتی صاحب کو مثنوی معنوی کے ساتھ وابستگی اور شفقتی عشق کے درجے تک پہنچی ہوئی تھی۔ تمام مثنوی بر زبان یاد رکھی اور بڑے ذوق و شوق کے ساتھ اس کا درس دیتے تھے۔ پھر یہ سلسلہ اتنا مقبول اور عام ہوا کہ اس کے سامنے مثنوی معنوی کے باقی سلسلے گویا معدوم ہو گئے۔ معتد اور مستند بھی کھتا اور مختصر کھی، اس لئے کہ حضرت مفتی صاحب کو براہ راست حضرت مولانا جلال الدین رومی سے بطریق اولیت درس مثنوی کی اجازت حاصل تھی۔

حضرت مفتی صاحب نے اخیر زمانہ میں مثنوی معنوی کا اردو نظم میں ترجمہ بھی شروع کیا تھا۔ جب ایک ہزار شعر کا ترجمہ ہو چکا تو آپ کا انتقال ہو گیا۔ آپ کے بعد آپ کے صاحب زادہ مولانا ابوالحسن صاحب نے اور ایک ہزار شعر کا ترجمہ کیا تھا۔ اس طرح دفتر اول کا اردو ترجمہ تیار ہو گیا (سوانح احمدی ص ۱۱۱)

یہ دفتر اول طبع بھی ہو چکا ہے مگر اب نایاب ہے۔

حضرت مخدوم علی احمد صابر چشتی صاحب مفتی صاحب تحریر فرماتے ہیں کہ
سے روحانی فیض اور تعلیم و تربیت | صفر ۱۲۲۱ھ شب سے شنبہ آدھی رات
نے بعد بمقام سہارنپور حضرت مخدوم علی احمد صابر چشتی کو خواب میں دیکھا۔ یہ
خواب نہیں بلکہ عینی مشاہدہ تھا گندم گون مائل بہ کونٹ رنگ ہے اور دو تین انگشت
کی بقدر وارطھی سفید ہے۔ بعض بال سیاہ ہیں۔ سر پر ٹوپی جس پر دو تین ہاتھ
لیے رنگین کپڑے، عمامہ بندھا ہوا۔ قدمیانہ مائل بہ قصر اور جسم مبارک موٹا تازہ
ہے۔ مجھے بعض بشارتیں دیں۔ میں نے عرض کیا کہ میں پیران کلیر زیارت کے لئے
حاضر ہوں؟ فرمایا ہاں ضرور اگر کوئی حرج اور تکلیف نہ ہو پھر فرمایا، اپنے
انفاس کو ہمیشہ خدا کی یاد میں صرف کرو، اور کبھی ذکر اللہ کو نہ چھوڑو میں نے
عرض کیا کہ نفی و اثبات یا محض اسم ذات فرمایا اسم ذات۔ میں نے اسی وقت
آپ کی موجودگی میں ذکر اسم ذات دو ضربی شروع کیا اور دیر تک کرتا رہا اس
وقت مجھ پر گریہ کا سخت غلبہ ہوا۔ ایک شخص نے اسی حالت میں مجھ سے دریافت
کیا "کیوں رورہے ہو؟" میں نے کہا مگر خون کے فراق میں میری چشم تر کا
حال نہ پوچھ، پانی سر سے گذر چکا۔ اب میری سرگزشت مت پوچھ۔
اس کے بعد میں حضرت صابر صاحب سے قدمبوسی کی درخواست کی، اوہ
انہوں نے اپنا مبارک ہاتھ میری طرف پڑھایا، میں نے اس کے آنکھوں سے لگایا،
اور بوسہ دیتا چاہا مگر انگوٹھ کے سوا اور کہیں نہ چومنے دیا۔ اس کے بعد سے
میرا ذکر قلبی تیز ہو گیا۔ علوم ظاہری کے درس و تدریس کی مشغولی کی وجہ سے جو
نسبت میں کثرت ظاہر ہو گئی تھی رفتہ رفتہ وہ کم ہو گئی فالحمد للہ رب العالمین۔
پھر یہ صابری فیض و تربیت کا سلسلہ روز افزوں تر ہوتا رہا جس کو ایک

رباعی میں حضرت مفتی صاحب نے اس طرح بیان فرمایا ہے۔

لے شاہ علی احمد صابر چشتی ؛ تجھے کہ زم معرفت بجا نم کشتی
آبے وہ ازو بر گبے پیدائن ؛ تا محو شود ز نفس کافر ز کشتی

حضرت شاہ کمال الدین سے رجوع حضرت شاہ عبدالعزیز صاحب کے وصال کے بعد جو ۱۲۲۹ھ ہجری میں ہوا، اگرچہ مفتی صاحب ہر نوع کے کمالات ظاہری اور باطنی سے آراستہ تھے، خود رہنما تھے کسی کی رہنمائی کی حاجت نہ تھی، خود مقتدا تھے کسی کے اقتدا اور پیروی کی ضرورت نہ تھی مگر ان کا ذوق طلب اور شوق سفر ان کو کسی ایک منزل پر نہ ٹھہرنے دیتا تھا اور سلوک و سفر کے کسی ایک مقام پر قناعت گوارا نہ تھی برابر چلتے رہنا بڑھتے رہنا چاہتے تھے اور اس راہ کی کوئی انتہا نہیں ہے۔

اے برادر بے نہایت درگہیست

ہر کہ بروے می رسی بروے مالیت

اور کمال احتیاط اور فرزانگی و دانائی کے باعث بغیر کامل رہبر کی رہنمائی کے آپ آگے قدم بڑھانا نہ چاہتے تھے اسی لئے کسی کامل عارف کی جستجو شروع ہوئی اس تلاش میں عرصہ تک سرگرداں و حیراں پھرے اور دور دراز سفر اختیار کئے مگر نہ کوئی شاہ عبدالعزیز صاحب جیسا ملتا تھا اور نہ نگاہوں میں سماتا تھا۔ بالآخر بھوپال کے ایک سفر میں ایک عارف کامل درویش صادق سے ملاقات ہوئی اور اس نے آپ کے چھوٹے بھائی حضرت مولانا شاہ کمال الدین صاحب کی جانب آپ کی رہنمائی۔ آپ کا ذوق و شوق ایسا کمزور نہ تھا جو یہ ضروری مانع آتی اور آپ فوراً حضرت شاہ کمال الدین صاحب کو صحیح رہنما جان کر ان کے ہاتھ پر سلسلہ قادریہ میں بیعت ہو گئے اور اپنے سفر سلوک کو برابر جاری رکھا۔

حضرت سید احمد بریلوی شہیدؒ | حضرت سید احمد صاحب بریلویؒ کی خصوصی
کی طرف رجوع سہی اور اصل خواہش یہ تھی کہ تمام اہل علم اور
اہل کمال ان سے وابستہ ہو جائیں۔ تاکہ ان کے مجاہدانہ کارناموں میں ان کے

بہترین معین و مددگار ثابت ہوں اور ان کی تحریک جہاد ہمیشہ صراطِ مستقیم پر قائم رہے اور حدودِ شریعت سے یک سر متجاوز نہ ہو، اس لئے حضرت سید صاحب کا نڈھلہ مفتی صاحب سے ملنے آئے اور ان کو ہمیشہ کے لئے اپنا حلقہ بگوش اور گرویدہ بنا کر واپس تشریف لے گئے۔ اس جذب و شوق احمدی کی داستان کو خود حضرت مفتی صاحب نے اس طرح ارقام فرمایا ہے۔

”ناگاہ از مددِ غیبی با عانتِ سعادت ازلی صیت کمالات و قوتِ تکمیل و طنطنہ ارشادات و سرعتِ تاثیر جزیل و جمیل سید احمد حسنی مقننی آثار و قدم بر قدم محمد مدنی جاں بخش گوش ہوش و دنیوی سامعہ حقیقت نبوش گردید و نشہ اشتیاق درک صحبت سرآمد اولیاء افاق چنداں دو بالا گشت کہ طائر صبر از آشیانہ دل برید و از بے قراری جامہ آرام برتن درید“ چنانکہ در اں ایام نالہ چند کہ بکسوت نظم محلی شدہ سر برزد برائے تذکاری نویسد۔

غزل

از چہ رہ روز فزوں است دل افکاری ما
از کجا خاست ندانم طیش و زاری ما
آہ ازیں وصل کہ افزود طلب گاری ما
میر احمد نرسد گر بمد و گاری ما
ازور سید بر حق کہ کند باری ما

دوست ہر لحظہ باشد پئے غم خواری ما
ہست نزدیک تر از جان ہمیں خستہ حبیب
یار اندر غل و حسرت دیدار ہماں
یارب احوال دل خستہ ندانم چہ شود
اے نشاط ارچہ ضعیفی طلب ہمت کن

ایضاً

بساں ہر انوری کند ہر ذرہ نورانی
مجھو ماٹہ ثالث را جناب احمد ثانی

جناب سید احمد کہ باشد فیض ربانی
مجھو الف ثانی شد جناب احمد اول

نخلیق احمدی کامل بنور ایزدی وصل
 طریقت کار و بار اور شریعت پیش کار اور
 نیار و خطرہ در دل بجز تائید دین حق
 بہ پائے سعی خود تا منزل مقصد رسیدن را
 بعید از ہمت بنود کہ چوں من بے پروا کے

نمود اندر رضائے محقق رضائے خویش راقانی
 حقیقت ہست یار او ہمین لطف سبحانی
 نیاید در خیال او مگر شروع حقانی
 بسے دشواری بنیم لفرما ہمت ارزانی
 بیان زور با زویت رسد تا قرب یزدانی

پس لے خورشید راہ دیں بہ پیشیت عرض میدارد
 غریبے بے سوسا ماں نشاط از فرط حیرانی

عرض حضرت مفتی صاحب، اربع الاول ۱۳۳۵ھ میں حضرت سید صاحب
 علیہ الرحمۃ کی بارگاہ عالی میں فائز ہوئے اور فریدانوار ایزدی اور کمالات سرمدی
 سے سرفراز ہوئے۔

مولانا ابوالحسن علی صاحب حضرت مولانا محمد الیاس صاحب کے تذکرہ
 میں تحریر فرماتے ہیں۔ مفتی صاحب حضرت شاہ عبدالغفری صاحب سے بیعت
 تھے، اخلاص و للہیت کی کھلی ہوئی دلیل یہ ہے کہ شیخ وقت ہونے کے باوجود
 ۶۵، ۶۰ برس کی عمر میں اپنے شیخ کے جوان سال خلیفہ حضرت سید احمد شہید سے
 بیعت ہوئے جو مفتی صاحب سے تقریباً ۳۸ سال چھوٹے تھے اور اس سن میں
 اور بزرگی اور شہرت کے باوجود آپ سے استفادہ کرنے میں تامل نہیں کیا مفتی
 صاحب نے سید صاحب کے طریقہ، افکار میں ایک کتاب بھی لکھی ہے جس کا نام
 "ملہات احمدیہ" ہے (ص ۳۵)

ملہات احمدیہ کی تصنیف | حضرت سید صاحب کی بارگاہ سے تکمیل و اجازت
 کے بعد حضرت مفتی صاحب نے اسی ۱۳۳۵ھ میں سید صاحب کے طریقہ افکار
 اور تعلیم و تربیت سلوک معرفت میں کتاب "ملہات احمدیہ" تصنیف فرمائی، جو

۱۵ یہ تجھینہ غلط لکھا گیا، اس وقت حضرت مفتی صاحب کی عمر ۱۷ سال سے متجاوز تھی۔
 (اختتام)

حضرت مولانا محمد امجد علی صاحب شہیدؒ کی کتاب "صراط مستقیم" کا ایجاز و اختصار اور اصلی جوہر اور لب لباب ہے۔ پھر اس جوہر کا جوہر نکال کر میں نے رسالہ اسلامی زندگی اردو میں لکھا جو مختصر ہونے کے باوجود شریعت و طریقت کا اصل مقصود اور لطیف جوہر ہے۔ ع

اگر درخانہ کس است یک حرف بس است

اور بارہ ہزاروں کی تعداد میں چھپ کر شائع ہو چکا ہے۔

سہ میں حضرت مولانا محمد الیاس صاحبؒ پر بعض خدام کا اصرار ہوا کہ شجرہ نسب باطنی شائع کیا جائے حضرت موصوف نے اس ناچیز کو حکم فرمایا کہ شجرہ کے ساتھ مختصر طریق معرفت و شریعت بھی لکھو، میں نے اپنی عدم صلاحیت اور ناقابلیت کا عذر کیا اور عرض کیا آپ خود لکھوادیں یا حضرت شیخ الحدیث صاحب سے لکھوائیں۔ مگر ادھر سے اصرار اور ادھر سے انکار ہوتا رہا، اور ناساگی کی حد تک نوبت پہنچ گئی، مجبوراً چار کتاب صراط مستقیم کو بغور پڑھا تو اس کو طریقت و شریعت کا جامع ذخیرہ پایا۔ پھر ملہات احمدیہ کو بغور دیکھا تو اصل کتاب کا خالص جوہر اور لب لباب پایا، اسی کو میں نے خلاصہ اور مختصر کر کے قلم بند کر دیا۔

نسبت باطنی کی کیفیت | حضرت مفتی صاحبؒ کی نسبت باطنی نہایت قوی

اور نہایت زور اثر تھی جس پر ذرا بھی توجہ فرماتے تھے فوراً اس کی حالت بدل جاتی تھی، اور دیر تک طبیعت متاثر اور محظوظ رہتی تھی۔ جو بھی آپ کے حلقہ میں چند بار بیٹھ گیا پھر اس ذوقِ علاوت کو عمر بھر نہ بھولا، حالات براحتی تمام اب بھی ارباب باطن مزار مبارک سے اس ذوقِ علاوت کو محسوس کرتے ہیں اور شادانہ و فرحانہ فائز و کامیاب ہو کر لوٹتے ہیں۔

استغراق کی حالت | حضرت مفتی صاحبؒ بیشتر استغراق اور محویت کے عالم

میں رہتے تھے اور یہ کیفیت اس قدر ترقی کئے ہوئے تھی کہ اکثر اپنے محسوسات

اور مشاہدات تک سے بھی بے خبر ہو جاتے تھے۔ چنانچہ ایک مرتبہ گھر میں فرمایا، جو کی روٹی پکانا سنت نبوی کی پیروی کریں گے چنانچہ حکم کی تعمیل کی گئی اور جو کی روٹی پکانی گئی۔ دو تین روز کے بعد فرمایا جو کی روٹی کیوں نہیں پکانی گئی؟ گھر والوں نے عرض کیا کہ اترسوں پکانی تو گئی تھی۔ یہ سن کر فرمایا مجھے اس دن خبر کیوں نہ کی کہ یہ جو کی روٹی ہے تاکہ سنت سمجھ کر شوق و ذوق کے ساتھ اس کو کھاتا اور اس کے انوار و برکات حاصل کرتا (حالات براختتام)

بعض دفعہ فرط و استغراق میں بے ہوشی جیسی حالت طاری ہو جاتی تھی اور آپ بالکل ماسوا اللہ سے غافل اور بے خبر ہو جاتے تھے۔ اس وقت آپ کے پاس اذان کہی جاتی تو ایک دم چونک کر نماز کی تیاری کے لئے امداد ہو جاتے تھے اور ہوشیار ہو جاتے تھے۔

دراہ منزل لیلیٰ کہ خطر ہاست بجان شرط اول قدم آنست کہ مجنوں باہی
 محبت خداوندی کا عمل حضرت مفتی صاحب نے ایک آزمودہ تجربہ کر وہ عمل تحریر فرمایا ہے جس سے اللہ رب العزت کی محبت کی چاشنی پیدا ہو جاتی ہے اور معرفت خداوندی کی تخم ریزی ہو جاتی ہے۔ مخلوق خدا کے نفع کی خاطر اس کو درج کیا جاتا ہے شروع ماہ میں پہلے جمعہ سے شروع کرے اور روزانہ بلا تاغہ اس طرح پڑھے۔

جمعہ کے دن یا اللہ، یا ہو ہزار مرتبہ۔ شنبہ کے دن یا رحمن یا رحیم ہزار مرتبہ، یک شنبہ کے دن یا واحد یا احد ہزار مرتبہ۔ دو شنبہ کے دن، یا صمد یا اعز ہزار مرتبہ سہ شنبہ کے دن یا حمی یا قیوم ہزار مرتبہ چہار شنبہ کے دن یا حنان یا منان ہزار مرتبہ۔ پنج شنبہ کے دن یا ذا الجلال والاكرام ہزار مرتبہ پھر جمعہ کے دن بعد نماز جمعہ یہ دعا پڑھے :

اللَّهُمَّ إِنِّي أَسْأَلُكَ بِحَقِّ هَذِهِ الْأَسْمَاءِ الْعَظِيمَةِ
 الشَّرِيفَةِ الْكَرِيمَةِ أَنْ تُصَلِّيَ عَلَيَّ مُحَمَّدٍ وَأَنْ
 تُجْعَلَنِي مِنَ الْمُفْرَقِينَ كَرِيمِكَ وَالْوَصِيلِينَ

إِلَيْكَ وَأَنْ تَرُزُقَنِي إِيْمَانًا وَأَمَانًا وَعَافِيَةً مِنْ
 أَمْرَاضِ الدُّنْيَا وَعُقُوبَاتِ الدُّنْيَا وَالْآخِرَةِ وَأَنْ
 تَحْبِسَ عَنِّي الْبَصَارَ الظُّلْمَةَ وَالْمُرِيدِينَ بِي
 الشُّوْءَ وَأَنْ تَضْرِبَ قُلُوبَهُمْ عَنْ شَيْءٍ مَا
 يُضْمِرُونَكَ إِلَى خَيْرٍ مَا لَا يَمْلِكُكَ عَيْبُكَ
 اللَّهُمَّ هَذَا الدُّعَاءُ مِنِّي وَمِنْكَ الْإِجَابَةُ
 وَهَذَا الْجُهْدُ مِنِّي وَعَلَيْكَ التَّكْلَانِ

قضار حوائج اور دفع بلا یا کے لئے بھی یہ عمل مجرب ہے۔

سلوک و معرفت کا مختصر دستور العمل

حضرت مفتی صاحب نے سلوک و معرفت اور راہ و طریقت کا ایک نہایت
 جامع اور مختصر دستور العمل بھی تحریر فرمایا ہے جس کو درج کرتا ہوں، شاید کسی لہجہ
 کے بندے کے کام آجائے اور اس کے ذریعے مقصود حقیقی تک پہنچ جائے، اور
 یہی میری نجات کا ذریعہ بن جائے۔ وَمَا ذَاكَ عَلَى اللَّهِ بِعَزِيزٍ

بِسْمِ تَبَارَكَ تَعَالَى

اصل شے شریعت ہے یعنی احکام دین کی اس طرح پابندی جس طرح کہ
 رسول اللہ صلی اللہ علیہ وسلم سے ثابت ہیں پس تمام فرائض اور واجبات اور سنن
 و مستحبات اور آداب دین کو بجالائے اور حرام اور مشتبہ امور سے پرہیز کرے
 اور معاصی اور منکرات سے اپنے جوارح اور اعضاء کو بچائے یہ سب شریعت
 ہے۔ اس کے بعد طریقت ہے یعنی اپنے باطن کو اخلاقِ ذمیرہ جب دنیا حسد
 کینہ، حرص، بغض، بخل، جب جہا، حب شہوات وغیرہ سے صاف کرے
 اور اخلاقِ حمیدہ صدق و صفا، علم و سخا، مروت و وفا، احسان حسن خلق صدق

معاملہ وغیرہ سے معاملہ کرے۔ اسی کو تبدیل اخلاق کہتے ہیں جو اصل معصوم ہے، لیکن اس کے بغیر دین حاصل نہیں ہو سکتا اور بے دین کو "راہِ حق" نہیں مل سکتا۔ اس کے بعد "حقیقت و معرفت" ہے اور یہ وہ دولتِ عظمیٰ ہے جو عارفوں کے سینوں میں ہو پیرا ہے اور شریعت و طریقت کا اصل مقصود ہے۔

حقیقت راہِ حق سر نہان است

درون جان و سیریں از جہان است

راہِ حق دل کے ساتھ طے کی جاتی ہے اور دل اپک سے نہ

نہ جانے دو دارم نہ یارے دگر

خیال تو دارم نہ کارے دگر

اسی لئے کہتے ہیں کہ حقیقت و معرفت میں بعض حلال چیزوں کا ترک

ایسا ہی فرض ہے جیسا شریعت میں طلبِ جلال سے

اے دل بروں کتم عم دنیا و آخرت

یا خانہ جائے رخصت بود یا خیال دست

دل کے امراض تین ہیں جب تک وہ موجود ہیں غیر حق کے ساتھ مشغول

ہے اور حق تعالیٰ سے دور ہے۔

اول حدیثِ نفس۔ جو ارادہ اور اختیار کے ساتھ دل میں خیال گزرے

خواہ بر بلا ہو یا پوشیدہ، خواہ نماز میں ہو یا بیرون نماز ہو۔

دوسرے خطرہٴ دل۔ وہ خیالات جو دل میں بلا قصد و ارادہ آتے جاتے ہیں۔

تیسرے نظرِ دل۔ ماسوا اللہ کی جانب توجہ اور اشیا کر کا علم و ادراک۔

ان تینوں مرضوں کی وجہ سے دل خراب و خستہ اور محض ویرانہ ہے جو خدا سے

دور پڑا ہے۔ طالبِ صادق کو جب بھی توفیقِ الہی نصیب ہو فوراً کسی مرشد

کامل سے وابستہ ہو جائے پھر اصل کام باطن کو مشغول کرنا ہے اور اس کا

طریق یہ ہے کہ اسمِ عظیم یعنی اسم ذات کو حدیثِ نفس کی جگہ جائے، اور یہ

ایسی کمند ہے جو ایک دم عالم سفلی سے عالم علوی پر پہنچا دیتی ہے اور اسمائے صفات جیسے علم، ارادہ، قدرت، سمع، بصر، کلام وغیرہ کو خطہ دل کے مقام پر بٹھائے۔ یہ وہ آگ ہے جو غیر اللہ کے سوا تمام نفس و خاشاک کو جلا کر خاک تر کر دیتی ہے اور محبتِ خداوندی کی آگ کو بھڑکا دیتی ہے اور نظردل کو ہمیشہ مرشد کے جمال پر رکھے تاکہ مرشد کے جمال کے ذریعے جو مشاہد و محسوس ہے، حق تعالیٰ کے جمال تک رسائی ہو جو آنکھوں سے پوشیدہ ہے اور ادراک و شعور سے بالاتر ہے۔

جب طالبِ صادق مرشدِ کامل کی ہدایت کے موافق اس طور پر ذکر میں مشغول ہوگا تو خداوند کریم کی مدد و اعانت سے ابتداء ہی میں وہ امور حاصل ہو جائیں جو برسوں میں نصیب ہوتے ہیں

طریقِ ذکر۔ مرشدِ کامل کی تلقین کے بعد ذکر کا طریقہ یہ ہے کہ تنگ و تاریک حجرے میں چوزا لے کر بیٹھے۔ چوزا لے بیٹھنا اگرچہ بدعت ہے اور کوئی پیغمبر چوزا لے نہیں بیٹھا ہے مگر چونکہ حضرت عمر رضی اللہ عنہ سے چوزا لے بیٹھنا ثابت ہے، اس لئے اس کی اجازت ہے اور بضرورت اس میں کوئی کراہت نہیں جیسا کہ فقہاء کی تصریحات ہیں۔ مشائخِ طریقت بعض ضروری فوائد کی وجہ سے مریدوں کو ذکر میں چوزا لے بیٹھنے کی ہدایت کرتے ہیں پس چوزا لے بیٹھ کر لپٹ کو سیدھا رکھے کہ ذرا خم نہ آئے اور آنکھوں کو بند کرے دونوں ہاتھ زانو پر رکھے اور داہنے پیر کے انگوٹھے اور اس کی متصل انگلی سے بائیں پیر کی رگ کیماں کو مضبوط پکڑے۔ رگ کیماں کا تعلق براہِ راست قلب کے اندرون سے ہے جب اس پر زور پڑے گا تو قلب میں حرارت اور نظافت پیدا ہوگی اور جلد متاثر ہوگا۔ پھر لپٹ ویک زبان کے ساتھ ذکر خفی یا جہری میں قوت کے ساتھ مشغول ہوتا کہ عادت، عبادت بن جائے اس لئے کہ عادت اور عبادت میں صرف قصد و قوت کا فرق ہے جو کام قصد و قوت کے

ساتھ ہے وہ عبادت ہے ورنہ محض عادت ہے۔

بست ویک زبان سے مراد یہ ہے کہ ایک زبان اور ہاتھ پیر کی بسیں لگلیا
ہیں۔ ان سب اعضاء کو قوت کے ساتھ ایسی طرح ذکر میں مشغول کرے، کہ
خشوع و خضوع کا اثر تمام اعضاء اور مغز اور رگ و پوست میں پیوست ہو جائے
اور ذکر اللہ اندرون میں جڑ پکڑ جائے اور یہ کما شفات ربانی کے ثمرات نمودار
ہو جائیں جیسا کہ ارشاد ربانی ہے **أَصْلُهَا ثَابِتٌ وَفُرْعَاهَا فِي السَّمَاءِ**
ذَكَرْنَفِي وَاتِّبَاتٍ - كَلِمَةُ لَا إِلَهَ إِلَّا اللَّهُ مُحَمَّدٌ رَسُولَ اللَّهِ -

کے ذکر کو ذکر نفی و اثبات کہتے ہیں جو مشائخ طریقت کے یہاں ضروری اور پسندیدہ
ہے جیسا کہ حکم ربانی ہے **قُولُوا قَوْلًا سَدِيدًا يُصْلِحْ لَكُمْ أَعْمَالَكُمْ**
وَيُغْفِرْ لَكُمْ ذُنُوبَكُمْ محض زبان کے ساتھ **لَا إِلَهَ إِلَّا اللَّهُ** کہنا بھی بڑی
عظیم الشان تاثیر رکھتا ہے۔ ارشاد نبوی ہے **مَنْ قَالَ لَا إِلَهَ إِلَّا اللَّهُ حَافِظًا**
مَخْلَصًا دَخَلَ الْجَنَّةَ۔ یہ ایک ایسا اعلیٰ کلمہ طیبہ ہے کہ جب بھی زبان سے نکلتا
ہے دل میں ایک نیا نور اور نئی صفائی و پاکیزگی پیدا کرتا ہے اور اس کو ایک بار کہنے
سے سو سالہ بت پرست بھی مسلمان ہو جاتا ہے اور عمر بھر کا کفر و شرک سلبیامیٹ
ہو جاتا ہے اور ذکر دو ضربی و مادم خوب کرے اتنا کہ سراسر ذکر میں مستغرق اور
محو ہو جائے۔

ذکر دو ضربی یہ ہے کہ ایک ضرب **لَا إِلَهَ إِلَّا اللَّهُ** کی اور دوسری **إِلَّا اللَّهُ** کی
جائے اور تیسری یا پانچویں یا ساتویں یا دسویں بار **مُحَمَّدٌ رَسُولَ اللَّهِ**
بھی کہنا چاہئے تاکہ پوزے کے کلمہ شبیبہ کا ذکر ہو جائے اور اس کے تینوں رکن مضبوط
قائم ہو جائیں۔ اس لئے کہ ذکر کے یہی تین رکن ہیں **أَوَّلُ لَا إِلَهَ إِلَّا اللَّهُ** کہ
ربان سے ادا کرنا دوسرے اس کے معنی کا استحضار اور دھیان یعنی اس ذات
وحد **لَا إِلَهَ إِلَّا اللَّهُ** کے سوانہ کوئی معبود ہے اور نہ کوئی مقصود ہے
اور نہ کوئی مطلوب ہے اور نہ کوئی موجود ہے جو کچھ ہے وہی وہ ہے اور بس

تیسرے مُحَمَّدٌ ﷺ سَوَّلَ اللهُ ﷻ کا مستحکم اور مضبوط واسطہ جس کے ساتھ ذکر کی نجات
سب کچھ بے سود ہے۔

خطرات یہ ہیں۔ اول خطرہ شیطانی جو سراسر معصیت ہے، دوسرے
خطرہ نفسانی یعنی لذات و خواہشات کی رغبت۔ تیسرے خطرہ ملکی یعنی عبادت
اور طاعات کی رغبت۔ چوتھے خطرہ رحمانی یعنی حق سبحانہ کی ذات کا عرفان و محبت اور
ورد و طلب یہ اجمال ہے ورنہ خطرات کے ادراک کی تفصیل صرف عارف ربانی
جان سکتا ہے۔

ذکر سدا پائید۔ اس ذکر کے تین ارکان ہیں۔ ایک اسم ذات مقام حدیث
نفس میں۔ دوسرے ملاحظہ صفات امہات یعنی سمیع و بصیر و علیم خطرہ
میں۔ تیسرے مرکز اور واسطہ کا استحضار مقام نظر دل میں۔ اس ذکر کو سدا پائید
اسی لئے کہتے ہیں کہ اگر ان میں سے ایک رکن بھی فوت اور ضائع ہو جائے تو اس
ذکر کی حقیقت فوت ہو جاتی ہے اور اصلی منافع مرتب نہیں ہوتے یہی معنی
رکن کے ہیں۔ پھر نہایت شد و مدا اور ذوق و شوق اور علاوت و طراوت کے ساتھ
ایسا ذکر میں مشغول ہو کہ اپنے وجود سے کبھی بے خبر ہو جائے یہی معنی فنا فی اللہ
کے ہیں۔

ذکر پاس انفاس۔ پاس انفاس کا طریقہ یہ ہے کہ کلمہ لا الہ الا اللہ کو سانس کے
ساتھ نیچے لے جائے اور کلمہ الا اللہ کو سانس کے ساتھ اوپر لائے اور
دمبدم ذکر میں مشغول ہو۔ سانس کو نیچے لے جاتے اور اوپر لانے میں نظر
ناف پر رکھے اور وہیں سے ذکر ہوئے منہ کو بند کر کے بلا زبان کو حرکت
دئے محض سانس سے ذکر کرے اور اس قدر کرے کہ ذکر میں محو اور مستغرق
ہو جائے اور ذکر اصل زندگی بن جائے اور سوتے و جاگتے ہر حال میں
پاس انفاس جاری رہے۔

دوسرا طریق پاس انفاس کا یہ ہے کہ لفظ اللہ کے ساتھ سانس نیچے

لے جائے اور لفظ ہو کے ساتھ اوپر لائے اور ہر وقت یاد الہی میں مشغول اور مستغرق رہے۔ مبتدی کو پاس انفاس کی کثرت سے دوام ذکر کی دولت و سعادت جلد حاصل ہو جاتی ہے اور چونکہ سانس کو دل کے ساتھ قریبی رابطہ اور واسطہ ہے اس لئے دل بہت جلد ذاکر ہو جاتا ہے۔
روز قیامت ہر شخص سے سوال ہو گا کہ اپنے سانس کس کام اور مشغلہ میں صرف کئے۔ ع

انفاس پاسا اگر مرد عارفی

مراقبہ - مراقبہ چند ہیں -

مراقبہ صفا - مراقبہ فنا - مراقبہ توحید - مراقبہ ہوا
ذکر خفی کے وقت دونوں آنکھیں بنا رکھے اور دل پر دھیان رکھے
اور حق تعالیٰ کو حاضر و ناظر جانے اس کو مراقبہ صفا کہتے ہیں۔ اگر اسی
حال فنا اور محویت نام حاصل ہو جائے تو یہ مراقبہ فنا ہے۔ پھر یہ
محویت اپنے وجود سے بالکل بے خبر بنا دے تو یہی مراقبہ توحید ہے۔
پھر عشق و محبت کی آگ اندرون سے اٹھتی ہے اور سراپا عشق بنا دیتی ہے
یہی مراقبہ ہوا ہے۔ یہ چند ضروری باتیں شیخ جلال الدین گھانگیری کی
کتاب ارشاد الطالبین سے جمع کی گئیں تاکہ وقت ضرورت کام آئیں۔

کشف و کرامات

کشف و کرامت کوئی مطلوب اور مقصود شے نہیں اور نہ خلوص و
لذہیت اور ولایت و مقبولیت کا صحیح معیار ہے۔ بسا اوقات خرق عادت
امور نامقبول اور غیر معقول شخصیتوں سے بھی سرزد ہو جاتے ہیں جن کو صوفیاء

کئی اصطلاح میں استنباح کہتے ہیں۔ لیکن چونکہ ناواقف اور نا فہم لوگ
بیشتر ان امور کے متلاشی رہتے ہیں۔ اس لئے محض تفریح طبع کے لئے چند
واقعات لکھے جاتے ہیں

(۱) بزرگوں سے سنا ہے کہ جس زمانے میں حضرت مفتی صاحب رحمۃ اللہ علیہ
محلہ مولویان کی موجودہ مسجد کو تعمیر کر رہے تھے تو مکان سے آتے اور جاتے
وقت راستہ میں ایک کوڑی پڑتی تھی وہاں بغور کچھ دیکھتے تھے پھر ایک دن فرمایا
اس کوڑی کو اٹھا کر دیکھو یہاں سے ایک نور کی شعاع نکلتی ہے اور آسمان
تک پہنچتی ہے چنانچہ اس کوڑی کو اٹھایا گیا اور جس جگہ حضرت مفتی صاحب نے
بتایا وہاں کھو وا گیا تو ایک گول پتھر نکلا جس پر لفظ اللہ لکھا ہوا تھا۔ آپ نے
فرمایا یہ نور اسی نام پاک کا تھا اور اس پتھر کو صاف کر کے مسجد مذکور کی محراب کے
وسط میں نصب کرادیا۔ محلہ مولویان کی موجودہ مسجد حضرت مفتی صاحب ہی کی
یا دگار ہے جس کی تعمیر ۱۲۴۰ھ میں تمام ہوئی۔ اس مسجد کی تعمیر میں بعض انگریزی
ملازمین نے روپیہ دینا چاہا تو حضرت مفتی صاحب نے یہ کہہ کر واپس کر دیا تمہارا
تختہ کار روپیہ مال حرام ہے اس کو مسجد میں نہیں لگایا جا سکتا۔

(۲) حضرت مفتی صاحب کی صاحبزادی کا نکاح تھا۔ ایک دم نہایت شدت
کی بارش شروع ہو گئی۔ حضرت مفتی صاحب بارش میں کھڑے ہوئے اور عرض کیا
خداوند اس کا رخیر کو پورا ہونے اور بارات کے رخصت ہونے تک بارش کو موقوف
فرما۔ چنانچہ فوراً بارش بند ہو گئی اور تمام کاموں سے فراغت تک موقوف رہی
(۳) اسی طرح ایک دفعہ ایک سفر میں سخت بارش شروع ہو گئی جس سے آپ کو سخت
تکلیف پہنچی جو طلباء اس وقت حضرت مفتی صاحب کے ہمراہ تھے سخت پریشان
ہوئے اور اس تکلیف کو برداشت نہ کر سکے۔ حضرت مفتی صاحب نے طلباء
کے اس اضطراب کو دیکھ کر جو اضطراب کی حد تک پہنچ گیا تھا ایک عمل پڑھنے کے لئے
تلقین فرمایا اس عمل کو شروع کرتے ہی ایک دم ان پر بارش برسنی موقوف ہو گئی

دائیں اور بائیں پانی خوب برس رہا تھا جو سر شخص کو دکھائی دیتا تھا۔ لیکن ان پر ایک قطرہ بھی نہ پڑتا تھا۔ (حالات برافشاں)

(۳۶) خود حضرت مفتی صاحب ایک جگہ تحریر فرماتے ہیں کہ کثرت عبادت اور ریاضت کی بدولت مجھ سے درمیانی رجحانات رفع ہو گئے تھے اور ہر دوز و نزدیک کی چیز یکساں دکھائی دیتی تھی۔ چنانچہ جب میں نے اپنے ایک دوست سے اس کا تذکرہ کیا تو اس نے امتحان کے طور پر مجھے بہت سی غایت چیزوں کے متعلق سوالات کئے جب میں نے اس کو صحیح صحیح جوابات بتلائے تو وہ حیران رہ گیا اور میری بات کی صداقت کا یقین آ گیا۔

ظاہری اوصاف

توکل و قناعت | حضرت مفتی صاحب کے یہاں خلوص و للہیت عام مقبولیت شہرت اور عزت و حرمت سب کچھ تھا مگر ظاہری شان و شوکت اور دولت و ثروت بالکل نہ تھی۔ متوکلانہ اور درویشانہ صبر و قناعت کے ساتھ زندگی بسر ہوتی تھی اور جو معمولی جائیداد مولانا محمد مدرس صاحب سے ملی تھی۔ ان میں سب بھائیوں کا گذر ہوتا تھا۔ حضرت مفتی صاحب سکندروالے مکان میں رہتے تھے۔ اسی مکان میں مولانا شیخ الاسلام صاحب کا قیام رہا۔ چھوٹا سا مکان تھا۔ یہی آپ کی درسگاہ تھی۔ اور یہی آپ کی خانقاہ تھی اور یہی آپ کی نشست گاہ تھی اور یہی دارالافتاء تھا۔ اسی چھوٹے سے مکان میں سب کچھ ہوتا تھا۔ حضرت سید صاحب بریلوی بھی اسی میں رونق افروز ہوئے اور دیگر کالمین و عارفین بھی اسی میں جلوہ افروز ہوئے جس کی برکات اور اثرات اس گھر میں رہنے والے آج تک محسوس کرتے ہیں۔ یہ مکان بہت چھوٹا تھا اور حضرت مفتی صاحب کا کتبہ ماسٹار اللہ زاد تھا۔ بیٹے بیٹیاں

پوتے نواسے غرض عدم گنجائش کی وجہ سے از پر نیچے چار پائیاں بچھتی تھیں اور ایک چار پائی پر دو دو سوتے تھے تب گذر ہوتا تھا۔ مگر حضرت مفتی نے کبھی اس تنگی کو تنگی محسوس نہ کیا اور نہ کبھی اس کو دور کرنے کی طرف توجہ دیا۔ چنانچہ جب آپ کے چھوٹے صاحبزادے مولوی ابوالقاسم صاحب نے گھبرا کر ملازمت کا ارادہ کیا تو آپ نے ان کو بہت منع کیا اور ہر چند سمجھا مگر جب وہ کسی طرح نہ مانے اور اپنی ضد پر قائم رہے تو مجبوراً چار حضرت مفتی صاحب نے ان کو ایک سفارشی خط کسی حاکم کے نام لکھ کر دیا جس کے الفاظ صرف یہ تھے :-

”ابوالقاسم تمہارے ساتھ جہنم میں ٹھکانا چاہتا ہے“

ان الفاظ مبارک کا بھی اس پر اس قدر اثر ہوا کہ مولوی ابوالقاسم کی کھانا دار کا پروانہ لے کر خود حاضر خدمت ہوا۔ چنانچہ مولوی ابوالقاسم صاحب تھانہ ہو گئے اور بڑی مال و دولت جمع کی مگر حضرت مفتی صاحب اسی طرح متوکلا اور درویشانہ زندگی بسر فرماتے رہے۔ ان کے پیسہ سے ان کو کوئی سروکار اور واسطہ نہ تھا۔ مفتی صاحب کے دو بھائی مولانا خدابخش صاحب، اور مولانا امام الدین صاحب کا بیری والے مکان میں قیام تھا۔ اسی مکان میں آخر تک مولانا منظر حسین صاحب کا قیام رہا۔ یہ نہ معلوم ہو سکا کہ تیسرے بھائی شاہ کمال الدین صاحب حضرت مفتی صاحب کے پاس رہتے تھے یا باقی دو بھائیوں کے ساتھ یا علیحدہ کسی مکان میں سکونت تھی۔

غرض خاندانی بزرگوں کی اصل خلوت گاہ اور جلوت گاہ وہی چھبلی عمارت تھی۔ یہ عالی شان محل جس میں آج کل ہم مقیم ہیں۔ حضرت مفتی صاحب وصال کے بعد ان کے بڑے صاحبزادے حضرت مولانا ابوالحسن صاحب نے اپنی آخر عمر میں اپنے صاحبزادے مولانا نور الحسن صاحب کی آمدنی ملازمت سے تعمیر کرایا جس کی تعمیر ۱۲۶۷ھ میں حضرت مفتی صاحب کے وصال

انیس سال بعد ہوئی۔ حضرت مولانا ابوالحسن صاحب صرف ۴۴۔۵ سال اس مکان میں قیام فرما سکے اور ہمیشہ افسوس کیا کرتے تھے کہ اخیر عمر میں اس تعمیر کا بوجھ سر پر بے جا رہا ہوں۔ خداوند قدوس کی بارگاہ میں کیا عذر پیش کروں گا۔

چہار و ریاضت | حضرت مفتی صاحب کو ابتداء ہی سے ریاضت و عبادت کا ذوق و شوق تھا اور اسی میں لذت و حلاوت محسوس فرماتے تھے۔ چنانچہ خود ایک جگہ تحریر فرماتے ہیں "در ایام جوانی چنان معاملہ داشتہ کہ شبہا نچھتے و مداومت صلوة تنجینا کردے چنانکہ حج مانع روایت از میاں برید" ایک دوسری جگہ تحریر فرماتے ہیں از ابتداء عنفوان طفولیت الی ایومنا ہذا کہ سن کہولت و سن انتہائے صدی دوازدهم است رغبت خاطر اکثر بطون طاعت و اوراد مانده... و اکثر اوقات داعیہ ترک لباس بالجزم می شود۔ لیکن بدو وجہ در توہم یکے ادائے حقوق واجبہ عباد اللہ و دیگر فقدان شخصے کہ ہادی راہ باشد۔"

یہ ابتدائی جذبات اور حالات تھے جو خود مفتی صاحب ہی کے قلم کے لکھے ہوئے مل گئے اور آخر عمر میں تو ذوق عبادت اور شوق ریاضت اس قدر ترقی کر گیا تھا کہ متواتر تین تین روز تک کوئی چیز نہ کھاتے تھے اور تمام حوائج ضروریہ سے بے نیاز رہتے اور عبادت و طاعت میں مشغول رہتے تھے۔ جب کبھی دہلی وغیرہ کا سفر ہوتا تھا ایک روز پہلے سے غذا ترک فرماتے تھے اور درمیان سفر میں بالکل نہ غذا استعمال فرماتے تھے اور نہ قضا کے حاجت کی ضرورت لاحق ہوتی تھی اور یہ ایسی عادت مستمرہ ہو گئی تھی جس میں آپ کو کبھی کوئی دشواری محسوس نہ ہوتی تھی اور کئی کئی دن متواتر اسی طرح بغیر کھانے بے تکلف گزار دیتے تھے۔ تقویٰ و پرہیزگاری | حضرت مفتی صاحب کے تقویٰ و پرہیزگاری کے دو واقعہ ضمناً پہلے آچکے۔ اول یہ کہ انہوں نے اپنے صاحبزادہ مولوی ابوالقاسم کی سرکاری ملازمت کی طلب کو دخول جہنم کی خواہش سے تعبیر فرمایا۔ اور پھر ان کے

اس ذریعہ معاش کو حرام قرار دے کر ان کی آمدنی سے ہمیشہ پرہیز فرمایا۔ دوسرے یہ کہ سرکاری ملازمت کے پیسے کو تعمیر مسجد میں خرچ کرنا بھی احتیاط اور تقویٰ کے خلاف سمجھا اور رد فرما دیا۔ ان دونوں واقعوں سے حضرت مفتی صاحب کی شانِ تقویٰ بخوبی نمایاں ہوتی ہے۔ خود حضرت مفتی صاحب ایک جگہ تحریر فرماتے ہیں:

درماکل و بلبس اجتناب از حرام بر
نفس خود لازم گردانیدم و تساہل
نورزم اگرچہ محل القار شبہات شوق
این زمانہ نیست لیکن از حرام صریح
پرہیز باید ورزید۔

کھانے اور پہننے میں حرام سے پرہیز میں
نے اپنے پر لازم کر رکھا ہے۔ اور اس
میں کبھی تساہل نہیں کرتا اگرچہ شبہات
سے بچنے کا یہ زمانہ نہیں لیکن حرام
صریح سے پرہیز ضرور رکھنا چاہیے۔

شاید اسی زہد و تقویٰ کے باعث حضرت مفتی صاحب نے نواب
صاحبہ خاں مرحوم کے خاندان سے ملازمت کا تعلق قطع فرمایا۔ اور ریاست
بھوپال کے منصب اختیار کو چھوڑا۔ اسی اندرونی جذبے کو حضرت مفتی صاحب
نے ایک رباعی میں اس طرح بیان فرمایا ہے :-

در فکر معاش چند یا شتم ربی تاکہ بہ پیش جگر خراشتم ربی
خراہم بنا کساں نباشتم محتاج با شد ز خزینہ انت معاشتم ربی
تواضع و انکساری | حضرت مفتی صاحب کی تحریرات سے اندازہ ہوتا
ہے کہ ان میں تواضع اور انکساری حد سے زیادہ تھی۔ حضرت شاہ رفیع الدین
صاحب باوجودیکہ ہم سبق ساتھی، لیکن جہاں کہیں ان کی کوئی بات نقل کرتے
ہیں ایسے القاب اور آداب کے ساتھ نقل کرتے ہیں کہ استاد اور شیخ ہونے کا
شعبہ ہوتا ہے۔ اسی طرح اپنے چھوٹے بھائی مولانا امام الدین صاحب کی
تحقیقات علمیہ کو اس انداز سے نقل کرتے ہیں کہ چھوٹے ہونے کا شائبہ تک
نہیں ہوتا۔ یہی تواضع اور انکساری کا غلبہ تھا کہ حضرت مفتی صاحب کو اپنے

چھوٹوں سے کسب کمال اور استفاضہ میں کبھی تاثر نہیں ہوا جس کے واقعات پہلے درج ہو چکے ہیں کی آخری کڑی سید احمد شہید کی طرف رجوع ہے۔

حضرت مفتی صاحب کا یہ مقولہ مشہور ہے کہ بھائی ساٹھ برس سے آج تک جسم نے پیسا کھا وہ سب زلیا تھا۔ اب سید صاحب کی بدولت میدہ ہو گیا۔ مفتی صاحب ایسے بڑے عالم متبحر تھے کہ اپنا نظیر نہیں رکھتے تھے۔ مگر سید صاحب کی ثعلین برواری کو اپنا فخر دارین جانتے تھے۔

(سوانح احمدی)

نیز حضرت مفتی صاحب فرمایا کرتے تھے کہ ہماری مثال اس صندوق کی سی ہے جو جوہرات سے پر ہو مگر وہ صندوق ان جوہرات کی قدر و قیمت نہیں پہچانتا بلکہ جوہری پرکھ کر ہر ایک کی قیمت بتلاتا ہے۔ اسی طرح ہم نے سب کچھ پڑھا مگر جو سید صاحب نے سمجھا وہ ہم نے نہ سمجھا تو سید صاحب جوہری نہیں اور ہم صندوق ہیں۔

حقوق العباد کی نگرانی | حضرت مفتی صاحب کے یہاں حقوق اللہ کی ادائیگی کے ساتھ ساتھ حقوق العباد کی ادائیگی کا بھی بہت زیادہ اہتمام تھا۔ جا بجا اپنی بیاض میں اپنے والد بزرگ وار اور اکابرین سے حقوق کی معافی اور تلافی کا تذکرہ فرمایا ہے اور اگر کسی کی معمولی شے بھی پاس آگئی تو بار بار اس کو اپنی یادداشت میں قلم بند فرمایا ہے اور اس کی واپسی کا پورا انتظام فرمایا ہے۔ تحریر فرماتے ہیں۔ اگر حقوق العباد کی ادائیگی ضروری نہ ہوتی اور اہل و عیال کی خبر گیری ذمہ نہ ہوتی تو دنیا سے بیک سر تعلق منقطع کر لیتا۔

خوف و خشہ خداوندی | حضرت مفتی صاحب کے یہاں خوف و خشہ الہی کا بھی بہت زیادہ غلبہ تھا۔ اسی لئے بار بار جگہ جگہ اپنی توبہ و ندامت اندر بے چارگی و شرمندگی کا تذکرہ ہے۔ اشعار میں بھی یہ جذبہ نمایاں ہے چنانچہ

ایک رباعی میں فرماتے ہیں :-

آدم کہ گنہگار تراز من کسے نیست
 بارحمت عامی کہ تو داری یارب
 آدم کہ سزاوار تراز من کسے نیست
 اسی غلبہ خوف و خشیمہ میں ایک جگہ مفصل توبہ نامہ درج کیا ہے جو اگرچہ
 غلبہ حال ہے لیکن اس سے اندرونی جذبات کا بخوبی پتہ چلتا ہے اسی لئے درج
 کیا جاتا ہے۔

اظہار شرمساری | کل ابن آدم خطاء وخیر الخطائین التواون
 (حدیث) (سہزنی آدم خطا کا رہے اور بہترین خطا کار توبہ کرنے والے ہیں)۔
 زمانہ بچپن کی ابتداء سے آج کے دن تک کہ بڑھاپے کا زمانہ ہے اور بارہویں
 صدی کا منتہی ہے۔ دل کا میلان بیشتر طاعت و عبادت کی جانب رہا ہے۔
 اس کے باوجود چونکہ اپنا وجود ہی بسراپا خطا اور گنہگار ہے۔ اس لئے خطاؤں
 کے بعد بہت توبہ و استغفار اظہار ندامت کرتا ہوں اور اکثر اوقات ترک دنیا
 کا جذبہ پختہ ہو جاتا ہے۔ لیکن پھر زور وجہ سے رک جاتا ہوں۔ اول حقوق العباد
 کی ادائیگی دوسرے ایسے شخص کا فقدان جو صحیح رہنمائی کرے کہ الرقیق تم
 الطریق (پہلے رفیق سفر تلاش کرے پھر سفر اختیار کرے) بہت لوگ
 مجھے اسی طرف کھینچتے ہیں۔ لیکن میں اپنے جوہر کی ناقابلیت کو بخوبی جانتا ہوں۔
 بلا کسی قوی تاثیر آدمی کے میرا سخت دل نرم نہیں ہو سکتا بہر حال یہ سب نفس و
 شیطان کا مکرو فریب ہے جو اس کا رخیر میں حائل ہے اللہ رب العزت اپنا
 عشق و محبت عطا فرمائے اور صلحاً و شہدائاً کی موت نصیب فرمائے۔ اب کہ
 ۱۹۹۹ھ ہجری الحجہ کا مہینہ ہے اور اس محرم الحرام سے بارہویں ہجری شروع ہو گئی۔
 صدق دل کے ساتھ تمام سابقہ صفائے اور کبار حقوق اللہ اور حقوق العباد سے
 توبہ نصوح کرتا ہوں اور دل کے اندرون سے عہد کرتا ہوں کہ کبھی کسی گناہ کا
 مرتکب نہ ہوں گا۔ حق تعالیٰ شانہ قبول فرمائے اور اس پر استقامت عطا فرمائے
 اگر اپنے گناہوں کو شمار کروں اور گناہ کو تفصیل کے ساتھ بیان کر کے استغفار

کروں تو اس میں اپنی رو سیاہی ہے اور دوستوں کے سامنے شرمندگی ہے۔ اس کا امیر وار ہوں کہ جس ستار العیوب نے دنیا میں پر وہ پوشی فرمائی ہے۔ وہ آخرت میں بھی پر وہ پوشی فرمائے گا۔ پھر بھی چند گناہ جو بار بار سرزد ہوئے یہ تفصیل نہایت سختگی کے ساتھ ان سے توبہ کرتا ہوں اور قوت و مدد الہی سے آئندہ کبھی ان کا مرتکب نہ ہوں گا۔ جن میں سب سے بڑا میری نگاہ میں غیر اللہ کے ساتھ دل بستگی ہے جو شے بھی اللہ کے غیر میں مشغول کرے وہی بت اور صنم ہے اس ذات کے ساتھ کیوں نہ دل بستگی ہو جس کو ہرگز فنا نہیں۔ سارا عشق و محبت اس حتیٰ و قیوم کے ساتھ ہونا چاہئے کہ لا الہ الا هو و لا محبوب الا هو و لا مطلوب الا هو جو تہ جہات میں اور مجھ جیسے کرتے ہیں کہ یہ محبوب حقیقی کا ظہر ہے محض نفس مکار کا مکر و فریب ہے ظاہر کو منظر حقیقی سے کیا سروکار کا بلین کا مقام دوسرا ہے اور ہم ہوا پرستوں کا مقام دوسرا ہے۔

توبہ بر لب سجدہ بر کف دل پر از فوق گناہ

معصیت را خندہ می آید ز استغفار ما

۵ در دل ہوں گناہ و بر لب توبہ زیں توبہ نادرست یاریا توبہ

کسی نے کیا خوب کہا ہے ہمارے استغفار کے لئے بھی بہت استغفاروں کی ضرورت ہے۔ غرض خداوند تعالیٰ میری اس توبہ کو قائم رکھے۔

دوسرے مزامیر وغیرہ کا سننا جن سے بارہا توبہ کی اور پھر توبہ کی اس اپنی

توبہ سے سخت شرمندہ ہوں ۵

من بیاد لب او توبہ شکستہ دگرے بر در میگردہ سر مست نشستم دگرے
پیش ازین عسوفی سجاده نشین من بودم این زماں درد کشتے بادہ پرستم دگرے

دوسرے کھانے اور پینے میں حرام سے پرہیز اپنے پر لازم کرتا ہوں کبھی اس

میں تساہل نہ برتوں گا۔ اگرچہ شبہات سے بچنے کا یہ زمانہ نہیں ہے لیکن صریح حرام سے پرہیز رکھنا ضروری ہے۔ نیز بعض کتابیں لوگوں کی میرے پاس ہیں ان میں

جو زندہ ہیں۔ انشاء اللہ ان تک پہنچاؤں گا یا ان سے بری الذمہ ہوں گا اور جو
لاپتہ ہیں ان کے لئے استغفار کرتا ہوں اللھم ارضی عنہم ارضی عنہم ارضی عنہم
النعم فی الجنات ولا تکلمہم الیٰ۔ نیز، جھوٹ، غیبت، چغلی خوری
جہاں کہیں بھی اور جس قدر بھی ہوں گے خصوصاً واقعات اور قصوں اور احباب
کی باتوں کی نقل میں اگرچہ یہ امور بھی کم تر ہیں لیکن زہرِ ثمورِ اچھی بہت ہے۔ بندہ
اگرچہ سرا یا تقصیر ہے لیکن مذکورہ امور سے پرہیز از بس ضروری ہے۔ اپنی طرف
سے ان کی پابندی کا پورا عہد کرتا ہوں اور اپنی باگ ڈور اپنے مالک کے
حوالہ کرتا ہوں ۵

سپر دم بتو مایہ خویش را

تو دانی حساب کم و بیش را

دجال کے خروج کا زمانہ قریب آگیا اور فتنے بارش کے قطروں کی طرح
برس رہے ہیں اور موت ہر وقت گھات میں پس چند روز کے لئے کیوں گناہوں
کا بوجھ کم زور کا ندھوں پر رکھوں لیکن عجب مشکل یہ آپڑی کہ ہمارے قلوب اللہ
کے ہاتھ میں ہیں۔ جدھر چاہے پھیر دے۔ ہوا و نفسانی اور ضلالت شیطانی
ہر وقت ہمراہ ہے اور توفیق و ہدایت سب قادر جہاں کی طرف سے ہے سخت
حیران کہ کس جال میں پھنسا ہوں۔ نواب عبداللہ مرحوم نے کیا خوب کہا ہے ۵

مجال دم زدن نیست بہ مجبوری

زرخصت ادب اظہار اختیار کنم

کسی نے کیا خوب کہا ہے ”بندہ اپنے افعال میں مختار ہے اور اپنے اختیار
میں مجبور ہے“ خیر جو کچھ بھی سالک کے لئے پیش آئے سب خیر ہی خیر ہے۔
شاید یہی وجود نبوی ہمارے حق میں بہتر ہوئے یہ کیا کم نعمت ہے کہ کلمہ گوہوں
معدی ہوں اور مسجود حقیقی کو سجدہ کرتا ہوں اگر ایک سجدہ بھی مقبول بارگاہ ہو جائے
تو نجات کے لئے کافی ہے الحمد للہ اولاً و آخراً و ظاہراً و باطناً۔

حضرت مفتی صاحب پر ابدار میں چشتی رنگ غالب تھا اور قوالی سنتے تھے۔ لیکن تیرھویں صدی کے آغاز سے پہلے اس کو غلاتِ سنت اور شریعت ہونے کی وجہ سے اس کو بالکل ترک فرما دیا تھا جیسا کہ اس اظہاری شرمساری میں ذکر ہے۔ نیز تحریر فرماتے ہیں

در حسینے از احیان بتقریب معالجہ
محمد فاضل خاں در امیر نگر وارد شدم
قلندری قوال ہیں ابیات بسیار
وقت مارا خویش کرد و لیکن بدیں
مرا میر بود کہ این قصہ شنیدن بعد
از توبہ است

ایک دفعہ محمد فاضل خاں کے معالجہ کے سلسلہ میں امیر نگر جانا ہوا ایک قلندر قوال نے ان اشعار کے ساتھ خوش وقت کیا لیکن امیر کے بغیر تھے اس لئے کہ یہ اشعار سننے کا واقعہ توبہ کے بعد کا ہے۔

اظہار شرمساری کے دیگر معاصی بھی بظاہر خاکساری اور ساری پر مبنی ہیں اور حسات الارباب سنیات المقرین کے قبیل سے ہیں۔ مذکورہ عبارت سے یہ بھی معلوم ہوتا ہے کہ حضرت مفتی صاحب بغرض معالجہ باہر ہی تشریف لے جاتے تھے۔ اس توبہ نامہ کے درج کرنے کی حاجت نہ تھی محض دوسروں کی عبرت اور نصیحت کے لئے نقل کر دیا گیا ہے۔

مرض و وفات | حضرت مفتی صاحب نے بیاسی سال اس خاکستان میں لسبہ فرمائے اور ساری عمر یاد الہی اور مخلوق کی خدمت گزاری میں صرف فرمائی۔ زہد و ریاضت اور کثرت عبادت و طاعت کے باعث آخر زمانے میں مضعف و نقاہت بہت زیادہ بڑھ گیا تھا جس کی وجہ سے رات کو سوتے وقت کہ مرکب دوار استعمال فرمایا کرتے تھے اور یہ دوا اٹھلانے کی خدمت میں ایک طالب علم کے سپرد تھی۔ حسب معمول ایک رات کو وہ دوا طلب فرمائی اس وقت وہ طالب علم موجود نہ تھا۔ کسی دوسرے شخص نے کوئی اور دوا لا کر دے دی اس کو کھانے کے تھوڑی دیر بعد حضرت مفتی صاحب پر غشی طاری ہو گئی اور

ہوش و حواس معطل ہو گئے ایک شب و روز اسی حالت میں گذرا اور اس حال میں بروز یک شنبہ ۱۵ جمادی الاخری ۱۲۲۰ھ کو بوقت مغرب سفرِ آخرت اختیار فرمایا۔ اللھم اغفرہ اگلے دن بروز دو شنبہ اس گنجینہ معرفت کو قبرستان متصل عید گاہ میں باقی تینوں بھائیوں کی آغوش میں سپرد خاک کر دیا گیا۔

مزار مقدس | ایک شخص کو حضرت مفتی صاحب سے بہت عقیدت و محبت تھی تقدیر الہی سے اس کی بنیائی جاتی رہی وہ کسی کو ساتھ لے کر کاندھلہ کے امام سے چلا یہاں پہنچا تو آپ کا وصال ہو چکا تھا۔ چہیز و تکھین میں شریک ہوا۔ پھر مزار پر بیٹھ کر دعا کی خدایا اگر میری بنیائی واپس آ جائے تو مزار کو نچتہ بنا دوں اور اس پر چراغاں کروں۔ خدا کی قدرت کاملہ سے فوراً اس کی بنیائی واپس آ گئی اور دونوں آنکھیں اس قدر روشن ہو گئیں کہ خود بخود بلا کسی کی اعانت کے گھر واپس لوٹا۔ پھر اپنی نذر کو پورا کرنے کے لئے چاروں بھائیوں کی قبروں کو جو بلجا برابر تھیں نچتہ بنوایا اور چراغاں کیا۔ حضرت مفتی صاحب نے خواب میں کسی خاندانی بزرگ کو اس پر تشبیہ فرمائی۔ چنانچہ ان نچتہ قبروں کو توڑ کر پھر خام کیا گیا بیچ کا حصہ خام ہے اور چاروں طرف کی نچتہ تعمیر باقی رہ گئی تھی۔ سو اب بھی وہ نشانات باقی ہیں۔ ان قبروں کے چبوترے کے متصل دواہنی جانب بڑے صاحبزادے نے حضرت مولانا ابوالحسن صاحب کا مزار ہے اور اس کے پائیں ان کے صاحبزادے حضرت مولانا نور الحسن صاحب کے آرام فرما ہیں۔

حضرت مولانا محمد الیاس صاحب جب کاندھلہ تشریف لائے تو قبرستان بھی تشریف لے جاتے تھے اور فرمایا کرتے تھے کہ اس قبرستان کے بزرگ اب بھی مخلوقِ خدا کی وہ خدمت انجام دے رہے ہیں جو موجودہ زندہ بزرگوں سے کبھی نہیں ہو رہی ہے۔

حضرت مفتی صاحب کے اہم کارنامے

حضرت مفتی الہی بخش صاحبؒ چودہ سال کی عمر میں سالک اللہ ہو کر حضرت
شاہ عبدالعزیز صاحب محدث دہلوی کی بارگاہ میں پہنچے۔ تین سال بغرض تعلیم
گزارے اور پھر اخیر تک اس آستانہ عزیزی کے ساتھ وابستہ رہے۔ چنانچہ
اختتامِ شتویٰ پر جو حالات آپ کے درج ہیں ان میں تحریر ہے :
”حضرت ایشال اولابھ حضرت مولانا شاہ عبدالعزیز صاحبؒ در
سلسلہ قادریہ بعد تکمیل علوم ظاہری بیعت نمودند و تاملت و دراز
حاضر خدمت شاہ صاحب ماندرہ کسب کمالات باطنی بکمالی
فرمودہ خلعت خلافت و اجازت یافتند و در حیات جناب شاہ
صاحب علیہ الرحمۃ در بیح علم بھیج کس رجوع نہ فرمودند و نہ از دیگر
کسے ارادہ کسب فیض ظاہری و باطنی نمودند“

اس طویل رفاقت اور شدید تعلق کا لازمی اور باریقی نتیجہ اور لایذی ثمرہ یہ
تھا کہ جو امور حضرت شاہ صاحب کے مقاصد زندگی تھے۔ انہی میں حضرت
مفتی صاحبؒ کو بھی انہما کہ اور اشتغال تھا اور ان کی تکمیل مقصدِ حیات تھا۔
اور درحقیقت یہی امور حضرت مفتی صاحبؒ کے اعلیٰ کارنامے ہیں جو
چند ہیں (۱) بدعات و رسومات کی تردید
جو خلاف شرع رسوم اور بدعات رائج ہو گئی ہیں ان کے خلاف جدوجہد

اور ان کے ازالہ کی کوشش ہمیشہ سے علماء حق کا مقصد حیات رہا ہے جس کی وجہ سے دین اور بے دینی کی باتیں ہر دور میں نمایاں رہیں۔ اس آخری دور میں چونکہ بے دینی امور کا زیادہ غلبہ تھا اس لئے حضرت شاہ ولی اللہ صاحب محدث دہلوی اور ان کے تمام متوسلین کو اس طرف نصیبی توجہ کرنی پڑی، اور تمام خلاف شرع امور کو واضح طور پر نمایاں کرنا پڑا۔ چنانچہ حضرت مفتی الہی بخش صاحب نے بھی جو اس وقت مرکز دین سمجھے جاتے تھے ان خلاف شرع رسومات اور بدعات کی تردید میں پوری جدوجہد فرمائی اور ان کے خلاف فتاویٰ لکھ کر عام کئے جن میں سے چند مختصر فتاویٰ ان کے حالات کے آخر میں درج کئے جائیں گے۔

(۲) رفض کی تردید اور رواں کی تکفیر

اس آخری دور میں بعض وزراء سلطنت کے عالی اور متعصب ہونے کی وجہ سے ہندوستان میں رواں رفض کا غلبہ اور رفض کا زور ہو گیا تھا جس کے خلاف حضرت شاہ ولی اللہ صاحب محدث کو قلمی جہاد کرنا پڑا اور متعدد کتابیں تصنیف فرمائیں۔ پھر شاہ عبدالعزیز صاحب نے حالات کی ناسازگاری کے باوجود اس کے خلاف صدائے حق بلند فرمائی۔ حضرت مفتی الہی بخش صاحب نے بھی اس کے خلاف زور قلم خرچ کیا۔ مختلف اور متعدد فتاویٰ رواں رفض کے خلاف صادر فرمائے۔ ایک رسالے کے شروع میں نہایت شرح و بسط کے ساتھ آیات و احادیث اور اقوال ائمہ سے رواں رفض کی تکفیر ثابت کی۔ اور ائمہ کے ان اقوال کی توضیح کی جن سے رواں رفض کی تکفیر میں تامل ہوتا تھا اور ایک مستقل رسالہ "تلخیص الصواعق فی رد الروافض" تصنیف فرمایا جس میں رافضیوں کے تمام یا اطل معتقدات کی تردید اور بطلان ہے۔

۳) دین کی حمایت اور عمومی اشاعت

دین کی اہم اور ضروری باتوں کو اردو اور فارسی زبان میں منظوم کر کے عام فہم اور دل نشین بنانا تاکہ لوگوں میں دینداری رواج پائے اور دینی باتیں عموم یا میں ان مختلف مشنوں اور منظومات کا مختصر تذکرہ پہلے "شعر و شاعری کے ضمن میں گذر چکا۔ آپ کے ایک طویل قصیدہ لکھ کر بادشاہ دہلی کو بھی بھیجا جس میں دین کی پابندی اور پاسداری کی ترغیب دی۔

۴) برطانوی اقتدار کی مخالفت

حضرت مفتی الہی بخش صاحب جو حضرت شاہ عبدالعزیز صاحب کے منظور نظر تھے اور مجاہد ہند حضرت سید احمد صاحب شہید بریلوی سے بھی ۱۲۳۵ھ میں وابستہ ہو گئے تھے۔ یہ بالکل ناممکن اور مجال ہے کہ پھر بھی آپ برطانوی اقتدار سے متنفر اور بیزار نہ ہوں اور برطانوی اقتدار کے خلاف جذبہ جہاد سے یکسر خالی ہوں۔ چنانچہ حضرت مفتی صاحب کی بیاض میں جہاد کے متعلق فتاویٰ پائے جاتے ہیں اور مفتی صاحب کے دونوں سے مولانا محمد صابر صاحب، اور مولانا محمد مصطفیٰ صاحب جو مفتی صاحب کے شاگرد رشید اور زیر تربیت بھی تھے حضرت سید صاحب کے ہمراہ جہاد میں شریک ہوتے اور مولانا محمد مصطفیٰ صاحب نے جام شہادت نوش فرمایا۔ جیسا کہ مولانا عبدالرحمن صاحب حیرت کتاب سفینہ رحمانی میں تحریر فرماتے ہیں۔

حضرت حافظ محمد مصطفیٰ رحمۃ اللہ
علیہ۔ حضرت مفتی الہی بخش
صاحب کے لواحدوں میں سے تھے
۱۲۳۵ھ میں جناب سید احمد

حضرت حافظ محمد مصطفیٰ رحمۃ اللہ
علیہ یکے از احفاد ان گرامی حضرت
مفتی الہی بخش بووند در سن
ایک ہزار دو صد چہل و سہ (۱۲۳۵ھ)

بمراہ قافلہ جناب سید احمد مرحوم
 مرحوم کے قافلہ کے ہمراہ سکھوں
 کے ہتھیاروں میں شہادت فی سبیل اللہ
 کا خوش گوار شہادت فی سبیل اللہ
 کا خوش گوار ساغر چکھا۔
 چشیدند۔

ان کے دوسرے بھائی مولانا محمد صابر صاحب معرکہ جہاد سے زندہ
 واپس تشریف لائے گئے اور تا آخر اسی جدوجہد میں مشغول رہے۔ چنانچہ
 مولانا حیرت ان کے حالات میں لکھتے ہیں:

ہمہ عمر و سربراہی و امداد و اعانت
 تمام عمر میر سید احمد مرحوم کے قافلہ کی
 قافلہ میر سید احمد مرحوم گورانیہ
 ہمہ نوائی اور امداد و اعانت میں گذاری۔
 حضرت مفتی صاحب کے تیسرے نواسے مولانا شاہ عبدالرزاق صاحب
 تھے جو آپ کے شاگرد رشید اور خلیفہ و مجاز طریقت بھی تھے۔ ان کے متعلق
 مولانا سلیمان صاحب اپنی قلمی تحریر میں لکھتے ہیں کہ ان تینوں صاحبوں نے
 سہارنپور میں فن سپہ گری کی تعلیم کے لئے اکھاڑہ قائم کر رکھا تھا اور اس میں
 باقاعدہ فوجی تعلیم و تربیت ہوتی تھی۔ حضرت مولانا عبدالرزاق صاحب نے
 کاندھلہ میں بھی فن سپہ گری کی تعلیم کے لئے باقاعدہ اکھاڑہ قائم کر رکھا تھا
 جان کے بعد بھی عرصہ تک قائم رہا۔ اب ظاہر ہے کہ ان حضرات کی جہاد میں
 شرکت اور یہ ساری سرگرمیاں حضرت مفتی صاحب کے حکم اور ایما کے بغیر
 نہیں ہو سکتی جب کہ ان کی وابستگی اخیر تک اولاد کی طرح رہی اور حضرت
 مفتی صاحب ہی کی وجہ سے اپنے وطن جھنجھانہ کو چھوڑ کر کاندھلہ میں سکونت
 اختیار کی۔

ان کے علاوہ حضرت مفتی صاحب کے فرزند ارجمند حضرت مولانا ابوالحسن
 صاحب خود بھی حضرت سید احمد شہید سے غایت درجہ محبت و عقیدت رکھتے
 تھے۔ آپ نے حضرت سید صاحب کی شان میں اور مناقب میں ایک طویل

تصیہ بھی کہا ہے جس کو مولانا غلام رسول مہر نے حضرت سید صاحب کے کی
سوانح میں نقل کیا ہے۔ اس محبت و عقیدت کے پورے پورے بہت بعد
ہے کہ آپ بھی حضرت سید صاحب کی تحریک جہاد سے کنارہ کش رہے ہوں،
حضرت مفتی صاحب کے دوسرے صاحب زادہ مولانا ابوالقاسم صاحب
بھی حضرت سید صاحب سے بیعت تھے اور عقیدت و محبت رکھتے تھے
معتبر لوگوں سے یہ سنا ہے کہ خاندان میں اس وقت جذبہ جہاد اس قدر عام تھا
کہ چھوٹے چھوٹے بچوں کی زبان پر ہر وقت یہ فقرہ رہتا تھا "بندوق لاؤ
جہاد کروں گا" اور حضرت سید صاحب کے حالات اور واقعات کا ہر وقت
خاندان میں چرچا اور تذکرہ رہتا تھا، جو عرصہ تک زبانوں پر رہا۔ چنانچہ جب
مولانا ابوالحسن علی صاحب نے حضرت سید صاحب کی سوانح لکھ کر حضرت
مولانا شاہ محمد الیاس صاحب کی خدمت میں پیش کی تو اس کو سن کر حضرت
موصوف نے فرمایا کہ مولانا آپ کی اس کتاب نے میرے معلومات میں کچھ
بھی اضافہ نہیں کیا۔ اس لئے کہ حضرت سید صاحب کے یہ تمام حالات اور
واقعات حضرت موصوف کے خاندانی بزرگوں کی زبانی سنے ہوئے تھے
اور پہلے سے معلوم تھے۔ حضرت مولانا محمد الیاس صاحب کی سوانح میں
مولانا ابوالحسن علی صاحب بدوی نے اس کو تفصیل کے ساتھ لکھا ہے۔ تحریر
فرماتے ہیں :-

"اس وقت گھر کے باہر اور اندر کی مجلس میں اور صحبتیں حضرت سید صاحب
رحمۃ اللہ علیہ اور حضرت شاہ عبدالعزیز صاحب رحمۃ اللہ علیہ کے خاندان
کے قصوں اور چرخوں سے گرم تھیں ان بزرگوں کے واقعات مردوں، اور
عورتوں کی زبانوں پر تھے۔ مائیں اور گھر کی بی بی بچوں سے طوطے مینا
کے قصوں کے بجائے یہی روح پرور واقعات سناتیں اور یہ کچھ بہت
زیادہ پرانی باتیں نہ تھیں۔ مولانا مظفر حسین صاحب کی آنکھیں دیکھی

باتیں اور ان کی صاحب زادی اور عزیزوں کی کانوں سنی حکایات کھین
سننے والوں کو ایسا معلوم ہوتا تھا کہ کل کی باتیں ہیں۔

پھر عاشیہ پر تحریر فرماتے ہیں :

مولانا محمد الیاس صاحب نے ایک روز مجھ سے فرمایا کہ آپ مجھ
سے زیادہ سید صاحب کے حالات کا علم نہ ہو گا۔ آپ کی کتاب سیرت
سید احمد شہید سے میری معلومات میں اضافہ نہیں ہوا۔

(سیرت مولانا محمد الیاس صاحب رحمہ اللہ)

ان حالات اور واقعات سے صاف معلوم ہوتا ہے کہ حضرت مفتی
الہی بخش صاحب اور ان کے خاندان نے حضرت سید صاحب کی تحریک جہاد
میں پورا پورا حصہ لیا اور ہر طرح اعانت و امداد کی۔ چنانچہ حضرت شاہ
محمد اسحاق صاحب اور حضرت شاہ محمد یعقوب صاحب جب ہجرت کر کے
مکہ معظمہ جانے لگے تو انہوں نے اس تحریک جہاد کو ہندوستان میں جاری
رکھنے کے لئے ایک کمیٹی بنائی جس کے صدر حضرت مولانا مملوک علی صاحب
نانوتوی تھے اور اس کے ایک اہم رکن حضرت مولانا منظر حسین صاحب
کاندھلوی تھے۔ اس کمیٹی نے ہندوستان میں اس تحریک جہاد کو قائم اور جاری
رکھا۔ مولانا عبید اللہ سندھی ایک جگہ تحریر فرماتے ہیں :-

”الصدر الحمید (مولانا شاہ محمد اسحاق صاحب) مکہ معظمہ میں اپنے
بھائی مولانا محمد یعقوب صاحب دہلوی کو اپنے ساتھ لے گئے اور وہی میں
مولانا مملوک علی کی صدارت سے مولانا قطب الدین دہلوی۔ مولانا منظر حسین
کاندھلوی۔ مولانا عبید اللہ دہلوی کو ملا کر ایک بورڈ بنا دیا جو اس نئے پروگرام
کی اشاعت کر کے نئے سرے سے جماعتی نظام پیدا کرے گا۔ یہی جماعت لگے
چل کر دیوبندی نظام چلاتی ہے۔“

(حزب امام ولی اللہ دہلوی کی اجمالی تاریخ کا مقدمہ ص ۱۸)

باقیات صالحات

حضرت مفتی صاحبؒ نے اپنی چند نوع کی یادگاریں چھوڑیں۔ جن کی حسنت ہمیشہ ان کی روح مسطر کو معطر بناتی رہیں گی۔ انشاء اللہ تعالیٰ
 (۱) تلا میڈ (۲) خلفاء مجازین (۳) تصانیف (۴) اولاد و
 احفاد۔ ہر ایک کا اجمالی تذکرہ کیا جاتا ہے۔

تلامیڈ

حضرت مفتی صاحبؒ کے یہاں سلسلہ درس و تدریس سترہ سال کی عمر سے شروع ہو کر بیاسی سال کی عمر تک مشوراً ۶۵ سال جاری رہا۔ اس دوران میں سینکڑوں نے علوم و فیوض حاصل کئے جن کا احاطہ دشوار ہے۔ صرف بعض مشہور شاگردوں کا مختصر ذکر کیا جاتا ہے۔ جن کے حالات اختتامِ مثنوی کے آخر میں مذکور ہیں۔

(۱) مولوی سید محمد قلندر صاحبؒ ساکن جلال آباد ضلع منظر نگر۔ علوم ظاہری و باطنی کو جامع تھے۔ معرفت و طریقت میں نمایاں شان رکھتے تھے۔ بیشتر محویت اور استغراق میں رہتے تھے۔ درسِ حدیث کا بہت شوق تھا اور فطر تعلق کی بنا پر حالت بیداری میں رسول اللہ صلی اللہ علیہ وسلم کی زیارت سے نمشرف ہوتے تھے۔ ان کی صبا جزادی کا عقد تھا تاریخ اور دن مقرر ہو چکا تھا۔ چند روز قبل رسول اللہ صلی اللہ علیہ وسلم کی زیارت سے خواب میں مشرف ہوئے۔ حضور انورؐ نے ارشاد فرمایا "ہمارے پاس آؤ" یہ خواب دیکھتے ہی نکاح کا متولی دوسرے شخص کو بنایا

اور خود مدینہ طیبہ کو روانہ ہو گئے۔

حضرت مفتی صاحب کے وصال کے بعد بھی اکثر کاندھلہ تشریح لائے تھے اور پاس ادب کی خاطر حدودِ قصبہ میں برسہا برس پارہتے تھے۔ معہرہ تھا کہ آتے ہی اول سیدھے قبرستان جاتے اور دیر تک مزار پر مراقب رہتے پھر قصبہ میں آکر تمام متعلقین سے ملاقات کرتے اور ہر ایک کا انتہائی احترام کرتے تھے۔ پھر دورانِ قیام میں صبح و شام قبرستان حاضری دیتے تھے سلاطین میں وفات پائی۔

(۲) مولوی محمد حسن ساکن رامپور ضلع سہارنپور۔ علوم معقول منقول میں پوری مہارت رکھتے تھے۔ متقی و پرہیزگار صدیقی منش بزرگ تھے۔

(۳) حضرت مولانا احمد علی صاحب محارث سہارنپوری۔ حضرت مفتی صاحب سے تعلیم حاصل کی پھر حضرت شاہ محمد شجاعی صاحب محارث گوبلی کی خدمت میں علوم حدیث کی تکمیل کی اور درس حدیث کے سلسلہ کو جاری فرمایا۔

(۴) حکیم عزیز اللہ ساکن کاندھلہ۔ علم طب میں نمایاں شان رکھے تھے اور عام مقبولیت اور شہرت حاصل تھی۔ نبض شناسی کے ماہر شمار ہوتے تھے۔

(۵) حکیم محمد خورشید ساکن پانی پت۔ تمام علوم و فنون پر دستِ حاصل تھی فن طب میں ممتاز اور نمایاں تھے۔ متقی پرہیزگار بزرگ۔

(۶) حضرت مولانا ابوالحسن صاحب (۶) مولانا ابوالفکاح صاحب صاحب حیرانگان حضرت مفتی ابوالحسن صاحب جن کا تذکرہ آئے گا۔ انشاء اللہ تعالیٰ۔

(۷) حضرت مولانا عبدالرزاق صاحب ساکن جھنجھانہ ضلع مظفر

علوم درسیہ میں مہارت تامہ اور دستگاہ کامل رکھتے تھے خصوصاً علم طب میں تمام اقران سے ممتاز تھے اور سانی مطلق نے دستِ شفا عطا فرمایا تھا فنون سپہ گری میں استاد زمانہ تھے۔ اور فن بانگ میں حضرت محمد امیر پنجاب کشک کے شاگرد رشید اور خلیفہ و جانشین تھے۔

ثنوی مولانا روم کے عاشق زار تھے۔ ہر وقت اسی میں مستغرق رہتے تھے ساری ثنوی معنوی از بر یاد تھی اور ثنوی شریف کے درس کا خصوصی ذوق و شوق رکھتے تھے۔ ثنوی معنوی کا عام فیضان ان کی ذات گرامی سے جاری ہوا۔ شیخ العرب و العجم حاجی امداد اللہ صاحب ہاجری نے ان سے ثنوی کی تعلیم اور سند حاصل کی پھر یہ طریق سند عوام و خواص میں مقبول و مشہور ہوا۔ زیادہ مقبولیت کی وجہ یہ ہوئی کہ خود حضرت مولانا جلال الدین رومی نے اپنے مومنین کو خراب میں ملک روم سے مکہ معظمہ پہنچنے اور حضرت حاجی صاحب ممدوح سے ثنوی کی سند حاصل کرنے کی ہدایت فرمائی۔ چونکہ حضرت مفتی صاحب کو بطور اویسیت بلا واسطہ حضرت مولانا جلال الدین رومی سے ثنوی معنوی کی اجازت حاصل تھی اس لئے تمام درمیانی واسطے متروک ہو گئے اور یہ مختصر سلسلہ سند جاری اور عام ہو گیا۔ حضرت حاجی امداد اللہ صاحب از مولانا عبدالرزاق صاحب از مولانا الہی بخش صاحب از حضرت مولانا جلال الدین رومی رحمہم اللہ تعالیٰ یہ بزرگ حضرت مفتی صاحب کے نواسر بھی تھے اور شاگرد اور مجاز طریقت بھی بڑے شوق کے ساتھ فن سپہ گری حاصل کیا اور سہارنپور میں مجاہدین کی تعلیم و تربیت کے لئے ایک اکھاڑہ قائم کیا۔ اور بیشتر یہ فن شرفا کو سکھایا۔ چنانچہ مولانا عبدالرحمن حیرت لکھتے ہیں "بیشتر اس فن را بہ شرفا و نجبای آموخت" "آخر زمانہ میں بیستانی بجاتی رہی تھی اور بڑھا یا طاری ہو گیا تھا اس کے باوجود افساں و خیراں خود ہی مسجد میں پہنچتے تھے اور کبھی تکبیر اولی فوت نہیں ہوتی۔ ربیع الاول ۱۲۹۲ھ میں کاٹھلہ میں وفات پائی

(۹) حکیم محمد عبد السمیع ساکن تھانہ بھون۔ علم طب میں ماہر کامل اور تشخیص امراض میں یگانہ روزگار طبیب عارف تھے۔

(۱۰) مولانا حکیم محمد اشرف صاحب۔ حضرت مفتی صاحب کے بھائی حضرت مولانا امام الدین صاحب کے صاحبزادہ تھے۔ جن کا تذکرہ پہلے گذر چکا۔

(۱۱) مولانا حافظ احمد علی ساکن تھانہ بھون۔ عالم باعمل اور عارف اکمل تھے۔ نورایمانی چہرہ سے عیاں اور فیوض ظاہری و باطنی ہر طرح درخشاں حضرت مفتی صاحب کے وصال کے بعد بارہا کاندھلہ تشریف لائے اور مزار پر حاضر ہوئے۔ قبرستان سے باہر جوتے نکال دیتے تھے اور قصبہ میں پاس ادب کی خاطر پلٹک اور تخت پر نہ سوتے تھے۔ مجاز طریقت بھی تھے۔

(۱۲) مولانا حافظ محمد یوسف شاہ۔ نواب ضابطہ خاں کے ملازمین میں سے تھے۔ شجاعت اور دلیری میں یگانہ زمانہ تھے۔ علم تفسیر میں خصوصی مہارت تھی۔ تمام تفسیر بیضاوی حفظ یاد تھی۔ صائم الدھر قائم ولی کامل عارف ربانی صاحب تصرف بزرگ تھے۔ مشہور ہے کہ ان کا گھوڑا بھی پاس انفاں کرتا تھا اور اس کے گلے سٹیپہ کا ذکر صاف سنائی دیتا تھا اور رمضان المبارک میں روزہ بھی رکھتا تھا۔

(۱۳) مولوی حکیم عبد الرحمن ساکن کیرانہ۔ علم منقول میں پوری دستگاہ تھی اور فن طب میں مشہور و معروف تھے۔

(۱۴) حافظ محمد مصطفیٰ (۱۵) حافظ محمد صابر

دونوں حقیقی بھائی کاندھلہ کے رہنے والے تھے اور علوم عقلیہ اور نقلیہ میں پوری واقفیت رکھتے تھے اور دونوں بھائیوں کا میلان طبع صوفیانہ اور وضع قطع، درویشانہ تھی۔ یہ دونوں بھائی حضرت مفتی صاحب کے منظور نظر شاگرد، اور نواسے تھے اور اخیر تک مفتی صاحب کی خدمت میں رہے دونوں بھائی حضرت

سید احمد شہید کے ہمراہ شریک جہاد ہوئے۔ مولانا حافظ محمد مصطفیٰ صاحب نے
معرکہ میں جام شہادت نوش فرمایا اور مولانا حافظ محمد صابر صاحب زندہ واپس
آئے اور آخر تک تحریک جہاد کے سرگرم رکن رہے جن کا تذکرہ آئندہ آئے گا۔
(۱۶) حضرت مولانا مظفر حسین صاحب حضرت مفتی صاحب کے بھائی
حضرت مولانا محمود بخش صاحب کے صاحب زادہ تھے جن کا تذکرہ پہلے

گزر چکا۔

(۱۷) حکیم مغیث الدین ساکن سہارنپور۔ علوم ظاہری اور باطنی
میں کاملین زمانہ میں شمار ہوتا تھا۔ متقی، پرہیزگار طبیب عازق اور مرجع خلائق
بزرگ تھے۔

(۱۸) مولوی عبدالرحیم ساکن تھانہ بھون۔ عالم باعمل جامع منقول
و معقول عابد و زاہد متقی و پرہیزگار علائق دنیوی سے بے سروکار بزرگ تھے۔
(۱۹) مولوی محمد صادق ساکن لوہاری۔ علم ظاہری و باطنی میں
کامل اور زہد و تقویٰ میں یگانہ تھے۔

(۲۰) مولوی اللہ راضی ساکن باری۔ زہد و تقویٰ میں خصوصی
شان رکھتے تھے۔

(۲۱) قاضی مولوی محمد امین ساکن کیرانہ (۲۲) مولوی

عبدالرحمن ساکن جلال آباد۔

(۲۳) مولوی نجر الدین ساکن ڈھاور ملک بلوچستان۔

(۲۴) مولوی عبدالرحیم ساکن تانوتہ۔ ہر ایک مشہور اور خصوصی

شان رکھتا تھا۔ رَحِمَهُمُ اللہ تعالیٰ

خلفاء و مجازین طریقت

حضرت مفتی صاحب کے شاگردوں میں چند علماء کرام اور مشائخ طریقت نے حضرت مفتی صاحب کے سلسلہ باطنی کو قائم رکھا اور اس سلسلہ میں مخلوق خدا کو بیعت کر کے باطنی فیض پہنچایا ان کے اسماء گرامی یہ ہیں:

- (۱) حضرت مولانا سید محمد قلندر شاہ ساکن جلال آباد۔
- (۲) حضرت مولانا محمد حسن صاحب ساکن رامپور۔
- (۳) حضرت مولانا شاہ عبدالرزاق صاحب ساکن جھنجھانہ۔
- (۴) حضرت مولانا حافظ احمد علی صاحب ساکن تھانہ بھون۔
- (۵) حضرت مولانا عبدالرحمن صاحب ساکن جلال آباد۔
- (۶) حضرت مولانا مظفر حسین صاحب ساکن کاندھلہ۔

ان حضرات کا مختصر تعارف سابقہ اوراق میں درج ہو چکا۔

حضرت مفتی الہی بخش صاحب قدس سرہ کے ان خلفاء اور مجازین کے سلسلے آگے کس طرح چلے؟ اس کی کوئی تفصیل تو معلوم نہیں ہو سکی۔ البتہ اس قدر ضرور علم ہے کہ حضرت مولانا محمد مظفر حسین صاحب رح کے خلیفہ اور مجاز حضرت مولانا رفیع الدین صاحب دیوبندی تھے۔ اور حضرت مولانا رفیع الدین صاحب کے خلیفہ اور مجاز حضرت مولانا مفتی عزیز الرحمن صاحب مفتی اعظم دارالعلوم دیوبند تھے۔ پھر آگے حضرت مفتی عزیز الرحمن صاحب کا سلسلہ اب بھی جاری ہے۔ حضرت مفتی عزیز الرحمن صاحب کے خلیفہ قاری محمد اسحق صاحب ہوئے ہیں۔

تصانیف

حضرت مفتی صاحبؒ کو ہر علم و فن میں مہارت تامہ اور رسوخِ کامل حاصل تھا۔ اور آپ نے ہر علم و فن میں بہت کچھ لکھا ہے۔ مگر افسوس سب ذخیرہ ناقدری کی نذر ہو گیا۔ صرف چند کتابیں طبع ہو کر مقبول اور مشہور ہوئیں جن کی بدولت آج تک حضرت مفتی صاحب کا نام نامی اور اسم گرامی روشن ہے حضرت مفتی صاحب کے وصال کے بعد ان کی کتابیں دونوں صاحبزادوں مولانا ابوالحسن صاحب اور مولانا ابوالقاسم صاحب میں تقسیم ہوئیں۔ جو کتابیں مولانا ابوالقاسم صاحب کے حصہ میں آئیں۔ ان میں سے ایک کا بھی پتہ نہیں سب ضائع ہوئیں۔ جو کتابیں مولانا ابوالحسن صاحب کے حصہ میں آئی تھیں ان کی بھی اشاعت اور حفاظت کا خاطر خواہ انتظام نہ ہو سکا اور بیشتر ناقابل استعمال حد تک پہنچ گئیں اور اب وہ ذخیرہ بھی ورثہ میں تقسیم ہو کر منتشر اور متفرق ہو گیا جس کے اب تقار کی کوئی صورت نظر نہیں آتی۔ جو چند کتابیں اس پیمانے کی نظر سے گزری ان کا مختصر ذکر کیا جاتا ہے۔

(۱) المرطالب الجلیلہ - یہ مختصر رسالہ ہے۔ کہیں عربی میں اور کہیں فارسی میں اور چار فصل مشتمل ہے۔ فصل اول، آیات مشککہ کا حل۔ فصل دوم احادیث مشککہ کے بیان۔ فصل سوم۔ صوفیاء کے مشکل اقوال کے معانی فصل چہارم صوفیاء کے مشکل اشعار کے معانی۔ شروع میں روافض کی تکفیر کا بیان ہے۔

(۲) شرح القاف الاربعین - القاف الاربعین جو امیر المؤمنین حضرت علی کرم اللہ وجہہ کی جانب منسوب ہے کی مختصر اور جامع شرح ہے۔ تھانہ بھون میں ۱۲۲۴ھ میں تصنیف ہوئی۔

(۳) رسالہ اصول حدیث - فارسی نظم میں مختصر اور جامع رسالہ ہے۔
 (۴) رسالہ الخصائص النبوی عربی - شیخ امام نور الدین ابوالحسن
 علی بن ابی شیبہ شہاب الدین مصری الشہیر یابن الملقن کی کتاب غایتہ السنن
 فی خصائص الرسول کا مختصر اور جامع انتخاب ہے۔

(۵) رسالہ صلوة المنام لرونیۃ النبی علیہ السلام عربی
 ایک درود شریف ہے جس میں چار شنبہ سے، چار شنبہ تک پڑھا جائے
 تو رسول اللہ صلی اللہ علیہ وسلم کی زیارت سے مشرف ہو۔ نیز رفع عصبان
 قضا حاجات و حل مشکلات و ترقی درجات اور جمعیت خاطر کے لئے بھی
 مجرب اور آزمودہ تحریر فرمایا ہے۔

(۶) رسالہ اسماء بدین عربی - جو صحابہ کرام کہ رسول اللہ صلی
 اللہ علیہ وسلم کے ہمراہ جنگ بدر میں شریک ہوئے تھے۔ ان کے اسماء گرامی
 حروفِ ہجی کے اعتبار سے بطور وظیفہ درود کے لئے۔ شروع میں اصل بدر
 کے مناقب اور ان اسماء گرامی کے اثرات اور ثمرات کا تذکرہ ہے۔

(۷) احوال اصحاب بدر فارسی - جو صحابہ کرام رضی اللہ عنہم
 جنگ بدر میں شریک ہوئے ان کے مفصل حالات اور مناقب کا بیان ہے
 (۸) محافل نبوی فارسی - سیرت نبوی صلی اللہ علیہ وسلم میں جامع
 اور مستند کتاب ہے اور اس انداز پر لکھی گئی ہے کہ جذبہ محبت و تعلق کو برآ
 کرے اور رسول اللہ صلی اللہ علیہ وسلم کے محب صادق کی روح کو تسکین دے
 آخر کتاب میں خلفاء راشدین کے حالات ہیں۔

(۹) رسالہ شہیم الحلبی عربی - رسول اللہ صلی اللہ علیہ وسلم کے
 اوصاف حمیدہ متبرکہ میں بہت جامع رسالہ ہے۔ حضرت مولانا اشرف علی
 صاحب تھانوی نے اس کا اردو ترجمہ کرا کر مع عربی کے اپنی کتاب نشر الطیب
 کا ایک جزو بنا دیا ہے۔

(۱۰) منتخب حیوة الحيوان عربی - شیخ امام محمد بن موسیٰ بن عیسیٰ -
دبیری مصری کی مشہور و مستند کتاب حیوة الحيوان کا ڈھائی سو صفحہ میں جامع
اور مفید انتخاب ہے۔

(۱۱) رسالہ امثال العربی عربی - حیوة الحيوان کی تمام امثال
کو ایک جا جمع فرمایا ہے۔

(۱۲) الخطبات عربی - چند خطبوں کا مجموعہ جو بے نقط الفناظ
میں لکھے گئے۔

(۱۳) شرح ارجوزة الاصحی عربی - پہلے ہر شعر کی عربی میں
شرح کی گئی ہے، پھر عربی شعر کا فارسی شعر میں ترجمہ کیا گیا ہے۔

(۱۴) کتاب حد البصائر فی عدّ الکبائر عربی - تمام کبیرہ گناہوں کو
قرآن و حدیث سے نہایت شرح و بسط کے ساتھ بیان فرمایا ہے۔ پورے
تین سو صفحہ کی کتاب ہے۔

(۱۵) رسالہ جہادید نظم فارسی چھپیس^{۲۶} صفحہ کی مبسوط فارسی نظم
ہے جس میں عجیب دل کش اور دل نشین انداز سے نفس و شیطان کے ساتھ
جہاد کی اہمیت اور ترکیب کو قصہ کے پیرائے میں بیان فرمایا ہے جس کو حضرت
مولانا اسماعیل صاحب نے ۱۳۰ھ میں چھپوا کر شائع بھی کیا ہے۔

(۱۶) شرح قضیة بانٹ سعادت فی مدح خیر العباد نظم فارسی
اس کا تذکرہ بھی پہلے گزر چکا ہے۔

(۱۷) اختتام مثنوی مولانا روم دفتر ہفتم نظم فارسی - اس کا
تذکرہ بھی پہلے گزر چکا ہے۔

(۱۸) ملامت احمدید - اس کا تذکرہ پہلے گزر چکا ہے۔

(۱۹) رسالہ منتخب ارشاد الطالبین فارسی حضرت شیخ
جلال الدین گھانیسری کی کتاب ارشاد الطالبین کا جامع انتخاب ہے۔ اس

انتخاب کا انتخاب میں پہلے ”سلوک و معرفت کا مختصر دستور العمل“ کے عنوان سے درج کر چکا۔

(۲۰) الصلوة المستعان عربی۔ مشکلات اور مہمات میں پڑھنے کے لئے ایک جزء کا طویل درود شریف ہے۔

(۲۱) وظائف النبوی عربی۔ کتاب حصن حصین کا انتخاب ہے۔

(۲۲) رسالہ احوال رواة بخاری عربی۔

(۲۳) رسالہ احوال علماء حنفیہ عربی۔

(۲۴) شرح دلائل الخیرات۔

(۲۵) خلاصہ تواریخ عجم فارسی۔ سلاطین عجم کی تاریخ میں کئی سو صفحہ کی جامع کتاب ہے۔

(۲۶) منتخب حبیب السیر۔ جامع اور مختصر انتخاب ہے۔

(۲۷) رسالہ مہلکات۔ منتخب کیمیائے سعادت امام غزالی۔

(۲۸) تلخیص الصواعق فی رد الروافضی۔ رافضیوں کے خیالات

فاسدہ کی تردید۔

(۲۹) صرف اکبر فارسی۔ علم صرف میں بہت جامع اور مبسوط کتاب ہے

مقدمہ میں تحریر فرماتے ہیں کہ بر خوردار محمد اشرف اور ابوالحسن نے جب صرف

میر پڑھ لی تو ایک ایسی کتاب کی ضرورت پڑی جو صرف کے تمام مسائل کو جامع

ہو اور تمام ضروریات اشتقاق کو عادی ہو اس بنا پر قلم کو اس بارہ میں جنبش

دینی پڑی ہے، اور وہ کتاب کبھی جو سہولت معانی اور قلت مبانی کے باوجود

طالبین فن کے لئے عام عظیم الشان منفعت رکھتی ہے۔ چونکہ بے شمار

صیغوں اور مشتقات پر مشتمل ہے اس لئے ”صرف اکبر“ کے ساتھ موسوم ہے۔

(۳۰) جوامع الکلم عربی۔ مختصر حدیثوں کا مجموعہ ہے۔ اول چار جہل حدیث

صحیحین سے نقل فرمائی۔ پھر ایک جہل حدیث جامع ترمذی سے نقل کی، اس طرح

تساوا حدیث کا مجموعہ ہو گیا جو ابتدائی عربی خوان کے لئے بہت مفید ہے۔
(۳۱) شرح فارسی دیوان حافظ۔ دیوان حافظ کے مشکل اشعار
توضیح و تشریح۔

(۳۲) بیاض طب۔ تمام مجرب اور آزمودہ نسخوں کا بیش بہا ذخیرہ جس میں
ہزاروں نسخے درج ہیں۔ ایک سو اسی صفحہ کی بڑے سائز کی ضخیم کتاب ہے۔
(۳۳) دیوان نشاط۔ حضرت مفتی الہی بخش صاحب کے اردو اشعار
کا مجموعہ۔ یہ دیوان بچپن میں میری نظر سے گذرا۔ چھوٹے سائز کا ضخیم تھا۔ پھر
نائع ہو گیا۔

(۳۴) بیاض حدیث۔ علوم حدیث کے مختلف معلومات اور تحقیقات کا
ذخیرہ۔ ان کے علاوہ اور بھی عربی و فارسی منظوم اور منثور رسائل ہیں۔

درسی کتابوں کے حواشی

جن درسی کتابوں پر حضرت مفتی صاحب نے حواشی تحریر فرمائے وہ

درج ذیل ہیں۔

- (۱) قاضی مبارک مکتوبہ و محشی حضرت مفتی صاحب
- (۲) حاشیہ مولانا امام الدین بر میرزا بدر جلالی مکتوبہ و محشی حضرت مفتی صاحب
- (۳) رسالہ توحشہ مکتوبہ و محشی حضرت مفتی صاحب
- (۴) میرزا پد امور عامہ مکتوبہ و محشی حضرت مفتی صاحب۔
- (۵) حاشیہ بلا حسن مکتوبہ و محشی حضرت مفتی صاحب
- (۶) حاشیہ مولانا شاہ عبدالعزیز صاحب بر میرزا پد امور عامہ مکتوبہ
و محشی حضرت مفتی صاحب۔
- (۷) شرح سلم مولوی عبدالعلی مکتوبہ و محشی حضرت مفتی صاحب در ۱۲۲۳ھ

- (۸) شرح تہذیب جلالی و شرح عقائد جلالی مکتوب و محشی حضرت مفتی صاحب در سال ۱۸۹۰ھ
- (۹) رسالہ برکت اللہ مکتوبہ و محشی حضرت مفتی صاحب در سال ۱۸۸۲ھ
- (۱۰) صدرا مکتوبہ و محشی حضرت مفتی صاحب در سال ۱۸۹۰ھ
- (۱۱) میبذی مکتوبہ و محشی حضرت مفتی صاحب در سال ۱۸۸۸ھ
- (۱۲) حاشیہ مولانا نظام الدین بر صدرا مکتوبہ و محشی حضرت مفتی صاحب
- (۱۳) مسلم الثبوت مکتوبہ و محشی حضرت مفتی صاحب
- (۱۴) مقامات حریری مکتوبہ و محشی حضرت مفتی صاحب
- (۱۵) متن مثنوی مکتوبہ و محشی حضرت مفتی صاحب
- (۱۶) فتاویٰ حامدیہ محشی حضرت مفتی صاحب
- (۱۷) توضیح مکتوبہ و محشی حضرت مفتی صاحب

حضرت مفتی صاحب کے چند فتاویٰ

- (۱) سوال اچھے کہ در شب برارت در ہند چراغوں روشن می کنند و لہو لہو و آتش بازی می نمایند شرعاً روا است یا نہ۔
- الجواب۔ جائز نیست بلکہ حرام مطلق است لان اللہ لا یحب المفسرین کذا قال الشیخ عبدالحق محدث دہلوی فیما ثبت بالسنۃ فی ایام السنۃ و منہا حضور الغنار و سماع الاوتار من الصبح والاوتار والریاب والاد و غیرہا و من ہذا القبیل حضور مجلس العرس الذی یتعارفہ متصوف و زمانتا و مقلدوہم لیسمعون فیہ الغنار و یرقصون و یتواجدون و مجلس قرآۃ الاشعار التی فیہا نعت النبی و غیرہا باصوات مخصوصہ

والحانات معینہ سمویہ مولوداً فانہا ایضاً نوع من الغنار
 مسئلہ جواب مختوم مولوی شہار اللہ سلمہ نیازیکہ بر قبرا اولیاء
 و شہداء ملوک اولیاء نمی شود کہ میت موہوب کہ نمی گردد و ترکہ نمی شود
 تا در ورثہ ایشان موافق فرایض اللہ تقسیم یابد پس نیاز آرنده بہر کس
 کہ بید از خادم و غیر آن ہمان کس مالک اس می شود و بعد از قبض
 اخذ کسے دیگر را از خادمان و وارثان باوے دعوی نیست و اگر
 نیاز آرنده بر قبرا نہادہ برودہ از ملک آن شخص خارج نمی شود مگر
 وقتیکہ ایاحتہ عام کردہ باشد کہ ہر کہ خواہد بگیرد و دریں صورت قابض
 آن مالک خواہد شد و اگر دوسہ کس را از خادمان بیک مشت بارید
 آن ہبہ مشاع است صحیح نیست مگر وقتیکہ نیت صدقہ خالص باشد
 کہ صدقہ مشاع جائز است۔

(۳) سوال پنج روزہ ہزارہ کہ در عوام مشہورست کہ ہر روز ثواب صوم
 ہزار سال دارد۔ اصل واردیانی ہے؟

جواب اصل و سند آہا در کتابے معتبر از فقہ و حدیث اصلاً نیست
 والروایات المستنبرة المنقولة عن تفسیر المدارک قرطاسیہ و صحیحینہ
 سوال ہفت اجناس غلہ را کہ جمع کردہ روز عاشورہ می پزند و
 یہ فقرا رمی دہند اصلی واردیانی ہے؟

جواب طبع خوب و غیرہ لا درین روز بخصوصہ اصل نیست لیکن
 در انیس الواعظین گفتہ کہ در حدیث کہ آمدہ کہ روز عاشورہ تو سع
 بر عیال کند تا تمام سال فراخی ماند پس ہر قسم دانہ می پزند کہ وسعتہ
 ہمہ جنس ماند۔

(۵) سوال افطار کردن روز عید بسویاں کہ مثل رشتہ می کنند در
 ہندوستان متعارف است اذ کتاب سند دارد است یانی ہے؟

الجواب در معتبرات حدیث وفقه اصلش یافته نشده مگر
 در ساله امام سجری حدیثی آمده است بدین مضمون که هر که روز عید الفطر
 افطار کند بلا بخشش یعنی سوین خدای تعالی بخشد او را به هر لقمه
 بدی و بنویسد هزار تنگی و هر که بخورد و دیگرے راد و چند تنگی یا
 و در محک الطالبین گفته والا فضل ان یفطر یوم الفطر یا لا یفطر
 قال النبی صلی اللہ علیہ وسلم من افطر یوم الفطر بالاحسن غفر الله
 لكل قطعة منها الف سببئة وکتب له الف حسنة ومن یوکلها
 ضعف الاجرمه کذا فی شرح المصانح و فی بحر الرائق لیستحب
 یاکل شئنا علواً قبل الخروج الی صلوٰة عید الفطر و کان النبی
 لا ینخرج یوم الفطر حتی یاکل تمیرات و یا کلہن و ثراً و اما ما یفعل
 فی زماننا من جمیع التمر مع اللبن و ما یضع من الحویری علی صحنه
 فلا اصل له لعیبار علیہ۔

(۶) سوال سیزده روز از ابتداء ماه صفر تا سیزدهم که عوام نخس
 دانند و امور عظیمه در آن چونکه نکاح و شادی و لبس ثیاب جدید
 کنند و غیره این را در کتب دین اصل هست یا نه ؟
 جواب نے مگر در او را در بعضی مشایخ مرقوم است کہ بلیات
 آفات تمام سال دریں ماه نازل می شود و آفات تمام ماه درین
 روز نازل می شود بنا بر آن عوام این را نخس شمرده اند و از ارتکاب
 امور عظیمه اجتناب می نمایند و از فقه و حدیث این را اصلی نیست
 در باب ششم از جهای گفته کہ بیح روز را نخس نباید گفت کذا فی فتاوی
 برہنہ قال النبی لا عدوی ولا صفر ولا غول اخرجه مسلم۔

(۷) استفتار منظوم چیتان :

چہ می فرماید درین معنی فقیہ اہل تعانی جزا ہم رہیم خیراً یا معان و احسن

اگر وہ تن زنا کر وند یا یک زن چو شد روشن ؛ بر اول رحم واجب پس آنکہ قتل برستانی تلہ
 سوم را حسد و جنس آنکہ چهارم لفتن میدان ؛ کہ تعذیر است بر خشم با جماع مسلمانی
 ششم رازن طلاق افتد ہنہم نصف حد واجب ؛ ہنہم تہر کامل نہم را نصف آل دانی
 دہم ہنہم عجب چیزے کہ بر نئے ہیچ واجب نیے ؛ علل ہر یک چو شد نیاید کس یا سانی

اولاد و احفاد

حضرت مفتی صاحب نے چھ اولاد چھوڑیں۔ دو صاحبزادے حضرت
 مولانا ابوالحسن صاحب اور مولانا ابوالقاسم صاحب۔
 اور چار صاحبزادیاں۔ بی بی امیرن جن کی شادی مولوی غلام معین الدین
 عرف کالابن خیر الدین ساکن تھانہ بھون سے ہوئی جن کی نواسی مسماۃ بی بی خیر
 شیخ العربیہ و العجم حضرت حاجی امداد اللہ صاحب ہاجر مکی کی اہلیہ تھیں۔
 بی بی عائشہ۔ ان کی شادی امام بخش بن شمس الدین ساکن جھنجھانہ
 سے ہوئی جن کے لڑکے مولانا عبدالرزاق صاحب حضرت مفتی صاحب کے
 شاگرد رشید بھی تھے اور مجاز طریقت خلیفہ اور جانشین بھی تھے۔
 بی بی فاطمہ۔ ان کی شادی شیخ محمد حسن بن کریم بخش ساکن جھنجھانہ سے
 ہوئی اور ان کے دونوں صاحبزادے مولوی محمد مصطفیٰ صاحب اور مولوی محمد صابر صاحب

حل { لہ لانه محصن ۱۲ کہ و ہون نحل الزنا ولم یتب ۱۳ کہ و ہون غیر محصن ۱۲ کہ ہوالذی
 ادعی الزنا علی المرآة وانکرت المرآة ۱۲ کہ و ہوا المستامن ۱۲ کہ و ہون عسوق
 اطلاق بالزنا ۱۲ کہ ہوالعبد ۱۲ کہ ہوالذی اشتبہ علیہ غیر عرسہ فزنا ۱۲ کہ ہوالذی
 نکح امرآة ولم لطارھا فزنا باختہاد ۱۲ کہ و ہوا لجنون ۱۲

حضرت مفتی صاحب کے شاگرد اور تربیت یافتہ تھے اور دونوں بھائی حضرت سید احمد شہیدؒ کے ہمراہ معرکہ جہاد میں شریک ہوئے اور مولوی محمد مصطفیٰ صاحب نے معرکہ میں جام شہادت نوش فرمایا۔

بی بی وزیرا۔ ان کی شادی حضرت مفتی صاحب کے بھتیجے مولانا محمد اشرف بن مولانا امام الدین صاحب سے ہوئی جو حضرت مفتی صاحب کے خاص تلامذہ میں تھے۔ ان کا تذکرہ گذر چکا۔

حضرت مولانا ابوالحسن صاحب

حضرت مولانا ابوالحسن صاحب نے ہر نوع کے کمالات ظاہری اور باطنی اپنے والد بزرگ وار حضرت مفتی الہی بخش صاحب سے حاصل کئے۔ تمام علوم منقول اور معقول میں یگانہ روزگار اور ممتاز شمار ہوتے تھے۔ خصوصاً علم طب میں اپنا نظیر نہ رکھتے تھے عابد و زاہد عارف کامل تھے۔ بیشتر اوقات ذکر و فکر عبادت و طاعت میں بسر کرتے تھے۔ سال میں دو ماہ شروع شعبان سے آخر رمضان تک مسجد میں معتکف رہتے تھے۔ تارک دنیا خلوت نشین ہونے کے باوجود پیری مریدی کے سلسلہ کو متروک رکھا۔ اگرچہ بہت اشخاص اس کے ملتجی اور متمنی ہوتے مگر آپ قبول نہ فرماتے تھے۔ برسہا برس وعظ بھی کبھی نہیں فرمایا۔ تعلیم علوم و فنون اور تخریر فتاویٰ میں ہر وقت مشغول رہتے تھے علم فرائض میں خصوصی دست گاہ حاصل تھی۔ ایک مرتبہ قاضی ثنار اللہ صاحب پانی پتی نے ایک فرائض تخریر فرمائی اس کے سہامات کے استخراج میں کچھ غلطی ہو گئی۔ آپ نے اس کے صحیح طریقے سے حضرت قاضی صاحب کو مطلع کیا اور حضرت قاضی صاحب نے اس کو قبول کیا یہ استخراج اور اس کے دونوں جوابات کتاب حل القوام میں مذکور ہیں جو خود حضرت مولانا ابوالحسن صاحب کی تصنیف ہے۔ یہ کتاب عربی میں ہے اور علم فرائض اور اس کے متعلقات پر بہترین جامع کتاب ہے۔ آخر میں

ایک نقشہ کے ذریعے تمام علم فرائض کو پیش نظر اور منظور نظر بنا دیا ہے۔ ۲۸۔
رمضان المبارک ۱۲۲۰ھ میں تصنیف ہوا۔

غریباپوری، فقراہ نوازی، فراخ حوصلگی، کمزوروں کی دست گیری،
اقربا نوازی اور عام ہمدردی اور خیر خواہی میں بہت نمایاں شان رکھتے
تھے اور فرط ریاضت اور کثرت عبادت کے باوجود دنیوی امور سے لے خبر
اور نا آشنا نہ تھے تمام مہارت دنیوی اور امور ضروری کو نہایت خوش اسلوبی
کے ساتھ انجام دیتے تھے اور لوگوں کے تمام مشکل معاملات اور اہم واقعات
کو نہایت عمدگی سے سلجھاتے تھے۔

خود مولانا موصوف کے ذاتی امور کا منتظم ان کا ایک ملازم محمد علی نام
تھا جو بالکل سیاد سفید کا مالک اور مختار کل تھا اور انتہائی معتمد اور خیر خواہ
جس کے سامنے بیٹے اور پوتوں کی بھی کچھ نہ چلتی تھی اور میاں قلی کی اجازت
کے بغیر کوئی کام نہ ہو سکتا تھا۔ چنانچہ مولانا نور الحسن صاحب جب ملازمت
سے چھٹی پر مکان آئے تو سہاری کا گھاس دانہ مول خریدنا پڑتا یا جو کیم ہر چیز
گھر پر بافراط موجود ہوتی تھی اور جب مکان سے رخصت ہوتے تو سارا
بچا ہوا سامان میاں قلی اپنے قبضہ میں کر لیتے تھے۔ ایک مرتبہ میرے دادا
مولانا ضیاء الحسن صاحب نے یہ سامان مسجد کے سامنے جمع کر کے آگ لگا دی
فوراً میاں قلی نے مولانا ابو الحسن صاحب سے شکایت کی۔ دادا صاحب کو
طلب کیا گیا جب سب حقیقت حال معلوم ہوئی تو فرمایا میاں قلی جو کچھ
ہے سب انہی بچوں کا ہے اور تم انہی کو روکتے ہو، مگر میاں قلی کی سمجھ میں بالکل
نہ آیا۔ انہیں وجوہ سے میرے دادا صاحب سے اکثر بگاڑ رہتی تھی۔ اور حضرت
مولانا نور الحسن صاحب بھی میاں قلی کے خوش نہ تھے۔ مگر حضرت مولانا
ابو الحسن صاحب کے وصال کے بعد جب دادا صاحب نے میاں قلی
کی شکایت کی اور والد کو لکھا کہ گھر پر یا ضیاء الحسن رہ سکتا ہے یا محمد قلی

دونوں جمع نہیں ہو سکتے تو مولانا نور الحسن صاحب کے صاف لکھ دیا کہ بر خور محمد قلی میرے والد کا ملازم ہے اس کو تو میں علیحدہ کر نہیں سکتا۔ البتہ تمہیں اختیار ہے۔ یہ کھابزرگوں کا نباہ اور وضع داری اور حقوق کی پاسداری۔ چنانچہ آخر تک میاں قلی اس طرح ہر چیز پر قابض اور مسلط رہے اور ہر ایک ان کا محتاج اور دست و نگر رہتا۔ ۱۲ جمادی الثانی ۱۳۱۷ھ کو حضرت مولانا ابوالحسن صاحب کے وصال کے تین سال بعد میاں محمد قلی کا انتقال ہوا۔

حضرت مولانا ابوالحسن صاحب کے سینہ مبارک میں اللہ اور رسول کی حقیقی محبت جلوہ فرما تھی اور اسی میں آپ محو اور مستغرق رہتے تھے ایک مرتبہ کھر کے دروازہ میں محویت کے ساتھ نعت پڑھ رہے تھے۔ دروازہ کے سامنے مسجد میں حضرت مولانا قلندر شاہ خلیفہ حضرت معنی صاحب تشریف فرما تھے وہ مسجد سے آئے اور بادب دروازہ کے چبوترہ پر کھڑے ہو گئے۔ مولانا موصوف کو جب ان کی آمد کا علم ہوا تو خاموش ہو گئے۔ تھوڑی دیر بعد حضرت قلندر شاہ صاحب بھی مسجد میں لوٹ گئے۔ حضرت مولانا نے وہی نعت پھر شروع کر دی اور قلندر صاحب پھر اسی طرح مؤدب دروازہ کے باہر آکر کھڑے ہو گئے۔ چند بار اسی طرح ہوا۔

حضرت مولانا ابوالحسن صاحب نے حضرت قلندر صاحب سے اس بار تشریف آوری اور مؤدب کھڑے ہونے کا سبب دریافت کیا تو فرمایا کہ جب تم نے نعت پڑھنی شروع کرتے ہو میں حضرت رسالت مآب صلی اللہ علیہ وسلم کو دروازہ کی چوکھٹ پر تشریف فرما اور جلوہ افزو پاتا ہوں۔ اس لئے بارگاہ نبوی میں دست بستہ آکر کھڑا ہو جاتا ہوں۔

حضرت مولانا ابوالحسن صاحب کو اولاد کے ساتھ انتہائی شفقت و محبت تھی اور بہت حسن و خوبی کے ساتھ ان کی تربیت فرماتے تھے۔

ایک مرتبہ مولانا نور الحسن صاحب گرمی کے دوپہر میں صحن میں کتا بولیا کو دھوپ دے رہے تھے اور خود بھی دھوپ میں بیٹھے تھے۔ حضرت مولانا ابو الحسن صاحب نے ان سے فرمایا کہ میاں نور الحسن بہت تیز دھوپ ہے۔ سایہ میں آ جاؤ مگر مولانا نور الحسن صاحب ایسے کتا بولوں میں مصروف تھے کہ کچھ خیال نہ کیا اور برابر دھوپ میں کام کرتے رہے۔ اس وقت ماما ان کے صاحبزادہ کو گود میں لئے ہوئی تھی۔ آپ نے اس کو فرمایا کہ جا اس کو لے کر دھوپ میں کھڑی ہو جا۔ مولانا نور الحسن سے یہ نہ دیکھا گیا اور گھبرا کر ماما سے کہا کہ بچہ کو دھوپ میں سے ہٹا۔ تب آپ نے فرمایا برخور دار جتنی تمہیں اپنے بچے کے دھوپ میں ہونے سے تکلیف ہوئی اتنی ہی مجھے تمہارے دھوپ میں ہونے سے ہو رہی ہے۔

اسی طرح ایک دفعہ مولانا نور الحسن صاحب دروازہ کے اوپر کمرہ میں تشریف فرما تھے اور عمائدین اور طالباء مستفیضین کا مجمع تھا۔ حضرت مولانا ابو الحسن صاحب اس وقت مسجد میں تشریف فرما تھے۔ وہیں سے آواز دی میاں نور الحسن یہاں آؤ۔ مولانا فوراً حاضر خدمت ہوئے۔ فرمایا بس کچھ نہیں مولانا کمرہ پر لوٹے گئے۔ اسی طرح چند بار ہوا۔ حاضرین مجلس کو سخت تعجب ہوا اور مولانا نور الحسن صاحب سے دریافت کیا یہ کیا بات ہے۔ بار بار بلا وجہ آپ کو کیوں طلب کیا جا رہا ہے؟

مولانا نور الحسن صاحب نے فرمایا تاکہ باپ اور بیٹے کا فرق معلوم ہو جائے، اور بیٹے کی تربیت اچھی طرح ہو جائے۔

حضرت مولانا ابو الحسن صاحب نظم و نثر دونوں خوب لکھتے تھے۔ اور یکلے زمانہ شمار ہوتے تھے۔ شعر و سخن کا طبعی ذوق اور فطری مناسبت تھی۔ اشعار شہانہ انداز فصیح و سلیس ہوتے تھے۔ متعدد قصیدے اور مثنوی کہیں۔ جن میں کتاب بحر الحقیقت منظم اردو بہت زیادہ مقبول اور مشہور ہوئی۔ خصوصاً اس کا ایک حصہ ”گلزار ابراہیم“ تو اس قدر مقبول

اور عام ہوا کہ گھر گھر پڑھا جاتا تھا اور ہر چھوٹے اور بڑے اور نا سمجھ اور
 دانا کو درسِ معرفت اور ذوقِ حقیقت دیتا تھا اور ہر پڑھنے والا اپنی استعداد
 اور صلاحیت کے موافق متاثر اور مستفیض ہوتا تھا۔ چنانچہ حضرت اقدس
 مولانا رشید احمد صاحب محدث گندہیؒ فرماتے تھے مجھے طریقِ معرفت کا
 ذوق و شوق اسی مثنوی گلزار ابراہیمؒ سے پیدا ہوا۔ مثنوی گلزار ابراہیم
 یوم جمعہ ۵ شوال ۱۲۵۱ھ کو تمام ہوئی۔ یہ مثنوی حضرت مولانا مرحوم کی
 حیات میں طبع ہو کر شائع ہوئی، پھر سینکڑوں بار طبع ہوئی اور مثنوی مولانا
 روم دفتر اول منظوم اردو حضرت حافظ محمد ضامن صاحب شہید کے پاس
 مستعار اور زیر مطالعہ رہی۔

حضرت مولانا ابوالحسن صاحب نے تفصیل بجز اور انزان اشعار میں
 میں ایک عجیب و غریب نقشہ بھی مرتب فرمایا تھا جس سے ایک نگاہ میں
 تمام علمِ عرض و قوائی آئینہ کی طرح سامنے آجائے اور فنِ عرض کا استحصاء
 آسان ہو جائے۔

چند اشعار بطور نمونہ درج کئے جاتے ہیں :

رباعی

شاہوں کے سے قصر گرنائے تو کیا قاروں کے سے گنج ہاتھ آئے تو کیا
 جب دل پہ یقین ہوا کہ آخر مرنا گو عمر خضر نہرا پائے تو کیا

ایک مدحیہ قصیدہ کے چند اشعار

نہ مجھ کو گردشِ گردوں سے ایک جگہ ہے فرار

بساں ہر بہکتا پھروں ہوں لیل و نہار

درائے خون جگر کچھ نہیں غذا دل کی

برنگ غنچہ اسے پرورش کرے بے بہار

اب آگے کج روی ہم سے نہ کر فلک بس کر

نہ رکھ تو شیشہ ساعت کی طرح دل میں عیار

بہت یہ ہے کہ نہ دے گا تو مجھ کو بادہ عیش

مٹے سخن کا مری سرخوشی کو بس ہے خمار

میں وصف کرتا ہوں ایسے کہ جو درخشش کا

کہ فیض لیتا ہے ہمت کو جس سے ابر بہار

اگر بیان کروں میں اس کی ہمت عالی

جیسا سے ابر بہاری بے آب ہونا چار

لکھے گا کیا قلم و زبان یہ اس کے اوصاف

تسا میں جس کی میں عاجز ہوں بازبان ہزار

حضرت مولانا ابوالحسن صاحب کا خصوصی فوق اور شغف حمد و نعت

تھا۔ آپ نے حضرت سید احمد شہید ریلوی کی شان میں متعدد قصیدے بھی

لکھے ہیں۔ حضرت سید صاحب کی سفر حج سے واپسی پر ایک طویل قصیدہ

لکھ کر پیش کیا، جس کے چند اشعار یہ ہیں :-

ہے گا اس نور سے پر گنبد چرخ اخضر

جس کے لمعان سے ہے کندرشنوں کی نظر

نہ اسے روشنی شمس و قمر سے نسبت

نہ ملے برق اسے اور نہ کوئی اختر

جلوہ طور کہوں یا کہ شب قدر کا نور

یا ترقی پہ ہوئی روشنی تازہ سحر

کیا عجب ہے کہ اگر ہند کے تپاے کو

حور جنت سے چلی آئے نکل کر باہر

تھاتہ دل سے میں تفتیش سبب کے دیے
کس کے انوار سے یارب ہے زمیں رشکِ مفر

یک بیک غیب سے آئی یہ ندائے باقی
گوش سے پنبہ غفلت کو ذرا کر باہر

اب ملک پہنچا نہیں فرود جاں بخش تجھے
جس سے شاداں میں ملک خوش ہے ہر اک جن لبش

آبا ہے قافلہ حج کر کے وہ اس ملک کے بیچ
جس میں ہر اک ہے ولی عارف نیکو منظر

ان کے انوار سے روشن ہے زمیں تا بہ فلک
ان کی ہمت سے ہوئی دین کو سو زینت و فر

ہے ہر اک شخص وہاں اُمر امر معروف
قانع بدعت و ناہی اصولِ سنکر

ماحی کفر ز دل قاتل کفار ز جاں
قاطع رسم زبوں بتالیع حکم داور

ان میں ہر ایک ہے فرید اور وحید آواں
حافظ و عالم و عادل و سخی و نیک نظر

ظاہر آراستہ کہ برکتِ بدینائے نبیؐ
باطن اس طور کا پاکیزہ جیسا گوہر

کدو کاوش نہ کسی میں نہ ریا و کیہ
نہ حسد دل میں تکبر نہ کسی کے اندر

کیا کروں قافلہ سالار کا اس کے میں بیان
جس کے اوصاف ہیں تخریرِ بیان سے باہر

عادل و عالم و عابد - شہ و الاہمیت
ابح و اصح و ابلیغ - سخی و نیک و لفظ

عاقل و فاضل و راجم - زکی و عالی طبع

زاہد و متقی و صابر و زہیب المنظر

ترک و تجرید و توکل میں فرید دوران
علم اور خلق و دیانت میں وحید اکبر

معدن لطف و حیا مجمع جود و ہمت

مخزن عفت و الفت شرف نوع بشر

بحر جود و کرم و گلشن عرفان النبیؐ

مشعل راہ طریقت بہ حقیقت رہبر

صدق میں ثانی اشہدین کے مانند قوی

جد اور جہد میں اسلام کے ثانی عمرؓ

شرم میں حضرت عثمان ساچوں بحر حیا

اور صف جنگ میں ہم طسند علیؓ

سید صفد و عالی نسب و زینت دین

زیب اسلام و امام حق و عاجز پرورد

سید احمد و عالی حسب و فخر زماں

رہبر راہ شریعت و خلف پیغمبرؐ

جس طرف دیکھیے تعمیر مساجد ہے گی

ہے ہر اک شخص کی تحقیق مسائل پہ نظر

آتی ہر سمت سے ہے بانگ مؤذن کی صدا

جس کو سنیے یہی کہتا ہے اللہ اکبر

اس قدر عصر میں تیرے ہوئی افراط نماز

لاکھوں تیار ہوئے ملک میں پھوٹے منبر

قطع بدعات ہوئی فیض سے تیرے ایسی

ہند سے رسمیں بری اٹھ گئیں ساری یکسر

دیکھئے جس کو سو کرتا ہے کلام اللہ یاد
باندھی ہر شخص نے تہذیب و ہدایت پر مگر

مرکن دین مولوی عبدالحمیٰ وشہ اسماعیل
فیض سے تیرے ہوئے کاملوں کے سر دفتر

تیری صحبت نے ملائک کی کری نہایت
گو کہ ظاہر میں نظر آتے ہیں ہم شکل بشر

حق میں کفار کے صنیم کی طرح ہے خوں خوار
مؤمنوں کے لئے شفقت میں پارسے بہتر

فخر بنائے زماں قبلہ ارباب صفا
کعبہ اہل یقین داورس ہر مضطر

ذات سے تیری یتیموں کو بہت تقویت
زن بیوہ کے تو حق میں ہے سحاب ممطر

تھا غضب ظلم کہ بیوہ نہ کرے عقد نکاح
کھوئی یہ رسم زبوں رحمت حق ہو تجھ پر

جس میں راضی ہو خدا ہے وہی ان کو منظور
ابرو کا نہ اسہیں خوف نہ کچھ جی کا ڈر

قطعہ فارسی

مراد دل تمنا غیر ازیں نہ کہ گرم ذرہ خاک مدینہ
مگر وہ روضہ آں سیریاک برویم از لب خود خا و خاشاک

۱۵ مولوی غلام رسول مہرنے تواریخ عجیبہ سے یہ اشعار حضرت سید صاحب کی سوانح
میں درج کئے ہیں (سوانح ج ۱ ص ۲۲۲) ۱۲ منہ

حضرت سید احمد صاحب شہید کی شہادت اور مفارقت پر تحریر فرماتے ہیں:

یار وہم بزم و رفیق و غم گسار
ہم ضمیر وہم نواز وہم کلام
کر گئے جام شہادت صاف نوش
آپ تو گنج شہادت لے گئے
مرد جو چالاک کھتے چلتے رہے
ناز و نعمت میں ہوئے ایسے غریق
کر دیا مجھ کو جو یوں دل سے جدا
گر میں تھا نامرد، تم تو مرد کھتے

پیش قدمی کر گئے سب ایک بار
باغ جنت میں کیا سب نے مقام
سمجھے نیش تیغ و خنجر کو وہ نوش
داغ غم دل کو ہمارے دے گئے
ہم کف افسوس ہی ملتے رہے
خواب میں آنے کا بھی چھڑا طریق
حق مجلس اور صحبت کیا ہوا
کیوں نہ مجھ کو ساتھ اپنے لے گئے

برا ختام ثنوی بحر حقیقت

حضرت مولانا ابوالحسن صاحب کی زندگی عبادت و ریاضت میں متوکلانہ
اور مجاہدانہ بسر ہوتی تھی اور اپنے اسلاف کی طرح خدمتِ خلق درس و تدریس
اور تعلیم و افتاء میں مشغول اور مصروف رہتے تھے۔ کسب و دنیا اور حصول مال
و دولت سے کوئی سروکار نہ تھا۔ لیکن اس وقت اس نواح کی مال گزاری،
اور سرکاری روپیہ اس نواح کے لوگوں کے لیے قابو ہونے اور سرکش ہونے
کی وجہ سے سرکار کو وصول نہ ہوتی تھی اور بار بار مولانا موصوف کے ذاتی
اقتدار اور اثر و رسوخ کی حاجت پڑتی تھی۔ اس لئے مجبور ہو کر سرکار نے
ان نواح کا ٹھیکہ حضرت مولانا ابوالحسن صاحب کو دے دیا اور اس طرح
گویا اس نواح پر ان کی ایک گونہ ظاہری حکومت بھی قائم ہو گئی۔ اور اس
خانہ ان کا ظاہری عز و وقار بھی بہت زیادہ نمایاں ہو گیا۔ حتیٰ کہ لفظ گورنر
اور سکرٹری اعظم تک جب کبھی اس طرف دورہ پر آتے تو حضرت مولانا
ابوالحسن صاحب کے آستانہ پر ضروری حاضری دیتے تھے۔ اور حضرت
مولانا موصوف کا یہ حال تھا کہ بادل ناخواستہ اس کو برداشت کرتے تھے

اور جو ہاتھ مجبوری میں یورپین افسر سے ملنا پڑتا تھا اس کو پہلے پاک کرتے تھے پھر کسی چیز کو ہاتھ لگاتے تھے۔ حکام اعلیٰ کا اس گھر پر آنا اسی وقت سے دستور چلا آرہا ہے۔ اگرچہ یہ خاندان حکام پرستی سے ہمیشہ دور اور محفوظ رہا۔
 فالحمد لله علیٰ ذلک

بروز چہار شنبہ ۲۱ جمادی الاول ۱۳۶۹ھ مطابق ۲ مارچ ۱۸۵۳ء

کو وصال ہوا۔

تاریخ وفات ”داخل خلد“ ۱۳۶۹ھ ہے۔

حضرت مولانا ابوالحسن صاحب کے ایک صاحبزادہ مولانا نور الحسن صاحب تھے، اور دو صاحبزادیاں ایک حمید النصار کی شادی متولی معین الدین صاحب سے ہوئی اور ان کی اولاد متولی محمد اسمعیل صاحب، اور متولی حاجی عبدالقیوم صاحب ہوئے۔

متولی محمد اسمعیل کی اولاد (۱) متولی محمد عقیل اور (۲) متولی محمد حبیب،
 (۳) متولی محمد طفیل اور

حاجی عبدالقیوم صاحب کی اولاد متولی ضیاء الاسلام ضیاء اور متولی حاجی ریاض الاسلام صاحب دوسرے زینت النصار ان کی شادی اور ان کی اولاد سے مولوی سعید احمد تھا مولوی ہیں جن کے فرزند مولوی جمیل احمد تھا مولوی اور نواسے حافظ محمد یامین تھا مولوی اور حافظ محمد احمد تھا مولوی ہیں۔ اور سب پاکستانی بن گئے۔

حضرت مولانا الحاج محمد نور الحسن صاحب

۲۶ ربیع الثانی ۱۲۲۶ھ کو پیدا ہوئے اور قرآن مجید حفظ کیا۔ اور حضرت مولانا مفتی الہی بخش صاحب کی آنکھوں میں نشوونما پایا

اول تحصیل علم اپنے والد بزرگوار اور حضرت جدامجد سے کیا پھر تکمیل تعلیم کے لئے
 ۱۲۲۵ھ میں دہلی کا سفر اختیار فرمایا۔ دہلی میں اس وقت حضرت شاہ محمد اسحاق
 صاحب محدث اور مولانا فضل حق صاحب خیرآبادی اور مفتی صدرالدین صاحب
 رونق افروز جلوہ فرما تھے اور اپنے فیوض سے مستفیضین کو فیض یاب اور کامیاب
 بنا رہے تھے۔ حضرت مولانا نور الحسن صاحب نے انہیں حضرات سے کمالات
 کا اکتساب فرمایا اور جملہ علوم منقول اور معقول میں پورا کمال و جمال حاصل کیا، کہ
 خود اپنے اساتذہ کی نگاہوں میں بھی ہر علم و فن میں یگانہ روزگار اور یکنائے زمانہ
 شمار ہوتے تھے۔ اور دیگر اکابرین زمانہ بعض کمالات میں اساتذہ پر بھی ترجیح دیتے
 تھے۔ قوتِ حافظہ اس قدر غصیب کا تھا کہ جو بات ایک دفعہ سن لی یا دیکھی وہ
 ہمیشہ کے لئے دل پر نقش اور دماغ میں محفوظ ہو جاتی تھی اور پھر ذوقِ طالب کا یہ
 حال تھا کہ مفتی صدرالدین صاحب نے اہتمام میں وقت نہ ہونے کا عذر کیا،
 مولانا کے بہت اصرار پر کہا کہ کچھری آتے اور جلتے وقت مل سکتا ہے حضرت مولانا
 نے اس کو منظور فرمایا۔ چنانچہ مفتی صدرالدین صاحب پالکی میں گھر سے کچھری جاتے
 تو حضرت مولانا پالکی کے ساتھ دوڑتے جاتے تھے اور سبق پڑھنے جلتے تھے، کچھری
 پہنچتے ہی سبق موقوف ہو جاتا تھا اور حضرت مولانا انتظار میں بیٹھ جاتے تھے۔
 مفتی صاحب جب کچھری کے کام سے فارغ ہو کر پالکی میں واپس ہوتے تو واپسی میں حسب
 قدر سبق ہوتا تھا اس کو لپرا کرتے تھے۔ مہینوں یہی معمول رہا۔ پھر مفتی صاحب نے
 مستقل وقت دینا شروع کیا۔ ہاشیہ مفتی صدرالدین صاحب بر میرزا ہدایا
 زمانے میں نقل کیا۔ علوم فلسفہ و حکمت میں کمال امام فن مولانا فضل حق خیرآبادی
 سے حاصل کیا۔ فلسفہ و حکمت کی متعدد کتابیں اسی زمانے کی نقل کی ہوئی ہیں۔
 ان دونوں اساتذہ کو حضرت مولانا نور الحسن صاحب سے جو شدید تعلق تھا اس کا بخوبی
 اندازہ ان خطوط سے ہوتا ہے جو ان صاحبان نے مولانا موصوف کو لکھے ہیں جن کو
 مولانا محمد سلیمان صاحب نے ایک جا کتابی شکل میں جمع کر دیا ہے

اس خیر آبادی خاندان کا تعلق قدیم زمانے سے قائم تھا اور ہمیشہ مولانا فضل حق صاحب کی تشریف آوری کا ندھلہ ہوتی رہی ہے۔ ایک مرتبہ مولانا فضل الرحمن صاحب کو پڑ گئے تو حضرت مولانا نور الحسن صاحب نے ان کی خاطر مدارات کی جس کے متعلق مولانا فضل حق صاحب ایک مکتوب میں تحریر فرماتے ہیں: "جناب انجمن صاحب قبلہ مولوی حاکم محمد فضل الرحمن صاحب حال تشریف فرمائی خود بہ نکور و سپاس اخلاق و تواضع ان اعز بسیار نوشتہ بودند ان اعزاز اجزا مردم انداں خود بدیع و بعید نبوده است مگر جناب مدوح حال سعادت نہادی و خصوصیت آل اعزمنی داشتند"

حکیم رضی عنہ صاحب فرمایا کرتے تھے کہ میں نے مولانا عبدالحق خیر آبادی سے پڑھا ہے اور انہوں نے حضرت مولانا نور الحسن صاحب سے پڑھا ہے اور انہوں نے مولانا فضل حق صاحب سے پڑھا ہے اور انہوں نے حضرت مفتی الہی بخش صاحب سے پڑھا ہے۔ سرکاری ملازمت | حضرت مولانا نور الحسن صاحب کی تکمیل تعلیم کے بعد خاندانی غرض و قار اور ظاہری زجاہت و ثروت کی وجہ سے سرکار کی طرف سے مولانا موصوف کی تحصیل دیوبند ضلع سہارنپور کی نائب تحصیل داری کا پروانہ نمبر جنوری ۱۹۲۷ء کو موصول ہوا جس کے الفاظ یہ ہیں:

رفعت و عوامی مرتبت فضیلت و کمالات دستگاہ مولوی نور الحسن صاحب۔ بعد ملاحظہ عرضی مولوی محمد فضل عظیم تحصیل دار دیوبند کے ان کو رخصت ایک مہینہ کی حاصل ہوئی کہ وہ اس عرصہ میں معالجہ درد گردہ اپنے کا کریں گے اور آپ کو قائم مقام عہدہ تحصیل داری دیوبند مقرر کیا گیا۔۔۔۔

اس عارضی تقرر کے بعد پھر عرصہ تک حضرت مولانا نور الحسن صاحب نکور ضلع سہارنپور میں تحصیل دار رہے اس سرکاری ملازمت میں بعض خلاف طبیعت امور برداشت کرنے پڑتے تھے۔ اس لئے حضرت مولانا موصوف نے اس ملازمت

سے استعفار دے دیا۔ اس ترکِ ملازمت کے اسباب کیا تھے۔ اس کی تفصیل تو معلوم نہ ہو سکی۔ البتہ اس ترکِ ملازمت پر مولانا فضل حق صاحب خیر آبادی نے جو گرامی نامہ مولانا موصوف کو تحریر فرمایا اس کے الفاظ یہ ہیں :-

”بدریافت قطع کردن آل اعز سلسلہ روزگار بحیثیت دین بنعایت مسرور شدم“ بفضل رزاق مطلق روزی بسیار است انشاء اللہ تعالیٰ عنقریب در مظفرنگر وغیرہ اضلاع روزگار صورت می بندد و نظر بر شان رازقی باید داشت “

اس سے معلوم ہوتا ہے کہ حمیتِ دینی نے اس ملازمت کے ترک پر مجبور کیا اور ریاست کی طلب پر ریاست الیٰ شریف لے گئے۔ علاوہ ریاستی امور کے آپ راج کمار کے استاد اور مربی بھی تھے اور ریاست الیٰ میں خصوصی وقار اور شان کے مالک تھے۔

راجہ صاحب الیٰ کی قدر وانی اور عزت افزائی کا قدرے اندازہ مولانا فضل حق صاحب کے اس جملہ سے ہوتا ہے جو انہوں نے اپنے ایک مکتوب میں لکھا ہے، تحریر فرماتے ہیں :-

”حال آل اعز معلوم شد از ریش الیٰ قدر، قدر دانی منقلم است“

پھر بھی آپ اس ریاست کے قیام کو قیامِ جہنم سے کم نہ سمجھتے تھے۔ جس کی وجہ یہ تھی کہ ظاہری اعزاز و اکرام اور اقتدار و وقار کے باوجود حضرت مولانا موصوف کو بعض ایسے امور پر داشت کرنے پڑتے تھے جن کو ان کی دین داری اور غیرت ایمانی برداشت نہ کر سکتی تھی۔ مثلاً ہولی، دسہرہ وغیرہ سہروانی تہواروں کے موقع پر ریاست کے رواج کے موافق دربار میں جانا اور نذر پیش کرنا، اور مزید انعام و اعزاز سے سرفراز ہونا وغیرہ وغیرہ یہ امور حضرت مولانا کو ریاست کے قیام سے دل برداشتہ بنائے ہوئے تھے۔ چنانچہ پہلے ان کے متعلق مولانا فضل حق صاحب اور مفتی صدر الدین صاحب سے استصواب فرمایا بن دونوں صاحبوں

تے بضرورت اس کی اجازت دیدی۔ چنانچہ مولانا افضل حق صاحب کے تحریر فرمایا

”وثنائاً از حال آنچه در دسپہرہ و ہولی بنظر را جاہا گزرا نیدہ می شود

استکشاف می کنند شفیقاً لذکری راجگان و نصاری و غیر ہم

از کفار متضمن التزام رسوم تعظیم ظاہری آنان است کسے کہ لوزکر

آنان شد لاجرم رسوم تعظیم ظاہری آنان بجا خواهد آورد والا لوزکر

نخواہد شد و نخواہد ماند نمی شود کہ کسیکہ لوزکر راجہ یا اتگر نیز باشد۔

در بروئے او یا ذاب مقررہ کورنش بجا نیارد و در آوردن بزرگ

بنظر آنان عداوت و آنان از جملہ رسوم ظاہری است لزوم کفر

در ارتکاب و چہے ندارد حال آن بعینہ حال لوزکری است و

ظاہر است کہ اہل اسلام کہ نزد آن کفار باقتضای لوزکری می روند

از عظمت آنها و تذلل خود کارہ می باشد و ہم چنان از در آوردن

زرے بنظر آنان کراہت دارند و ہدایا کہ اقوام کفار در اعیاد

خود ہا بتہاوی آن معنادار دیگران نہاوی در آن اعیاد متضمن

تعظیم آن اعیاد و اظہار فرح و سرور از تہ دل در ان ایام است

و آل بلاشبہ شعار کفر است این رسم را ہر اہل قیاس نتوان

کرد این است جواب اجالی“

مفتی صدرالدین صاحب کا جواب بہت مدلل اور مبسوط تھا جس کا خلاصہ بھی

یہی تھا جو مولانا افضل حق صاحب نے تحریر فرمایا ہے۔ باوجودیکہ ان دونوں

بزرگوں نے بضرورت ان مہدوانہ رسوم کی اجازت اور گنجائش نکھی تھی۔ لیکن

حضرت مولانا نور الحسن صاحب کی غیرت ایمانی اور جذبہ دینی اس کو زیادہ

عرصہ برداشت نہ کر سکا اور آپ نے ریاست کا تعلق قطع کر کے اگرہ کالج میں

عربی کی پروفیسری اختیار کی۔ اگرہ کالج کے دوران قیام میں سرسید احمد بانی علی گڑھ

یونیورسٹی نے حضرت مولانا موصوف سے تعلیم حاصل کی جس کو آخر تک انہوں نے

اور ان کی اولاد نے بہت حسن و خوبی کے ساتھ نبھایا اور اس تعلق کو آخر تک قائم اور برقرار رکھا سرسید احمد نے سیرت میں ایک اردو رسالہ لکھ کر حضرت مولانا محمد نور الحسن صاحب کے پاس اصلاح کے لئے بھیجا جو میرے پاس موجود ہے، اور سرسید کے ہاتھ کا لکھا ہوا ہے۔ حضرت مولانا نور الحسن صاحب اگرہ کالج میں بھی زیادہ مدت قیام نہ فرما سکے۔ مولانا ظہر کے وقت ظہر کی نماز کے لئے تشریف لے جاتے تھے۔ سکریٹری کالج نے تعصب کی بنا پر روکنا چاہا جس کو مولانا افضل حق صاحب ایک مکتوب میں اس طرح نقل کرتے ہیں:-

”بوصول ملاحظہ مورخہ ۱۱ شوال ۱۳۰۶ سبہ حال حال مصداقی
ادایت الذی ینھی عبداً اذا صلی وریافتہ سخت متعجب
و متحیر شدم کہ آیا میں نہیں سرکاری است یا طبع زاد سکریٹری اگر طبع زاد
سکریٹری است لغواست و اگر سرکاری است از چہ رواست
در مدرسہ کلکتہ امام و موزن از سرکار مقرر است و باز ماندن از
نماز در ہیچ نوکری معنی ندارد حال مال عرضی کہ در کمیٹی دادہ اند
بزودی نگارش فرمایند“

بالآخر اس جھگڑے کا انجام یہ ہوا کہ حضرت مولانا موصوف نے کالج کی پروفیسری
کو چھوڑ دیا اور اپنے وطن کاندھلہ تشریف لے گئے۔ اب تک کاندھلہ قیام نہ کرنے
کی بڑی وجہ یہ تھی کہ یہاں علمی مشغلہ اور درس و تدریس کا کوئی معقول سلسلہ نہ تھا جس
کو مولانا افضل حق صاحب نے ایک مکتوب میں اس طرح نقل فرمایا ہے:-
”تاسفے کہ بر بے شغلی علوم نوشتہ اند بجا است آن علوم بر منت
حاصل کردہ بووند آن محنت را رائیگاں کردن گوارا نمی شود،
چہ کردہ آید ولعل اللہ یحدث بعد ذلک أمراً“

یہ تھی اصل وجہ جس نے مولانا موصوف کو گھر سے بے گھر بنا رکھا تھا پھر مجبور
ہو کر حضرت مولانا نے خود اپنے گھر ہی کو دارالعلوم بنایا اور اپنے گھر پر درس و تدریس

کا سلسلہ قائم فرمایا۔ دروازے کے اوپر کا کمرہ حضرت مولانا نور الحسن صاحب کی
 نشست گاہ اور درس گاہ اور دارالعلوم تھا اور جو بیرونی طلباء پڑھتے تھے
 ان کے تمام مصارف خود حضرت مولانا برداشت کرتے تھے۔ سب طلباء
 کا کھانا گھر میں سے آتا تھا اور اس افراط اور فراخدلی کے ساتھ آتا تھا کہ بیشتر
 گھر والے رہ جاتے تھے اور سارا پکا ہوا کھانا طلباء پر خرچ ہو جاتا تھا۔ آپ
 ہر طالب علم کو سال میں دو جوڑے کپڑے اور ایک لنگی بھی مرحمت فرماتے تھے
 طلباء کی تعداد پندرہ بیس تک رہتی تھی اور اس میں امیر و غریب کی بھی تخصیص
 نہ تھی ہر ایک کے ساتھ یکساں معاملہ ہوتا تھا۔ حافظ یونس صاحب بیان فرماتے
 تھے کہ سورت کی جانب سے مولوی محمد سورتی ایک رئیس زادہ تعلیم کے لئے آئے
 کئی نوکر اور بہت کچھ سامان ان کی ساتھ تھا۔ نہایت شان و شوکت کے ایک
 عمدہ مکان کرایے پر لے کر رہائش کا انتظام کیا اور روزانہ لباس بدل کر سورتی
 کے لئے آتے، ملازم کتاب لئے ساتھ ہوتا تھا، یہی طرح چند روز گزرتے حضرت مولانا نور الحسن
 صاحب نے جب ان کو ذکی اور ہونہار پایا تو ایک دن فرمایا کہ صاحبزادے باپ
 کی دولت کو اس طرح ضائع نہ کرو۔ اگر علم حاصل کرنا ہے تو یہ کپڑے اور یہ پیالہ لو اور
 مسجد میں دیگر طلباء کے ساتھ رہو۔ کھانا دونوں وقت گھر سے مل جایا کرے گا اگر
 نہیں ہو سکتا تو بے کار وقت اور دولت خراب نہ کرو، اس شان و شوکت کے ساتھ
 دین کی دولت ہاتھ نہیں آسکتی، انہوں نے پیالہ اور کپڑے ہاتھ میں لئے اور مسجد میں
 جا کر لباس کو تبدیل کیا، اور ملازمین اور تمام سامان کو گھر واپس کر دیا۔ پھر چند سال
 رہ کر تکمیل تعلیم کی۔ حضرت مولانا موصوف کے درس میں بعض جنات بھی شریک ہوتے
 تھے۔ ایک روز کا واقعہ ہے بعد مغرب ایک طالب علم کمرہ پر بیٹھا پڑھ رہا تھا کہ چراغ گل ہو گیا
 حضرت مولانا نے فرمایا جاؤ اس کو مسجد کے چراغ سے جلا لاؤ۔ اس نے چراغ ہاتھ میں
 لیا اور وہیں کمرہ سے ہاتھ بڑھا کر مسجد کے چراغ کو روشن کیا حضرت مولانا نے اس کو
 خوب سزائش کی اور فرمایا اگر کوئی دوسرا اس حرکت کو دیکھ کر ڈر جاتا، اور آئندہ اس

قسم کی حرکت سے منع فرمایا۔ حضرت مولانا موصوف کے شاگردوں کی صحیح تعداد
 معلوم نہیں ہو سکی، جن چند شاگردوں کا پتہ چلا ان کے اسماء گرامی یہ ہیں۔ آپ کے
 چاروں صاحب زادے اور حضرت مولانا مملوک علی صاحب، مولانا عبدالحق
 صاحب خیرآبادی، مولانا احمد حسن صاحب مرادآبادی، مولانا محمد سورتی۔
 حضرت مولانا نور حسن صاحب کی ایک خاص خصوصیت یہ تھی، کہ وہ
 بیک وقت کئی کام کرتے تھے۔ شاگرد سامنے سبق پڑھتے تھے اور داہنے ہاتھ سے
 کتاب نقل کرتے رہتے تھے اور بائیں ہاتھ سے تسبیح پڑھتے رہتے تھے۔ ذکر اللہ
 زبان مبارک پر اس قدر جاری تھا کہ زبان کو روکنے کی قدرت نہ تھی۔ چنانچہ
 جب بیت النخل تشریف لے جاتے تو زبان کو نگلیوں سے پکڑ کر بیٹھتے تھے
 تاکہ خلاف شرع و ادب وہاں ذکر اللہ نہ ہو۔ کتابت اور نقل میں اس قدر
 خوش خط اور مشاق تھے کہ سینکڑوں کتابیں ہر علم و فن کی اپنے دست مبارک سے
 لکھیں اور پورا قلمی ذخیرہ تنہا جمع کر دیا۔ پڑھانے کا طرز اتنا دل نشین اور تفریح
 دل پسند اور اعلیٰ ہوتی تھی کہ علمی مسائل اور مشکل و قائل کو عام فہم انداز میں
 ذہن نشین فرمادیتے تھے جس کی بنا پر بعض معاصرین ان کے اساتذہ پر بھی ان
 کو ترجیح دیتے تھے۔ باوجودیکہ آپ کو فلسفہ و حکمت میں پورا رسوخ تھا،
 اور ایک نام فن سے اس کو حاصل کیا تھا۔ لیکن کمال دینداری اور تقویٰ و پرہیزگاری
 کے باعث ادھر توجہ بالکل نہ تھی اور میلان خاطر اور سارا اہماک صرف دینیات
 کی درس و تدریس کی جانب تھا۔ مولانا فضل حق صاحب کے بہت اصرار پر صرف
 اپنے ایک صاحب زادہ مولانا محمد اکبر صاحب کو منطق و فلسفہ کی تعلیم دی اور
 وہ بھی خود نہیں دی بلکہ ان کو اس فن کے حاصل کرنے کے لئے مولانا فضل حق
 صاحب کے حوالے کر دیا۔ البتہ بقدر ضرورت آپ ہر فن کی تعلیم دیتے تھے۔
 حضرت مولانا کو تمام علوم منقول اور معقول میں مہارت تام اور کمال رسوخ حاصل
 تھا۔ بالخصوص ادبی ذوق اس قدر بڑھا ہوا تھا کہ اساتذہ تک اس کے قدر دان

تھے۔ مولانا فضل حق صاحب جب بھی کوئی قصیدہ کہتے اہتمام کے ساتھ اس کو نقل کر کے مولانا نور الحسن صاحب کے پاس بھیجتے تھے ایک مکتوب میں تحریر فرماتے ہیں :- قصیدہ در نعت منظوم شدید صد زودہ - ایک قصیدہ نعت میں منظوم ہوا - بیت وارو۔۔۔۔۔ جس کے ایک سو دو شعر ہیں -

ہمہ ابیاتش شنیدنی وارد اگر ناطی صحیح
نویں ہم می رسد نزد اں اعز خواہم
فرستاد و در این جا کسے نیست ، کہ
صلاح این داشته باشد کہ براو خواندہ
باشد۔

تمام اشعار سننے کے قابل ہیں۔ اگر
کوئی صحیح نقل کرنے والا ہم پہنچ گیا تو
ان اعز کے پاس بھیجوں گا۔ اس جگہ
کوئی ایسا شخص نہیں جس میں یہ صلاح
ہو کہ اس کو سنا جائے

ایک دوسرے مکتوب میں تحریر فرماتے ہیں :

نقل قصیدہ تائیم مرسل است بقدر
ضرورت معانی و مرجع ضمائر نوشتہ
شدہ است شاید حالاً در کشف معنی
ہیچک بیت تکلف نہ شود ترصد کہ بعد
مطالعہ ابیات اں حال اں بزرگوارند
کہ آیا این زبان با عربیت مناسبتی وارد
یا از قبیل کلمات غلام علی آزاد است
کہ حروف اں عربی است و در حقیقت
ان زبان دیگر است۔ بدانست بندہ
در ہندوستان کم تر کسے بوجہ آمدہ کہ
زبان او در نظم و نثر عربی
درست باشد۔ زبان شاہ ولی اللہ
صاحب درست است۔ مگر در کتب

قصیدہ تائیم کی نقل ارسال ہے بقدر
ضرورت مشکل الفاظ کے معانی اور
ضمیروں کے مرجع بھی لکھ دئے گئے تاکہ
کسی شعر کے سمجھنے میں تکلیف نہ ہو۔
امید ہے کہ ان ابیات کے مطالعہ
کے بعد ان کے متعلق اپنی رائے ضرور
لکھیں گے کہ آیا ان کی زبان عربیت
کوئی مناسبت رکھتی ہے یا غلام علی
آزاد جیسی تحریر ہے کہ الفاظ عربی اور
زبان دوسری۔ بندہ کے علم میں ہندوستان
میں بہت کم لوگ ایسے ہوئے جن کی
زبان عربی نظم و نثر میں درست ہو
شاہ ولی اللہ صاحب کی زبان درست

ہے مگر کتابوں میں ان کی نظم و نثر کے ایک دو قصیدے اور دو چار سطر نثر کے علاوہ نظر سے نہیں گذرا جو نعتیہ قصائد لکھنویں منظوم ہوئے بہت ہیں۔ صحیح نقل کرنے والا نہیں ملا اور نہ ان کی نقول ضرور بھیجی جاتیں۔

حضرت مولانا رحمت اللہ صاحب کیرانوی مہاجر کی بانی مدرسہ عدولتہ کا ایک خط حضرت مولانا نور الحسن صاحب کے نام پیش نظر ہے جس سے جانبین کے تعلقات اور کمالات پر کافی روشنی پڑتی ہے اس لئے مختصراً نقل کیا جاتا ہے۔

مشکل و دقیقوں کو واضح کرنے والے اور دشوار نکات کی گرہ کو کھولنے والے متاخرین کے پیش رو اور علمسار متقدمین کی یادگار شیخین کے تیسرے بلکہ معلمین کے تیسرے پروردگار ذوالمنن کی نشانیوں میں سے ایک نشانی مولانا و امجدنا مولوی محمد نور الحسن صاحب ان کے فیوض کے آفتاب قیامت تک ہمیشہ درخشاں رہیں اور فارغ البالی اور مقصد دری سے مستفید رہیں۔ اس ذات کشمیر الاقارہ خدمت گذاری کے شوق کے اظہار سے کہ اس کی فیادتی کا لحاظ

نظم و نثر شان بجز یک دو قصیدہ و دو چار سطر نثر بنظر نرسیدہ است قصائد نعتیہ کہ در لکھنویں منظوم آمدند بسیارند ناقل بہم نمی رسد و الا نقول آل می فرستاد۔

کشاف و قائل مشککہ عدال عتد نکات مفضلہ مقدم المتاخرین ، تذکرہ علماء المتقدمین ثالث شیخین ، بل ثالث معلمین آیتے از آیات رب ذوالمنن مولانا و امجدنا مولوی محمد نور الحسن صاحب لازال شمس فضلہ بازغۃ الی یوم القیام ولا یرج مستفیة رضی الببال بمقتضی المرام ، از اظہار شوق بلازمت کشمیر الاقارہ کہ لحاظ کثرتش انحصار را از ان خواستگار و اطرار آل گو موافق نفس الامر باشد منہی از ارتکاب رویہ ظاہر پرستان نزد

اہل روزگار است طلی لکشخ نمودہ
 مکلف خدمت بندگان والا
 می گرداند کہ سمع خبر پائے فرزند
 آل جناب بدولت خانہ اگرچہ
 دل نجیف را برآں می آرد، کہ
 درآں جار سیدہ رفع قعطش
 شوق بآب زلال قدمبوسی اشرف
 گرداند مگر تقاضائے بخت
 دندان خامی بعکس اس بطور
 می گراید و آں ایستکہ از بیخ
 دشمنش روز بواسطہ عارضہ بخار
 و بیور فاقد تقدصحت می باشد
 بعد حصول آں اگر خواستہ خدا
 است غلب کہ دست یابی بریں
 مراد شود۔ و خدام جناب حضرت
 مولانا مملوک علی صاحب بذریعہ
 عنایت نامہ وہم بوساطت زبانی
 آیندگان آں صوبہ رسالہ ازالتہ
 الاوہام "را کہ از تالیفات کترین
 خلأق است بار اوہ طبع او
 طلب می فرماید و خشک جانی
 ویے جوہری احقر را اگرچہ
 بعض اولی الابصار بخوبی

اس سے چشم پوشی کا مقتضی ہے، اور
 اس سے درگذر کرنا اگرچہ واقعہ کے
 مطابق ہو اہل زمانہ کے نزدیک ظاہر
 پرستوں کے رویہ کا بے جا ازسکاب
 ہے۔ پہلو تہی کر کے بندگان عالی کی
 خدمت میں معروض کرتا ہے کہ آجناب
 کے دولت خانہ میں پاؤں پھسل کر
 کرنے کی خبر کا سننا اگرچہ دل نجیف
 کو اس پر بریانیگتہ کرتا ہے کہ وہاں
 پہنچ کر شوق کی پیاس کو قدمبوسی
 اقدس کے آب زلال سے رفع کرے
 مگر بخت ناسازگار کا تقاضا اس کے
 بعکس ظاہر ہو رہا ہے۔ پانچ چھ روز
 سے بخار و غیرہ عوارض کی وجہ سے صحت
 کی پونجی سے محروم ہوں۔ صحت حاصل ہونے
 کے بعد اگر خدائے چاہا تو غلب گمان
 ہے کہ اس مراد پر کامیابی ہوگی جناب
 کے خادم حضرت مولانا مملوک علی صاحب
 بذریعہ عنایت نامہ اور اس طرف سے اے اولی
 زبانی پیام سے بھی "رسالہ ازالتہ الاوہام"
 کو جو اس کترین خلأق کی تالیفات سے
 ہے طباحت کے لئے طلب فرما رہے
 ہیں امد احقر کی خشک جانی، اور

واقف اند لیکن بندگان مولانا
منہج بہ سبب اس کے اس لیے نصیب
گاہی در محفل فیض مشاغل شان
استفادہ نہ برداشتہ و خوف کلامی
از کم استعدادی اس پر میز تیار نہ
ہے چہت از ارسال آن توقفتے
بکار رفت کہ مباد اجتاب مولانا
پس ملاحظہ اس خیال طلب کردہ
و سچید رضیہ بزرگان را کار فرمودہ
خطابہ را پوشیدہ بقالب طبع
در آرد و بعدش زلات و خطایا
اس سر پا خطا دست آورید مخالف
عقیدہ گردد و از اکثر اشخاص مراد سلیم
چشم پیش داشتن شود اس کار
خوردن بہر حال شیوہ محمود و علاوہ
ازیں چند متنہران را مثل ماسٹر
رام چندر و غنیرہ را ارادہ
رواں بعد دستہابی نسخہ اس
در دل موجود۔ زیادہ تر احتیاط
بکار بردن را واجب می سازد
و دریں ضلع سولہ کے ذات مصدر
حنات دیگر کد اے نیست کہ
ہیں باب از دانش استصلاہاً

بے جوہری سے اگرچہ بعض اہل بصیرت
بخوبی واقف ہیں۔ لیکن مولانا منہج
کی عالی ذات چونکہ اس لیے نصیب کو
کبھی ان فیض باب مجلس میں استفادہ
کا موقع نہیں ملا پورے طور پر اس
انجان کی کم استعدادی سے واقفیت
نہیں اس وجہ سے اس رسالہ کو کھینچنے
میں توقف ہو رہا ہے کہ مباد حضرت
مولانا اس کو ملاحظہ کے بعد محض اپنی
طلب کی بنا پر بزرگوں کی پسندیدہ
عادت کے موافق خطاؤں کو نظر انداز
فرما کر طبع کرادیں اور بعد میں اس سر پا
خطا کی خطائیں اور لغزشیں مخالف
دشمن کے لئے دست آورین جائیں
اور بیشتر لوگوں سے مجھے نگاہ نیچی کرنے
کا ذریعہ بنے۔ یہ وقت اٹھانا بھی حال
میں پسندیدہ شیوہ ہے۔ لیکن اس
کے علاوہ چند نصرانی ماسٹر رام خیر
وغیرہ اس کے نسخہ کی دستیابی کے
بعد اس کی ترویج کا ارادہ دل میں رکھتے
ہیں جس کی وجہ سے بہت زیادہ احتیاط
برتنا انتہائی کمزوری ہے۔ اس ضلع
میں سولہ ذات مصدر حنات کے

استفسار کے ورین بابت تعمیل
 آید لہذا اکثر اجزاء ریش کہ
 بمقابلہ و نظر ثانی در آمدہ اند
 روانہ خدمت والامی شونہ بشرط
 فرصت للہ و لرسولہ نظرے
 برآن فرمایند و جائیکہ بھت
 کو تہی استعدادم خطائے سرزد
 شدہ اصلاح نمایند و
 اگر شومی طالع ام کل قابل محو باشد
 و بہ نحوائے لن یصلح العطار ما
 افسدہ الدھر اصلاحش بفاہیت
 شاق بزوات مقدس باشد تا ہم
 شرف اطلاعی رود کہ آل چنان
 اورا گم کنیم کہ مانند عنقا احدے
 بعدش جز ناش نشود، و از
 پوستین کردن خلایق اینتی بدست
 آید۔ و خدا و رسول شاہد است
 کہ ہر قدر صلاحی و تکمیلی کہ
 از بندگان حضرت روخواہد داد،
 برائے مستہام بہاں قدر چارگامہ
 عشرت خواہد گشت۔ اگرچہ جاہلان
 بہت بل عالمان این زماں ہم ازین
 امر بخیارہ می شونند مگر مکرمانہ

دوسرا شخص ایسا نہیں ہے کہ اس کی
 ذات سے اصلاح طاب کی جائے
 اور اس بارے میں استفسار کیا
 جائے۔ لہذا کتاب کا جس قدر حصہ
 مقابلہ اور نظر ثانی ہو چکا ہے خدمت
 والامی روانہ کیا جاتا ہے بشرط
 اللہ اور رسول کے لئے اس کو
 ملاحظہ فرماویں اور جہاں میری
 کم استعدادی کی وجہ سے کوئی خطا
 سرزد ہو گئی ہو اصلاح فرماویں۔
 اور اگر میری بدبختی سے سب قابل محو ہو
 اور موافق لن یصلح العطار ما افسدہ الدھر
 کے اس کی اصلاح ذات مقدس کے
 لئے انتہائی دشوار ہو تب بھی مجھے اطلاع
 سے مشرف فرماویں تاکہ پھر اس کو ایسی
 طرح غائب کروں کہ عنقا کی طرح
 کوئی اس کے بعد اس کے نام کے علاوہ
 نہ سنے اور مخلوق کی چیرہ دسی سے نجات
 ملے اور خدا و رسول گواہ ہے کہ جس قدر بھی
 اصلاح اور ترمیم حضرت عالی کی جانب سے
 ظاہر ہوگی مجھ پریشان حال مشتاق کے لئے
 وہی سامان نشاط و عشرت ہوگی اگرچہ جہلاء
 محض بلکہ اس زمانے کے علماء بھی اس بات

از زمرہ علماء راہیں زمانم و بھدا اللہ
 نہ جاہل بقدر مسطور بلکہ
 خود را بمنزلہ کمترین مستفید
 آن از مستفیدان حضرت
 می دانم گو در ظاہر تا آلاں ازین
 دولت مشرف نگشته
 حضرت مولانا نور الحسن صاحب کی ریسانہ شان کھنی اور درویشانہ ادائیں
 ظاہری و جاہت و ثروت کے باوجود زہد و تقویٰ اور عبادت و ریاضت میں
 بھی بے نظیر تھے۔ چنانچہ مولوی عبدالرحمن حیرت ان کے متعلق تحریر فرماتے ہیں۔
 از فرط تقویٰ بہ پیکر ملکی گرا پیدہ بودند
 و از ولق لوث دنیا برآمدہ کسوت
 عیشیاں پوشیدہ۔ در گروہ
 انسانان کسے را مثل شان چشم
 ظاہر بین نہ دیدہ و نہ گوشے مانند
 آن دیگرے شنیدہ۔ بہ ہمہ اوصاف
 صوری و معنوی موصوف و در جملہ
 حسن و خوبی در آفاق معروف
 بودند

سے رنجیدہ خاطر ہوں مگر میرے مکرم نہ میں
 اس زمانے کے گزرتہ علماء میں ہوں۔ اور
 بھدا اللہ نہ جاہل محض ہوں بلکہ اپنے کو
 آنحضرت کے شاگردوں میں سے دینے اشاگرد
 کی برابر جانتا ہوں۔ اگرچہ لظاہر اب تک
 اس دولت سے مشرف نہیں ہوا ہوں
 فرط تقویٰ کے باعث فرشتوں کی
 شکل اختیار کئے ہوئے اور دنیا الود
 گدڑی کو کھینک کر عیشیوں کا لباس
 پہنے ہوئے انسانی گروہ میں کسی کو
 ان جیسا ظاہر بین نگاہ نے نہ دیکھا
 ہے اور نہ کانوں نے ان کے مانند
 دوسرا سنا ہے۔ تمام صوری اور معنوی
 اوصاف سے متصف اور بہ حسن و
 میں تمام جہاں میں مشہور و معروف تھے

مثنوی

بہ ملک خود یا نطفہ بودہ اند
 از سنطوز فرنا ب او سفعال
 ز فرشتہ جمل انجم و ماہتاب

ندانم ملک یا بشر بودہ اند
 ز فرج و تقریر سبحان جمل
 در خشاں بہ چرخ خود آفتاب

وجودش گھر بود یکتا بہ علم
چو مہر منور درخشاں بہ علم
دلش مہبط نور نیروان پاک
ہمدم ز فیضان او فرحناک

مسئلہ مطابقت سلاسلہ میں حج بیت اللہ اور زیارت مدینہ سے
مشرف ہوئے۔ حضرت مولانا نور الحسن صاحب نے ہدایہ اولین پر حاشیہ
تحریر فرمایا۔ اور دیوان مستثنیٰ پر مختصر اور نہایت جامع حاشیہ تحریر فرمایا
مشہور کتاب مائتہ مسائل جو شاہ محمد اسحاق صاحب محدث دہلوی کی طرف
منسوب ہے واصل مولانا ہی کی تصنیف ہے۔ جیسا کہ بعض پرانے کاغذات
سے معلوم ہوتا ہے اور امیر شاہ صاحب نے اپنے کتاب امیر الروایات
میں اس کی تصریح کی ہے۔ فرماتے ہیں کہ کتاب اربعین اور مائتہ مسائل کی تصنیف
کی وجہ یہ ہے کہ خان زمان قہان و ناؤلی رئیس بھیم پور نے شاہ اسحاق صاحب
سے سوالات کئے تھے، ان کے جوابات میں تو شاہ صاحب نے اربعین لکھی
ہے اور کچھ سوالات دہلی کے شاہزادوں اور بادشاہ دہلی اور حاجی قاسم اور مولوی
کریم اللہ وغیرہ مخالفین نے آپس میں مشورہ کر کے اور سوالات ترتیب دے کر
کئے تھے اور یہ قید بھی لگا دی تھی کہ ان کے جوابات فلاں فلاں علماء کی تصریحات
سے ہونا چاہئے۔ اس کا جواب شاہ صاحب نے مولوی نور الحسن صاحب
کاندھلوی کے سپرد کر دیا اور انہوں نے شاہ صاحب کی طرف سے ان کا جواب
لکھا، اس کتاب کا نام "مائتہ مسائل" ہے اور اربعین اور مائتہ مسائل کے
بعض بعض مسائل میں جو آپس میں کسی قدر اختلاف ہے۔ مثلاً ایک مسئلہ کے
متعلق اربعین میں فتوے حرمت ہے تو مائتہ مسائل میں مکروہ و نحو ذلک
اس اختلاف کا منشا یہ ہے کہ اربعین کے جوابات میں شاہ صاحب آزاد تھے
اس لئے انہوں نے اپنی تحقیق کے مطابق جوابات دئے ہیں اور مائتہ مسائل
کے جوابات میں اصل مجیب یعنی مولوی نور الحسن صاحب اور شاہ صاحب

جن کی طرف سے وہ جوابات ہیں دونوں پابند تھے۔ اس لئے جس قدر تصریح ان علماء کے کلام میں ملی جن کی تصریح سے جواب کی درخواست کی گئی تھی اس قدر لکھ دی گئی۔ یہ منشیارے اختلاف کا اس قصہ کہ میں نے میاں جی محمدی صاحب حکیم فادوم علی صاحب، شیخ فیاض علی صاحب، مولوی حسین احمد صاحب غوجوی اور دیگر حضرات سے سنا ہے (ارواحِ ثلاثہ ص ۹)

ایک عربی بے لفظ رسالہ میں ریاست الہیر کے حالات قلم بند فرمائے اور بھی بعض رسائل تصنیف فرمائے اور ہر علم و فن کی بے شمار کتابیں، اور رسائل نقل کئے۔ برورسہ شنبہ بوقت شام ۱۱ محرم الحرام ۱۲۸۵ھ کو وفات پائی **اللهم اغفره وارحمه ونور مرقده تارخ وفاتہ از مولانا محمد سلیمان صاحب**

وینجو قتی من الغم

۱۲۸۵ھ

سفر حج کی تفصیل | حضرت مولانا محمد نور الحسن صاحب کا یہ مبارک سفر حضرت مولانا محمد مظفر حسین صاحب کی ہمراہی میں ہوا۔ حضرت مولانا محمد یعقوب صاحب نائٹووی۔ حضرت حافظ عابد حسین اور مولانا محمد قائم صاحب وغیرہ اکابر علماء اس قافلہ میں شامل تھے۔ مولانا محمد یعقوب صاحب نے اس سفر کا مفصل روزنامہ لکھا ہے جو بیاض یعقوبی میں درج ہے (ص ۱۲۸ تا ۱۵)

یہ قافلہ جمادی الاول ۱۲۷۷ھ مطابق نومبر ۱۸۶۰ء کو چمکڑوں میں روانہ ہوا۔ ایک ہینہ میں فیروز پور پنجاب پہنچا۔ فیروز پور سے یادبانی کشتیاں کرائے کر کے آخر شعبان ۱۲۷۷ھ مطابق مارچ ۱۸۶۱ء کو کراچی پہنچا۔

کراچی سے شروع رمضان المبارک ۱۲۷۷ھ مطابق مارچ ۱۸۶۱ء

کو چہازوں میں سوار ہو کر ۱۴ روز قعدہ سلاطہ مطابقت ۲۵ مئی ۱۸۶۱ء کو نیدرگاہ لیت پر پہنچے اور وہاں سے اونٹوں پر سوار ہو کر ۲۳ ذی قعدہ ۱۲۴۴ھ مطابقت ۳۱ جون ۱۸۶۱ء کو چھ مہینہ ۲۳ دن میں مکہ مکرمہ پہنچے اور حرم محترم کی زیارت سے مشرف ہوئے۔ اور حاجی امداد اللہ صاحب کے پاس ان کی رباط میں قیام پذیر ہوئے۔ بروز چہار شنبہ مطابقت ۱۸ جون ۱۸۶۱ء کوچ کی سعادت حاصل ہوئی اور ۱۰ جمادی الثانی ۱۲۴۴ھ مطابقت ۱۸ دسمبر ۱۸۶۱ء کو وطن واپسی ہوئی اور تیرہ ماہ دس روز اس سعادت کے حصول میں صرف ہوئے۔ آپ کے بڑے صاحب زادے مولانا محمد ضیاء الحسن صاحب آپ کے ہمراہ تھے۔

جہاد

۱۸۵۷ء

۱۸۵۷ء کے جہاد کے متعلق جس کو غدر سے تعبیر کیا جاتا ہے۔ چند واقعات لکھے جاتے ہیں۔ لیکن ان کی صحیح نوعیت کا اندازہ اس وقت ہوگا جب اس خاندان کی اس وقت کی حیثیت اور اصلی پوزیشن سامنے ہوگی۔ اس لئے تمہید کے طور پر چند باتیں لکھی جاتی ہیں۔

اس جذبہ جہاد کی روح روال اور اصل الاصول حضرت شاہ ولی اللہ محدث دہلوی اور ان کے خاندان کی مقدس ہستیاں تھیں۔ اور اس خاندان اور حضرت شاہ ولی اللہ صاحب کے خاندان کا روحانی اور کانی تعلق۔ قدیم سے وابستہ تھا اور خاندان کا ہر فرد ولی اللہی خاندان کے ساتھ ہر طرح وابستہ تھا۔ تلذذ اور شاگردی بھی تھی اور عقیدت و وارفتگی و شفیقتی بھی۔ اس طرح دونوں خاندانوں میں پورا اتحاد اور اعتماد قائم تھا۔

پھر اس تحریک جہاد کو چلانے اور کامیاب بنانے والے دو گروہ تھے۔ پہلا گروہ وہ جو اس خاندان ولی اللہی سے روحانی تعلق رکھتا تھا جس کے سربراہ پیشوا شیخ العرب والعجم حضرت حاجی امداد اللہ صاحب اور حضرت حافظ محمد ضامن صاحب شہید تھے اور ان کے سارے متوسلین منتسبین حضرت مولانا رشید احمد صاحب محدث گنگوہی۔ حضرت مولانا محمد قاسم صاحب نانوتوی حضرت مولانا محمد یعقوب صاحب نانوتوی وغیر ہم تھے۔

اس خاندان کے حضرت حاجی امداد اللہ صاحب اور حضرت حافظ محمد ضامن صاحب شہید سے روحانی اور ایمانی تعلق کے علاوہ رشتہ داری کا تعلق بھی قائم تھا۔ حضرت مفتی صاحب کی صاحبزادی کی نور اسی حضرت حاجی امداد اللہ صاحب کی اہلیہ تھیں۔ اور حضرت حافظ ضامن صاحب کی بھتیجی حضرت مولانا مظفر حسین صاحب کی اہلیہ تھیں۔ ان کے علاوہ اور بھی نسلی رشتے ان بزرگواروں سے قائم تھے اور قصبہ تھانہ بھون کے جن مجاہدین نے نمایاں سرفروشی کی سب کے ساتھ رشتہ داری تھی۔ قرابت و یگانگت تھی۔ حضرت مولانا محمد رحمت اللہ صاحب کیرانوی مہاجر مکی (جنہوں نے کیرانہ سے علم جہاد بلند کیا) سے بھی رشتہ اور قرابت کے تعلقات وابستہ تھے اور وہ اتحاد و یگانگت تھی جس کی بنا پر ایک ہی خاندان شمار ہوتا تھا۔ دوسرا گروہ جو حضرت شاہ صاحب کے خاندان سے محض شاگردی کا تعلق رکھتا تھا اس کے سربراہ مولانا فضل حق صاحب خیر آبادی، اور مفتی صدر الدین صاحب تھے جنہوں نے دہلی دارالسلطنت سے علم جہاد بلند کیا، ان دونوں صاحبان سے حضرت مولانا محمد نور الحسن صاحب کے جو خصوصی تعلقات تھے ان کا اجمالی تذکرہ پہلے گذر چکا جن کی بنا پر خاص اتحاد اور اعتماد قائم تھا۔ چنانچہ مولانا احمد اللہ شاہ صاحب نے اس وقت دہلی پہنچ کر جو مجلس مشاورت منعقد کی اس میں حضرت مولانا

نور الحسن صاحب اسم گرامی درج ہے۔ پھر مفتی صدر الدین صاحب کے
 اگرہ منتقل ہونے کے بعد جو مجالس شوری ان کے یہاں منعقد ہوتی تھی
 ان میں حضرت مولانا نور الحسن صاحب بھی شریک رہتے تھے (دیکھو ایسٹ
 انڈیا کمپنی اور باغی علماء مصنف مفتی انتظام اللہ (ص ۱۲۱، ۱۲۲)
 مولانا احمد اللہ شاہ نے تحریک جہاد کو کامیاب بنانے کے لئے جو
 مجلس علماء قائم کی تھی۔ مولانا نور الحسن صاحب بھی اس کے رکن تھے۔
 چنانچہ مفتی انتظام اللہ تحریر فرماتے ہیں۔

”غرض کہ شاہ صاحب نے علماء کی مجلس، جس تحریک کو کامیاب
 بنانے کے لئے قائم کی تھی وہ ایسٹ انڈیا کمپنی کے اقتدار
 کو ختم کرنا تھا۔ اس مجلس میں مولانا غلام امام شہید۔ مفتی
 انعام اللہ خاں۔ مولانا محمد قاسم دانا پوری۔ مولوی کریم اللہ
 خان بہادر صدر الصدور۔ مولوی حافظ ریاض الدین مفتی شہر
 مولوی امام بخش وکیل۔ مولوی منصب علی۔ مولوی اعتقاد علی
 مولوی عظیم الدین حسن۔ مولوی محمد باسط علی۔ مرزا اسعد علی بیگ
 مفتی عبدالرہاب گوپاموی۔ مولوی نور اللہ گوپاموی۔ مولوی
 نور الحسن۔ مولوی طفیل احمد خیر آبادی حضرات تھے۔ اس
 مجلس پر حکومت ہاتھ ڈالتے ہوئے ڈرتی تھی۔ کچھ حضرات
 کو ایک مقدمہ میں پھانسا چاہا۔ مگر ناکامی رہی۔ اس واقعہ
 کو ولسن گروہ سے تعبیر کیا جاتا ہے۔ (غدر کے چند علماء ص ۹۶)

حضرت مولانا مظفر حسین صاحب حضرت شاہ محمد اسحق صاحب
 محدث دہلوی کے خاص معتد اور معتقد تھے جو شاہ عبدالعزیز صاحب
 کی قائم کردہ مجلس جہاد کے اہم رکن اور سرگرم ممبر تھے جس کا تذکرہ پسندت
 رتن لال کرتے ہوئے لکھتے ہیں :-

شاہ ولی اللہ کے جانشین شاہ عبدالعزیز کے انفتلابی
 پروگرام کو دیکھ کر گورنمنٹ نے انہیں دوبارہ زہر دیا ایک ^{چھکلی} پٹی
 کا اٹن ان کے بدن پر ملوا دیا۔ جس سے انہیں کوڑھ کی بیماری
 ہو گئی۔ ان سزاؤں کے بعد جب گورنمنٹ نے دیکھا کہ وہ بار
 اپنے اصولوں کے پابند ہیں اور تحریک آزادی کو پھیلا رہے
 ہیں تو انہیں حکم دیا گیا کہ وہ دلی سے بہت دور کہیں چلے جایا
 اور جہاں بھی جائیں وہ سفر پاپا وہ کریں جس کے نتیجے میں
 انہیں جوئیپور تک پیدل جانا پڑا۔ راستے میں لو لگتے سے ہمیشہ
 کے لئے ان کی آنکھوں کی روشنی جاتی رہی لیکن جب ویش
 نکالنے کی مدت ختم ہو گئی تو پھر شاہ عبدالعزیز صاحب دلی میں
 آگئے۔ اس وقت ہندوستان کا حال ایسا تھا کہ کوئی ہندوستانی
 انگریز کے سامنے سے گھوڑے پر چڑھ کر نہیں گذر سکتا تھا بھولی
 ٹامیوں کے سامنے بھی گھوڑے سے اتر جانا پڑتا تھا۔ اس حالت
 میں یہ کوئی معمولی بات نہیں تھی کہ شاہ صاحب نے مسلمانوں کو
 حکم دے دیا کہ یا تو وہ حکومت کے خلاف تلوار اٹھائیں یا اس
 جگہ کو چھوڑ دیں اور صرف یہ فتوے ہی دے کر بیٹھ نہیں گئے۔
 بلکہ نابینا اور کوڑھی ہونے کے باوجود جنگ آزادی کی تیاری میں مصروف
 ہو گئے۔ باقاعدہ ایک بورڈ بنایا جس کے ممبر شاہ اسماعیل اور
 مولانا عبدالحی وسید صاحب نے ہر اعتبار سے اس تنظیم
 کو مکمل کرنے کی کوشش کی۔ شاہ صاحب کے انتقال کے
 بعد ان کے جانشین شاہ محمد اسحق مقرر ہوئے تو انہوں نے
 اس بورڈ کی صدارت مولانا مملوک علی کے سپرد کی کیونکہ مولانا
 دہلی کلج کے پروفیسر تھے اور بورڈ انگریزوں کی نظر عتاب میں

انہی کی وجہ سے بچارہا اس بورڈ کے سرگرم کارکنوں میں لائق ذکر
قطب الدین دہلوی۔ مولانا مظفر حسین صاحب کاندھلوی
اور مولانا عبدالغنی ہیں۔ ان علم برداران حریت کی سرگرمیوں
سے انگریز تنگ آگئے تھے۔ جس کا اظہار لارڈ ایفرا کے ان خطوط
سے ہوتا ہے جو اس نے ڈیوک آف ویلنگٹن کو لکھے ہیں۔

۶ ستمبر ۱۹۳۸ء (منقول از بیباک سہارنپور مورخ ۱۸ اگست ۱۹۵۶ء روزانہ تیج دہلی)

مولانا عبید اللہ صاحب سندھی تحریر فرماتے ہیں :-

”الصدر الحمید (مولانا شاہ محمد اسحق صاحب دہلوی) مکہ معظمہ

میں اپنے بھائی مولانا محمد یعقوب دہلوی کو اپنے ساتھ لے گئے

اور دہلی میں مولانا مملوک علی کی صدارت سے مولانا قطب الدین

صاحب دہلوی مولانا مظفر حسین کاندھلوی مولانا عبدالحی دہلوی کو ملا کر

ایک بورڈ بنا دیا جو اس نئے پروگرام کی اشاعت کر کے نئے سرے سے

جماعتی نظام پیدا کرے گا۔ یہی جماعت آگے چل کر دیوبندی نظام

چلائی ہے۔

دشاہ ولی اللہ اور ان کی سیاسی تحریک (ص ۱۸)

غرض حضرت مولانا مظفر حسین صاحب اس مجلس کے اہم رکن تھے جس

کو حضرت مولانا شاہ محمد اسحق صاحب اور حضرت مولانا شاہ محمد یعقوب صاحب

تحریک جہاد چلانے کے لئے مقرر کر گئے تھے اور حضرت مولانا نور الحسن صاحب

اس مجلس علماء کے رکن تھے جس کو مولانا شاہ احمد اللہ صاحب نے جہاد

حریت کے لئے قائم کیا تھا اور ہر طرف سے اس خاندان پر ”جہاد حریت“ کی

ذمہ داری عائد تھی۔

حضرت مولانا محمد نور الحسن کی اولاد

حضرت مولانا نور الحسن صاحب نے چار صاحب زادے یادگار چھوڑے۔

(۱) مولانا مولوی محمد ضیاء الحسن صاحب عرف محمد صادق

(۲) مولانا حکیم محمد ظہور الحسن صاحب عرف محمد ابراہیم۔

(۳) مولانا مولوی محمد فیض الحسن صاحب عرف محمد اکبر

(۴) مولانا مولوی محمد ریاض الحسن صاحب عرف محمد سلیمان

ان بزرگواروں کے اصل نام لفظ حسن کے ساتھ تھے۔ والد ماجد کو چونکہ قدیم دستور اور شرم و حیا کی وجہ سے پورا نام لینا دشوار تھا۔ اس لئے کہ شوہر کا نام بھی حسن کے ساتھ تھا۔ پس انہوں نے ہر ایک کا عرف رکھ دیا۔ اور اسی عرفی نام کے ساتھ چاروں صاحب زادے معروف و مشہور ہوئے اور اصلی نام صرف کاغذی یادگار رہ گیا۔

یہ چاروں بزرگ وار فضل و کمال کے گویا ”چہار گلزار“ تھے اور ہر ایک اپنی خصوصیات اور امتیازات میں نمایاں اور ممتاز شان رکھتا تھا اور یگانہ روزگار سمجھا جاتا تھا۔

مولوی ابوالحسن علی صاحب تحریر فرماتے ہیں:

”مفتی صاحب کے صاحب زادے اور پوتے سب ذہین و ذکی ذی علم اور صاحبِ وجاہت تھے۔ ذہن و ذکاوت علم ادب سے فطری مناسبت اور خدا کی طرف رجوع و انابت اس خاندان کی خصوصیات ہیں

مولوی ضیاء الحسن صاحب، مولوی اکبر صاحب، مولوی سلیمان

صاحب۔ حکیم مولوی ابراہیم صاحب اس خاندان کے نامور

فرزند ہیں۔ (سیرت مولانا محمد الیاس ص ۳۵)

حضرت مولانا محمد نور الحسن صاحب خود تو جامع العلوم تھے اور ہر علم

فن میں کمال رکھتے تھے۔ لیکن انہوں نے اپنے چاروں صاحب زادوں کے

لئے علیحدہ علیحدہ علوم کا انتخاب فرمایا جس میں ہر ایک کی نمایاں شان تھی مولانا

محمد ضیاء الحسن صاحب علم تفسیر و حدیث و فقہ میں ممتاز تھے اور مولانا حکیم

محمد ابراہیم صاحب علم طب کے ماہر اور حکیم عاذق تھے اور مولانا محمد اکبر

صاحب علم ادب اور فلسفہ و حکمت میں نمایاں تھے۔ اور مولانا محمد سلیمان

صاحب علم اخلاق و تصوف میں خصوصی شان رکھتے تھے۔

ان چاروں بھائیوں کے یہاں پوری یک جہتی اور یکانگت کے ساتھ

ایسی طرح تقسیم کاری تھی کہ چاروں کا مجموعہ مل کر خاندان کا شیرازہ بندھا ہوا تھا

مولانا ضیاء الحسن صاحب کے سپرد حکام اور عمامہ دین سے ملاقات اور تعلقاً

اور قصبہ اور بیرون قصبہ کی معاملات اور سیاسیات تھے اور اس نوع میں وہ

اپنے اسلاف کی یادگار شمار ہوتے تھے۔

مولانا حکیم محمد ابراہیم صاحب عمامہ کی خدمت اور مطالب میں مشغول اور مصروف

رہتے تھے اور قصبہ کی امامت اور دینی قیادت سپرد تھی۔ مولانا محمد اکبر صاحب

یہ سلسلہ ملازمت باہر رہتے تھے۔ کبھی کبھی وطن آتے تھے۔ مولانا محمد سلیمان

صاحب کے متعلق تمام جائداد باغات اور تمام انتظامی امور تھے۔ جن سے

دوسرے بھائیوں کو بظاہر کوئی سروکار نہ تھا۔ ان بھائیوں کا باہمی تعلق و محبت

بھی خود اپنی آپ ہی نظیر تھا اور ہر ایک کے لئے رشک آفریں۔ جائداد

کی آمدنی کی تقسیم بھی بحدہ مساوی نہ تھی بلکہ حسب اخراجات اور حسب ضرورت

قرعے بنائے گئے تھے اور سب سے چھوٹا قرعہ خود مولانا محمد سلیمان صاحب

کا تھا۔ چونکہ اُن کے کوئی اولاد نہ تھی اور وہ کبھی ان کی وصیت کے اُن کے وصال کے بعد اُن کے بھتیجیوں میں بخصہ مساوی تقسیم ہو گیا۔ اس خاندان کی ایک خاص خصوصیت اب تک یہ رہی ہے کہ اپنے خاندانی معاملات میں کبھی عدالت اور کچھری کی نوبت نہیں آئی۔ اگر کبھی کچھ باہمی نزاعات پیدا بھی ہوئے تو ان کو باہمی طور پر حسن و خوبی کے ساتھ سلجھا لیا گیا اور دوسروں کی نگاہوں میں کبھی ذلیل و خوار ہونے کی نوبت نہیں آئی اس طرح خاندانی وقار اور اقتدار قائم و دائم رہا۔

مولانا الحاج محمد ضیاء الحسن صاحب

عرف محمد صادق

یوم دو شنبہ ۲۴ ذی قعدہ ۱۳۱۷ھ مطابق
 کو پیدا ہوئے۔
 قرآن مجید حفظ کیا اور تمام علوم و معارف اپنے والد بزرگوار حضرت مولانا
 نور الحسن صاحب سے حاصل کیے۔ تفسیر، حدیث، فقہ میں خاص مہارت
 رکھتے تھے اور پیشتر انہی علوم کا شغل رہتا تھا۔ زمانہ طالب علمی میں او آخر
 ربیع الاول ۱۳۶۸ھ میں بائیس سال کی عمر میں پوری شرح وقایہ نہایت
 خوش خط اپنے ہاتھ سے لکھی اور ضروری حل کیا۔ خصوصاً علم فرائض میں
 مہارت تام حاصل تھی اور پورا علم مستحضر تھا۔ چنانچہ ایک نشست میں بغیر
 کتابوں کی مراجعت کے محض یادداشت سے علم فرائض میں ایک رسالہ
 تصنیف فرمایا۔ جو مطبع علیہی دہلی میں سراجی کے ساتھ طبع ہو چکا ہے، اور
 علم فرائض کے تمام اہم مسائل اور اصول کو جامع اور حاوی ہے اور قابل حفظ

ہے۔ ابتدا میں سرکاری ملازمت کی پہلا تقرر اپریل ۱۸۶۳ء کو ضلع بجنور میں سر مشرف
 بندوبست میں ہوا۔ مختلف عہدوں پر فائز اور کامیاب ہوئے اور پندرہ
 سولہ سال ملازمت کی پھر اس چاکری اور محکومی سے دل برداشتہ ہو کر
 ملازمت کو ترک کیا اور مسکان پر رہنے کا ارادہ کیا۔ مسکان کے ساتھ زندگی گزارنی شروع
 کر دی۔ تمام حکام ضلع اور عمامدین اطراف سے دوستانہ اور مساویانہ تعلقات
 رکھتے تھے اور ہر ایک آپ کا ادب و احترام کرتا تھا۔ چہرہ پر رعب اور جلال
 اس قدر تھا کہ ہر کس و ناکس کی یہ ہمت نہ پڑتی تھی کہ بے تکلف سامنے
 سے گزر جائے۔ تمام قصبہ بلکہ تمام ضلع اور اطراف کے لوگوں کی بلا تفریق مذہب
 ملت کی خدمت گزاری اور ہمدردی اور خیر خواہی کرتے تھے اور ہر کام میں
 ہر سہو اور مسلمان کی پشت و پناہ سمجھے جاتے تھے اور ضلع اور اطراف پر پورا
 پورا اثر و اقتدار حاصل تھا شجاعت، ذکاوت اور ذہانت، مروت، سخاوت
 بہادری اور دلیری میں اپنا نظیر نہ رکھتے تھے، اور دور دور مشہور تھے ایک
 معلوم ہوا کہ قصبہ پر ڈاکوؤں کا حملہ کرنے اور لوٹنے کا خیال ہے۔ آپ نے
 تن تنہا رات کو قصبہ کے باہر ڈاکوؤں کا استقبال کیا۔ ان کے سردار نے کہا
 کہ ہم مسلمانوں کو کوئی نقصان پہنچانے نہیں گے۔ آپ نے فرمایا جیت تک
 میں زندہ ہوں، قصبہ کے کسی ایک فرد کا بھی نقصان برداشت نہیں کر سکتا۔ انہوں
 نے کہا کہ خالی لوٹنا ہماری توہین اور بدشگونی ہے۔ بہت رد و کد کے بعد یہ طے
 ہوا کہ سب کو شربت پلا کر رخصت کیا جائے۔ ڈاکوؤں کا مجمع اس قدر کثیر
 تھا کہ شربت کے لئے گنوں میں شکر کی بوریاں ڈالنی پڑیں، اور سب کو شربت
 پلا کر رخصت کیا۔

مگر اس قدر تھے کہ ایک مرتبہ غروب آفتاب کے بعد اسار پور جہڑانہ
 کے باغ سے واپس آرہے تھے، راستے میں پیپل کے نیچے پوجا پاٹ کی
 جگہ بنی ہوئی تھی، وہاں ایک طباق شکرانہ کا بنا ہوا رکھا تھا جو کسی نے چڑھایا

تھا۔ آپ نے یہ سوچ کر کہ بے کار ضائع جائے گا اس کو کھانا شروع کر دیا۔
 داہنا ہاتھ جو طباق میں ڈالا وہ وہیں پیوست ہو گیا۔ آپ نے بائیں ہاتھ سے
 کھانا چاہا وہ بھی پیوست ہو گیا۔ اب آپ کو بھی مذاق کی سوچھی اور طباق کو ازبہ
 اٹھا کر منہ سے کھانا شروع کیا، ایک سنسی اور کھل کھلانے کی آواز آئی اور دونوں ہاتھ
 چھوٹ گئے۔ پھر آپ نے بے تکلف اس شکرانے کو تناول فرمایا۔ مظلوموں
 اور کم زوروں کی ہمدردی اور دست گیری اور خیر خواہی آپ کا خصوصی شعار
 تھی۔ اسی لئے ہردلی غزیری عام تھی اور ہر ایک اپنا سردار اور سرتاج سمجھتا تھا
 اس ظاہری شان و شوکت اور طمطراق کے ساتھ علمی مشغلہ بھی بدستور جاری تھا
 اور ہر علم و فن کی کتاب میں زیر مطالعہ رہتی تھیں۔ حضرت مولانا نور الحسن صاحب
 نے ہدایہ اولین کا حاشیہ تحریر فرمایا۔ آپ نے اسی طرز پر ہدایہ اخیرین کا حاشیہ
 تحریر فرما کر کتاب کو مکمل کر دیا۔ ایک رسالہ علم فی الفرض میں تحریر فرمایا جس کا ذکر
 پہلے گزر چکا۔ آپ سلسلہ میں والد بزرگوار اور حضرت مولانا مظفر حسین صاحب
 کی ہمراہی میں حج بیت اللہ اور زیارت مدینہ منورہ سے بھی مشرف ہوئے۔

اور ۲۶ رزی الحجہ ۱۳۱۵ھ کو وفات پائی۔ تاریخ وفات "غفرلہ" ہے

مولانا ضیاء الحسن کا بڑا کارنامہ میری نگاہوں میں یہ ہے کہ انہوں نے
 قدیمی تعلقات کی بالکل پروا نہیں کی اور سرسید احمد کو ان کے نیچری خیالات اور
 فاسد معتقدات پر متنبہ کیا۔ اس سلسلہ میں جاہلین میں عرصہ تک سنجیدگی کے
 ساتھ طویل خط و کتابت بھی رہی۔ افسوس ناقدی اور بے التفاتی کی وجہ سے
 وہ خط و تلف ہو گئے۔ اگر وہ شائع ہو جاتے تو بہت سی غلط فہمیاں دور
 ہو جاتیں اور بیشتر نیچری خیالات اور فاسد رجحانات کا بیک سرخاتمہ ہو جاتا۔
 مولانا محمد ضیاء الحسن صاحب کی شادی مشہور عارفہ عابدہ خاتون بی بی امیرہ الرحمن
 عرف امی بی حضرت مولانا مظفر حسین صاحب کی صاحبزادی سے ہوئی جن کا تذکرہ
 پہلے گزر چکا۔ ان سے پانچ اولاد ہوئی۔ تین صاحبزادیاں، بڑی صاحبزادی

کی شادی حضرت مولانا اسماعیل صاحب بن غلام حسین جھنجھانوی سے ہوئی، ان کی اولاد میں حضرت مولانا محمد کبھی صاحب اور حضرت مولانا محمد الیاس صاحب ہیں جن کا تذکرہ آئندہ آئے گا انشاء اللہ۔ دوسری کی شادی حضرت مولانا محمد میاں صاحب سے ہوئی جو حضرت مولانا محمد اسماعیل صاحب موصوف کے پہلی بیوی سے صاحبزادہ تھے۔ تیسری کی شادی شیخ محمد احسن پسر شیخ محمد اسحاق سے ہوئی اور دو صاحبزادے اول مولوی شمس الحسن صاحب اور دوسرے مولوی محمد رؤف الحسن صاحب

حافظ مولوی الحاج محمد شمس الحسن صاحب تحصیلدار

۱۲ رجب ۱۲۸۰ھ مطابق ۱۵ دسمبر ۱۸۶۳ء کو پیدا ہوئے قرآن مجید حفظ کیا اور خاندانی بزرگوں سے ابتدائی ضروری تعلیم حاصل کرنے کے بعد علی گڑھ کالج میں بی اے تک انگریزی تعلیم حاصل کی۔ تعلیم کے بعد تیس سال سرکاری ملازمت کی۔ بیشتر زمانہ متفرق مقامات پر تحصیل داری میں گزارا کئی مرتبہ ڈپٹی کلکٹری کے لئے نامزد کئے۔ لیکن اپنی دیانت داری، حق گوئی اور حق پسندی اور نازک مزاجی کی وجہ سے اس عہدہ پر برقرار نہ رہ سکے اور آخر میں تحصیلداری سے سبک دوش ہوئے، اور پھر تقریباً تیس ہی سال سرکار سے پنشن حاصل کی اور گھر پر زندگی بسر کی۔ ملازمت کا سارا زمانہ انتہائی امانت داری دیانتداری اور نیک نامی کے ساتھ گزارا۔ زسوت لیتا تو درکنار کبھی اپنے مخصوص دوستوں کے علاوہ کسی کے یہاں کھانا بھی نہ کھاتے تھے اور دورہ وغیرہ پر جب جاتے تو

کسی پر بار نہ ڈالتے اور کل مصارف خود برداشت کرتے تھے۔ اگر مروت کی وجہ سے کبھی کسی سے کوئی چیز لیتی پڑ جاتی تو اس کا بدل دینا ضروری اور لازمی جانتے تھے فرمایا کرتے تھے کہ میں نے دوران ملازمت نہ کبھی کسی کی عمداً حق تلفی کی اور نہ کسی پر ظلم و تعدی کی اور نہ کبھی خلاف انصاف کوئی حکم صادر کیا۔ ہمیشہ حکام بالا سے اس بات پر نزاع ہوا کہ انہوں نے خلاف حق و انصاف کوئی کام کرنا چاہا اور انہوں نے صاف انکار کر دیا۔ اور یہی امر ترقی میں رکاوٹ بنا۔

فرمایا کرتے تھے کہ میں نے ساری عمر میں صرف دو بار جھوٹ بولا۔ ایک مرتبہ صاف جھوٹ بولنے کی مجبوری پیش آئی اور دوسری مرتبہ تو یہ کیا۔ ایک مرتبہ مدرسہ مظاہر العلوم سہارنپور میں حضرت مولانا خلیل احمد صاحب کے پاس بیٹھے تھے کہ وہاں کے مشہور رئیس خواجہ مظاہر حسن صاحب آئے۔ وہ ان کو دیکھ کر بہت ہی مسرور ہوئے اور انتہائی ادب و احترام سے ملے۔ اس پر حضرت مولانا خلیل احمد صاحب نے دریافت فرمایا تم ان سے کہاں سے واقف ہو؟ خواجہ مظاہر حسن نے کہا میرا اور ان کا ملازمت میں سا تھرا ہا ہے۔ میں نے آج تک ان جیسا حق پسند اور راست گو انسان نہیں دیکھا۔

قصبہ میں گڑھواؤں کی مسجد پر حبیب ہندو مسلم فساد ہوا تو مجسٹریٹ ضلع ایک یورین تھا مارچ نام جس کے ماتحت مولوی شمس الحسن صاحب رہ چکے تھے اور ڈپٹی مجسٹریٹ جس کے یہاں مقدمہ تھا ڈپٹی عین الدین تھا جو عرصہ دراز تک ان کے ماتحت رہ چکا تھا۔ اس لئے دونوں نے یہ طے کیا۔ مولوی شمس الحسن صاحب کا بیان لیا جائے تاکہ حقیقت حال واضح ہو۔ اس لئے کہ وہ جھوٹ کبھی نہیں بول سکتے۔ مقدمہ کی نوعیت یہ تھی کہ واقعہ بالکل سچا تھا اور درحقیقت مسلمانوں پر ظلم ہوا تھا اور بے قصور ان پر حملہ کر کے زد و کوب کیا گیا تھا۔ لیکن مقدمہ کی ترتیب جن بنیادوں پر قائم کی گئی تھی وہ سراسر جھوٹ تھیں۔

سارے قصبہ نے کوشش کی کہ مولوی شمس الدین صاحب اس موقع

پر چھوٹ بول دیں مگر وہ کسی طرح اس پر آمادہ نہ ہوئے اور اپنے بیان میں ہر بات صحیح اور سچ کہی جس کی بنا پر عدالت کو مسلمانوں کے خلاف حکم صادر کرنا پڑا۔ ڈپٹی عین الدین کا حال یہ تھا کہ عدالت کی کرسی پر ہونے کے باوجود آپ سے اس قدر ڈر رہا تھا جیسا کبھی اپنی ماتحتی کے زمانے میں ڈرا کرتا تھا۔ بعد میں مولوی ظہیر الحسن صاحب سے بیان کیا کہ اتنے تحصیل دار صاحب بیان دیتے رہے مجھے یہ ڈر رہا کہ اگر ذرا بھی کوئی بات خلاف مزاج سرزد ہو گئی تو بے نامل وہیں رسید کریں گے۔ بیان کے دوران میں یہ تو چند بار پیش آیا کہ آپ نے سخت لہجہ میں جواب دیا اور ڈپٹی عین الدین نے فوراً اس کی تلافی کر دی اور بات کو تلا دیا۔

ایک مرتبہ میں مظفر نگر سے ساٹھا آ رہا تھا۔ راستہ میں بگھرہ پر امرود فروخت ہو رہے تھے مجھے ایک روپیہ دیا کہ اس کے امرود لے آؤ۔ میں نے ٹوکرہ میں سے تمام اچھے امرود چھانٹ کر تلوار لے جو خراب تھے وہ رہ گئے۔ یہ دیکھ کر سواری سے خود اتر کر آئے اور میرا کان پکڑ کر فرمایا۔ یہ عمدہ امرود سب تم نے چھانٹ لئے باقی خراب کو کون لے گا؟ یہ فرما کر امرودوں کو ٹوکرے میں ڈلوایا اور اچھے اور برے ملا کر دوبارہ تلوار لے۔ یہ ان کی حق پسندی کی ایک ادنیٰ مثال تھی ابتدائی زمانہ انتہائی شان و شوکت اور نازک مزاجی سے لبر فرمایا سنا ہے کہ جب کپڑوں میں سلوٹ پڑ جاتی تھی تو فوراً کپڑے بدل دیتے تھے اور دن میں کئی کئی مرتبہ لباس تبدیل کرنے کی نیت آتی تھی۔ رعب و جلال اتنا تھا کہ ہر ایک کی سامنے آنے کی ہمت نہ ہوتی تھی۔ لیکن آخر میں حالات بالکل برعکس ہو گئے تھے اور کوئی پہچان بھی نہیں سکتا تھا کہ یہ وہی شمس الحسن ہیں جن کی کبھی یہ شان تھی۔ حضرت مولانا محمد حنی صاحب نے اپنی فراست اور حسن تدبیر سے حضرت مولانا خلیل احمد صاحب سے مرید کرا دیا تھا اور یہ تعلق پھر اس قدر بڑھا کہ ملازمت کے بعد بیشتر سہارنپور رہتے تھے اور وہاں مستقل کمرہ کرائے پر

لیا ہوا تھا۔ کھانا اور چائے وغیرہ سب حضرت مولانا خلیل احمد صاحب کے یہاں سے آتا تھا اور حضرت کے یہاں ان کا خصوصی اہتمام اور اعزاز ہوتا تھا عمومی ہمالوں کے زمرہ میں شامل نہ تھے اور امتدادِ زمانہ کے باوجود اخیر تک اس احترام اور اہتمام میں کبھی کسی قسم کا فرق نہیں آیا اور جانبین کا تعلق، روز افزوں رہا۔

غذا اس قدر کم تھی کہ گویا نہیں تھی۔ نفیس اور عمدہ غذا کے چند ٹوٹے لیتے تھے۔ شاد و نادر ہی کبھی ایک روٹی پوری ہوتی ہوگی۔ میں نے اپنے ہوش میں کبھی ان کی اس سے زیادہ غذا نہیں دیکھی۔ فرمایا کرتے تھے کہ پہلے سفر حج میں متواتر دو ہفتوں ایک بسکٹ روزانہ پر اکتفا کیا ہے۔

قرآن شریف جو بچپن میں حفظ کیا تھا دورانِ ملازمت میں اس کو بھول گئے اس لئے ملازمت کے بعد پھر از سر نو تمام قرآن مجید حفظ یا د کیا اور آخر زمانہ کے یہی چند مشاغل تھے۔ قرآن خوانی، کتب بینی، اخبار بینی، دینی کتابوں، اور رسالوں کا بے حد شوق تھا۔ مختلف ماہوار دینی جرائد اور اخبارات اپنے نام جاری کرار کھے تھے۔ ان کے مطالعہ سے فارغ ہوتے تو ذکر اللہ میں مشغول ہو جاتے تھے اور ہر وقت زبان پر ذکر باری جاری تھا، بیواؤں اور ناداروں کی خبر گیری کرتے تھے۔ پنشن کا سارا روپیہ غربا اور اقربا پر خرچ ہوتا تھا اپنے ضروری اخراجات کے لئے بہت کم رقم بچاتے تھے

آپ نے تین حج کئے پہلا حج مطابق سال ۱۹۱۳ء میں، اس سفر میں بیت المقدس وغیرہ مقدس مقامات کی زیارت سے بھی مشرف ہوئے۔ دوسرا حج سال ۱۹۲۲ء میں حضرت مولانا خلیل احمد صاحب کی معیت میں ہوا جس کا تذکرہ دوسرے حصے میں آئے گا۔ پھر تیسرا حج سال ۱۹۳۵ء میں حضرت سہارنپوری کی حیات اور مدینہ منورہ کے دورانِ قیام میں ہوا

مطابق ۳۰ اکتوبر سال ۱۹۳۵ء کا تذکرہ میں وصال ہوا۔ موصوف کا ۲۸ ذی الحجہ ۱۳۹۵ھ

مطابق ۲۳ دسمبر ۱۸۷۸ء کو اپنے حقیقی چچا مولانا محمد اکبر صاحب کی بڑی صاحبزادی سے نکاح ہوا مگر کوئی اولاد نہ ہوئی۔

مولوی حافظ الحاج محمدرؤف الحسن صاحب

بروزیک شنبہ ۱۱ شوال ۱۲۸۳ھ مطابق ۷ فروری ۱۸۶۷ء کو پیدا ہوئے۔ قرآن مجید حفظ کیا اور ابتدائی کتابیں شروع کیں۔ مگر تعلیم کی طرف رغبت بالکل نہ تھی بار بار گھر چھوڑ کر بھاگتے تھے۔ آخر میں مجبور ہو کر مولانا ضیاء الحسن صاحب کے ایک دوست نے ان کو اپنے پاس منظر نگر رکھا لیا وہاں اپنے شوق سے مختاری کی، اردو کتابیں پڑھ کر مختاری کا امتحان دیا، اور کامیاب ہو کر وہیں مختاری شروع کر دی اور بہت کامیابی حاصل کی بے حد حساب روپیہ کمایا اور جس قدر کمایا ہمیشہ اس سے زیادہ خرچ کیا، تہ روپیہ کی پرواہ تھی اور نہ روپیہ جمع کرنے کا شوق۔ زیادہ خرچ تہانداری اور احباب نوازی کا تھا۔ ان کا گھر گویا ایک مستقل سرے تھی جس میں آنے والوں کا اتنا بندھا رہتا تھا اور قراخ دی اور حوصلہ مندی اور فیاضی کی وجہ سے انواع و اقسام کے کھانے تیار ہوتے تھے اور تمام ضلع کے روسا اور شرفار کے لئے ان کا گھر مرکز کی حیثیت رکھتا تھا۔

مختاری کی آمدنی کافی تھی مگر جب انگریزیت کا غلبہ ہوا تو طرح طرح کی ایسی پابندیاں عائد ہونے لگیں جن کو ان کی غیرت و شرافت برداشت نہ کر سکی۔ مثلاً ایک افسر نے یہ حکم دے دیا کہ جو شخص بندقل بوٹ پہنے ہوئے نہ ہو وہ کمرہ عدالت میں جوتا اتار کر آئے۔ آپ جو تے اتار کر عدالت کے کمرہ میں جانا اپنی توہین سمجھتے تھے اور قل بوٹ پہننا اپنی قدیمی وضع کے خلاف

کھتا۔ اس قسم کی باتیں ایسی پیش آئیں کہ آپ نے مجبور ہو کر مختاری کو چھوڑ
 دیا اور ریاست وقف کے ساتھ تعلق قائم کر لیا۔ کچھ عرصہ دفتر ریاست وقف
 کے نائب منیجر رہے پھر اپنی جن کارکردگی کی وجہ سے مستقل منیجر ہو گئے۔ ریاست
 وقف کا کام جس محنت و جانفشانی اور ہمدردی و خیر خواہی اور امانت داری
 دیانت داری کے ساتھ انجام دیا وہ اپنی آپ ہی نظیر تھا اپنے ذاتی معاملات سے
 زیادہ وقف کے کاموں کا فکر رہتا تھا، اور دن رات اس میں منہمک رہتے تھے۔ مجھ
 سے نواب مولوی حبیب الرحمن صاحب شروانی سکریٹری وقف نے بارہا فرمایا
 کہ مجھے اپنے سے زیادہ مولوی رؤف الحسن صاحب کی ذات پر اعتماد ہے مگر
 مولوی صاحب وقف کی بدولت اپنی صحت کو خراب کر کے رہیں گے۔ والد صاحب
 نے کئی مرتبہ ملازمت سے سبک دوش ہونا چاہا مگر نواب صاحب نہ مانے
 ایک مرتبہ مجھ سے بھی کہلا دیا اور میری خوب مفصل گفتگو ہوئی۔ آخر میں نواب صاحب
 نے فرمایا میرا سکریٹری شپ سے استعفیٰ اور مولوی صاحب کی منجبری سے
 سبک دوشی ساتھ ساتھ ہوگی۔ میں تنہا اپنی ذمہ داری پر اس کام کو انجام
 نہیں دے سکتا۔ چنانچہ یہی ہوا۔ والد صاحب کی سبک دوشی کے کچھ عرصہ بعد
 نواب صاحب بھی اپنی ذمہ داری سے سبک دوش ہو گئے۔ امانت داری اور
 دیانت داری کا اس سے بخوبی اندازہ ہو سکتا ہے کہ اگر کوئی خیانت دار ہوتا تو
 منجبری کے دوران میں خوش حال مالا مال ہو جاتا۔ مگر والد صاحب ہمیشہ
 پریشان حال رہتے تھے۔ ریاست وقف کی تنخواہ کے علاوہ ذاتی جائداد
 کی آمدنی بھی گزارہ کے لئے کافی تھی مگر وہ وقف کی بدولت ہمیشہ ہزاروں
 کے مقروض رہتے تھے۔ جب وقف کو چھوڑا تو دس بارہ ہزار کے مقروض تھے
 جس کو اپنی جائداد سے ادا کیا اور اس کی وجہ یہ تھی کہ وقف کی ملازمت کی وجہ سے
 ان پر مزید اخراجات کا بار پڑ گیا تھا۔ بکثرت سفر کرنے پڑتے تھے، اور
 ضابطہ کے ضروری مصارف کے علاوہ تمام اخراجات اپنے پاس سے کرنے

پڑتے تھے اور ریاست وقف کے مہمان والد صاحب کے ذاتی مہمان ہونے لگے۔ اور نواب صاحب کی تو باقاعدہ یہ شرط تھی کہ میں منظر نگر کے دوران قیام میں وقف کی کوئی چیز نہ چکھوں گا اور آپ کا ذاتی مہمان ہوں گا۔ چنانچہ نواب صاحب سال میں دو مرتبہ منظر نگر آتے تھے اور کئی کئی دن قیام ہوتا تھا۔ اور مجمع ساتھ ہوتا تھا۔ پھر جگہ جگہ موسیٰ صاحب کی مہانداری اور فیاضی کے تذکرے ہوتے تھے اور بلا مبالغہ ایک قیام میں ایک ماہ کی تنخواہ سے زائد خرچ ہو جاتا تھا اور کبھی اس کی پرواہ نہ کرتے تھے۔

حضرت مولانا محمد عیسیٰ صاحب نے حضرت اقدس مولانا شاہ عبدالرحیم صاحب رائے پوری سے بیعت کرا دیا تھا۔ اس کے بعد حالات بدلتے رہے اور آخر کار بالکل بدل ڈالا۔ میں نے ایک مرتبہ خواب میں دیکھا کہ والد صاحب کا انتقال ہو گیا اور مجھے بے حد خوشی ہو رہی ہے۔ مجھے اس خواب کا بہت قلق ہوا اور حضرت اقدس سہارنپوری کو لکھا۔ حضرت اقدس نے جو جواب تحریر فرمایا وہ درج ذیل ہے :-

عزیز مولوی احتشام الحسن سلمہ السلام علیکم
 تمہارا جوابی کارڈ پہنچا تھا جس کا جواب لکھ دیا تھا جو کا نڈھلہ
 پہنچا ہو گا۔ تمہارا خواب بظاہر رویا صالحہ ہے۔ عجب نہیں کہ اس
 وقت کی موت اور جنازہ کا یہ مطلب ہو کہ پہلی حالت سے
 اب بہتر حالت میں منتقل ہوئے ہوں اور یہی وجہ ہے کہ تمہارے
 دل میں کوئی اس کا رنج نہیں ہوا۔ مگر چونکہ بظاہر رنج کی بات
 ہے اس لئے اظہار رنج کر رہے ہوں فقط والسلام

خلیل احمد عفی عنہ ۱۲ رمضان المبارک ۱۳۱۶ھ

والد بزرگ وار کے آخری مشاغل قرآن مجید کی تلاوت اور مختلف اوراد و وظائف تھے۔ قرآن مجید ابتداء سے خوب یاد تھا۔ چنانچہ جوانی میں

تسبیہ کے موقع پر ایک مرتبہ ایک رکعت میں انتیس^{۲۹} پارہ پڑھ کر رکوع کیا۔ اسی طرح ایک دفعہ سب کے اصرار اور والدہ کے حکم سے کاندھلہ مکان پر تراویح پڑھانی شروع کی اور پہلی رکعت میں انتیس پارے اور دوسری رکعت میں ایک پارہ پڑھ کر دو رکعت میں تمام قرآن مجید سنا دیا۔

کتب بینی اور اخبار بینی سے بیزاری آخر تک قائم رہی۔ البتہ عملیات اور وظائف کا بے حد شوق تھا اور ہمیشہ بزرگوں اور مستانوں کی جستجو رہتی تھی۔

والد بزرگوار ہر ایک سے خلوص کے ساتھ ملتے تھے اور ہر ایک کی ہمدردی اور غم گساری اور خیر خواہی کرتے تھے اور چھوٹوں پر ہمیشہ بزرگانہ شفقت رکھتے تھے۔ یہ ان کی عام عادت تھی۔ اس میں اپنے اور بے گمانے اور ہندو مسلمان کی کوئی تخصیص اور تفریق نہ تھی اسی لئے آپ کا ہر ملنے والا آپ کا گرویدہ اور قریب تھا۔ والد بزرگوار کی ایک خاص عادت یہ تھی کہ وہ ہر کام نہایت حوصلہ کے ساتھ کرتے تھے اور اپنی حیثیت موسعت سے زیادہ خرچ کرتے تھے اور تعلقات کی وسعت کی بنا پر وہ ایسا کرنے پر مجبور بھی تھے۔ نام و نمود بالکل مقصود نہ تھا بالکل سیدھی سادی زندگی بسر کرتے تھے پھر بھی ہر ایک کی نگاہوں میں عزیز تھے اور ہر ایک ان کی عزت کرتا تھا۔

والد صاحب بزرگوار کی پہلی شادی اپنے حقیقی چچا مولانا محمد اکبر صاحب کی چھوٹی صاحبزادی سے ہوئی۔ جن سے تین صاحبزادے مولوی محمد نجم الحسن۔ محمد عتاشم الحسن۔ حکیم محمد قمر الحسن پیدا ہوئے اور تین صاحبزادیاں بڑی کی شادی حضرت مولانا محمد الیاس صاحب سے ہوئی اور دوسری کی شادی مولوی محمد ظہیر الحسن شہید سے ہوئی اور تیسری کی شادی حضرت شیخ الحدیث مولانا محمد زکریا صاحب سے ہوئی۔

انفس میں کہ بھائی مولوی محمد نجم الحسن اور عزیز حکیم محمد قمر الحسن، اور چھوٹی ہمشیرہ کا والد صاحب کے سامنے ہی انتقال ہو گیا۔ والدہ ماجدہ کے

انتقال کے کچھ عرصہ بعد دوسری شادی چھبھانہ ہوئی جن سے مولوی محمد طہار الحسن اور مولوی محمد افتخار الحسن پیدا ہوئے۔ ۱۳۲۲ھ میں حضرت مولانا حلیل احمد صاحب اور حضرت مولانا محمد الیاس صاحب اور حضرت مولانا محمد زکریا صاحب کی معیت میں حج بیت اللہ اور زیارت مدینہ منورہ سے مشرف ہوئے۔ یہ راقم حروف بھی ہمراہ ہمرکاب تھا۔

ریاست وقت کی ملازمت چھوڑنے کے بعد کاندھلہ میں مستقل سکونت اختیار کر لی تھی شعبان المعظم ۱۳۲۵ھ میں بیمار ہوئے جب مقامی کسی علاج سے کوئی فائدہ نہ ہوا تو بغرض علاج مظفر نگر لے گئے۔ مگر وقت موعود آچکا تھا۔ کوئی تدبیر کارگر نہ ہوئی اور وہیں رمضان المبارک ۱۳۲۵ھ مطابق ۱۲ اگست ۱۹۲۵ء کو قبل عصر اس دار فانی سے رخصت ہوئے۔ اللّٰهُمَّ اغْفِرْهُ وَرَحْمَةً وَتَجَاوَزْ عَنهُ۔ خیال کاندھلہ لانے کا تھا پھر نہ معلوم کیوں اور کس طرح وہیں مظفر نگر میں تکفین و تدفین ہوئی اور مغرب و عشاء کے درمیانستان شاہ کے قبرستان میں سپرد خاک کئے گئے۔

”اِنَّا لِلّٰهِ وَاِنَّا اِلَيْهِ رَاٰجِعُوْنَ“

ہمیشہ درویشوں اور مستانوں کی تلاش و جستجو رہی۔ اسی لئے آخری آرام گاہ بھی ایک مشہور مستان درویش کے پہلو میں پائی۔ شاید یہ طلب و جستجو اسی ازلی خمیر اور اصلی خاک کی تاثیر ہو یا اس طلب و جستجو نے آخر کار ایک مستان کے آغوش میں پہنچا دیا۔

مولوی حافظ محمد نجم الحسن صاحب

قرآن مجید حفظ کیا اور ابتدائی ضروری تعلیم کے بعد انگریزی کی تعلیم حاصل

کی اور چند سال سرکاری ملازمت کر کے چھوڑ دی۔ گھر پر سکونت اختیار کی، اور ایک ظاہری شغل کے لئے باغ لگانا شروع کیا۔ مزاج میں ریاست و مکننت بہت زیادہ تھی۔ مگر ایک دم طبیعت نے پلٹا کھایا اور حضرت اقدس مولانا شاہ عبدالرحیم صاحب رائے پوری سے بیعت ہو گئے اور ایسے گرویدہ، اور فدائی بنے کہ بس انہی کے ہو گئے۔ کاندھلہ میں بالکل قرار نہ تھا۔ بار بار رائے پور کا سفر کرتے تھے اور بعض مہینے میں دو دو تین بار جاتے تھے۔ جو باغ انتہائی شوق کے ساتھ لگایا تھا اب وہ ان کے لئے وبال جان بنا ہوا تھا۔ اکثر فرمایا کرتے کہ اس کی مجبوری کو انا پڑتا ہے۔ اگر یہ اُجڑ جائے تو مستقل رائے پور جا پڑوں۔ اور باغ کا یہ حال تھا کہ جو دیکھو وہ پرورش پا رہا تھا اور غور و پرداخت کے بغیر نشوونما پا رہا تھا۔ کاندھلہ میں جس قدر بھی مجبوری میں قیام ہوتا تھا وہ سلسلہ عبادت اور ریاضت میں صرف ہوتا تھا اور عبادت و ریاضت بھی انتہائی انخفا اور پوشیدگی کے ساتھ کرتے تھے۔ شفا خانہ کے بازو میں پولیس تھانہ کے سامنے جو مسجد ہے وہ اس زمانے میں ویران اور غیر آباد تھی وہی ان کی عبادت گاہ اور خلوت گاہ تھی وہیں ذکر و شغل میں مشغول رہتے تھے۔ ابناج میں اس قدر انجساری اور بے تعلقی بڑھ گئی تھی کہ جس کی کوئی انتہا نہ تھی کسی سے کوئی سروکار نہ تھا، جو وقت پر کھانے کو بل جاتا صبر و شکر کے ساتھ کھا لیتے تھے، اور کبھی کسی قسم کی عیب جوئی اور نکتہ چینی نہ کرتے تھے۔ سارے دنیوی مشاغل اور دل چسپیاں ختم ہو گئی تھیں۔ وہ تھے اور گوشہ تنہائی، اور یاد الہی، اور بس۔

اچانک کاندھلہ میں بخار آیا اور تیز ہو کر سرسامی کیفیت اختیار کی شدت مرض کی حالت میں بار بار فرمایا کہ خالہ تم پر لیشان نہ ہو یہ رسول اللہ صلی اللہ علیہ وسلم تشریف فرما ہیں۔ اسی حال میں جمعہ کے دن ۱۰ جمادی الاول ۱۳۷۶ھ مطابق ۲۲ فروری ۱۹۱۸ء کو اس رفیقِ اعلیٰ سے جا ملے جس کی یاد میں ساری

یک سوئی اور بے قراری تھی۔ بعد نماز جمعہ دفن ہوئے۔ جنازہ میں اس قدر ہجوم تھا جس کو میری آنکھوں نے کبھی کا ندھلہ میں کسی جنازہ پر نہیں دیکھا اور تمام ہندو مسلمانوں میں اس فراق و جدائی کا عام ماتم اور چرچا تھا۔
حضرت مولانا محمد الیاس صاحب نے فرمایا کرتے تھے کہ اگرچہ حضرت اقدس رائے پوری نے اپنی احتیاط کی بنا پر مولوی نجم الحسن کو اجازت نہیں دی تھی لیکن وہ قابل اجازت اور صاحب نسبت تھے اور تمام باطنی کمالات سے آراستہ ہو چکے تھے۔

حضرت اقدس رائے پوری کے خلیفہ حضرت منشی رحمت علی صاحب اکثر فرمایا کرتے تھے کہ اگر تمہارے بھائی مولوی نجم الحسن زندہ ہوتے تو حضرت اقدس رائے پوری کے خلفاء اور مجازین میں نمایاں اور ممتاز ہوتے۔ بھائی صاحب مرحوم کی شادی مولوی بدر الحسن کی صاحب زادی سے ہوئی جن سے تین فرزند یادگار ہیں:-

مولوی مصباح الحسن - حکیم عین الحسن - بالوا عجاز الحسن

حکیم حافظ محمد مران

قرآن مجید حفظ کیا اور ابتدائی فارسی اور عربی کی تعلیم نظام الدین اور سہارنپور میں حاصل کی ۱۳۳۷ھ میں بیمار ہوا اور ڈاکٹر انصاری نے دق کی ابتداء تجویز کر کے فوراً بھوانی پہاڑے جانے کا مشورہ دیا۔ اس لئے تعلیمی مشغلہ چھوٹ گیا اور میں عزیز مرحوم کو لے کر بھوانی گیا۔ جہاں چند ماہ قیام کے بعد پوری صحت حاصل ہو گئی۔ بھوانی سے واپسی کے بعد طب کی تعلیم شروع کی اور طبیہ کالج دہلی میں داخل ہو گیا۔ چار سال کالج میں تعلیم حاصل کی، اور

نہایت محنت و جانفشانی کے ساتھ اعلیٰ کامیابی حاصل کی۔ کالج کی تعلیم کے دوران میں حضرت مولانا حکیم جمیل الدین صاحب سے بھی طب کی کتابیں پڑھیں اور سید الملک حکیم محمد احمد صاحب کے یہاں متواتر دو سال مطب کیا۔ پھر حکیم عبدالحمید صاحب کے یہاں مطب کا مزید تجربہ حاصل کیا، غرض ہر طرح کمالات فن سے آراستہ ہو کر اول دہرہ دون میں مطب شروع کیا، کامیابی اور فروع کے جب آثار نمایاں ہونے لگے تو اچانک کلکتہ دواخانہ حکیم اہل خاں صاحب کے طلب اور بلاوا آگیا، عزیز مرحوم نے دہرہ دون کے قیام پر کلکتہ کے قیام کو ترجیح دی اور چند سال کلکتہ دواخانہ حکیم اہل خاں میں قیام کیا اور قیام کامیاب بھی رہا۔ لیکن عروج و فروع کو مالک دواخانہ برداشت نہ کر سکا اور محبوراً کلکتہ کے قیام کو چھوڑ کر حیدرآباد دکن دواخانہ مجید میں تعلق قائم کرنا پڑا۔ یہاں بھی مطب کامیاب رہا۔ لیکن وہی شکل پیش آئی جس سے کلکتہ میں سابقہ پڑ چکا تھا اور آخر کار اس کو بھی چھوڑنا پڑا، اور دہلی میں جامع مسجد پر اپنا مستقل مطب قائم کیا۔ دہلی میں مطب کی کامیابی کے لئے جس صبر و استقلال اور محنت و جانفشانی کی ضرورت تھی، اس کا عزیز موصوف میں ذرا تحمل نہ تھا اور صحت کی خرابی بھی اس کی متحمل نہ تھی، اس لئے دہلی کے قیام کو چھوڑ کر مستقل کا ندھلہ میں سکونت اختیار کر لی، اور گھر پر مطب جاری کیا جو کامیاب رہا۔ تشخیص مرض اور تدبیر علاج دونوں امور میں عزیز موصوف ممتاز اور نمایاں تھا۔ اور فہم و فراست میں یگانہ تھا مگر عمر نے وفات کی اور سابقہ مرض نے پھر شہادت کے ساتھ حملہ کیا اور بوقت چار بجے شب ۸ شوال ۱۳۶۲ھ کو داغ مفارقت دے گیا۔ عزیز مرحوم کے آخری الفاظ یہ تھے ”اللہ اور رسول دونوں برحق“ جو وفات سے چند منٹ پہلے کلمہ کی تلقین کے وقت زبان سے نکلے تھے جو ایمان کی آخری نشانی ہے۔ وفات کی اطلاع پر حضرت مولانا محمد الیاس صاحب اور حضرت حافظ فخر الدین صاحب دہلی سے تشریف لائے اور دونوں حضرات قبرستان تشریف لے گئے حضرت

حافظ صاحب نے کشف سے جو حال دیکھا اس کو اس طرح بیان کیا کہ عزیز
مرحوم مٹھلی گدے پر نہایت قیمتی لباس پہنے ہوئے چوزانو بیٹھا ہے۔ سامنے
نقشین پاندان رکھا ہوا ہے اور یہ مصرعہ پڑھ رہا ہے۔ ع

اے خوشامرو کہ از بند غم آزاد آمد

عزیز مرحوم کی شادی مولوی عزیز الحسن کی دختر سے ہوئی تھی اور دو بچیاں مرحوم
کی یادگار ہیں۔

ان دونوں بڑے اور چھوٹے بھائیوں کو مجھ سے جو فرط تعلق تھا اس کی
بھی نظیر نہیں مل سکتی۔

مولانا حکیم حافظ الحاج محمد ابراہیم صاحب

۲۰ جمادی الاول ۱۲۲۹ھ کو پیدا ہوئے۔ قرآن مجید حفظ کیا۔ اور تمام

علوم متداولہ کی تعلیم و تکمیل والد بزرگوار حضرت مولانا محمد نور الحسن صاحب
سے حاصل کی اور فن طب مشہور طبیب حکیم حسن اللہ خاں صاحب مرحوم ساکن

دہلی سے حاصل کیا جو دربار شاہی کے خاص طبیب تھے۔ اور یگانہ روزگار
سمجھے جاتے تھے۔ اور فن طب میں وہ مہارت اور کمال حاصل کیا کہ اپنے اقربان

سے سبقت لے گئے اور خود یگانہ روزگار بن گئے۔ بالخصوص تشخص مرض میں
خاص مہارت حاصل تھی اور دور دور مشہور تھے اور ہر وقت مریضوں کی چاہ گری

اور عقدہ کشائی میں مشغول رہتے تھے۔ مکان کے دروازے میں ان کی ہر وقت
کی نشست اور مطب تھا۔ یہیں ہر وقت مریضوں کا مجمع رہتا تھا۔ باہر مریضوں کو

دیکھنے کبھی نہ جاتے تھے حتیٰ کہ قصبہ میں بھی شاؤ و نادر مجبوری میں مکان پر کسی کو
دیکھنے جاتے تھے۔ ورنہ عام دستور صرف مطب میں دیکھنے کا تھا اور ہر حاجت مند

یہیں حاضر ہوتا تھا۔ قصبہ کی امامت اور دینی سیادت سپرد تھی۔ جمعہ اور عیدین کی نماز پڑھاتے تھے، اور "امام جی" کے لقب سے مشہور تھے۔ نہایت عابد زادہ متقی پرہیزگار زندہ دل شب بیدار عارف کامل بزرگ تھے اور ہر وقت ذکر الہی میں مشغول رہتے تھے۔

شیخ ابراہیم تاج اولیاء

عابد و زاہد امام باعفا

خاندانی بچوں کو علوم دینیہ کی تعلیم بھی دیتے تھے۔ چنانچہ حضرت مولانا محمد الیاس صاحب اور مولانا اشفاق الرحمن صاحب نے ابتدائی تعلیم انہیں سے حاصل کی۔ نہایت سادہ اور دنیوی امور سے بالکل بے سروکار رہتے تھے اور بیشتر اپنے سارے کام خود ہی انجام دیتے تھے۔ صبح کو خود ہی باہر چار پکالتے تھے اور اس میں سے ایک فغان بھر کر زمانہ میں لے جاتے تھے جس میں سے نصف اس راقم الحروف کو عطا ہوتا تھا اور باقی گھر کے کسی دوسرے بچے کو نمبر وار دیا جاتا تھا۔ یہی روزانہ کا معمول تھا۔ حالہ صاحبہ فرمایا کرتی تھیں کہ "چچا امام جی سب بچوں میں تجھے سب سے زیادہ پیار کیا کرتے تھے۔ گھر میں جب بھی تشریف لاتے، تجھے پوچھتے اور اکثر تجھے اپنے پاس باہر رکھتے تھے۔"

سالہ میں خاندان کے بڑے قافلہ کے ساتھ حج کی سعادت حاصل کی اس قافلہ میں مولوی حکیم محمد رضی الحسن صاحب اور مولوی حکیم عبدالحمید صاحب اور وادی صاحب اہلیہ مولانا صیاد الحسن صاحب اور حالہ صاحبہ اہلیہ مولوی محمد شمس الحسن صاحب اور والدہ محمد محسن وغیرہ مستورات شریک تھیں مگر افسوس بدامنی کی وجہ سے یہ قافلہ مدینہ منورہ کی زیارت سے محروم رہا اور فریضہ حج ادا کر کے واپس چلا آیا۔ مولوی محمود الحسن صاحب بیان کرتے ہیں کہ آپ کو نماز بھجولی ابتداء سے عادت تھی۔ چنانچہ شادی کے بعد حیب پھی مرتبہ چوتھی میں مسسراں تشریف

لے گئے تو حسب عادت ادھی رات کو اٹھ کر نماز تہجد کے لئے مسجد میں تشریف لے گئے۔ جب ساس کو اس کا علم ہوا تو کھرام بچا دیا کہ جس مرد کی یہ عادت ہو وہ بیوی کے ساتھ کس طرح بناہ کرے گا۔

آپ اصول اور ضابطہ کے بہت پابند تھے۔ ایک مرتبہ ان کی صاحبزادی والدہ مولوی محمود الحسن اپنی سسرال بڑولی سے اپنے لڑکے کو ساتھ لے کر کاندھلہ آئیں اور صبح کو چل کر شام کو پہنچیں۔ یہاں پہنچ کر جب آپ کو معلوم ہوا کہ خاوند گھر پر موجود نہیں تھے اور کہیں باہر گئے ہوئے تھے اور ان سے اجازت لئے بغیر آئی ہیں تو آپ نے ان کو اگلے ہی دن اسی سواری میں بڑولی بھیج دیا حالانکہ یہ آپ کی سب سے چاہتی اور لاڈلی بیٹی تھی، اور داماد بھی آپ کا ہر طرح سے فرماں بردار اور جاں نثار تھا۔ مگر بات چونکہ بے اصل تھی، اس لئے ناقابل برواشت تھی۔

مولانا حکیم محمد ابراہیم صاحب کی شادی مولوی عبدالرحمن حیرت کی صاحبزادی سے ہوئی تھی۔ جنہوں نے عین شباب میں ۱۴ محرم ۱۲۹۷ھ مطابق ۲۸ دسمبر ۱۸۷۹ء کو وفات پائی اور دو صاحبزادے (۱) مولوی عزیز الحسن صاحب اور (۲) مولوی حکیم رضی الحسن صاحب اور دو صاحبزادیاں یادگار چھوڑیں۔ جن کی پرورش آپ نے ایسی محبت و شفقت کے ساتھ فرمائی کہ ماں کی یاد کو بالکل بھلا دیا۔ بڑی صاحبزادی کی شادی مولوی بدر الحسن صاحب سے ہوئی اور چھوٹی صاحبزادی کی شادی حکیم عبدالحمید صاحب سے ہوئی جن کے فرزند مولوی حافظ محمود الحسن صاحب ہیں اور ان کی چھوٹی بہن مولوی محمد سلیم صاحب ناظم مدرسہ صدیقیہ مکہ معظمہ کے نکاح میں ہے۔ اس سے بڑی بہن کے ساتھ میری پہلی شادی ہوئی تھی جو درحقیقت میری رفیقہ سعیات تھی اور ہر طرح میری جان نثار اور غم گسار تھی۔ مگر بے وقار عمر ساتھ لائی تھی۔ چند سالہ رفاقت کے بعد ۲۶ محرم الحرام ۱۳۱۷ھ مطابق ۵ جولائی ۱۹۰۰ء کو ہمیشہ کے لئے

حارغ مفارقت دے گئی۔ ع

خدا بخشے بہت سی خوبیاں تھیں مرنے والی میں
ایک بچی مرحومہ کی یادگار تھی جس کی شادی حافظ محمد اعجاز الحسن سے ہوئی ہے، ماشاء اللہ
صاحب اولاد ہے۔

مولوی حافظ الحاج عزیز الحسن صاحب

۲۲ ربیع الثانی ۱۲۸۳ھ مطابق ۳ ستمبر ۱۸۶۶ء کو پیدا ہوئے۔ قرآن مجید
حفظ کیا اور خاندانی بزرگوں سے ابتدائی ضروری تعلیم حاصل کر کے علی گڑھ کالج میں انگریزی
تعلیم حاصل کی۔ بی اے کے بعد ایل ایل بی کا امتحان پاس کیا۔ عرصہ دراز تک منظم کر
میں بہ نسل سلسلہ وکالت قیام کیا۔ پھر چند سال ریاست بھوپال میں وکالت کی،
لیکن صداقت اور وکالت دونوں ایک جا جمع نہ ہو سکیں۔ آخر کار ۱۳۲۲ھ میں
وکالت چھوڑ کر مستقل گھر پر سکونت اختیار کی اور دینی مشغلہ کے لئے جامع مسجد
میں صبح کی نماز کے بعد قرآن مجید کے ترجمہ کا درس شروع کیا جو آخر تک جاری رہا دینی
معلومات خوب تھیں۔ ذہن بھی رسایا تھا اور حقائق کو خوب سمجھتے تھے۔ ایک
مرتبہ مولانا محمد ادریس صاحب ملنے کے لئے آئے وہ پانی پی رہے تھے، مولانا
موصوف نے بھی پانی پینا چاہا تو آپ نے اپنا بچا ہوا پانی پھینک کر دوسرا پانی
دیا۔ مولانا ادریس صاحب نے کہا کہ آپ نے اس کو کیوں پھینکا۔ حدیث میں آیا ہے
کہ مومن کا جھوٹا شفا ہے۔ اسی لئے تو پھینکا ہے۔ شفا ہونے کے لئے ایمان

میں افسوس ہے کہ اس تذکرہ کی اشاعت کے وقت یہ بھی حارغ مفارقت دے گئی۔ ان شاء تعالیٰ ولہ ماخذ
اب اس کے دو بچے نسیم الحسن اور نسیم الحسن اور ایک بچی رابعہ خاتون اس کی یادگار ہیں۔ خزانگی عمر دراز کرے ۱۲

حالات مشائخ کرام

کی شرط ہے اور اگر ایمان نہ ہو تو پھر مضرت کا اندیشہ ہے۔ مولانا یہ سن کر ڈنگ رہ گئے اور فرمایا یہ نکتہ نہ کبھی کسی استاد سے سنا اور نہ کسی کتاب میں دیکھا اور نہ کبھی دہن اس کی طرف منتقل ہوا۔

مولانا حکیم رضی الحسن صاحب کے انتقال کے بعد اصل قصبہ کے اتفاق اور اصرار پر قصبہ کی امامت کے لئے منتخب ہوئے۔ نہایت یک سو تنہائی پسند صوم و صلوات اور اوراد و وظائف کے پابند بزرگ تھے۔ دنیوی جھگڑوں اور بھیرٹوں سے کوئی سروکار نہ تھا، وہ تھے اور گوشہ تنہائی اور شغل کتب بینی اور بس۔ آپ نے دوج کئے۔ پہلا حج ۱۹۱۳ء میں ہوا اور دوسرا حج ۱۹۱۷ء میں۔ حضرت مولانا خلیل احمد صاحب وغیرہ حضرات کی معیت میں ہوا، دوسرا سفر دراصل اپنی ہمیشہ اہلیہ مولوی بدر الحسن کوچ کرانے کے لئے ہوا۔ آپ کا اس وقت بھوپال میں قیام تھا۔ وہیں سے جانے والے قافلہ کے ساتھ شریک ہوئے اور پھر واپسی میں بھوپال نہیں ٹھہرے اور مستقل طور پر کاندھلہ میں سکونت اختیار کر لی۔ یک سوئی کی بدولت کبھی کہیں باہر سفر کی بھی نوبت نہیں آتی تھی از خود کسی سے نہ ملتے تھے، لیکن جو ملتے آجاتا تھا اس سے نہایت بشاشت اور خندہ پیشانی سے ملتے تھے اور اخلاقِ کریمانہ اور شفقت بزرگانہ کا براہ کرتے تھے۔

منظر نگر کے قیام کے دوران میں اردو میں ایک نہایت دل چسپ اور مفید رسالہ "اسوۃ حسنہ فی اللباس واللحیۃ" تصنیف فرما کر شائع کرایا۔ جس میں نئی تہذیب و تعلیم کی بدراہمیوں کو واضح کیا ہے۔

مولانا حکیم حافظ الحاج محمد رضی الحسن صاحب

یوم سہ شنبہ ۸ جمادی الثانی ۱۲۸۹ھ مطابق ۱۳ اگست ۱۸۷۲ء کو پیدا ہوئے۔ قرآن مجید حفظ کیا اور علوم متداولہ کی تعلیم خاندانی بزرگوں سے حاصل کی۔ پھر فلسفہ و حکمت کی تکمیل امام فن مولانا عبدالحق خیر آبادی سے اور دورہ حدیث گنگوہ میں مجدد عصر حضرت اقدس مولانا رشید احمد صاحب محدث سے پڑھا اور علم طب امام فن حکیم عبدالمجید خاں صاحب دہلوی سے حاصل کیا۔ یونیورسٹی فن اگمہ فنون سے حاصل کئے تھے اور بہ علم میں پوری تفتیت اور عہدہ تہ نام حاصل تھی۔

دورہ حدیث میں حضرت مولانا محمد یحییٰ صاحب کے ساتھی تھے، اور دونوں ساتھ لال مسجد گنگوہ میں رہتے تھے۔ اور یہ حضرت اقدس محدث گنگوہی کا وہ آخری درس حدیث تھا جو نالی شان رکھتا تھا۔ بخاری شریف اور ترمذی شریف کے اثنائے درس میں حضرت اقدس نے جو تقریر فرمائی اس کو چچا صاحب مرحوم نے اردو میں نقل کیا جو نہایت شستہ اور پاکیزہ زبان میں دو ضخیم جلدوں میں ہے۔ ایک جلد تقریر بخاری شریف۔ دوسری جلد تقریر ترمذی شریف۔

حضرت مولانا محمد یحییٰ صاحب نے انہیں تقریروں کو عربی میں جمع کیا ہے، جس میں سے ترمذی شریف کی تقریر حضرت شیخ مولانا محمدرکریا صاحب کی توضیح اور تشریح کے ساتھ دو جلدوں میں طبع ہو چکی اور بخاری شریف کی تقریر زیر نظر ثانی ہے۔ خدا کرے کہ جلد پوری ہو جائے۔ اگر حدیث کی ان دونوں کتابوں کے اردو ترجمے کے ساتھ اردو تقریریں بھی شائع ہو جائیں

تو حدیث کا بے بہا ذخیرہ اردو دانوں کے ہاتھ آجائے۔

دہلی میں طب پڑھنے کے زمانے میں مسجد ایک برج کوچہ رحمان میں قیام تھا۔ اسی دوران قیام میں مولانا عبدالحق صاحب خیر آبادی سے منطق و فلسفہ پڑھا ہے۔ مولانا عبدالحق کا خط نہایت خراب اور خستہ تھا اور چچا صاحب کا خط انتہائی خوش نما اور پاکیزہ، اس لئے مولانا متفرق کاغذوں پر اپنی تصانیف کے مسودے لکھ کر چچا صاحب کو دیدیتے تھے اور چچا صاحب ان کو صاف نقل کرتے تھے میں نے وہ بعض پڑچے چچا صاحب کے پاس دیکھے اور ان میں سے ایک لفظ بھی نہ پڑھ سکا۔ چچا صاحب نے فرمایا کہ اس وقت تو مجھے ان کی تحریر سمجھنے کی کافی جہارت ہو گئی تھی۔ اب میری بھی صاف طور پر سمجھ میں نہیں آتی۔

طب کی تعلیم کے دوران میں حکیم عبدالعجید خاں صاحب کے یہاں بھی خصوصی امتیاز تھا جس کا قدرے اندازہ اس واقعہ سے ہوتا ہے۔ ایک مرتبہ میں چچا صاحب کے ساتھ حکیم محمد احمد صاحب کے یہاں گیا تو حکیم صاحب موصوف اپنی طبیعت اور مزاج کے بالکل خلاف انتہائی ادب اور احترام اور پوری خودی اور نیاز مندی کا برتاؤ کیا۔ اور مجھ سے فرمایا جانتے ہو مولوی صاحب میرے استاد ہیں۔ ایک طب کار سالہ جو حکیم محمد احمد صاحب نے اس زمانے میں لکھا تھا وہ چچا صاحب کی خدمت میں اصلاح اور تصحیح کی غرض سے پیش کیا۔ ابتداء میں ریاست لوہارویں مطب کیا اور عرصہ تک نواب صاحب کے طبیب خاص رہے پھر سب بھائیوں کے مشورے سے مستقل کا ندھلہ میں سکونت اختیار فرمائی اور سب کی جائداد کا انتظام اپنے ہاتھ میں لیا اور مطب کے ذریعے مخلوق کی خدمت گذاری شروع کر دی۔ عداقت اور طبابت میں دور دور اپنا نظیر نہ رکھتے تھے اور تشریح مرض اور تدبیر علاج میں یگانہ روزگار سمجھے جاتے تھے اور مزاج خلاق تھے۔

آپ ہر نوع کے ظاہری اور باطنی کمالات سے آراستہ تھے، اور

تمام اکابر علماء دین اور بزرگانِ ملت کی نگاہوں میں خصوصی عزت و وقعت رکھتے تھے۔ مولانا حکیم صدیق احمد صاحب فرمایا کرتے تھے کہ حکیم رضی الحسن صاحب کے کمالات پر ان کی ریاست نے پروہ ڈال رکھا ہے۔ ایک مرتبہ آپ نے حکیم محمد عمر کو کسی بات پر ڈانٹا اور بات اس حد تک بڑھی کہ آپ میں اور حکیم صدیق احمد صاحب میں سخت کلامی کی نوبت آئی۔ اگلے دن حکیم صدیق احمد صاحب کے یہاں کسی تقریب میں دعوت تھی۔ ان کا خیال تھا کہ اب آپ اس میں ہرگز شریک نہ ہوں گے۔ اس لئے بلانے کے لئے فرید آدمی نہ بھیجا مگر آپ بغیر بلائے خود دعوت میں تشریف لے گئے۔ اس وقت مولانا صدیق احمد صاحب کی آنکھوں میں آنسو آگئے اور فرمایا مولوی رضی الحسن برسوں مجاہدوں کے بعد وہ بات حاصل نہیں ہوئی جو قدرت نے تمہیں عطا فرمائی ہے۔ حالانکہ مولانا صدیق احمد صاحب حضرت گنگوہی کے خلیفہ، اور مجاز طریقت تھے۔

آپ بڑی شان و شوکت اور عزت و حرمت کے ساتھ زندگی بسر فرماتے تھے قصبہ کے مستقل امام تھے۔ مگر مولانا صدیق احمد صاحب کی حیات میں ان کے علمی اور دینی وقار کی وجہ سے انہی سے امامت کراتے تھے۔ ان کے وصال کے بعد پھر خود امامت شروع کر دی تھی جو آخر تک جاری رہی۔ حضرت مولانا اشرف علی صاحب تھانوی کے اصرار پر دارالعلوم دیوبند کی مجلس شوریٰ کے رکن بھی منتخب ہو گئے تھے اور دارالعلوم کے ساتھ خصوصی دلچسپی اور وابستگی رکھتے تھے۔

آپ بظاہر تو یک سوڑ ہتے تھے۔ لیکن خاندان میں سے ہر ایک کے ساتھ قلبی تعلق تھا اور اس کا اندازہ اس وقت ہوتا تھا۔ جب کوئی خاندان کا فرد بیمار ہو جاتا تھا تو آپ بیہ چین ہو جاتے تھے اور ہر طرح اس کے علاج اور تدبیر میں مشغول ہو جاتے تھے۔ ایک مرتبہ میں دہلی میں سخت بیمار ہوا

تہ تقاضوں کے ساتھ مجھے کاندھلہ بلوایا اور پورے اہٹاک کے ساتھ علاج کیا۔ بار بار گھر میں جاتے تھے اور ہر بات کی خود خبر گیری فرماتے تھے، اب نگاہیں اس محبت و شفقت کو ترستی ہیں۔ ﷺ میں حج کی سعادت سے سرفراز ہوئے اخیر میں آپ کو ضعفِ معدہ کا مرض لاحق ہو گیا تھا۔ مختلف علاج بھی کرائے مگر کارگر نہ ہوئے۔ خرابیا کرتے تھے کہ ہمیشہ یواقیت و جوامہر کے خواص ٹھے اور اپنی کے معتقد رہے۔ اب اخیر میں یہ حقیقت کھلی کہ قدرت نے جو قوت و طاقت و زور وئی میں رکھی ہے وہ کسی شے میں بھی نہیں ہے۔

یکم شوال ۱۳۵۵ھ مطابق ۹ فروری ۱۹۳۱ء بروز سہ شنبہ عید کی نماز کے لئے معید گاہ تشریف لے گئے اور عید کی نماز خود پڑھائی۔ عید گاہ سے واپس آکر باہر چوڑہ پر چوکیوں پر بیٹھ گئے اور حکیم عبدالحمید صاحب سے باتیں کر رہے تھے کہ ایک دم روح فقس عنصری سے پرواز کر گئی۔

آپ نے دو صاحبزادیاں اور ایک صاحب زادہ حافظ محمد اکرم الحسن کو یادگار چھوڑا۔ جن کے فرزند مولوی انعام الحسن صاحب بستی حضرت نظام الدین دہلی میں مقیم ہیں۔

مولانا حافظ الحاج محمد اکبر صاحب

۲۶ ربیع الاول ۱۲۵۳ھ کو پیدا ہوئے۔ قرآن مجید حفظ کیا۔ اور والد بزرگوار حضرت مولانا محمد نور الحسن صاحب سے علوم و سنیہ کی تعلیم حاصل کی اور علم منطق و فلسفہ میں فضل و کمال مولانا فضل حق خیر آبادی سے حاصل کیا عربی ادب اور منطق و فلسفہ میں خصوصی مہارت تھی اور امتیاز و یمانہ سمجھے جاتے تھے۔ سرسید احمد نے جب علی گڑھ کالج کھولا تو قدیمی تعلق اور وابستگی کی بنا پر آپ کو اپنی رفاقت پر مجبور کیا۔ چنانچہ آپ ابتداء سے لے کر اخیر تک علی گڑھ کالج

کے عربی پروفیسر اور ناظم دینیات رہے۔ طلبہ کی دینی اور اخلاقی نگرانی بہت سخت کرتے تھے اور اولاد کی طرح سب کی تربیت فرماتے تھے۔ اس بارہ میں اس قدر سخت تھے کہ سرسید کی بھی پرواہ نہ کرتے تھے، یہی وجہ ہے کہ اس زمانے کے علی گڑھ کالج کے پڑھے ہوئے عمائدین دار اور روزہ نماز کے پابند ہو گئے ہیں۔ اور مذہب و شریعت کی ان کے قلوب میں ایک گونہ وقعت و عظمت پائی جاتی ہے اس بات کا مولانا حبیب الرحمن صاحب شروانی اور مولوی طفیل احمد منگلوری اور مولوی محفوظ الرحمن صاحب نامی نے مجھ سے ذکر کیا ہے۔ اپنی دین داری خدا پرستی، غربا پروری، علم نوازی میں مشہور اور ممتاز تھے اور انتظامی امور اور فہم و تدبیر اور علم و فضل میں یکتا سمجھے جاتے تھے۔

مولوی عبدالرحمن صاحب حیرت نے آپ کی شان میں ایک نظم کہی ہے جس کے صحیح مصداق تھے۔

رفیع المرتبت الہد اکبر
ہمالیوں بلبیل باغ بلند
ملائک منزلت در شکل انسان
محیط علم را یکتا لالی
درختناں نیر مثلش نریدہ
بعلم و حلم یکتا و یگانہ
کریم النفس خوش خو و مکرم
ارسطو پیش او طفل و بستان
بکار دین و دنیا پختہ کار بست
ز فراتر دوی گردوں نشان بست
بروں از عرش نقت اوج کماش
بیان حسن او کردن محال بست

بہار بوستان دین اطہر
گل خداں ریاض ارجمندی
سرور بادہ عرفان یزدان
گل خوش رنگ باغ خوش مقالی
شعاع فیض او ہر جا رسیدہ
ندیدہ مثل او چشم زمانہ
دیار علم را سلطان اعظم
درختناں از جنبش نور عرفان
زہے فائش کہ فخر روزگار بست
فہیم و کارواں و نکتہ دانست
بلند از آسمان شان جلاش
عروس و صفا و صبا جمال بست

بہ کوزہ کے در آید بحیر موج نہ از اعمی رسد تیرے بہ آماج
 ۵ ر شوال المکرم ۱۳۳۳ھ مطابق ۸ جولائی ۱۸۷۶ء کو پچاس سال کی عمر میں
 وفات پائی، مولانا محمد سلیمان صاحب نے بھائی کے فراق میں یہ شعر
 کہا ہے :-

ملے خاک میں کیسے بھائی رفیق ادیب و بسیب و شفیق و خلیق

تاریخ وفات از مولانا محمد سلیمان صاحب

”در چشم زدن روح رواں گمرد“

تاریخ وفات مولانا حکیم محمد ابراہیم صاحب :-
 ”غم اکبر“

مولانا محمد اکبر صاحب نے ویوانِ حماسہ اور مقاماتِ حریری پر مختصر
 اور جامع حواشی تحریر فرمائے، اور بھی بعض رسائل تصنیف فرمائے۔
 آپ کا حضرت اقدس مولانا رشید احمد صاحب محدث گنگوہی سے
 جماعتِ ثانیہ کی کراہت کے بارہ میں اختلاف تھا۔ اس کے متعلق ایک رسالہ
 بھی لکھا، اور جابنین میں طویل خط و کتابت بھی ہوئی۔

مولانا محمد اکبر صاحب نے دو صاحبزادیاں چھوڑیں اور دو صاحبزادے
 (۱) مولوی بدر الحسن صاحب اور (۲) مولوی غلام الحسن صاحب

چھوٹی صاحبزادی میری والدہ ماجدہ تھیں جو مجھے
 والدہ اور خالہ صاحبہ

پرورش اور تربیت خالہ صاحبہ کے آغوش میں ہوئی جو میری تائی بھی تھیں
 خالہ صاحبہ بڑی دین دار متقی پرہیزگار صاحبہ فضل و کمال با خدا

بی بی تھیں، اور فہم و فراست اور ذکاوت و ذہانت میں ممتاز تھیں علمی حقائق
 و دقائق بے تکلف بیان فرمایا کرتی تھیں، پوری صحاح ستہ اور ہدایہ اور
 درمختار اپنے چچا مولانا محمد سلیمان صاحب سے پڑھی تھی۔ علمی ذوق اس وقت

بڑھا ہوا تھا کہ بلاناغہ روزانہ کتب بینی کا معمول تھا جو آخر تک جاری رہا۔ وظیفہ
 و اوراد اور اپنے معمولات کی پابندی مزید برآں۔ ایک مرتبہ مجھے تقاضہ کے
 ساتھ دہلی سے بلایا اور فرمایا کہ میں سخت پریشان ہوں مجھے حضرت مولانا
 اشرف علی صاحبیؒ کے پاس تھانہ بھون لے چل۔ تھانہ بھون پہنچ کر ایک عزیز
 کے یہاں قیام کیا اور فرمایا ابھی مولانا کو بلا لاؤ۔ میں نے کہا کہ یہ ظہر و عصر کے
 درمیان کا وقت حضرت کی عام مجلس کا وقت ہے شام کو بلا لینا۔ اس کے
 بعد انہوں نے اور کئی بچوں سے کہا مگر ہر ایک نے انکار کر دیا۔ میں اس کے
 بعد خانقاہ حاضر ہوا اور حضرت سے ملاقات کر کے مجلس میں بیٹھ گیا۔ تھوڑی
 دیر میں ایک لڑکی آئی اور اس نے حضرت سے عرض کیا کہ کاندھلہ سے بی بی حاجرہ
 آئی ہیں اور انہوں نے ابھی بلایا ہے۔ حضرت نے اول تو میری طرف مخاطب
 ہو کر فرمایا "اگر تم نے ان کے آنے کا ذکر بھی نہ کیا" پھر حاضرین سے فرمایا یہ
 وقت تو آپ کی ملاقات کا ہے۔ لیکن یہ میری معزز بہان ہیں جو مجھے ابھی بلاری
 ہیں۔ اگر اجازت ہو تو چلا جاؤں اور اسی وقت اٹھ کر ساتھ بیٹھنے۔ مکان
 پر پہنچنے کے بعد حضرت نے سلام کیا، حالہ صاحبہ نے کہا مولانا سلام کا جواب
 تو بعد میں دوں گی۔ پہلے یہ بتاؤ کہ تم نے اپنے کو ہوا کیوں بنا رکھا ہے جس
 بچہ سے کہتی ہوں کہ مولانا کو بلا لاؤ وہی یہ جواب دیتا ہے کہ مجھے تو ڈر معلوم
 ہوتا ہے۔ حضرت سمجھ گئے۔ میں تو ڈرا کہ اب ناراض ہوں گے۔ مگر نہیں بلکہ
 نہایت شفقت کے ساتھ سر پر ہاتھ رکھا اور فرمایا سارے قوانین، اور
 پابندیاں دوسروں کے لئے ہیں اور تم تو اپنے عزیز اور اولاد کو ہوا کہتا ہے لئے
 کوئی پابندی نہیں ہے۔

اس کے بعد حالہ صاحبہ نے عرض کیا کہ حضرت میں آج کل بہت پریشان
 ہوں۔ میرے لطائف سب جاری تھے جو اب بند ہو گئے۔ حضرت نے تھوڑی
 دیر سکوت اور مراقبہ کے بعد فرمایا۔ بھرا اللہ بند نہیں ہوئے مگر کثرت مداولت

کی وجہ سے اب ان کا احساس نہیں رہا۔ آپ فکر پر گزرنہ کریں۔ اس کے بعد حضرت تھانویؒ نے اصرار کے ساتھ اٹھ روز تک ان کو کھٹھرایا اور مستورات متعدد و عظ خالہ صاحبہ سے کہلوایے۔ جن کا حضرت خود انتظام اور ہمت فرماتے تھے اور ہر وعظ کے بعد اس کی روندا و معلوم کراتے تھے۔

زہد و تقویٰ کا یہ حال تھا کہ ابتدائی زمانے میں ایک مرتبہ تایا صاحب کے ہمراہ ملازمت پر گئیں۔ خالہ صاحبہ کو سنت ہونے کی وجہ سے دو چیز کا بہت شوق تھا، ایک مسور کی دال اور دوسرے گھیا کدو۔ اس لئے چلتے اپنے ساتھ مسور کی دال لے لی، وہاں پہنچ کر تایا صاحب کی آمدنی میں انہیں کچھ کراہت محسوس ہوئی اور طبیعت نے ان کھانوں کو قبول نہ کیا اور پورے چھ ماہ تک اسی مسور کی دال پر گذر گیا جو اپنے ساتھ لائی تھیں۔ حضورؐ کی دال روزانہ آجاتی تھیں اور کھا لیتی تھیں یہی روٹی تھیں اور یہی سالن اور ساری غذا، حالانکہ تایا صاحب کے لئے انواع و اقسام کے کھانے تیار کرتی تھیں۔ اس لئے کہ تایا صاحب کے یہاں جہان داری کا زور تھا۔ خود نہ چکھتی تھیں۔ چھ ماہ کے بعد وہ مسور کی دال بھی ختم ہو گئی تو ایک گھر کی نوکرائی نے سارا راز تایا صاحب پر کھول دیا اور کہا میاں کھتیل سے نہ کہنا وہ ناراض ہوں گی۔ لیکن اگر یہی حال رہا تو وہ ہلاک ہو جائیں۔ تایا صاحب کو جب حقیقت حال معلوم ہوئی تو ان کو کاندھلہ پہنچا دیا اور پھر ملازمت پر نہیں لے گئے۔ حالانکہ تایا صاحب کی احتیاط کا حال خود ان کے حالات میں معلوم ہو چکا۔ میرے نزدیک اس میں تقویٰ سے زیادہ بڑا کرم تھا کہ کبھی اس حقیقت کو کبھی خاوند پر ظاہر نہ ہونے دیا کہ مبادا رنج و کاباحت ہو، اور پورے نشاط کے ساتھ یہ عرصہ دراز گزار دیا۔

ایک دفعہ نظام الدین شریف لے گئیں۔ میرے کمرے کے سامنے قیام تھا، چونکہ کھمبا کا افتادہ میدان تھا۔ مجھ سے بار بار فرمایا مجھے

یہ چل، یہاں پر کسی بڑے بزرگ کا مزار ہے جس کے انوار نظر آ رہے ہیں۔ مگر
 یہاں اس وقت کسی مزار کا نشان نہ تھا، صرف مٹی اور ملبہ کا ڈھیر تھا۔ اس کے ایک
 عرصہ کے بعد جب سرکاری طور پر اس میدان کی صفائی ہوئی تو ان کی بتائی ہوئی
 جگہ پر ایک صحیح سالم لاش نمودار ہوئی جو کسی بزرگ شہید کی ہوگی۔ اس لئے
 کہ عرصہ سو سال سے یہاں کوئی میت دفن نہ ہوئی تھی۔ حالہ صاحبہ کے کوئی
 اولاد نہ تھی اور میرے ہی سے آنکھوں کو نور و سرور کھٹا۔ ۲۸ جمادی الثانی
 ۱۳۶۷ھ مطابق ۲ دسمبر ۱۹۴۸ء کو ظہر کے وقت وفات پائی۔

اللهم اغفرها وارحمها کما رببتی صغیراً

جمادی الثانی ۱۳۶۷ھ میں دنیا میں آئیں اور اسی جمادی الثانی کے مہینے میں
 دنیا سے رخصت ہوئیں۔

مولوی حافظ محمد بدرا حسن صاحب

۲۸ جمادی الثانی ۱۳۷۷ھ مطابق ۱۱ جنوری ۱۹۵۷ء کو پیدا ہوئے
 قرآن مجید حفظ کیا اور عربی کی تعلیم والد بزرگ وار سے حاصل کی اور انگریزی
 تعلیم علی گڑھ کالج میں پائی۔ آپ علی گڑھ کالج کے پہلے طالب علموں میں سے
 تھے جن سے تعلیم کا آغاز ہوا۔ اس کے بعد پھر اخیر تک کالج کے ساتھ وابستگی
 رہی، اور ہمیشہ کالج کے ٹرسٹی رہے۔ تعلیم کے بعد سرکاری ملازمت اختیار
 کر لی تھی اور قتبہا پر سب ججی کے عہدہ سے سبک دوش ہوئے۔ علوم عربیہ
 کی استعداد بہت اعلیٰ تھی، خصوصاً علم ادب میں خاص مہارت تھی قرآن مجید
 کے ساتھ خصوصی شغف بلکہ عشق تھا۔ ہر وقت حفظ قرآن شریف پڑھتے رہتے تھے
 یہی آپ کا عدالت میں معمول تھا۔ ہاتھوں سے کام کرتے تھے اور کانوں سے

مقدمات سنتے تھے اور زبان کلام پاک کی تلاوت میں مصروف رہتی تھی۔
 علم دوست اور علماء نواز اور غربا پرور متقی اور پرہیزگار عبادت گزار
 بزرگ تھے، جن کے چہرے سے نورانیت اور ایمانیت عیاں تھی، اور
 اسلامی شان نمایاں۔ خاندان کے بزرگ تھے، اور ہر ایک کے ساتھ
 بزرگانہ شفقت کا برتاؤ کرتے تھے۔ ملازمت سے سبک دوشی کے بعد
 علی گڑھ قیام رہا، اور وہیں پرہیزگار رمضان المبارک ۱۳۳۵ھ مطابق
 ۲۲ مئی ۱۹۲۲ء کو وفات پائی۔ آپ نے صرف ایک صاحبزادی یا دو کار
 چھوڑی تھی جن کی شادی مولوی نجم الحسن صاحب مرحوم سے ہوئی۔

مولوی محمد عطار الحسن صاحب

۳ رجب ۱۲۸۸ھ مطابق ۲۰ ستمبر ۱۸۷۱ء کو پیدا ہوئے۔ ناظرہ
 قرآن مجید پڑھا اور خاندانی بزرگوں سے ابتدائی تعلیم حاصل کر کے انگریزی
 تعلیم علی گڑھ کالج میں پائی۔ تعلیم کے بعد سرکاری ملازمت کی اور ڈپٹی کلرکی
 کے عہدہ سے نہایت نیک نامی اور ہر دل عزیز کے ساتھ نیشن حاصل کی
 نہایت منکسر المزاج، ملنسار، خود دار غربا پرور بے نفس سادہ مزاج نورانی
 شکل دین دار متقی اور پرہیزگار بزرگ تھے۔ غصہ کبھی پاس نہ آتا تھا۔ تنخواہ
 کا بیشتر حصہ بیواؤں اور یتیموں اور ناداروں کی خدمت گزار اور خیر گیری
 میں صرف کرتے تھے۔ سرکاری ملازمت اور اقتدار کے باوجود کوئی نہ کوئی
 تجارتی مشغل اختیار فرماتے تھے اور اپنے ذاتی مصارف اس سے پورے
 کرتے تھے عموماً پرانی بندوقوں کی خرید و فروخت کا سلسلہ رہتا تھا۔ رہبانہ
 شان تھی، اور درویشانہ ادائیں۔ حضرت مولانا محمد عیسیٰ صاحب نے حضرت قریب

مولانا شاہ عبدالرحیم صاحب رائے پوری سے بیعت کرا دیا تھا اور دربار رحیمی سے وابستگی قائم ہو گئی تھی۔ ملازمت کے بعد کا زمانہ عطلالت میں گزارا۔ مختلف مقامات پر علاج کرتے رہے مگر کوئی علاج کارگر نہ ہوا۔ ۴۴ ربيع الاول ۱۳۲۱ھ مطابق ۲۹ اکتوبر ۱۹۲۲ء کو کاندھلہ میں وفات پائی۔ آخری حالات رشک آفرین تھے۔ اخیر وقت میں بار بار فرمایا مجھے حورو و علمان کی حاجت نہیں، میں نے جو کچھ کیا ہے، اپنے مولیٰ کی رضا کے لئے کیا ہے۔ اللهم اغفرہ و ارحمہ و ارضہ عندہ۔ آپ کی شادی حضرت مولانا محمد میاں صاحب کی صاحبزادی سے ہوئی تھی۔ ایک فرزند با اقبال مولوی محمد طہیر حسن کو اپنی یادگار چھوڑا۔

مولوی حافظ الحاج محمد طہیر الحسن شہید

قرآن مجید حفظ کرنے اور ابتدائی ضروری تعلیم حاصل کرنے کے بعد علی گڑھ یونیورسٹی میں اول بی اے پاس کیا۔ پھر ایم اے عربی کے امتحان میں کامیابی حاصل کی۔ بزرگوں کا منشا رہا کہ کوئی اعلیٰ ملازمت کریں اور اس وقت کے اثر و رسوخ کے دور میں یہ کچھ دشوار مرحلہ بھی نہ تھا۔ مگر آپ کے ذوق علمی اور شان خودداری نے ملازمت کی پابندی کو گوارا نہ کیا اور ہمیشہ گھر پر مستقل سکونت رہی۔

عربی، فارسی، انگریزی، اردو کی اعلیٰ قابلیت تھی، چاروں زبانوں کے ادب میں پوری مہارت رکھتے تھے اور ہر زبان کے منتخب اور چیدہ اشعار اور امثال و اقوال ہر وقت بر زبان رہتے تھے، لطائف و ظرائف اور تاریخی واقعات اور معلومات کا تورہ گویا بھر پور خزانہ تھے۔ ہر نوع کی کتابیں زیر مطالعہ رہتی تھیں، اور جس موضوع پر بھی گفتگو کرتے تھے۔

اس کو نہایت تحقیق اور شرح و بسط کے ساتھ بیان کرتے تھے۔ میں نے ہمیشہ ہر چیز چاہا کہ وہ کوئی کتاب کسی موضوع پر تصنیف کریں۔ مگر ہمیشہ یہ کہہ کر ٹال دیا کہ ”میاں احتشام تصنیف کرنا ہر ایک کے بس کا کام نہیں“

آپ نے کاندھلہ کے قیام میں محض ریاست نہیں کی بلکہ لوگوں کے قلب پر حکومت کی اور وہ رسوخ و اقتدار حاصل کیا کہ زندگی میں بھی درود لیا سے مولوی ظہیر کی آواز آتی تھی اور آج تک یہی ہر ایک ہندو مسلمان کی زبان پر مولوی ظہیر کا نام جاری ہے۔ شاید ہی کوئی دن ایسا گذرتا ہو جو ان کا نام کان میں نہ پڑتا ہو ورنہ جو بھی نووارد مسکان کے سامنے سے گذرتا ہے بڑی حسرت اور درد کے ساتھ ان کا ذکر کرتا ہے جس کا باعث وہ عام خیر خواہی اور جذبہ خدمت گذاری تھا جو آپ کا فطری جوہر تھا اور طبیعت ثانی بن چکا تھا۔

زندگی میں لوگوں کی چارہ گری اور مشکل کشائی میں مشغول رہتے تھے آج ہر ایک اپنی مشکل میں آپ کو یاد کر رہا ہے۔

آپ کی ایک خاص عادت تھی کہ نیچے سے لے کر اوپر تک تمام حکام اور وزراء اور اراکین اور رؤسا کے ساتھ دوستانہ اور مخلصانہ اور مساویانہ تعلقات رکھتے تھے اور پھر ان تعلقات کے ذریعے ہر ایک کی مشکل کشائی کرتے تھے اور حکام ضلع سے جس قدر کام دوسروں کے لیتے تھے۔ اس سے زائد خود ان کی مشکلات میں ان کی مدد کرتے تھے اور ہر ایک کی ترقی میں سعی کرتے۔ اس لئے ہر ایک حاکم آپ کا ممنون احسان اور مورد الطاف ہوتا تھا اور درحقیقت آپ میں حکام پرستی نہ تھی بلکہ حکام پروری تھی۔ ابتداءً کسی حاکم سے ملنے کے

لے ایک مرتبہ آپ نے اپنی زندگی میں حافظ محمد لوسف صاحب سے دعا کے لئے کہا تو موصوف نے منہں کر فرمایا ”درود لیا رنگ سے تو مولوی ظہیر کی صلاح آ رہی ہے اور کس بات کی دعا کراتے ہو“ حافظ صاحب موصوف کا یہی فقرہ میں نے نقل کر دیا ۱۲

لئے نہ جاتے تھے۔ پہلی ملاقات مکان پر ہوتی تھی اور جب تعلقات قائم ہو جاتے تو پھر دوستانہ اور بے تکلف ملتے تھے۔ اور ہر حاکم کے ساتھ اس انداز سے پیش آتے تھے کہ بیشتر پہلی ہی ملاقات میں بے تکلفی ہو جاتی تھی، ایک مرتبہ ایک نئے ڈپٹی کلکٹر آئے۔ جب وہ پہلی مرتبہ کانڈھلہ آئے تو بڑی کروفر کے ساتھ آئے۔ پہلے قصبہ کا گشت کیا اور جگہ جگہ بعض غرابار کو ڈسٹا اور بعض کا چالان کیا۔ یہ سب اطلاعات آپ کے پاس آتی رہیں اور آپ ایک کاغذ پر نوٹ کرتے رہے جب شہر کے گشت سے فارغ ہو کر ڈپٹی صاحب آپ کے پاس آئے کھانا وغیرہ کھایا اور دیر تک باتیں ہوتی رہیں اور یہ پہلی ملاقات تھی۔ چلتے وقت ڈپٹی صاحب نے کہا کہ آپ سے مل کر بڑی خوشی ہوئی، میں پھر جلد ہی کانڈھلہ آؤں گا۔ آپ نے ہنس کر فرمایا جی تو یہی چاہتا ہے۔ مگر خدا کے لئے اس کروفر اور شان و شوکت کے ساتھ نہ آنا۔ بیچائے غریب تو مر جائیں گے۔ پھر ان کا ہاتھ پکڑ کر بٹھایا اور وہ تمام چالان منسوخ کرانے جن کا وہ حکم دے چکے تھے۔

سیاہی یا ریٹیوں میں بھی تمام سربراہان اور ممتاز لیڈروں سے مخلصانہ اور محبانہ تعلقات رکھتے تھے اور ہر ایک کی مشکلات کو دور کرنے میں پیش پیش رہتے تھے اور تاملتہ و رعایت نامداد میں کبھی کمی نہ کرتے تھے اس لئے ہر ایک کے معتمد اور سب کی نگاہوں میں مقتدر اور موقر شمار ہوتے تھے۔

ہمان داری، احباب نمازی اور انواع و اقسام کے تکلفات تو آپ کے دسترخوان کی خصوصیات سے شمار ہوتے تھے۔ مہینہ میں مشکل چند ہی روز ایسے گذرتے ہوں گے جو ہمان سے خالی ہوں۔

آپ کے پاس کوئی بڑی جاگیر اور جائداد نہ تھی۔ لیکن اخراجات اور بیروز باش ساری شاہانہ تھی اور قدرت نے مزاج بھی شاہانہ عطا فرمایا تھا اور ان کے یہ سارے شاہی اخراجات حسن انتظام اور حسن تدبیر سے

پورے ہوتے تھے فرمایا کرتے تھے کہ لوگوں کے پاس روپیہ ہے مگر خرچ کرنا نہیں جانتے کوئی مجھے روپیہ دے تو بتاؤں کہ خرچ اس طرح کیا کرتے ہیں اور یہ حقیقت ہے کہ کھڑی سی آمدنی میں اس شان و شوکت کے ساتھ زندگی بسر کرنا ان کی قابلیت کی نشانی اور کھلی کرامت تھی۔ یہ آپ کا فطری جوہر تھا۔ خود بینی اور خود نمائی تھی اور ہمیشہ نام و نمود اور شہرت سے گریز کرتے تھے اور ہر کار خیر میں اخفا کی پوری کوشش کرتے تھے۔ بڑے بڑے کارناموں کے متعلق ہمیشہ یہ چاہتے تھے کہ کسی پر ظاہر نہ ہوں۔ اسد پور جڑانہ کی جب مسجد تعمیر کرائی تو میں نے کہا، اس میں اپنے نام کا پتھر لگا دیجئے فرمانے لگے پھر اللہ کے واسطے کہاں رہے گی، اسی طرح غربا کی امداد اور پرورش میں ہمیشہ اخفا کرتے تھے مجھ پر ان کے بیشتر کمالات ان کے بعداں کی تحریرات سے منکشف ہوئے۔

مثلاً اپنے ہر ملنے والے ہندو اور مسلمان کو ضرورت کے وقت بلے دینے دوسروں سے قرض لے کر دیتے تھے اور وقت پر کسی کو انکار نہ کرتے تھے، پھر عدم ادائیگی کی صورت میں خود ادا کرتے تھے۔ اس قسم کا دس بارہ ہزار روپیہ آپ نے دوسروں کے ذمہ چھوڑا وغیرہ۔ آپ اپنی خداداد قابلیت اور صلاحیت کی وجہ سے حضرت مولانا شاہ محمد الیاس صاحب سے مرید ہو گئے تھے اور اخیر میں دینی جھگڑوں سے نہ دل چسپی نہ رہی تھی عبادت و طاعت اور قرآن پاک کی تلاوت اور اوراد و وظائف کی مشغولیت و ذکر اللہ کی کثرت روز افزوں تھی اور طبیعت دوسرا رنگ اختیار کر رہی تھی اور برابر پرواز کر رہی تھی۔ آپ نے سال ۱۳۵۶ھ میں حضرت مولانا شاہ محمد الیاس صاحب کی ہمراہی میں حج بیت اللہ ادا کیا اور مدینہ منورہ کی زیارت سے مشرف ہوئے۔

سال ۱۳۵۶ء کے عین ہنگامہ میں جن سنگ کی جماعت نے اپنی کاروائیوں

کے لئے کاغذ ہلکے کو مرکز بنانا چاہا۔ آپ کے عام رسوخ اور اقتدار کی وجہ سے آپ کی ذات ان کے لئے سب سے بڑی رکاوٹ ثابت ہوئی۔ اس لئے کہ اطراف و نواحی کی غیر مسلم اکثریت بھی آپ کے خلاف قدم اٹھانے کے لئے تیار نہ تھی۔ اس لئے وقتی جویش میں بعض نا عاقبت اندیش لوگوں نے اس رکاوٹ کو دور کرنا ضروری سمجھا اور ایک ^{سائنسنگی} نے اپنی گوئی کا نشانہ بنا کر جامِ شہادت پلا دیا جس کی تفصیل دوسرے حصہ میں آئے گی۔ الشاء اللہ

آپ کی فضیلت و منقبت اور رفعت و عظمت کے لئے یہی بہت کافی ہے کہ آپ راہِ مولیٰ میں شہید ہوئے اور اب ہر ہندو اور مسلمان اپنی ضرورت اور مشکل میں آپ کو یاد کر رہا ہے۔ دنیا میں بھی نیک نامی حاصل کی اور آخرت میں بھی سرخروئی پائی۔ آپ کی شادی مولوی محمد رؤف احسن بلحب کی صاحبزادی سے ہوئی۔ جن سے ایک صاحبزادی اور ایک صاحبزادہ حافظ محمد فرید احسن آپ کی یادگار ہے۔

مولانا حافظ الحاج محمد سلیمان صاحب

حضرت مولانا محمد نور احسن صاحب کے سب سے چھوٹے صاحبزادے تھے۔ یکم جمادی الاول ۱۳۵۵ھ کو پیدا ہوئے۔ قرآن مجید حفظ کیا اور تمام علوم و فنون کی تعلیم والد بزرگوار سے حاصل کی۔ علوم دینیہ میں خصوصی مہارت تھی۔ اور یہی آپ کا علمی شغل اور خصوصی ذوق تھا۔ اپنی خدا پرستی اور وینداری اور تقویٰ و پرہیزگاری اور راست کشی، دیانت داری، دیانت داری، معاملہ فہمی میں ممتاز و یگانہ تھے۔ مولوی محمود احسن صاحب بیان کرتے ہیں کہ ٹرہلے کے باوجود تہجد کی نماز میں تین پارہ پڑھنا پھر صبح تک علمی مشغلہ میں مصروف رہنا آپ کا روزانہ کاموں تھا۔ تمام

بھائیوں کی جائداد اور باغات وغیرہ کا انتظام اور اہتمام آپ کے سپرد تھا جس کو انہماک اور دل چسپی کے ساتھ کرتے تھے اور یہی آپ کی ہر وقت کی مشغولی تھی، آپ کے اپنے کوئی اولاد نہ تھی۔ اس لئے آپ کے چھوٹے بیٹے ہی آپ کے لئے بمنزلہ اولاد کھتے۔ انہی کی نگرانی اور خیر خواہی اور ہمدردی و عزم گساری میں زندگی بسر فرماتے تھے اور ہر ایک کے ساتھ بزرگانہ شفقت اور پدرانہ محبت رکھتے تھے۔ ہمیشہ والدہ فرید بیان کرتی ہیں کہ آپ جب بھی باغ سے آتے تیرے واسطے ایک پیڑ لے کر آتے تھے۔ یہ آپ کا بلاناغہ روزانہ کا معمول تھا۔ اخیر وقت میں وصیت بھی یہی فرمائی کہ ان کی تمام جائداد اور املاک کو چھپوں بھائیوں میں بچھتہ مساوی تقسیم کیا جائے۔ چنانچہ آپ کے بڑے بھائی مولانا حکیم محمد ابراہیم صاحب نے جو وارث شرعی تھے آپ کے وصال کے بعد آپ کی جائداد اور املاک کو سب پر برابر تقسیم فرما دیا۔ آپ دو مرتبہ حج بیت اللہ اور زیارت مدینہ منورہ سے مشرف ہوئے۔

قصیدہ بردہ پر عربی میں عاشیہ بھی تحریر فرمایا ہے۔ ایک عربی کتب خانہ میں تصنیف فرمائی جو عربی کے ابتدائی طالب علموں کو پڑھاتے تھے۔
 قصبہ کاندھلہ کی موجودہ خوش ناعید گاہ آپ کی مساعی کی یادگار ہے۔

مولوی محمد ابوالقاسم صاحب

حضرت مفتی الہی بخش صاحب کے دوسرے چھوٹے صاحب زادہ ہیں تمام علوم و فنون کی تکمیل والد بزرگوار سے کی پھر اپنے تقاضے اور اصرار سے سرکاری ملازمت اختیار کی اور پھر تھانہ داری میں بے شمار دولت حاصل کی بڑی شان و شوکت کے ساتھ زندگی بسر فرماتے تھے۔ حتیٰ کہ گھوڑی تک

طلانی زیورات سے آراستہ رہتی تھی۔ ۱۲۵۷ھ میں وفات پائی۔ اچانک مرض نے حملہ کیا زبان بند ہو گئی اور ہوش و حواس معطل ہو گئے۔ جو مال و دولت گھر کے گوشوں میں دفن کر رکھی تھی، اس کی نشان دہی نہ کر سکے اور اولاد اس سے منتفع نہ ہو سکی اور مجبوراً سب کو باہر سلسلہ ملازمت اوقات گزارنے پڑے۔

حضرت سید احمد شہید بریلوی نے جب دو آبہ کا دورہ فرمایا اس وقت آپ مرادنگر میں تھانہ دار تھے۔ وہیں ملاقات سے مشرف ہوئے اور بیعت کی سعادت حاصل کی مولوی غلام رسول تحریر فرماتے ہیں :-

” مرادنگر میں مفتی الہی بخش کاندھلوی کے صاحبزادے مولوی ابوالقاسم تھانہ دار تھے وہ برقدازوں سمیت بیعت سے مشرف ہوئے۔“

سیرت سید احمد شہید جلد اول ص ۱۲۵

آپ نے تین صاحبزادیاں اور چار صاحبزادے (۱) مولوی محمد اسحاق صاحب (۲) مولوی محمد یعقوب صاحب (۳) مولوی احمد علی صاحب (۴) مولوی عبدالحق صاحب کو اپنی یادگار چھوڑا۔ مولوی محمد یعقوب اور مولوی احمد علی کے کوئی زینہ اولاد نہیں ہوئی۔

مولوی عبدالحق کے ایک صاحبزادے تھے۔ نمبر دار نصیر الحق جو برطری آزاد طبیعت رکھتے تھے۔ ایک مرتبہ سردی کے موسم میں گھر کے دروازے میں بیٹھے ہوئے شطرنج کھیل رہے تھے کہ رات کا اخیر حصہ ہو گیا اس وقت حضرت مولانا مظفر حسین صاحب گلی سے ہتجد کے لئے تشریف لے جا رہے تھے انہوں نے یہ سمجھ کر کہ پڑوس جلاہا ہے حکم دیا کہ حقہ بھر لاؤ۔ حضرت مولانا نے اپنے چہرہ کو چادر میں لپیٹا کہ کوئی پہچان نہ سکے اور فوراً حقہ بھر کر سامنے رکھ دیا اور چلے گئے جانے کے بعد کسی نے کہا یہ تو مولانا مظفر حسین صاحب معلوم ہوتے ہیں۔ نمبر دار نصیر الحق یہ سن کر گھبرا گئے اور کہا۔ اب میں کاندھلہ

سہنے کے قابل نہیں رہا اور گھر چھوڑ کر روانہ ہو گئے پہلے ایک خاندانی پیر اور
مصنوعی درویش سے سابقہ پڑا جب وہاں کچھ نہ پایا تو حضرت اقدس
مولانا رشید احمد صاحب گنگوہی کے آستانہ مبارک پر جا پڑے، اور وہ
مجاہدہ و ریاضت کیا کہ ساری عمر کی تلافی کر دی بالآخر حضرت اقدس گنگوہی
کے خلیفہ اور مجاز طریقت ہوئے

مولوی محمد اسحاق صاحب کے دو فرزند تھے مولوی محمد اسماعیل صاحب
اور مولوی محمد احسن صاحب مولوی محمد اسماعیل صاحب پرانی وضع کے دینار
متقی پر ہمیز گار ذی علم بزرگ تھے ہمیشہ لکھنے پڑھنے میں مشغول رہتے تھے،
متعدد حدیث و فقہ کی نایاب ضخیم کتابوں کو اپنے ہاتھ سے لکھ کر عام
کیا اور اسی کو اکل حلال اور ذریعہ معاش سمجھتے تھے۔ شہا قاضی عیاض
کا اردو ترجمہ بھی فرمایا۔ موصوف کے بڑے صاحبزادے مولانا محمد ادریس صاحب
بڑے ذی علم اور صاحب تصانیف ہیں۔ پہلے دارالعلوم دیوبند میں شیخ التفسیر
تھے اور اب دارالعلوم اشرفیہ لاہور (پاکستان) میں شیخ الحدیث ہیں۔
مولوی محمد احسن صاحب نے اپنی ساری زندگی بسلسلہ ملازمت
ریاست بھوپال میں گزاری، البتہ ان کے صاحبزادہ حاجی محمد محسن کا
بیشتر زمانہ کاندھلہ میں گذرا۔

حاجی محمد محسن صاحب کی تعلیم تو کچھ زیادہ نہ تھی لیکن قدرت نے
دماغ عجیب و غریب عطا فرمایا تھا اور جس کام کو انجام دیتے تھے۔ انتہائی
خوش اسلوبی اور عمدگی کے ساتھ پورا کرتے تھے۔

پہلے حضرت اقدس مولانا خلیل احمد صاحب محدث سہارنپوری سے
بیعت ہوئے اور ذکر و شغل میں مصروف رہے۔ پھر شیخ الاسلام مولانا
حسین احمد صاحب سے وابستہ ہو گئے اور ساری عمر مجاہدہ اور مشقت
اور عبادت و ریاضت میں گزاری ایک صاحبزادی اور دو صاحبزادے

(۱) حسن (۲) محمد آپ کی یادگار ہیں۔

مولانا حکیم محمد شریف صاحب کی دوسری اولاد

مولانا حکیم محمد شریف صاحب کے تین فرزند تھے۔ اول مولانا حکیم عبدالقادر صاحب جن کی اولاد کا مختصر تذکرہ لکھا گیا ہے۔ دوسرے مولانا شیخ ابوالحسن صاحب یہ بھی صاحب فضل و کمال بزرگ گذرے ہیں جن کا ایک واقعہ حضرت مفتی الہی بخش صاحب نے نقل کیا ہے جو عجائباتِ قدرت کے ضمن میں درج ہو چکا ہے۔

تیسرے مولوی محمد فیض صاحب ان کے صاحب زادہ مولانا حکیم محمد ساجد صاحب تھے۔ جو ۲۰ سالہ میں پیدا ہوئے۔ بڑے صاحب فضل و کمال اور متبحر عالم تھے۔ حضرت مفتی الہی بخش صاحب نے اپنی بیاض میں ان کے متعدد فتاویٰ کے مدلل و مبسوط نقل فرمائے ہیں جن ایک بیعت مروجہ کی حرمت اور تردید میں نہایت بسط کے ساتھ لکھا ہوا ہے۔ شاہجہاں بادشاہ نے جو دو ہزار بیگہ معافی کا فرمان حضرت مولانا محمد اشرف صاحب کی خدمت میں پیش کیا تھا جس کو موصوف نے قبول کرنے سے انکار فرما دیا تھا وہ بعد میں مولانا محمد ساجد صاحب کے نام منتقل ہو گیا اور آپ دینی زندگی بھی نہایت راحت و آرام اور تزک و احتشام کے ساتھ بسر فرماتے کتاب "عجائب الغرائب" بھی تصنیف کی۔ آپ کو شعر و سخن کا بھی ذوق تھا۔ آپ کے دو شعر لکھے جاتے ہیں :-

یا قوتے کہ از درونداں ولعل تست ؛ ہرگز ندیدہ ایم بفتانوں یو علی
نیست این خطا پنجمین بلیم برگرد درخت ؛ مصحف روئے ترا این حاشیہ بیضاوی است

مولانا محمد ساجد صاحب کے ایک فرزند تھے، حکیم غلام محی الدین صاحب اور ان کے فرزند حکیم کریم بخش صاحب حکیم کریم بخش کے دو فرزند ہوئے (۱) شیخ غلام حسن اور شیخ غلام حسین۔

شیخ غلام حسن کی شادی حضرت مفتی الہی بخش صاحب کی صاحبزادی سے ہوئی جن کے دو فرزند تولد ہوئے (۱) مولانا حافظ محمد صابر صاحب اور (۲) مولانا حافظ محمد مصطفیٰ صاحب شہید۔

مولانا حافظ الحاج محمد صابر صاحب

حضرت مفتی الہی بخش صاحب کے نواسے بھی تھے اور شاگرد شہید بھی، علوم و فنون میں دستگاہ رکھتے تھے۔ درویش صفت صوفی منش عابد و زاہد مفتی و پرہیزگار بزرگ تھے دنیوی طمطراق سے متنفر و بیزار سیر و سیرہ کے شوقین تھے، چند پارچ بھی کیا اور حضرت سید احمد صاحب شہید کے ہمراہ معرکہ جہاد میں بھی شریک ہوئے اور ساری عمر حضرت سید صاحب کے قافلہ کی اعانت و امداد اور سربراہی میں بسر فرمائی۔ (سفینہ رحمانی) اپنے ایک فرزند چھوٹا حافظ محمد عبداللہ صاحب۔

حافظ الحاج محمد عبداللہ صاحب

علوم ضروریہ سے پوری واقفیت رکھتے تھے اور قرآن مجید کے ساتھ خصوصی شغف تھا۔ ابتدا میں سرکاری ملازمت کی پھر گھر پر متوکلاں اور عابدانہ زندگی

بسر فرمائی۔

حافظ عبدالرحمن صاحب حیرت نے آپ کے متعلق چند اشعار کہے ہیں جن کے صحیح مصداق تھے۔

عابد و زاہد ولی خوش سیر ؛ زندہ جان و نور افشاں چوں قمر
 واما دریا و حق مصروف ہست ؛ بر جلال این روی مشفوف ہست
 سینہ او از جلال کبیریا ؛ نور افشاں ہست چوں شمس الضحیٰ
 نور عرفاں می چکد از روئے او ؛ خوش تر آمد از فرشتہ نوحے او
 سنا ہے اخیر زمانے میں جب بینائی جاتی رہی تھی اور بڑھا باطاری
 ہو گیا تھا۔ ہر وقت ان کی زبان پر یہ فقرہ رہتا تھا۔

”کوئی بندوق دید و جہاد کو جاتا ہوں“

جس سے ابتدائی جذبات اور اندرونی رجحانات کا پتہ چلتا ہے۔

آپ نے دو فرزند چھوڑے۔ حافظ محمد یوسف صاحب، اور
 حافظ محمد یونس صاحب ان دونوں بزرگواروں کا ابتدائی زمانہ تو بلبلسہ
 ملازمت باہر گذرا۔ لیکن اپنے اخیر دور میں کاندھلہ کی زینت اور نمونہ سلف
 تھے، نورانی شکلیں ایمانی باتیں، اسلامی اطوار و عادتیں، وضع داری،
 احباب نوازی، ملنساری، ہر ایک کی بہدردی اور خیر خواہی اور عم گساری
 ان دونوں بھائیوں کی نمایاں خصوصیات تھیں، اور دونوں دیندار منفق
 پر مہینر گار تہجد گزار بزرگ تھے۔ حافظ محمد یوسف صاحب عملیات
 میں بھی معروف و مشہور تھے۔ اور یہ آپ کا عمومی فیض تھا۔ آپ نے
 ایک فرزند حکیم محمد ابوسکر اپنی یادگار چھوڑا، اور ایک لڑکی۔

حافظ محمد یونس صاحب نے (۱) حافظ محمد عمر صاحب (۲) حافظ
 حاجی محمد عثمان صاحب (۳) بابو محمد شعیب صاحب (۴) مولوی حافظ
 حاجی محمد داؤد صاحب (۵) مولوی حافظ حکیم محمد یامین صاحب کو اپنی

یادگار چھوڑا۔ مولوی حکیم محمد یامین صاحب نے مستقل مکہ مکرمہ میں سکونت اختیار کر لی ہے اور باقی اصحاب و اخوان پاکستانی بن گئے۔

مولانا حافظ محمد مصطفیٰ صاحب شہید

حضرت مفتی الہی بخش صاحب کے نواسے بھی تھے اور شاگرد رشید بھی اور آپ ہی کے پاس کاندھلہ میں سکونت اختیار کر لی تھی۔ علوم معقول و منقول ہیں۔ اعلیٰ قابلیت رکھتے تھے اور فن تجوید کے ماہر شمار ہوتے تھے۔ فنون سپہکری کو بھی ذوق و شوق کے ساتھ حاصل کیا۔ شجاعت، مروانگی و لیری، بہادری میں نظیر نہ رکھتے تھے۔ اس کے باوجود عبادت و ریاضات اور مجاہدات و طاعات میں ہر وقت مشغول اور سرگرم رہتے تھے۔

۱۳۳۳ھ میں حضرت سید احمد صاحب شہید کے قافلہ کے ہمراہ معرکہ جہاد میں جام شہادت نوش فرمایا۔ (سغینہ رحمانی)

آپ نے ایک فرزند حافظ عباد اللہ صاحب کو اپنی یادگار چھوڑا تھا جو لاؤ لڈ فوت ہوئے۔ مولانا حافظ محمد مصطفیٰ صاحب کے متعلق مولوی غلام رسول ہر تحریر فرماتے ہیں :

”مولوی احمد اللہ ناگپوری نے رات کے وقت اپنی پوری جماعت کو کھانے کی دعوت دی۔ حافظ مصطفیٰ کاندھلوی شیخ محمد اسحاق گورکھپوری اور مولوی سید جعفر علی نقوی اسی جماعت میں تھے۔ کھانے کے بعد مولوی احمد اللہ نے مولوی جعفر علی سے کہا کہ میں تو حضرت امیر المؤمنین کے ساتھ رہوں گا۔ جماعت کی امارت و قیادت کے فرائض آپ کو انجام

دینے ہوں گے۔ مولوی صاحب نے معذرت کرتے ہوئے کہا کہ مجھے افسری کا تجربہ نہیں بہتر ہوگا کہ حافظ مصطفیٰ کو یہ منصب سونپا جائے۔ مولوی احمد اللہ نے کہا حافظ مصطفیٰ بھی میرے ساتھ ہوں گے انچہ

(سیرت سید احمد شہید جلد دوم ص ۳۸۸)

پھر آگے چل کر ص ۴۲۲ پر شہیدوں کی فہرست میں ۱۳۱ نمبر پر حافظ محمد مصطفیٰ کا نام درج ہے۔

شیخ غلام حسین کی اولاد

حکیم کریم بخش صاحب کے دوسرے صاحبزادے شیخ غلام حسین صاحب کے دو صاحبزادے ہوئے (۱) حضرت مولانا محمد اسماعیل صاحب، (۲) مولوی محمد اسحاق صاحب۔

مولوی محمد اسحاق صاحب کے دو فرزند ہوئے۔
 (۱) محمد یعقوب (۲) محمد علی۔

حضرت مولانا محمد اسماعیل صاحب

آپ قصبہ جھنجھانہ میں پیدا ہوئے اور وہی آپ کا آبائی وطن تھا۔ قرآن پاک حفظ کر کے علوم دینیہ عربی کی تکمیل فرمائی اور ۱۸۵۵ء میں بہادر شاہ بادشاہ کے سمدھی مزار الہی بخش صاحب کے یہاں درس و تدریس کا مشغلہ اختیار فرمایا۔ نہایت عابد و زاہد متقی اور پرہیزگار مستجاب الدعوات بزرگ تھے ابتداءً

مرزا الہی بخش صاحب کے یہاں کوئی خاص وقت نہ تھی صرف ان کے بچوں کو پڑھانے پر مامور تھے۔ انقلاب ۱۸۵۷ء کے بعد مرزا الہی بخش صاحب بھی کچھ پریشانیوں میں مبتلا ہوئے اور سرگردان پھرے۔ اسی دوران میں کسی عارف کامل نے حضرت مولانا اسمعیل صاحب کی جانب رہنمائی کی۔ مرزا کو حیب اپنی پریشانیوں سے بچالی ملی تو پھر اس نے آپ کا خصوصی اعزاز و اکرام کیا اور اپنی پہلی پنشن لاکر آپ کی خدمت میں پیش کی۔ آپ نے اس میں سے کچھ روپے لے لیے اور بقیہ کو اٹھائے۔ جو آخر تک آپ کا ماہانہ مشاہرہ رہا۔ مرزا الہی بخش نے دہلی کو چھوڑ کر ترقی نظام الدین میں مستقل سکونت اختیار کر لی تھی اور چونٹھ کھمبہ کے اندر احاطہ میں اور باہر اپنے رہائشی مکانات تعمیر کرائے اور چونٹھ کھمبہ کے دروازے پر حضرت مولانا محمد اسمعیل صاحب کا سکونتی مکان تھا۔ چونٹھ کھمبہ کے سامنے ایک چھوٹی سی مسجد بھی تعمیر کرائی جس میں ایک حجرہ حضرت مولانا کی رہائش کے لئے اور ایک بڑا کمرہ طہین پوش اپنی نشست کے لئے تھا جو نیگلہ کہلاتا تھا اور اسی مناسبت سے یہ نیگلہ والی مسجد کہلاتی تھی۔ اب مرزا الہی بخش بھی آپ کے شاگرد تھے، اور بڑھاپے میں قرآن شریف پڑھنا شروع کیا تھا جو زندگی میں ختم بھی کر لیا۔ اب مرزا آپ کے نیاز مند اور پورے عقیدت مند تھے۔ علاوہ اس مشاہرہ کے حضرت مولانا اور ان کے متعلقین اور خدام و وابستگان کا کھانا مرزا صاحب ہی کے یہاں سے خصوصی اہتمام کے ساتھ آتا تھا۔

اسی دوران قیام میں ایک روز نماز کا وقت آ گیا، اور کوئی دوسرا شخص موجود نہ تھا جس کے ساتھ آپ جماعت کرتے۔ اس لئے کسی نمازی کی تلاش میں مسجد سے باہر نکلے۔ کچھ لوگ میواتی میوات سے آرہے تھے اور تلاش روزگاری خاطر دہلی جا رہے تھے۔ آپ ان کو مسجد میں لے آئے۔ لیکن وہ مسلمان ہونے کے باوجود دین و مذہب سے بالکل بے خبر اور نا آشنا تھے۔ وہ چونکہ مزدوری کے لئے جا رہے تھے، اس لئے جو مزدوری ان کو دہلی میں ملتی اسی پر

آپ نے ان کو اپنے پاس بھیر لیا۔ پھر ان کو دین سکھاتے اور قرآن مجید کی تعلیم دیتے اور شام کو ان کی مزدوری کے پیسے اپنے پاس سے ادا کرتے تھے۔ یہ ننگلہ والی مسجد کے مدرسے کی ابتداء تھی۔ کچھ روز کے بعد جب ان لوگوں کو دین کا شوق اور عبادت کا ذوق حاصل ہو گیا تو انہوں نے مزدوری لینا چھوڑ دی، اور اب دس بارہ میواتی تعلیم و تربیت کے لئے ہر وقت آپ کے پاس رہنے لگے۔ جن کا کھانا مرزا الہی بخش صاحب کے یہاں سے آتا تھا اور باقی ہر نوع کی خبر گیری حضرت مولانا خود فرماتے تھے۔ آپ کی پہلی شادی ہوئی تھی جن سے حضرت مولانا محمد میاں صاحب تولد ہوئے پھر ان کا انتقال ہو گیا۔ اسی دوران میں ۱۲۸۵ھ مطابق ۱۸۶۸ء میں ایک شادی کے سلسلہ میں بارات میں آپ کا کاندھلہ تشریف لے جانا ہوا اور وہاں آپ کا ایک پر تاثیر و عنظ بھی ہوا۔ اس وقت مولانا مظفر حسین صاحب کی صاحبزادی بی بی امی بی نے اپنے قرابت داروں کو جمع کر کے فرمایا کہ دین اور علم اس خاندان سے برابر کم ہوتا جا رہا ہے۔ ایسا نہ ہو کہ خدا نخواستہ بالکل خاتمہ ہو جائے۔ مجھے مولوی محمد اسماعیل دین دار ذی علم معلوم ہوتے ہیں، میرا جی چاہتا ہے کہ اپنی بڑی لڑکی کی ان سے شادی کر دوں تاکہ ان روابط اور تعلقات کے ذریعہ خاندان میں دین اور علم کی بنیادیں مستحکم اور استوار ہو جائیں۔ مگر چونکہ اس وقت حضرت مولانا کی عمر بہت کافی تھی اور ان کی صاحبزادی بہت کم عمر اور کم سن تھی اس لئے ہر ایک کو تامل تھا۔ مگر آپ نے اس کی بالکل پروا نہ کی اور زور دے کر اسی وقت حضرت مولانا کا نکاح اپنی صاحبزادی سے کر کر نخصت بھی کر دیا، اور جو دوسرے کی بارات میں لئے تھے وہ اپنی دلہن کو ساتھ لے گئے۔ اس طور پر اس خاندان کا پھر رُخ پلٹا اور دینداری نمایاں اور غالب نظر آنے لگی اور حضرت مولانا محمد اسماعیل صاحب بھی اس خاندان کے ساتھ ایسے مربوط اور وابستہ ہوئے کہ جھنجھانوی کے بجائے کاندھلوی بن گئے اور

کاندھلہ کی مستقل سکونت اختیار فرما کر ایک چھوٹا سا رہائشی مکان بھی تعمیر کرایا اور پھر یہ دونوں خاندان ایک دوسرے کا جزا بننے لگے۔
درحقیقت یہ حضرت داؤدی صاحب امی بی کی انتہائی دوراندیشی اور اعلیٰ کارنامہ تھا جس کے باعث مفتی الہی بخش صاحب کے خاندان کا رخ پلٹنے نہ پایا اور جس قدر پلٹ گیا تھا وہ بھی راہ راست پر آگیا اور حضرت مولانا محمد اسمعیل صاحب اور ان کے نامور فرزندوں نے اس خاندان کی خیرگیری میں کوئی کسر باقی نہ چھوڑی جو سرپرستی اور رہنمائی اب تک جاری اور باقی ہے۔

مولانا حکیم محمد اشرف صاحب مورث اعلیٰ و جدا مجد نے شاہ جہاں بادشاہ کے جس دو ہزار بیگہ معافی دوام کے فرمان کو قبول کرتے سے انکا فرما دیا تھا اور پھر اس شاخ کے مورث مولانا حکیم محمد ساجد صاحب کے نام وہ منتقل ہو گیا تھا۔ ان کی اولاد نے پھر اس کو لاپرواہی کے ساتھ ٹھکرا دیا اور حضرت مولانا محمد اسمعیل صاحب اور ان کے برگزیدہ صاحب بزرگوں کی زندگی درویشانہ اور متوکلانہ اور زاهدانہ بسر ہوئی۔ یہ ساری جائداد کیوں کر نکلی؟ اور کب نکلی؟ اور کس طرح نکلی؟ اس کی کوئی صحیح تفصیل تو معلوم نہ ہو سکی ہاں اتنا ضرور معلوم ہے کہ ان بزرگوں نے کبھی اس طرف کوئی توجہ نہ کی، اور جس جائداد کو مولانا حکیم محمد اشرف صاحب نے ٹھکرا دیا تھا۔ اس کو ان بزرگوں نے بھی ٹھکرا دیا۔ اور کبھی کسی نے اس طرف کو التفات نہ کیا بلکہ چھبھجانہ کارخ بھی نہیں کیا اور ساری زندگی مسجد ننگہ والی بستی حضرت نظام الدین اولیاء میں گزار دی۔

ذکر و عبادت، اے گئے مسافروں کی خدمت اور قرآن مجید، اور دین کی تعلیم شب و روز کا مشغلہ تھا۔ خدمت و تواضع کا یہ عالم تھا کہ جو مزدور بوجھ لادے ہوئے پیاسے ادھر آ نکلتے، ان کا بوجھ اتار کر رکھتے،

اپنے ہاتھ سے ڈول کھینچ کر ان کو پانی پلاتے۔ پھر دو رکعت نماز شکرانہ ادا کرتے کہ اے اللہ تو نے مجھے اپنے بندوں کی اس خدمت کی توفیق دی میں اس قابل نہ تھا۔ عام اجتماع اور ہجوم کے زمانے میں پانی اور لٹول کا خاص اہتمام رکھتے اور رضائے الہی اور قربتِ خداوندی کا ذریعہ سمجھ کر خلقِ خدا کی راحت رسائی اور خدمت میں مشغول رہتے۔

سیرت مولانا محمد الیاس علیہ السلام

دس پندرہ طلباء ہمیشہ پاس رہتے تھے جو عموماً میواتی ہوتے تھے اور آپ ان کو قرآن شریف اور ضروری مسائل کی تعلیم دے کر واپس بھیج دیتے تھے۔ تاکہ وہ میوات میں جا کر دینی خدمت انجام دیں۔ احسن المسائل اور ترجمہ شرح وقایہ منتہیانہ نصاب تھا۔ آپ کے پڑھائے ہوئے طلباء عابد و زاہد متقی و پرہیزگار، دین دار، تہجد گزار، دین و ملت کے مخلص خدمت گزار اور شریعت کے پورے جان نثار اور مسائل دین سے اچھی طرح واقف کار ہوتے تھے۔ اور دینی امور میں اچھی بصیرت اور واقفیت ہوتی تھی جیسا کہ مولویوں میں بھی نہیں پائی جاتی۔

آپ ہر وقت ذاکر اور باخدا رہتے تھے۔ مختلف اوقات و حالات کے متعلق حدیث میں جو وارد و آثار کارائے ہیں ان کی پابندی کرتے تھے اور آپ کو اس طرح مرتبہ احسان حاصل تھا۔ چنانچہ ایک مرتبہ آپ نے حضرت مولانا رشید احمد صاحب محدث گنگوہیؒ سے طریق ساوک کے حصول کی خواہش کی تو حضرت موصوف نے فرمایا کہ آپ کو اس کی حاجت نہیں جو اس طریق اور ان ذکر و اذکار کا مقصود ہے۔ وہ آپ کو حاصل ہے، اس کی مثال ایسی ہے کہ کوئی شخص قرآن مجید پڑھنے کے بعد یوں کہے کہ قاعدہ بعد از میں نے نہیں پڑھا اس کو بھی پڑھ لوں۔ مولانا کو قرآن مجید کی تلاوت اور ورد سے خاص شغف تھا۔ پرانی تمنا تھی کہ بکریاں چرانار ہوں

اور قرآن پڑھتا رہوں۔ رات کو اس کا خاص اہتمام تھا کہ گھر والوں میں سے کوئی نہ کوئی جاگتا رہے اور طاعت و عبادت میں مشغول رہے۔ چنانچہ بارہ، ایک بجے تک منگھلے صاحبزادے مولانا محمد کبیری صاحب مطالعہ میں مشغول رہتے، اس وقت مولانا محمد اسماعیل صاحب بیدار ہو جاتے اور مولانا محمد کبیری صاحب سو جاتے تھے۔ پچھلے پہر بڑے صاحبزادے مولانا محمد میاں صاحب کو بیدار کر دیتے۔

(سیرت مولانا محمد الیاس صاحب ص ۳۷)

رحم دلی اس حد تک بڑھی ہوئی تھی کہ اگر کوئی جوہ کو پکڑ کر ویسے ہی بغیر مارنے کھینک دیتا تھا تو آپ اس کو تلاش کر کے مارتے تھے تاکہ ازیت نہ پائے۔

آپ کی طبیعت اتنی صلح کل واقع ہوئی تھی کہ کسی کو آپ سے کوئی شکایت نہ تھی۔ بے ہمہ ایسے تھے کہ اللہ نے باہمہ بنا دیا تھا۔ آپ کی طبیعت اخلاص اور بے نفسی ایسی آشکارا تھی کہ وہلی کی مختلف الخیال جماعتیں جو اس زمانے میں ایک دوسرے سے سخت متنوشت اور متنفر تھیں اور ان میں سے ایک دوسرے کے چھپے نماز پڑھنے کا روادار نہ تھا۔ ان کے پیشواؤں کو آپ کی ذات سے بلا اختلاف عقیدت تھی۔

(سیرت مولانا محمد الیاس صاحب ص ۳۷)

بیماری اور وفات

حضرت مولانا محمد اسماعیل صاحب بیمار ہو کر وہلی منتقل ہوئے اور کھجور والی مسجد واقع تراہا بہرام خاں میں بغرض علاج قیام فرمایا مگر وقت موعودا چکا تھا۔ ۱۷ شوال ۱۳۱۵ھ مطابق ۲۶ فروری ۱۸۹۸ء کو انتقال فرمایا "ان العاقبة للمتقين" تاریخ وفات ہے۔

مقبولیت عامہ کا اندازہ اس سے ہوگا کہ جنازہ کے ساتھ

چلنے والوں کا اتنا ہجوم تھا کہ اگرچہ جنازہ میں دونوں طرف بلیاں بندھی ہوئی تھیں تاکہ لوگوں کو کاٹھا دینے میں سہولت ہو مگر اس کے باوجود بہت سے لوگوں کو دہلی سے نظام الدین تک (جو تقریباً سڑھے تین میل ہے) کاٹھا دینے کا موقع نہ ملا۔

جنازہ میں مختلف جماعتوں کے بکثرت لوگ شریک تھے اور مختلف اعتقاد اور مختلف الخیال جو کم ایک جگہ جمع ہو سکتے تھے، اس موقع پر مجتمع تھے۔ مولانا کے منجھے صاحبزادے مولانا محمد یحییٰ صاحب فرماتے تھے کہ میرے بڑے بھائی مولانا محمد صاحب بڑے نرم مزاج اور متواضع بزرگ تھے۔ مجھے اندیشہ ہوا کہ کہیں وہ کسی بزرگ کی تواضع فرمائیں اور نماز پڑھانے کے لئے ان کو اشارہ کر دیں اور دوسری جماعت کے لوگ اور ان کے پیشوا ان کے پیچھے نماز پڑھیں اس طرح اس موقع پر ایک نامناسب صورت پیش آئے ان لئے میں خود آگے بڑھ گیا، میں نے کہا میں خود نماز پڑھاؤں گا۔ چنانچہ سب اطمینان کے ساتھ میرے پیچھے نماز پڑھی اور کوئی اختلاف اور انتشار نہیں پیدا ہوا۔ جنازہ میں اتنا ہجوم ایسا ایسی کثرت تھی کہ لوگوں نے بار بار نماز پڑھی جس کی وجہ سے دفن میں کچھ تاخیر ہوئی۔ اس عرصہ میں ایک صاحب اور اک بزرگ نے یہ دیکھا کہ مولانا محمد اسماعیل صاحب فرماتے ہیں کہ مجھے جلدی نصبت کرو۔ میں بہت شرمندہ ہوں کہ حضور صلی اللہ علیہ وسلم صحابہ کے ساتھ میرے انتظار میں ہیں (سیرت مولانا محمد الیاس صاحب ص ۱۳۸)

مسجد بنگلہ والی واقع بستی حضرت نظام الدین اولیاء کے ایک گوشہ میں آپ کی آخری آرام گاہ ہے۔ آپ کے جتنے ملنے والوں اور واقف کاروں سے ملاقات کا اتفاق ہوا۔ ان سب کو اختلاف عقیدہ کے باوجود دین دار پایا۔ آپ کے متعلق حیرت لکھتے ہیں یہ

نور عرفاں از حبیبش اشکار عاشق صادق جناب کردگار

سینہ او مخزن عشق خدا روئے پاکش مطلع شمس الضحیٰ
ویرش حب خدا یاد آورد صحبتش سوئے خدا دل را کشد

حضرت مولانا محمد اسماعیل صاحب کی اولاد

آپ کی پہلی بیوی سے ایک صاحبزادہ حضرت مولانا محمد میاں صاحب
تھے۔ پھر دوسری بیوی سے ایک صاحبزادی ہوئیں جن کی شادی حکیم
محمد رضی الحسن صاحب سے ہوئی اور دو نامور صاحبزادے حضرت
مولانا محمد کبیری صاحب اور حضرت محمد اکیاس صاحب۔

حضرت مولانا اسماعیل صاحب کی دوسری اہلیہ

دوسری بیوی حضرت امی بی صاحبہ کی صاحبزادی اور حضرت مولانا
محمد مظفر حسین صاحب کی نواسی اور خاکسار راقم حروف کی حقیقی کھوپڑی تھیں
اور عجیب و غریب پاکمال تھیں۔ میں نے کبھی ان کو بے کار اور فادغ نہیں
دیکھا۔ ہمیشہ ان کے ہاتھ ظاہری کاموں میں مشغول رہتے۔ اور زبان پر اوراد
و وظائف۔ اور دل پیار و دوست بکار کا پورا مصداق تھیں۔
شادی کے بعد قرآن مجید حفظ یاد کر لیا تھا اور اس قدر یاد رکھتا کہ
ایک منزل روزانہ بلا ناغہ تلاوت کرتی تھیں۔ اس کے علاوہ روزانہ کے
معمولات یہ تھے :-

درود شریف پانچ ہزار (۵۰۰) اسم ذات اللہ پانچ ہزار (۵۰۰) بسم اللہ
الرحمن الرحیم، انیس سو مرتبہ (۱۹۰۰) یا معنی گیارہ سو (۱۱۰۰) لا الہ الا
اللہ بارہ سو (۱۲۰۰) یا حی یا قیوم دو سو (۲۰۰) حبیبی اللہ و نعم الوکیل

پانچ سو (۵۰۰) سبحان اللہ، دوسو (۲۰۰) اللہ اکبر، دوسو (۲۰۰) لا الہ الا اللہ
 دوسو (۲۰۰) اللہ اکبر، دوسو (۲۰۰) استغفار، پانچ سو (۵۰۰) افوض امری
 لی اللہ، سو (۱۰۰) حسبنا اللہ و نعم الوکیل سو مرتبہ (۱۰۰) رب انی مغلوب
 و انتصر، سو (۱۰۰) رب انی مسنی الضر وانت ارحم الراحمین، سو (۱۰۰) لا الہ الا
 سبحانک انی کنت من الظالمین سو (۱۰۰) رمضان المبارک
 رمضان المبارک میں ہمیشہ چالیس پارہ روزانہ پڑھتی تھیں۔

(سیرت مولانا محمد الیاس ص ۱۱۱)

آپ رمضان المبارک ۱۲۶۹ھ میں پیدا ہوئیں اور بروز چار شنبہ ۴ شعبان
 ۱۳۳۹ھ کو کاندھلہ میں وفات پائی

حضرت مولانا محمد صاحب رحمۃ اللہ علیہ

ایک فرشتہ سیرت انسان تھے، علم و تواضع، رحمت و شفقت اور خشیت
 ثابت کی مجسم تصویر اور عباد الرحمن الذین یمشون علی
 الارض ہوناً (الایتہ) کا ایک نمونہ کم گو بے آزار، غلت پسند اور اپنے
 کام سے کام رکھنے والے بزرگ تھے۔ متوکلانہ اور زاہدانہ زندگی بسر کرتے تھے
 نظام الدین کی بنگلہ والی مسجد میں اپنے والد ماجد کی جگہ قیام تھا ایک مدرسہ تھا
 واران کے والد مرحوم کا جاری کیا ہوا تھا جس میں ابتدائی تعلیم ہوتی تھی اور
 زیادہ تر میوات کے بچے پڑھتے تھے۔ توکل و قناعت پر مدرسے کا کام چلتا
 تھا۔ وہلی اور میوات میں آپ سے بہت لوگ ارادت و عقیدت رکھتے تھے
 ورنہ دونوں جگہ آپ سے فیض تھا۔

مولانا محمد صاحب کی صورت سے تقریباً کا سبق ملتا تھا، انوار کی

چہرہ پر نہایت کثرت تھی۔ اکثر وعظ بھی فرماتے تھے مگر بیٹھ کر جیسے کوئی باتیں کرتا ہو مسلسل تقریر کی صورت نہیں ہوتی تھی بلکہ اخلاق و زہد کی احادیث سناتے اور ان کا سادہ ترجمہ اور مطلب بیان فرما دیتے۔

کسی زمانے میں اُنھ کے قریب کوئی کھنسی نکلی تھی جس پر یکے بعد دیگرے سات شکاف آئے۔ ڈاکٹروں نے کلورافارم ضروری بتایا مگر انہوں نے شدت سے انکار کیا اور یوں ہی بے حس و حرکت لیٹے رہے۔ ڈاکٹر متحیر تھے کہ ہم نے عمر بھر اس کی نظیر نہیں دیکھی۔

حضرت مولانا محمد میاں صاحب نہایت ذاکر شاعلی اور خوش اوقات بزرگ تھے۔ حدیث حضرت محدث گنگوہی سے پڑھی تھی۔ انتقال سے پہلے سولہ سال تک نماز پجرتوں نہیں ہوئی۔ آخر وقت تک نماز جماعت سے پڑھی۔ عشاء کی نماز کے بعد وتو کے سجدہ میں انتقال ہوا۔

(سیرت مولانا محمد الیاس صاحب ص ۵۷)

حضرت مولانا محمد صاحب کے زمانے میں ۲۰-۲۵ طالب علم رہتے تھے جو خود ہی نمبر دار روٹی پکاتے تھے اور خود ہی جنگل سے لکڑیاں لاتے حضرت مولانا اپنی کسر نفسی اور سادگی کی وجہ سے خود بھی طلباء کے کاموں میں شریک رہتے تھے گویا اصل کرنے والے اور ذمہ دار وہ ہوتے اور طلباء محض معین و مددگار صرف قرآن مجید اور اردو و بیات کی تعلیم دیتے تھے مگر تربیت اتنی اعلیٰ ہوتی کہ طلباء دین دار نچتہ کار نیک کردار متقی اور پرہیزگار ہوتے تھے آپ میں عمومی خدمت کا عام جذبہ تھا۔ ہر ایک کی خدمت گزاری اور خیر گیری خود فرماتے تھے، کاندھلہ جب کبھی تشریف لائے تو ہر ایک کو ہلی کا کام اور ضرورت معلوم کرتے پھر سب کی فرمائشوں کو حسن و خوبی کے ساتھ پورا فرماتے۔

قصبہ جھنجھانہ میں آپ کی معقول جائداد اور مستعد مکانات تھے، مگر آپ کو اس سے کوئی سروکار نہ تھا۔ سب دوسروں کے قبضہ اور تصرف میں تھی جب

جب کبھی چھینچھانہ تشریف لے جاتے تو کبھی سے کوئی مطالبہ نہ فرماتے۔ از خود اگر کوئی کچھ کہہ دیتا تو اس کو قبول فرما لیتے۔ ایک مرتبہ آپ چھینچھانہ تشریف لے گئے آپ کے بڑے مکان میں ایک بڑے میاں رہتے تھے جو بڑے دین دار تھے۔ قاضی صاحب جن کی نگرانی میں وہ مکان تھا ان بڑے میاں پر بڑی سختی کرتے تھے رعایا کی طرح خوب خدمت لیتے اور روزانہ زود کو بکرتے اور گھنٹوں کان بکڑوانے۔ ان بڑے میاں نے سارا ماجرا حضرت مولانا سے ذکر کیا۔ آپ ان کو قاضی صاحب کے پاس لے گئے اور نہایت نرمی کے ساتھ فرمایا کہ قاضی جی ان پر اس قدر سختی نہ کیا کرو "قاضی جی نے غصہ سے کہا کہ آپ مولوی ہیں۔ زمینداری کے قصوں کو نہیں سمجھتے۔ سختی کے بغیر یہ لوگ قابو میں نہیں رہ سکتے۔ آپ نے فوراً دواتِ علم اٹھایا اور اس مکان کا ہبہ نامہ بڑے میاں کے نام لکھ کر ان کے حوالے کر دیا۔ اور فرمایا اب تم اس کے مالک ہو پھر قاضی صاحب سے فرمایا معلوم بھی ہے جس شخص پر تم سختی کرتے ہو یہ صاحبِ خدمت بزرگ ہیں۔ اگر کبھی بددعا کر دی تو تباہ ہو جاؤ گے۔

طبیعت انتہائی غریب اور غربا پسند پائی تھی اور غربا رہی کے ساتھ ہم نوا رہتے تھے۔ کاندھلہ میں امیر اعزاز کے اختلاط سے گریز کرتے۔ اور بیشتر وقت دینار غریب کے ساتھ گزارتے۔ کاندھلہ میں آپ کا زیادہ وقت ملا نظام الدین کے پاس گذرتا تھا جو ایک دین دار بزرگ تھے اور گڑھِ اولیٰ کی مسجد میں رہتے تھے یا حضرت گنگوہی اور اپنے والد کے مریدوں کے پاس وقت گزارتے تھے۔ اپنا اور دوسروں کا بیشتر کام خود اپنے ہاتھ سے کرتے اور اپنے غریب ملنے والوں کی ضرورتوں کے پورا کرنے میں منہمک رہتے۔

ایک مرتبہ ایک میدانی غریب نے اپنے قرض کی پریشانی کا اظہار کیا۔ قرض چوں کہ بہت زیادہ تھا۔ اس لئے آپ نے اس کو چاندی بنانے کا نسخہ بتایا اور یہ تاکید فرمائی کہ قرض اتر جانے کے بعد پھر کبھی اس نسخہ سے چاندی نہ بنانا

چنانچہ اس شخص نے اس نسخہ سے چاندی بنا کر اپنا سارا قرضہ اتار دیا لیکن اپنی
 حماقت سے ان کی ہدایت کے خلاف پھر چاندی بنانی چاہی تو ناکام رہا۔ میں
 اس شخص سے ملا ہوں جو دس بارہ سال تک اس نسخہ سے چاندی بنانے کی
 کوشش کرتا رہا مگر ہمیشہ ایک آنچ کی کسر باقی رہ جاتی تھی۔ آپ کے منہ والے
 اور تعلق رکھنے والوں میں دینداری کا ایک خصوصی رنگ اور عمومی خیر خواہی، اور
 ہمدردی کا ایک خاص جذبہ پایا جاتا تھا، جس کے باعث وہ دوسروں سے
 نمایاں نظر آتے تھے، آخر میں بیمار ہو کر وہ ملی منتقل ہوئے اور قصاب پورہ لڑائی
 مسجد میں بغرض علاج قیام فرمایا اور شب جمعہ ۲۵ ربیع الثانی ۱۳۳۶ھ کو
 عشاء کی نماز کے بعد وتر کے سجدہ میں انتقال فرمایا۔ جنازہ میں بڑا ہجوم تھا۔
 جنازہ کو نظام الدین لے جا کر والدینر گوار حضرت مولانا محمد اسماعیل صاحب کی اعون
 میں سپرد خاک کیا گیا۔

آپ کے ایک صاحبزادی تھی جن کی شادی مولوی علاء الحسن صاحب
 ڈپٹی کلکٹر کے ساتھ ہوئی

حضرت مولانا محمد یحییٰ صاحب رحمۃ اللہ علیہ

بروز پچیسبہ غرہ محرم ۱۲۸۵ھ مطابق ۲۳ مارچ ۱۹۷۱ء کو پیدا ہوئے
 تاریخی نام "بلند اختر" ہے۔ آپ فطرتاً زمین و زوکی اور طبعاً لطیف اور لطیف المزاج
 پیدا ہوئے تھے۔ آپ کی والدہ فرمایا کرتی تھیں کہ میرے دودھ کم تھا۔ یحییٰ کو بھر
 نے دودھ پلایا مگر حالت یہ تھی کہ اس کے کپڑے اگر میلے ہوتے تو یحییٰ رویا کرتا اور

لہ یہ حالات تذکرۃ الخلیل مؤلفہ حضرت مولانا عاشق الہی صاحب میرٹھی سے ماخوذ ہیں۔ ۱۲ منہ

دودھ نہ پینا تا وقتیکہ وہ نہا کر کپڑے نہ بدل لیتی۔ آپ نے سات برس کی عمر میں قرآن شریف حفظ کر لیا تھا اور اس کے بعد چھ مہینے تک مسلسل اپنے والد کی طرف سے مامور رہے کہ جب تک قرآن مجید پورا حفظ نہ پڑھ لے گے روٹی نہ ملے گی ہاں ختم کے بعد تمام دن چھٹی۔

مولانا فرمایا کرتے تھے کہ میں عموماً ظہر سے قبل پورا قرآن مجید ختم کر لیا کرتا اور پھر کھانا کھا کر چھٹی کے وقت میں اپنے شوق سے فارسی پڑھا کرتا تھا۔ حفظ قرآن کے زمانے میں بھی آپ نے باپ سے پوشیدہ فارسی کے بہت سے دوا دین قصص از خود دیکھ لئے تھے اور باوجود اس کے حفظ قرآن کے سبق پر اثر نہیں آنے دیا۔ چھ مہینے گزرنے پر باپ نے عربی شروع کرائی اور خود ہی پڑھائی۔ آپ کے والد کو نماز تہجد کا خاص اہتمام تھا، اس لئے آپ کو اور آپ کے بڑے بھائی مولانا محمد صاحب کو آخر شب میں سویرے سے اٹھا دیا کرتے تھے کہ شروع ہی سے اس کی عادت پڑ جائے۔ مولانا محمد صاحب تو اٹھ کر طویل نقلیں پڑھا کرتے مگر مولانا محمد یحییٰ صاحب چند مختصر نوافل پڑھ کر کتاب دیکھنے میں لگ جاتے کہ طبیعت اس پر مجبور تھی۔ آپ فرمایا کرتے کہ والد صاحب کو وضو کے اوراد، کا خاص اہتمام تھا اور ہم پر بھی اصرار تھا کہ پابندی کریں مگر مجھے علم کی دھن تھی اس لئے میں وضو کرتا ہوا بھی فارسی اور عربی کے لغات یاد کیا کرتا، والد صاحب میری رٹائی کو سنتے تو ملامت کے طور پر فرمایا کہ ”خوب وضو کی دعائیں پڑھی جا رہی ہیں۔ شرم کی بات ہے۔“

آپ کی علمی استعداد اور علوم لقلیہ کے ساتھ فنون عقلیہ کی مہارت تامہ اس نوعمری میں مسلم اور مشہور ہونے کے ساتھ علمائے عصر میں حیرت کی نظروں سے دیکھی گئی کہ بڑوں بڑوں کو مولانا سے علمی مکالمہ میں فخر تھا۔ مگر اس سے زیادہ حیرت کی بات یہ ہے کہ اکثر کتابیں آپ نے خود دیکھی ہیں اور استاد سے بہت ہی کم پڑھی ہیں۔ عربی ادب میں آپ کو اتنی مہارت تھی کہ نثر اور نظم دونوں بے تکلف

لکھتے مگر یوں فرمایا کرتے تھے کہ تمام ادب میں استاد سے میں نے صرف مقاماتِ
حریری کے نو مقالے پڑھے ہیں اور وہ بھی اس طرح کہ استاد نے کہہ دیا تھا کہ
میرے مکان کو آتے جاتے راستہ میں پڑھ لیا کرو، اس لئے میں ساتھ جاتا اور
راستہ میں پڑھا کرتا اور اکثر جبکہ استاد فرمایا کرتے کہ اس لفظ کے معنی مجھے معلوم
نہیں خود دیکھ لینا۔ یہ ادب کے استاد شیخ الہند کے بھائی مولانا حکیم
محمد حسن صاحب دیوبندی تھے اور اس لئے آپ ان کا ہمیشہ احترام بھی کرتے
اور استاد کے لقب سے پکارا کرتے تھے محض اسی کی خاطر آپ کا چند روز دیوبند
قیام رہا کہ نصف مقامہ یا کچھ زیادہ روزانہ ہو جاتا تھا۔ نو مقالے پڑھ کر آپ
وہاں سے اپنے وطن کا مدھلہ آگئے اور وہاں کے مدرسہ عربیہ میں مولوی پیر اللہ
سنبلہلی سے جو معقولات میں مشہور تھے، منطق کا سبق شروع کرویا مگر وہ
علم ادب سے ناواقف تھے، اس لئے ایک گھنٹہ آپ ان سے حمد اللہ پڑھا
کرتے، اور ایک گھنٹہ وہ آپ سے مقامات پڑھا کرتے تھے۔

مولانا فرماتے تھے کہ حمد اللہ میں نے اٹھارہ دن میں پڑھا کہ ظہر کے بعد اس کا سبق
ہوتا تھا، اس لئے بیچ ہی میں حمد اللہ اور اس کے حواشی لے کر مطالعہ دیکھنے
کو نانی اماں کے مکان کی چھت پر جا بیٹھتا، اور بارہ بجے اتر کر زوٹی کھایا کرتا
تھا، بعض اوقات حمد اللہ کے سبق میں استاد سے بحث ہو جاتی کہ میں جو مطالب
سمجھا ہوتا وہ اس کو غلط بتاتے اور دوسرے عنواں سے تقریر فرماتے تھے۔ میں کہہ دیا
کہ نا تھا کہ مطلب تم ہی ہے جو میں عرض کر رہا ہوں مگر گفتگو مقامات کے گھنٹہ میں کونگا ورنہ میرا
سبق ناقص رہ جائے گا۔ آپ فرمایا کرتے تھے کہ سلم العلوم مجھے از بر یاد تھی اور تسبیح
لے کر میں نے اس کی عبارت کو از اول تا آخر دو دو سو مرتبہ پڑھا ہے۔

آپ ادب کی اکثر کتابیں محض اپنے حافظہ سے لکھ کر طلباء کو دیتے تھے
اور چلتے پھرتے نہایت بے پروائی کے ساتھ پڑھا دیتے تھے۔ منطق اور ادب
کے علاوہ باقی کتابیں اپنے مدرسہ نجف میں پڑھیں مگر عربی پڑھنے کا

خیال دل سے نکال دیا تھا، کیونکہ یہ خیال بیٹھ گیا تھا کہ دہلی میں حدیث پڑھنے سے آدمی غیر متاثر ہو جاتا ہے۔ آپ فرمایا کرتے تھے کہ بڑے بھائی مولوی محمد صاحب نے چونکہ حدیث گنگوہ میں پڑھی تھی، اس لئے میں حضرت کا معتقد تھا، اور میں نے ٹھکان لی تھی کہ حدیث پڑھوں گا تو گنگوہ میں پڑھوں گا۔ ورنہ نہیں پڑھوں گا۔ مگر زمانہ وہ تھا جب حضرت محدث گنگوہی کی آنکھ میں نزول المار شروع ہو چکا تھا اور حضرت نے دورہ حدیث کا درس بند فرما دیا تھا۔

حضرت کو جس زمانے میں علالت کی شدت اور حوادث کی کثرت کی وجہ سے تین سال دورہ بند رہا۔ حکیم ذبی قعدہ سلاہ سے ایک گھنٹہ ترمذی کا سبق شروع ہوا، نزول آب کا سلسلہ شروع سلاہ سے شروع ہوا، جس کی وجہ سے اس کو جلدی جلدی پورا کرنا پڑا۔

مدرسہ حسین بخش میں امتحان کا وقت قریب آیا تو اہل مدرسہ نے آپ کا نام بھی بخاری شریف کے امتحان میں لکھ دیا۔ حالانکہ آپ نے اس کا ایک سبق بھی نہ پڑھا تھا۔ آپ فرمایا کرتے تھے کہ اہل مدرسہ نے والد صاحب پر زور دیا تو انہوں نے فرمایا، بھئی کیا حرج ہے۔ ابھی پانچ مہینے باقی ہیں۔ اس میں پڑھ لو، چنانچہ وہ پانچ مہینے میں نے نظام الدین کے حجرہ میں اس طرح گزارے کہ خود مسجد کے رہنے والوں کو معلوم نہ تھا کہ میں کہاں ہوں۔ بجز ان دو لڑکوں کے جن کے ذمہ میری روٹی اور وضو کے لئے پانی لانا مقرر تھا چنانچہ اسی دوران میں کاندھلہ سے میرے نکاح کی طلبی کا تار آیا تو لوگوں نے یہ کہہ کر اس کو دیا کہ مکتوب البی عرصہ سے یہاں نہیں ہے اور نہ معلوم کہاں چلا گیا جب ان طلباء کو خبر ہوئی تو مجھے بھی تار کی اطلاع ہوئی، غرض اس دوران میں میں نے بخاری شریف، سیرت ابن ہشام، طحاوی، ہایہ، فتح القدر بالاستیجاب اس اہتمام سے دیکھی ہیں کہ مجھے خود حیرت ہے، اتفاق سے حضرت مولانا غلیل احمد صاحب مہتمم تجر زبیر ہوئے اور تشریف لائے تو میرے جوابات دیکھ کر یہ لفظ

فرماتے کہ ایسے جوابات مدرس بھی نہیں لکھ سکتا۔ اور اسی بنا پر حضرت سہارنپوری صاحب گنگوہ حاضر ہوئے تو امام ربانی سے سفارش فرمائی کہ ایک مرتبہ دورہ حدیث میری خاطر مولوی محمد کھجی کو اور پڑھا دیجئے کہ ایسا شاگرد حضرت کو نہ ملا ہوگا۔ چنانچہ حضرت گنگوہی نے وعدہ فرمایا اور اب حضرت کا وہ آخری دورہ حدیث ہوا جس کو آخری دورہ کا آخری منظر کہا جاتا ہے، اور آپ کے طفیل ایک کثیر جماعت جو مالیں ہو چکی تھی، اس آخری بہار کے دیکھنے کو پھر گنگوہ میں جمع ہو گئی۔

آپ کا حدیث پڑھنے کے لئے پھر گنگوہ آنا گیا حضرت محدث گنگوہی کی خدمت کے لئے اپنے کو وقف کر کے آنا تھا کہ بارہ برس تک جلنے کا نام نہ لیا حتیٰ کہ امام ربانی دہلی سے سدھار گئے اور وہ بہار ہی ختم ہو گئی جس نے دنیا کو قدری منظر دو بارہ دکھانے کے لئے اپنی طرف کھینچا تھا۔ آپ کا قیام لال مسجد کے حجرہ میں ہوا اور آخر تک وہ حجرہ آپ کے پاس رہا۔

آپ فرمایا کرتے تھے کہ دورہ میں میری ایک حدیث بھی کبھی نہیں چھوٹی، کاندھلہ قریب تھا مگر میں خود جانے کا نام تو کیا لیتا، والدہ کے اصرار پر حضرت مجھے خود امر فرماتے تو سبق کے حرج کا غدر کر دیا کرتا تھا۔ عید کے موقع پر حضرت نے یہ وعدہ فرمایا کہ سبق میں تمہارا انتظار کیا جائے گا اور مجھے حکم دیا کہ تمہاری والدہ کا بار بار تلقا ضا ہے، جاؤ گھر آؤ تو میں کاندھلہ گیا اور فوراً واپس آ گیا۔ جو صاحب قرأت کیا کرتے تھے، تو ہندی کا ایک باب چھوڑ کر دوسرے باب سے پڑھنے لگے۔ ہر چند میں نے اور دیگر شرکار سبق نے اصرار کیا کہ ایک باب چھوڑ گیا مگر وہ یہی کہتے رہے کہ نہیں وہ ہو چکا۔ چند روز بعد جب دورہ میری مرتبہ حضرت نے فرمایا کہ کاندھلہ ہو آؤ تو میری زبان سے نکلا کہ حضرت پہلی ہی مرتبہ کا قلق ہے کہ ایک باب چھوڑ گیا۔ حضرت نے فرمایا اچھا کل اس کو پڑھا میں گئے۔ چنانچہ دوسرے دن وہ باب پڑھایا اور اتنی طویل تقریر فرمائی کہ حد نہیں، اس وقت

کا قاری کچھ ایسا مدہوش تھا کہ سبق کم ہونے پر اس کو غصہ آیا اور جب تفسیر پر
تمام ہو چکی تو میری طرف مخاطب ہو کر کہا کوئی اور حدیث رہ گئی ہو تو وہ بھی
پڑھ لو۔ میں اور حضرت اقدس دونوں چپ۔ حضرت نے زبان سے تو کچھ نہ
فرمایا۔ مگر غصہ کی وجہ سے چہرہ سرخ ہو گیا۔

سنا ہے کہ یہ طالب علم کچھ ہی مدت بعد باؤلا ہو گیا اور عقل جاتی رہی
اعوذ باللہ من غضب اللہ و غضب رسولہ و غضب اولیائہ

آپ حضرت گنگوہی امام ربانی کی اولاد سے زیادہ پیارے ہوئے کہ
حضرت ان کو بڑھا پے کی لاکھی اور نابینا کی آنکھیں فرمایا کرتے تھے اور کسی ضرورت
سے وہ چند منٹ کے لئے ادھر ادھر ہو جاتے تو امام ربانی بے چین اور بے گل
ہو جاتے تھے۔ بارہ برس کامل اس لادو پیار میں گزرے کہ کوئی اس کی نظیر
بیان نہیں کر سکتا۔ حتیٰ کہ امام ربانی حضرت اقدس گنگوہی کا وصال ہو گیا۔

اور حضرت مولانا خلیل احمد صاحب نے جن کی دور میں بصیرت سے بارہ برس
پہلے سمجھ چکی تھی کہ مولوی بھائی کوئی چیز ہیں۔ گنگوہ جا کر وہ عمامہ جھپک کو
مرشد العرب و العجم کے دست مبارک سے عطا ہوا اور اصل پھوپھ پر سیا ہوا
اب تک محفوظ رکھا ہوا تھا، یہ کہتے ہوئے اپنے دست مبارک سے مولیٰ بنا

محمد بھائی صاحب کے سر پر رکھ دیا، کہ اس کے مستحق تم ہو، اور میں آج تک
اس کا محافظ و امین تھا۔ الحمد للہ کہ آج حق کو حق دار کے حوالے کر کے
بار امانت سے سبک دوش ہوتا ہوں اور تم کو اجازت دیتا ہوں کہ کوئی
طالب آئے تو اس کو سلاسل اربعہ میں بیعت کرنا اور اللہ کا نام بتانا۔

ایک مرتبہ میری درخواست پر آپ رمضان میں قرآن شریف سنانے
کے لئے میرے تشریف لائے، تو دیکھا کہ دن بھر میں چلتے پھرتے پورا قرآن مجید
ختم فرما لیتے تھے اور افطار کا وقت ہوتا تو ان کی زبان پر فتل اعوذ
برب الناس ہوتی تھی۔ ریل سے اترے تو عشاء کا وقت ہو گیا تھا۔

ہمیشہ با وضو رہنے کی عادت تھی۔ اس لئے مسجد میں قدم رکھتے ہی مصلے پر آگے اور تین گھنٹہ میں دس پارہ ایسے صاف اور رواں پڑھے کہ کہیں لکڑی تھی نہ مٹسبابہ، گویا قرآن شریف سامنے کھلا رکھا ہے اور باطنیاں پڑھ رہی ہیں۔ تیسرے دن ختم فرما کر روانہ ہو گئے کہ نہ دور کی ضرورت تھی اور نہ سامنے کی حاجت۔

مولانا کی یہ بھی خصوصی شان تھی کہ بالاصالت کبھی تنخواہ نہیں لی اور کبھی درس پر کسی قسم کا معاوضہ گوارا نہیں فرمایا۔ آپ کو اس کا خاص شوق تھا کہ بچوں کو گھر گھر عربی تعلیم میں ڈالتے، اور اس کی خاطر آپ طلباء کے ساتھ انتہائی مشفقانہ برتاؤ کرتا پڑتا تھا، کھانے کا وقت ہوتا تو سارے طلباء سے کہتے، اپنے اپنے کھانے لے آؤ، اور جب مختلف کھانے کے کھانے سب کے آتے، کسی کو وال ملی اور کسی کو ساگ، کوئی گوشت لایا اور کوئی ترکاری تو آپ اپنے گھر سے بھی کھانا منگاتے اور ایک طشت کو نڈے میں سب کھانوں کو مخلوط کر کے فرماتے کھاؤ بسم اللہ۔ طلباء اکثر دعوت بھی کیا کرتے اور ان کی تمام مالی ضروریات کو پورا فرماتے۔ یتیم اور بیوگان اور بیگانہ و بیگانہ محتاجوں کی پریشیدہ طریق سے اتنی خدمت کرتے کہ ستنے والا حیران ہو جائے۔ سادگی اور اپنے نفس کی طرف سے استغنا کا یہ عالم تھا کہ شاید گھر میں پانچ روپے کا غلہ بھی ایک دفعہ نہیں ڈلوایا مگر مصارف خیر پر خرچ کیا یہ عالم تھا کہ جس وقت انتقال ہوا

۱۰ حضرت مولانا محمد یحییٰ صاحب کا معمول تھا کہ ہر رمضان المبارک میں اپنی والدین اور نانی صاحبہ کو قرآن شریف سنانے کے لئے کاندھلہ تشریف لاتے اور ہمیشہ تین دنوں میں پورا قرآن مجید سنا کر واپس تشریف لے جاتے جس سال ذی قعدہ میں آپ کا وصال ہوا رمضان میں ایک ہی شب میں پورا قرآن مجید سنایا اور اگلے ہی دن واپس تشریف لے گئے۔
احتشام عقلہ

پاکھنہ راولپنڈی کے مقروض تھے اور کسی کو خیر بھی نہ تھی کہ کس مد میں خرچ ہوا۔
 آپ نے گنگوہی میں دورہ حدیث پڑھتے وقت اس کا بھی اہتمام کیا
 حضرت محدث گنگوہی کی تقریرات جو سبق میں سنتے وہ خارج وقت میں
 ضبط کر کے نقل فرماتے اور لکھ لیا کرتے تھے جو ہر کتاب حدیث کی ایک مستقل
 تعلیق اور نا درالوجود شرح بن گئی تھی۔

حضرت مولانا خلیل احمد صاحب محدث سہارنپوری۔ چونکہ آپ کی زکاوت و
 ذمات کو اس وقت چاچ چکے تھے۔ جب کہ آپ دہلی میں طالب علم تھے، اور اب
 بارہ برس گنگوہی کے حاضر ہوتے ہیں۔ آپ کے تبحر علمی اور استعداد علمی کا مزید
 تجربہ فرما چکے تھے۔ اس لئے آپ مدت سے متمنی تھے کہ کسی طرح مولانا محکم علی صاحب
 مدرسہ مظاہر العلوم میں درس حدیث کے لئے آجائیں مگر اول تو صاحب زادی
 صاحبہ حضرت گنگوہی کا اصرار کہ وہ آپ کو اپنے والد زریں گوار کی خانقاہ سے
 جدا نہ ہونے دیتی تھیں۔ دوم مولانا کا تنخواہ سے انکار جس پر احتمال ہوتا
 تھا کہ دل نہاد اور پابند ہو کر نہ رہ سکیں گے لہذا دو سال تو حضرت نے صاحب زادی صاحبہ
 کو راضی کر کے مولانا کو چند روز کے لئے بلایا اور وہ تمام کتابیں ختم کر کر گنگوہی
 تشریف لے گئے۔ مگر تیسرے سال حضرت نے مستقل قیام پر زور دیا اور
 تنخواہ نہ لینے کی شرط کو منظور فرمایا۔ کیونکہ اندازہ ہو گیا کہ پابندی کے
 لئے تنخواہ اور اس کا عدم دونوں بالکل مساوی ہے۔ اور تنخواہ لینا کسی طرح
 بھی منظور نہیں فرما سکتے۔ چنانچہ جمادی الاولیٰ سنہ ۱۲۸۰ھ میں حضرت مولانا
 مدرسہ مظاہر العلوم سہارنپور میں درس حدیث کے لئے مستقل تشریف لے آئے
 اور اس وقت سے لے کر ساڑھے پانچ سال کامل مدرسہ میں برابر درس حدیث

لے لکھنؤ میں سے ترمذی تشریف کی تقریر حضرت شیخ الحدیث مولانا محمد زکریا صاحب
 کی تشریح اور تصحیح کے ساتھ دو جلد میں طبع ہو چکی ہے۔ ۱۲۰۰ اقسام غفرلہ
 صلے کا پند: اورہ اشاعت دینیات حضرت نظام الدین، نئی دہلی ۱۳۰۰

دیتے رہے اور کبھی کوئی معاوضہ نہیں لیا۔ حتیٰ کہ ۸ ذیقعدہ ۱۳۳۲ھ صبح کی شب
 میں بیضہ میں مبتلا ہوئے اور چند ہی گھنٹہ میں شہید ہو کر راہی عالم قدس
 ہوئے فانا للہ وانا الیہ راجعون علم و عمل کا مجسمہ ان کی ان میں
 دنیا سے رخصت ہو کر ہمیشہ کے لئے سہارنپور کے گورستان میں سپرد ہوا۔
 تذکرۃ التحلیل از ص ۱۲۸ تا ۱۳۲

حضرت مولانا محمد یحییٰ صاحب تعلیم میں مجتہدانہ طرز رکھتے تھے۔ ابتدائی تعلیم
 میں درسی کتب اکثر نہیں پڑھاتے تھے بلکہ خود اصول و قواعد لکھوا کر سہ حرفی
 دو حرفی لفظ بناتے تھے کہ ان کی گردانیں اور تعلیلیں بناؤ۔ ادب پر اتنا توجہ
 ہی سے زور تھا۔ ابتدا شاہ ولی اللہ صاحب کی چہل حدیث اور پارہ عم
 سے کرتے تھے، فرماتے تھے کہ مسلمان بچے کو پارہ عم یاد ہوتا ہی ہے، لفظ
 یاد کرنے نہ پڑیں گے۔ عرب معنی یاد کرنے ہوں گے۔ فرماتے تھے ویسے ہی
 قرآن و حدیث کے الفاظ میں برکت ہے۔

استعداد آفرینی اور قوت مطالعہ کی طرف مولانا کی اصل توجہ
 تھی۔ کتابوں کے اختتام کی بھی پابندی نہ تھی۔ عموماً بے حاشیہ اور شرح
 کی کتاب طالب علم کو پڑھنے کے لئے دیتے، اور درمیان میں سہارا نہ
 دیتے۔ جب اس کا اطمینان ہو جاتا کہ طالب علم
 بے استاد کے ٹوکے کتاب کے کئی صفحے اچھی طرح سمجھ اور سمجھا سکتا ہے تب
 دوسری کتاب شروع کراتے۔ عربیت اور استعداد کی نختگی کی طرف خاص توجہ
 دیتی جس کی وجہ سے مولانا کے شاگردوں میں اتقان پیدا ہو جاتا تھا۔
 (سوانح مولانا الیاس صاحب)

حضرت مولانا محمد یحییٰ صاحب بزرگی میں بھی اپنا خاص رنگ اور
 خصوصی شان رکھنے تھے۔ کوئی ان کے ظاہری طرز و انداز سے ان کے باطنی
 کمالات اور اعلیٰ درجات کا پتہ نہ لگا سکتا۔ بظاہر منہس رہے ہیں، اور

دوسروں کو بہنسا رہے ہیں لیکن سوزش درونی نے سارے اندرون کو جلا کر خاکستر بنا رکھا تھا۔ رات رات بھر صحن میں کھٹل کر انتہائی بے قراری، اور بے تابی میں گزارتے تھے۔ اور فراقیہ اشعار بر زبان ہوتے تھے۔ فرمایا کرتے تھے کہ ”میری ہڈیوں کا سارا گودا گھل چکا ہے۔ اب صرف ڈھانچہ باقی رہ گیا ہے“

آپ کے خصوصی جذبات یہ تھے کہ کوئی ہونہار علم دین حاصل کرے، اور کوئی خدا سے بیگانہ خدا کے ساتھ تعلق قائم کرے اور کوئی ناواقف دین کی باتوں سے واقف ہو جائے۔ اسی جذبے کے ماتحت عملارحق کی تصانیف کو چھپوا کر عام کیا اور اس سلسلہ میں ہزاروں کی رقمیں بے دریغ خرچ کر ڈالیں۔ آپ بظاہر نہ مقتدائے زمانہ تھے اور نہ مرشدیگانہ۔ لیکن اپنی ماسعی سے سینکڑوں کو مقتدائے زمانہ اور مرشدیگانہ بنا گئے۔ حضرت اقدس گنگوہی قدس سرہ کی بارگاہ میں آپ کو جو شانِ محبوبیت اور نرالی خصوصیت حاصل تھی، اس کی وجہ سے آپ حضرت گنگوہی کے تمام متوسلین اور مجاہدین کی نگاہوں میں خصوصی عزت و وقار رکھتے تھے۔

آپ کی شادی عافط محمدیوسف صاحب کاندھلوی کی صاحبزادی سے ہوئی جن سے ایک صاحبزادی یادگار چھوڑی، جن کی شادی بابو محمد شعیب سے ہوئی، اور ایک لڑکی یادگار ہے اور ایک صاحبزادہ حضرت محمذ کریم صاحب شیخ الحدیث مدرسہ مظاہر العلوم سہارنپور کو اپنی یادگار چھوڑا، جن کے فضل و کمال کا آفتاب سہارنپور کے افق سے دنیائے عالم میں نور پاشیاں کر رہا ہے۔ اور اہل فضل و کمال کا آخری مرجع اور ماویٰ شمار ہوتے ہیں۔ متعنا اللہ بطول حیاتہ الکریمہ۔

حضرت مولانا شاہ محمد الیاس صاحب رحمۃ اللہ علیہ

ولادت اور ابتدائی تعلیم

۱۳۰۳ھ میں کاندھلہ میں پیدا ہوئے الیاس مختار تاریخی نام ہے۔ آپ کا بچپن اپنی نانہال کاندھلہ اور اپنے والد بزرگوار کے پاس نظام الدین میں گذرا۔ قرآن مجید کی تعلیم کے لئے کاندھلہ کے مکتب میں حافظ منگنو صاحب کے پاس بٹھائے گئے اور پارہ سو پارہ تک پڑھا۔ باقی قرآن شریف والد صاحب سے نظام الدین میں حفظ کیا۔ جس کا خاندان میں عام رواج تھا، اور شاد و نادر ہی کوئی غیر حافظ ہوتا تھا۔ قرآن شریف حفظ کرنے کے بعد ابتدائی کتابیں اپنے والد بزرگوار اور مولانا حکیم محمد ابراہیم صاحب سے پڑھیں، نظام الدین کے قیام میں والد صاحب سے پڑھتے اور کاندھلہ کے قیام میں مولانا حکیم محمد ابراہیم صاحب سے پڑھتے تھے اور فارسی اور ابتدائی عربی کی کتابیں اسی طرح پڑھیں۔ لیکن اس طرح تعلیم کا صحیح نظام اور باقاعدگی نہ ہوتی تھی، اور کافی ہرج ہوتا تھا گنگوہ کا قیام | حضرت مولانا محمد کبھی صاحب نے والد صاحب سے عرض کیا کہ بھالی کی تعلیم معقول نہیں ہو رہی ہے میں ان کو اپنے ساتھ گنگوہ لے جاتا ہوں۔ والد صاحب نے اجازت دے دی اور آپ بھالی کے ہمراہ ۱۳۱۵ھ یا شروع ۱۳۱۵ھ میں گنگوہ آگئے، اور بھالی سے پڑھنا شروع کرویا۔

گنگوہ اس وقت صلح اور فضلاء کامرکز تھا۔ ان کی اور خود حضرت مولانا رشید احمد صاحب کی صحبت اور مجالس کی دولت مولانا محمد الیاس صاحب

کوشب و روز حاصل تھی۔ دینی جذبات کی پرورش نیز دین کی سمجھ اور اس کا سلیقہ پیدا کرنے میں۔ ان کہمیا اثر صحبتوں اور مجالس کو جو دخل ہے وہ اہل نظر سے پوشیدہ نہیں۔ مولانا کی دینی اور روحانی زندگی میں اس ابتدائی ماحول کا فیض برابر شامل رہا۔ انسان کی زندگی میں مقام و ماحول کا اثر قبول کرنے کا جو بہترین زمانہ ہو سکتا ہے مولانا محمد الیاس صاحبؒ کا وہ زمانہ گنگوہ میں گذرا جب گنگوہ آئے تو دس گیارہ سال کے بچے تھے۔ جب ۱۳۲۳ھ میں مولانا گنگوہیؒ نے وفات پائی تو بیس سال کے جوان تھے۔ گویا دس برس کا عرصہ مولانا کی صحبت میں گذرا۔

مولانا محمد کھلی صاحبؒ کامل اُستاد اور مربی تھے۔ وہ اس بات کا خاص اہتمام رکھتے تھے کہ ہونہار بھائی ان صحبتوں اور مجلسوں کے فیوض سے پورے طور پر مستفید ہو۔ مولانا محمد الیاس صاحبؒ فرمایا کرتے تھے کہ جب حضرت گنگوہیؒ کے خاص فیض یافتہ اور تعلیم یافتہ علماء گنگوہ آتے تو بعض اوقات بھائی میرا درس بند کر دیتے اور کہتے کہ اب تمہارا درس یہ ہے کہ تم ان حضرات کی صحبت میں بیٹھو اور انسان کی باتیں سنو۔

سیرت مولانا الیاس ص ۴۵

حضرت مولانا محمد کھلی صاحبؒ کا دستہ رکھا کہ وہ سارا زور مطالعہ پر دیتے تھے اور اس طرح مطالعہ دکھلاواتے تھے کہ کوئی خلیجان اور کوئی بات بے سمجھی نہ رہے۔ پھر درس کے وقت اس کو اس طرح سنتے کہ گویا پڑھا ہوا آواز سن رہا ہے۔ بیشتر ایسا ہوتا تھا کہ حضرت مولانا محمد الیاس صاحبؒ کا مطالعہ سن کر جب اطمینان ہو جاتا تو فرما دیتے جاؤ ساکھتیوں کو کہلا دو۔ اور مولانا محمد الیاس صاحبؒ وہ سبق ساکھتیوں اور ہم سبقوں کو پڑھا دیتے پھر نیچے کی جماعتوں کے اسباق بھی بیشتر اوپر کی جماعتوں سے پڑھوایا کرتے تھے اس طرح پڑھنے کے ساتھ ساتھ پڑھانے کی صلاحیت بھی پیدا ہو جاتی، اور

قابلیت اور استعداد ہر طرح سے تام ہو جاتی تھی۔ چنانچہ حضرت مولانا محمد الیاس صاحب نے بھی اپنی طالب علمی کے زمانے میں حضرت استاذ کی مگرانی میں تمام کتابوں کو بار بار پڑھا یا۔

حضرت گنگوہی سے بیعت و تعلق

حضرت گنگوہی رحمۃ اللہ علیہ بالعموم بچوں اور طالب علموں کو بیعت نہیں کرتے تھے۔ رفرغت و تکمیل کے بعد اس کی اجازت ہوتی تھی مگر حضرت مولانا محمد الیاس صاحب کے غیر معمولی حالات کی بنا پر ان کی خواہش اور درخواست پر بیعت کر لیا۔

مولانا کی فطرت میں شروع سے محبت کی چنگاری تھی آپ کو حضرت مولانا رشید احمد صاحب سے ایسا قلبی تعلق پیدا ہو گیا تھا کہ آپ کے بغیر تسکین نہ ہوتی۔ فرماتے تھے کہ کبھی کبھی رات کو اٹھ کر صرف چہرہ دیکھنے کے لئے جانا۔ زیارت کر کے پھر آکر سو رہتا۔ حضرت گنگوہی کو بھی آپ کے حال پر ایسی ہی سفتت تھی۔ فرماتے تھے ایک مرتبہ میں نے بھائی سے کہا کہ حضرت اجازت دے دیں تو میں حضرت کی خلوت کے اوقات میں باہر سے درمی میں بھیج کر مٹا کیا کروں۔ مولانا محمد الیاس صاحب نے حضرت گنگوہی سے ذکر کیا تو فرمایا مضائقہ نہیں۔ الیاس کی وجہ سے میری خلوت اور طبیعت میں انتشار پیدا نہیں ہوگا۔ حضرت مولانا فرماتے تھے کہ جب میں ذکر کرتا تھا تو مجھے ایک بوجھ سا محسوس ہوتا تھا حضرت سے کہا تو حضرت تھرا گئے اور فرمایا کہ مولانا محمد قاسم صاحب نے یہ شکایت حضرت حاجی صاحب سے فرمائی تو حضرت حاجی صاحب نے فرمایا :-

”اللہ آپ سے کوئی کام لے گا“

علالتِ تعلیم کا انقطاع اور دوبارہ اجراء

آپ ابتداء سے نحیف و لاغر تھے۔ اسی گنگوہ کے قیام میں آپ کی صحت خراب ہو گئی۔ دوسرے کا ایک خاص قسم کا دورہ پڑا جس کی وجہ سے ہینوں پر کا جھکانا حتیٰ کہ تکیہ پر سجدہ کرنا بھی ناممکن تھا۔ حضرت گنگوہیؒ کے صاحبزادے حکیم مسعود احمد صاحب نے معالج تھے اور ان کا خصوصی طرز یہ تھا کہ بعض امراض میں پانی بہت دلوں کے لئے چھڑا دیتے۔ بہت کم لوگ اس پر ہینز کو برداشت کر سکتے اور زیادہ مدت کے لئے پانی چھڑ سکتے تھے۔ مگر مولانا نے اپنے مخصوص مزاج و احوال کی پابندی اور اطاعت کے مطابق معالج کی پوری اطاعت کی اور اپنی خداداد قوتِ ارادی اور غریبت سے (جو ان کی پوری زندگی میں جلوہ گر رہی ہے) پانی سے پورا پر ہینز کیا اور سات برس کامل پانی نہیں پیا اس کے بعد بھی پانچ برس تک برائے نام پانی پیا۔

اس شدید علالت اور خاص طور پر دماغی کم زوری کی وجہ سے سلسلہٴ تعلیم منقطع ہو گیا۔ اس کے دوبارہ جاری ہونے کی امید نہ تھی۔ لیکن مولانا کو تعلیم کے نامکمل رہ جانے کا بڑا غم تھا اور اس کی بے گلی رہتی تھی۔ آپ کا پڑھنے کے لئے اصرار تھا اور ہمدردوں کا مشورہ تھا کہ مسلسل آرام کریں۔ مولانا فرماتے تھے کہ ایک روز بھائی نے کہا کہ آخر پڑھ کر ہی کیا کرو گے؟ میں نے کہا جی کر ہی کیا کروں گا۔

۱۰ حضرت کا آخر تک یہی معمول رہا کہ پانی بہت کم مقدار میں پیتے تھے۔ خشکی کو دور کرنے کے لئے زیادہ تر کلیاں کیا کرتے تھے۔ ان برس اتنا پانی پیتے تھے کہ حلق تر ہو جائے۔ البتہ آخر علالت میں جب تپ جمر نے بے چین بنا رکھا تھا، بار بار ٹھنڈا پانی پیتے تھے، اور کسی طرح تسکین نہ ہوتی تھی ۱۲۔ اختتام

اسی اصرار اور طلب کی بنا پر آپ کو پڑھنے کی اجازت ہو گئی، اور
سلسلہ تعلیم پھر جاری ہو گیا۔

حضرت گنگوہیؒ کی وفات

۱۳۲۳ھ میں حضرت مولانا رشید احمد صاحب نے انتقال فرمایا۔ مولانا
محمد الیاس صاحب بالین پر موجود تھے اور سور کا لیسین پڑھ رہے تھے۔
اس حادثہ کا آپ کے اثر پذیر قلب پر جو اثر ہوا، اس کا اندازہ اس سے
ہو گا کہ فرماتے تھے کہ وہی غم میری زندگی میں سب سے بڑھ کر ہوئے، ایک والد
کا انتقال، ایک حضرتؒ کی وفات اور فرمایا حضرت ہم تو ساری عمر کا زونا ہی
روز رو لئے جس روز حضرتؒ دنیا سے رخصت ہوئے۔

حدیث کی تکمیل

۱۳۲۶ھ میں آپ شیخ الہند مولانا محمود الحسن صاحب رحمۃ اللہ علیہ
کے حلقہ درس میں شرکت کے لئے دیوبند تشریف لے گئے اور ترمذی، اور
بخاری شریف کی سماعت کی۔ دیوبند کی شرکت درس کے کئی سال بعد چار
ہجینے میں آپ نے اپنے بھائی حضرت مولانا محمد کبیری صاحب رحمۃ اللہ علیہ
سے پھر حدیث کا دورہ پڑھا، جس کی دل چسپ تاریخ شیخ الحدیث حضرت
مولانا محمد زکریا صاحب ^{عظمتہ} نے اس طرح سنائی کہ ایک سرحدی عالم مولوی شبیر محمد نام
ولانا ماجد علی صاحب وغیرہ سے معقولات کی تکمیل کر کے وطن گئے وہاں
عین ان کی شادی کے دن کسی طالب علم نے ان سے ابن ماجہ پڑھنے کی درخواست
کی۔ انہوں نے شرمندگی کے ساتھ کہا کہ بھائی میں نے سارا وقت معقولات کی تکمیل
میں صرف کیا اور حدیث کی تعلیم بالکل حاصل نہیں کی۔ البتہ حدیث کا ایک
استاد (مولانا محمد کبیری صاحب مراد ہیں) دیکھ کر آیا ہوں۔ اب واپس جا کر

ان سے پڑھ کر اول تو تم کو پڑھاؤں۔ بیوی سے انہوں نے چار مہینے کا وعدہ کیا اور گنگوہ روانہ ہو گئے۔ یہاں آکر انہوں نے مولانا محمد کھٹی صاحب سے پڑھنا شروع کیا۔ مولانا محمد الیاس صاحب ان کے رفیق درس تھے۔ عبارت بھی اکثر مولانا محمد کھٹی صاحب اور مولانا محمد الیاس صاحب پڑھتے تھے۔ رات بھر درس ہوتا تھا اور حضرات تو دن کو سوتے مگر ولایتی مولوی صاحب کو بہت کم سوتے دیکھا گیا۔ مطالعہ کے انہماک اور استغراق کا حال یہ تھا کہ کھانا لانے والے سے کہہ دیا تھا کہ روٹی رکھ جایا کرو اور سالن لے جایا کرو۔ مولوی صاحب مطالعہ کرتے جلتے اور روٹی کا لقمہ توڑ کر منہ میں رکھ لیتے۔

حضرت مولانا خلیل احمد صاحب سے رجوع اور تکمیل سلوک

حضرت مولانا رشید احمد صاحب گنگوہی کی وفات کے بعد آپ نے شیخ الہند مولانا محمود حسن صاحب سے بیعت کی درخواست کی آپ نے مولانا خلیل احمد صاحب سے رجوع کا مشورہ دیا۔ چنانچہ آپ نے حضرت سہارنپوری سے اپنا تعلق کر لیا اور حضرت کی نگرانی اور رہنمائی میں منازل سلوک طے کئے۔

عبادت اور نوافل کا انہماک

گنگوہ کے قیام کے دوران میں حضرت مولانا رشید احمد صاحب کی وفات کے بعد زیادہ سکوت اور مراقبہ طاری رہتا تھا۔ شاید سارے دن میں کوئی ایک بات کرتے ہوں۔ شیخ الحدیث مولانا زکریا صاحب فرماتے ہیں کہ ہم لوگ

۱۔ یہ دورہ حدیث اُج کل کی طرح محض عبارت خوانی نہ تھی بلکہ مطالب و معانی کو سمجھ کر پڑھتے تھے اور اس قدر محفوظ تھے کہ حضرت مولانا الیاس صاحب درس حدیث کے وقت اکثر فرمایا کرتے کہ بھائی نے اس حدیث کے یہ معنی بتائے تھے۔ ۱۲ احتشام

اسی زمانے میں ان سے ابتدائی فارسی پڑھتے تھے۔ ان دنوں ان کا دستور یہ تھا کہ حضرت شاہ عبدالقدوس صاحب رحمۃ اللہ علیہ روضہ کے چھپے ایک بوریہ پر بالکل خاموش فونز انویسٹمنٹ سہتے تھے ہم لوگ حاضر ہونے اور کتاب ان کے سامنے رکھ کر انگلی کے اشارہ سے سبق کی جگہ ان کو بتلا کر سبق شروع کر دیتے تھے اور فارسی شعر پڑھتے تھے اور ترجمہ کرتے تھے، جہاں ہم نے غلط پڑھا انگلی کے اشارے سے انہوں نے کتاب بند کر دی اور سبق ختم۔ اس کا مطلب یہ ہوتا کہ دوبارہ مطالعہ دیکھ کر لاؤ۔ نیز اس زمانے میں نوافل کا بھی بے حد زور تھا۔ مغرب کے بعد عشاء سے کچھ پہلے تک نوافل میں مشغول رہتے۔ اس وقت آپ کی عمر ۲۵، ۲۰ کے درمیان تھی۔

ذکر و اشغال نوافل و عبادت کے ساتھ شروع سے مجاہدانہ جذبات سینہ میں موجزن تھے اور جانتے جانتے والے جانتے ہیں کہ اس جذبہ و شوق اور اس غم و نیت سے آپ کی زندگی کا کوئی دور خالی نہیں رہا، اسی کا نتیجہ تھا کہ ایک مرتبہ شیخ الہند مولانا محمود حسن صاحب رحمۃ اللہ علیہ کے ہاتھ پر "بیعت جہاد" کی۔

مدرسہ مظاہر العلوم میں خدمت تدریس

شوال ۱۳۲۸ھ میں سہارنپور سے ایک بڑا قافلہ حج کو روانہ ہوا، جس میں مدرسہ مظاہر العلوم کے اکثر بڑے بڑے حضرات مدرسین تھے۔ اس موقع پر متعدد نئے اساتذہ کا تقرر ہوا۔ اسی سلسلہ میں مولانا بھی نئے مدرسین میں شامل ہوئے اور متوسط کتابیں آپ کو دی گئیں۔ حضرات حجاج کی واپسی کے بعد دوسرے جدید اساتذہ سبک دوش ہو گئے۔ مگر مولانا بدستور تدریس کی خدمت انجام دیتے رہے۔

مظاہر العلوم کی تدریس کے زمانے میں اکثر کتابیں ایسی پڑھائیں جو

پہلے پڑھی نہیں تھیں۔ اس لئے کہ مولانا محمد رحیمی صاحب کے درس میں کتابوں کے پورا کرنے کا معمول نہ تھا اور بیماری کی وجہ سے بھی بعض درمیانی کتابیں رہ گئی تھیں۔ لیکن زمانہ تدریس میں آپ نے یہ بے پڑھی کتابیں بھی پڑھائیں۔ لہذا پڑھانے کے زمانے میں مطالعہ کی طرف بڑی توجہ تھی۔ چنانچہ کنز الدقائق کے لئے بحر الرائق شامی اور ہدایہ دیکھتے تھے اور نور الانوار کے لئے حسامی کی شرح و توضیح تلوح مطالعہ میں رہتی تھیں۔

نکاح

۹ ذی قعدہ ۱۳۳۳ھ مطابق ۱۷ اکتوبر ۱۹۱۲ء کو جمعہ کے دن بعد نماز عصر آپ کے حقیقی داموں مولوی محمد رفیق الحسن صاحب کی صاحبزادی سے آپ کا عقد ہوا۔ حضرت مولانا محمد صاحب نے نکاح پڑھایا۔ مجلس عقد میں حضرت مولانا خلیل احمد صاحب سہارنپوری، حضرت شاہ عبدالرحیم صاحب رائے پوری اور حضرت تھانوی کا مشہور و عظیم ”فوائد الصحیح“ جو بارہا طبع ہو چکا ہے۔ اسی تقریب میں کاندھلہ تشریف لے جانے پر اسی دن ہوا۔

سفر حج

۱۳۳۳ھ میں حضرت مولانا خلیل احمد صاحب سہارنپوری اور حضرت مولانا محمد حسن صاحب دیوبندی شہج کا قصد فرمایا۔ مولانا کو جب اس کا علم ہوا تو حج کے لئے بہت بے قرار ہوئے۔ فرماتے تھے کہ مجھے ان حضرات کے بعد ہندوستان تاریک ہوتا نظر آیا اور یہاں کارسینا مشکل معلوم ہونے لگا۔ لیکن اجازت کا مرحلہ درپیش تھا۔ عجب کشمکش کی حالت تھی۔ ہمیشہ والد مولوی اکرام الحسن صاحب نے یہ بے قراری دیکھی تو کہا میرا زیور لے لو، اور چلے جاؤ۔ امیر نے کھٹی کہ والد صاحبہ آسانی سے اجازت دیں گی، اور اتنی طویل مفارقت اور اتنا دور و دراز کا سفر گوارا کریں گی۔ مگر

لحمہ اللہ انہوں نے اجازت دے دی۔ دوسرا مرحلہ بھائی مولانا محمد کھلی صاحب کی اجازت کا تھا۔ انہوں نے یہ سمجھ کر کہ والدہ اجازت نہ دیں گی۔ ان کی اجازت پر محمول کر دیا۔ وہ اجازت دے چکی تھیں آخری مرحلہ حضرت مولانا خلیل صاحب کی اجازت کا تھا اور وہ بھی تشریف لے جا چکے تھے۔ اس لئے فوراً ان کی خدمت میں بمبئی خط لکھا اور سامان سفر کی سب صورتیں لکھ دیں کہ ایک صورت یہ ہے کہ ہمیشہ کا زور لے لیا جائے۔ دوسرے قرض روپیہ لے لیا جائے۔ تیسرے بعض اعزہ روپیہ دے رہے ہیں حضرت سہارنپوری نے سفر کی اجازت دے دی، بشرطیکہ آخری صورت اختیار کی جائے۔ آپ روپیہ لے کر فوراً بمبئی روانہ ہو گئے، وہاں پہنچنے پر معلوم ہوا کہ حضرت مولانا خلیل احمد صاحب پہلے جہاز سے روانہ ہو چکے۔ لیکن حضرت مولانا محمود حسن صاحب اس جہاز سے نہیں جاسکے، دوسرے جہاز سے جانے والے ہیں۔ خلافت امیدیہ ہم رکابی نصیب ہو گئی، اور آپ دوسرے جہاز سے شوال ۱۳۳۳ھ میں حضرت مولانا محمود حسن صاحب کے ہمراہ روانہ ہوئے، اور ربیع الثانی ۱۳۳۳ھ میں واپس آکر مدرسے میں فرائض تدریس میں بدستور مشغول ہو گئے

متواتر خدمات

حج کے اگلے سال ۱۰ اردی قعدہ ۱۳۳۳ھ میں حضرت مولانا محمد کھلی صاحب

لے آپ کے حقیقی ناموں مولانا محمد شمس الحسن صاحب نے بڑی رقم آپ کو حج کے لئے دی اور کچھ چھوٹی رقمیں دیگر اعزہ نے دیں۔ حضرت سہارنپوری کو چونکہ مولانا محمد شمس الحسن صاحب کے تعلق و بیجاگت پر پورا اعتماد تھا۔ اس لئے ان سے روپیہ لے کر حج کرنے میں کسی قسم کا تاثر نہ ہوا۔ حضرت مولانا نے فرمایا کرتے تھے کہ حضرت شیخ اہنڈ کی یہ رفاقت ہر طرح نعمت ثابت ہوئی۔ حضرت کوئی کام باطل نہ کرنے دیتے تھے اور جو مخالف حضرت کے ساتھ تھے وہ گویا سب میرے لئے تھے۔ ۱۲۔ اقصیٰ نام

کے انتقال فرمایا۔ یہ ساخنہ آپ کے لئے بڑا صبر آزمائہ تھا حضرت مولانا محمد عیسیٰ صاحب آپ کے مربی بھی تھے، استاد بھی تھے، شفیق بھائی بھی تھے۔ اپنی اتہا بازی خصوصاً اور محبوبیت و مقبولیت عامہ کی وجہ سے پورے حلقہ احباب کو حضرت مولانا کی مفارقت کا سخت صدمہ ہوا لیکن حضرت مولانا محمد الیاس صاحب کے دل پر اس صدمہ کی جو چوٹ لگی اس کا دروازہ آخر تک محسوس ہوتا تھا۔ معمول تھا کہ جب مرحوم بھائی کا ذکر کرتے تو ایک محویت سی طاری ہو جاتی اور سب کچھ بھول جاتے۔ ان کے اوصاف و کمالات اور ان کے واقعات کا فرہ لے کر ذکر کرتے اور فرماتے، میرے بھائی ایسے تھے خصوصیت کے ساتھ ان کی جامعیت مصالحتی روش، اعتدال طبیعت مختلف عناصر اور بظاہر اضداد کو جمع کرنے اور جمع رکھنے کی خداداد قابلیت غیر معمولی ذکاوت اور سلامت فہم کے واقعات بڑی تفصیل اور دل چسپی سے سناتے اور علوم و فنون میں آپ کے بعض تحقیقی نکات اور کلیات کا حوالہ دیتے۔

اس ساخنہ کے ایک سال اور چند ماہ بعد آپ کے پڑے بھائی حضرت مولانا محمد صاحب جی کا وہلی میں ربیع الثانی ۱۳۳۶ھ کو وصال ہوا، اور اسی سال جمادی الاولیٰ ۱۳۳۶ھ کو بھائی مولوی نجم الحسن رخصت ہو گئے حضرت مولانا کو بھائی صاحب مرحوم سے حقیقی بھائیوں جیسی محبت تھی، اور بڑی حسرت و الفت کے ساتھ ان کا تذکرہ فرمایا کرتے تھے۔ پھر اسی سال ۱۳۳۶ھ کو آپ کی والدہ ماجدہ نے انتقال کیا جن کے ساتھ آپ کو وہ والہانہ، اور نیاز مندانہ تعلق تھا جس کی تعبیر عشق سے کی جا سکتی ہے۔ وہ ان پر جان نثار اور یہ ان پر قربان۔ ہر ساخنہ آپ پر ایک مستقل اثر اپنی یادگار چھوڑ گیا۔

بستی حضرت نظام الدین منتقل ہونے کی تحریر

آپ بڑے بھائی صاحب کی تیمارداری کے لئے پشیر سے دہلی تشریف

لائے ہوئے تھے۔ ان کے انتقال کے بعد اس خاندان کے مجاہدین اور معتقدین نے آپ سے اصرار کیا کہ آپ یہیں قیام فرمائیں اور اپنے بزرگوں کی جگہ کو آباد رکھیں۔ حاضرین نے مدرسہ کی اعانت و خدمت کا بھی وعدہ کیا اور مصارف کے لئے کچھ رقمیں مقرر کیں جو آپ نے اپنے اصول اور خاص شرائط کے ساتھ منظور کیں۔ لیکن اپنی آمد کو حضرت سہارنپوریؒ کی اجازت پر معلق کیا۔ انہوں نے کہا کہ ہم خود جا کر اجازت لے آئیں، آپ نے فرمایا اس طرح صحیح عیناً معلوم نہیں ہو سکتا۔ میں خود سارے حالات سامنے رکھوں گا۔ پھر جو حضرت کا اصلی منتہا ہوگا، اس کے مطابق عمل کروں گا۔

بھائی صاحب کی بچھری و تکفین اور مدرسہ نظام الدین کے عارضی انتظام سے فرصت پا کر آپ سہارنپور گئے اور حضرت سہارنپوریؒ سے ساری کیفیت بیان کی۔ اہل تعلق کے یہیم اصرار اور اس چشمہ فیض کے جاری رہنے کے خیال سے جو دونوں قدسی سیرت باپ بیٹے کی ذات سے فیض رساں تھا۔ حضرت سہارنپوریؒ نے نظام الدین منتقل ہونے کی اجازت دی۔ اور ازراہ احتیاط فرمایا کہ فی الحال بخر بہ کے لئے مدرسے سے ایک سال کی خدمت لی جائے۔ اگر وہاں کا قیام اس لئے اور مستقل سکونت کی رائے قرار پا جائے تو مستقل علیحدگی ہر وقت ممکن ہے۔ اس اجازت اور مشورہ کے مطابق آپ نے ہتم صاحب مدرسہ مظاہر العلوم کی خدمت میں ضابطہ کی درخواست پیش کر دی، جو کجستہ درج ذیل ہے۔

حضرت ہتم صاحب

بعد سلام مسنون آنکہ ساخہ انتقال انجمن جناب مولانا مولوی محمد صاحب کی وجہ سے بندہ کو نظام الدین کے مدرسے کا انتظام و خیر گیری کے واسطے وہاں کچھ قیام کرنے کی ضرورت

ہے۔

چونکہ اکثر اہل شہر و محبان بندہ و خیر خواہان متقاضی ہیں کہ بالفعل بندہ وہاں اقامت کرے اور جو منافع و اشاعت علوم حضرت والد صاحبیے اور برادر مرحوم کی سعی اور تعلیم سے ان کو رود اور گنوار لوگوں میں اور علوم سے نہایت بعید اور نا آشنا لوگوں میں ہوتی ہے۔ اس کو دیکھ کر اپنے دل میں بھی حرص پیدا ہوتی ہے کہ کچھ دلوں وہاں قیام کر کے اس کے اجر و ثواب کا بندہ و لیست کر سکوں اور اس دینی حصہ میں بھی کچھ حصہ لے لوں۔ لہذا عارض ہوں کہ ایک سال کے لئے بندہ کی رخصت منظور فرمائی جائے۔

فقط والسلام
بندہ محمد الیاس اختر عفی عنہ

تشویش ناک عیالات اور مایوسی کے بعد صحت

ابھی نظام الدین جلے کی نوبت نہیں آئی تھی کہ یک لخت علیل ہو گئے۔ ۲۰ جمادی الاول ۱۳۳۵ھ کو بیماری کی حالت میں سہ ماہیہ سے گاندھلہ پہنچے وہاں جا کر مرض نے شدت اختیار کی اور ذات الحجب کا دورہ شدید ہوا ایک رات راجہ جمعہ کی رات تھی، سب مایوس ہو گئے نبضیں ساقط ہو گئیں ہاتھ پاؤں ٹھنڈے ہو گئے، لوگوں کی زبان پر اتنا لگا تھی۔ لیکن اللہ تعالیٰ کو ابھی کام لینا تھا۔ بیمار داروں کی توقع اور ظاہر حالات کے بالکل خلاف طبیعت سنبھلنے لگی صحت کے اشارے شروع ہو گئے اور چند دنوں میں اچھے ہو کر بستر سے اٹھ گئے گویا زندگی دوبارہ ہوئی۔ گاندھلہ سے تدرست ہو کر آپ نظام الدین آ گئے

سیرت مولانا محمد الیاس ص ۶۱ تا ۶۲

مولوی رؤف الحسن صاحب حضرت مولانا کی اس مایوسی کی حالت کے وقت موجود تھے وہ اکثر حضرت سے فرمایا کرتے تھے کہ جب تمہیں ہوش آیا اور تمہارے پوچھا گیا کیا حال ہے؟ تو تم نے بیان کیا کہ مجھے ایک عالی شان مکان میں لے گئے وہاں مجھے دیکھ کر کہا گیا اس کو واپس لے جاؤ، ابھی اس سے کام لیا ہے۔ حضرت ہمیشہ سنیں کر خاموش ہو جاتے تھے۔

مولانا ابوالحسن علی صاحب نے نہایت تحقیق و تفتیش کے ساتھ حضرت مولانا محمد الیاس صاحب کی سوانح تحریر فرمائی جس میں آپ کے مناقب، فضائل، خصائل، محاسن اور مشاغل شرح و بسط کے ساتھ بیان فرمائے ہیں۔ اسی حضرت کے بعض ابتدائی حالات اخذ کر کے نقل کر دئے گئے۔

تغیر و تبدل میری دماغی حرابی اور پرانا مرض ہے والمرض لایلاہ
(مرض قابل ملامت و گرفت نہیں ہوتا) مولانا موصوف سے شفقت و درپیش
کی بنا پر امید ہے کہ معذور سمجھ کر معاف فرمادیں گے۔
”والعذر عند کرام الناس مقبول“

حضرت مولانا محمد الیاس صاحب رحمۃ اللہ علیہ کی اس تشویشناک
علالت اور کاٹھنہ کے قیام کے دوران میں مجھ ناچیز کے ساتھ ایک خصوصی تعلق
اور وابستگی پیدا ہو گئی جس کی بنا پر اسی سال رمضان المبارک کے بعد
شوال ۱۳۳۶ھ کو میں بھی حضرت رحمۃ اللہ علیہ کے پاس نظام الدین پہنچ گیا
اور پھر یگانگت اور رفاقتِ اخیر تک قائم رہی اور ایک کی زندگی دوسرے
کے ساتھ ایسی طرح وابستہ ہو گئی کہ اب ایک کو دوسرے سے علیحدہ کر کے
دکھانا یا لکل ناممکن اور محال ہے اور میرے بس سے باہر ہے۔ اسی لئے حصہ
کے متعلق اپنے معلومات مشاہدات اور تاثرات دوسرے حصہ میں درج ہو
گئے۔ خدا کرے کہ میں صحیح نقوش اور اصل خود خال نمایاں کرسکوں۔
اب تک آنکھوں میں پھرتی ہے صورت ان کو دیکھے ہوئے ہے زمانہ ہوا

یہ کتاب کا نام ہے "حضرت مولانا محمد الیاس اور ان کی دینی دعوت" قیمت ۱۰ روپیہ بچا پس نئے پیسے
ملیہ کابینہ۔ ادارہ اشاعت و تبلیغ دینیات حضرت نظام الدین دہلوی

خاندان کی مستورت

اس خاندانی تذکرہ کے دوران میں بالعموم خاندانی عورتوں کے حالات کو طوالت کے خوف سے نظر انداز کر دیا گیا۔ صرف دادی صاحبہ (امی بی) اور خالہ صاحبہ (اہلیہ مولوی محمد شمس الحسن) اور بڑی پھوپھی صاحبہ (اہلیہ حضرت مولانا محمد اسماعیل صاحب) کا اجمالی تذکرہ صمناً آگیا۔ اگر میں خاندان کی ہر عورت کے حالات اور معمولات کو تحقیق کر کے بیان کرتا تو یہ داستان ضخیم ہو جاتی اور دوسروں کی نگاہوں میں ایک عجوبہ دکھلائی دیتی۔ اس لئے کہ میری تحقیق اور مشاہدہ کے مطابق ہر دور میں خاندانی عورتوں کا جذبہ طاعت و عبادت اور خلوص و اللہیت اور اتباع شریعت اس دور کے مردوں سے ہمیشہ بڑھا رہا یہی وجہ ہے کہ جن مردوں نے ان کو زول میں پرورش پائی، ان کو چار و ناچار دین دار، متقی و پرہیزگار ہونا پڑا۔

خاندانی عورتوں کی روش ہمیشہ مردوں کو راست روی پر مجبور کرتی رہی اگر کوئی بے راہ چلتا تو گھر کی چار دیواری میں ذلیل و خوار ہوتا۔

مولانا ابوالحسن علی صاحب اسی خاندان کے ایک دور کی عورتوں کا اس طرح تذکرہ کرتے ہیں۔

”اس وقت کا نڈھلہ کا یہ خاندان دین داری کا گہوارہ تھا۔ مرد و عورتوں کی دینداری بنیاد نگداری، شب بیداری، ذکر و تلاوت کے قصے اور ان کے معمولات اس زمانے کے پست بہتوں کے تصور سے بلند ہیں۔ گھر میں بی بیایاں عام طور پر نوافل میں اپنے اپنے طور پر قرآن مجید پڑھتی تھیں۔ اور عزیز مردوں کے پیچھے تراویح و نوافل میں شہنتی تھیں۔ رمضان المبارک

میں قرآن مجید کی عجب بہار رہتی گھروں میں جا بجا قرآن مجید ہوتے اور دیر تک اس کا سلسلہ جاری رہتا۔

عورتوں کو اتنا علم اور ذوق تھا کہ قرآن مجید پڑھ پڑھ کر مزہ لیتیں اور نماز کے بعد اپنے مقامات کا ذکر کرتی تھیں۔ نماز میں ایسی محبت اور استغراق تھا کہ بسا اوقات بعض بی بیوں کو گھر میں پردہ کرانے اور کسی حادثہ وغیرہ میں لوگوں کے آنے جانے تک کا احساس نہ ہوتا۔

حضرت مولانا محمد الیاس صاحب رحمۃ اللہ علیہ نے ایک روز اسی قسم کے حالات بیان کرنے کے بعد فرمایا ”یہ وہ گوریں ہیں جن میں ہم نے پرورش پائی۔ اب وہ گوریں دنیا میں کہاں سے آئیں گی۔“

دینی مسائل میں اس قدر واقفیت اور بصیرت حاصل تھی کہ غلط مسلمانوں کو فوراً رد کرتی تھیں اور ہرگز قبول نہ کرتی تھیں اور ہر وقت گھروں کے اندر دینی چرچے رہتے تھے۔

قرآن شریف مع ترجمہ وارد و تفسیر۔ مظاہر حق، مشارق الانوار، حصن حصین یہ عورتوں کا منہ بیاہ نہ نصاب تھا جس کا خاندان میں عام رواج تھا۔

سیرت مولانا الیاس علیہ السلام

خاندانی حالات پر ایک نظر

یہ اپنے خاندان کی دس گیارہ پشت کے اجمالی حالات ہیں، جن سے اندازہ ہوتا ہے کہ اس خاندان کا اصل سرمایہ ہمیشہ علم شریعت و طریقت اخلاص و لگائیت۔ دیانت و انابت اور اتباع کتاب و سنت رہا ہے۔ ظاہر غرت و حشمت اور دولت و ثروت نہ کبھی اس خاندان میں نمایاں ہوئی اور

نہ کبھی اس کی عزت افزائی اور اقدروائی کی گئی۔ اس کئی سو سالہ دور میں ایک
 قلیل زمانہ ایسا بھی گذرا کہ خاندان کا ظاہری رُخ دنیوی وجاہت کی طرف
 مڑا۔ جس کو حضرت مولانا محمد اسماعیل صاحب اور ان کے صاحبزادوں نے
 اپنی بہت اور قوت سے پھر راہِ راست پر کر دیا۔ **اللہ خیراً**

خاندان کے موجودہ افراد

مجھ خطا کار بنا بکار بد کردار کے علاوہ بفضلہ تعالیٰ خاندان کے سب موجودہ
 افراد بھی صاحبِ فضل و کمال ہیں۔ اور میری طرح کوئی بھی جہالت و دنائت
 میں مبتلا نہیں۔ **ذکر فضل اللہ یوتید من یشاء**
 اس کے الطاف تو ہیں عام شہید کی سب سے کچھ سے کیا ضد تھی اگر تو کسی قابل ہوتا

ختم کلام

الحمد للہ اس داستان کا حصہ اول ختم ہو گیا جس میں خاندان کے
 تمام بزرگوں کے پسندیدہ حالات اختصار کے ساتھ آگئے۔ دوسرے حصے
 میں اپنی ذاتی معلومات عینی مشاہدات اور اپنی زندگی کے اہم واقعات
 دوسروں کی عبرت و نصیحت کے لئے درج ہوں گے وما توفیقی الا باللہ
والیہ المرجع والمآب
یارب صل وسلم دائماً ابداً
علی حبیبک خیر الخلق کلہم

سنگ خاندان

محمد احتشام حسن

کاندھلہ، ضلع مظفرنگر

۱۲ جمادی الثانی ۱۳۷۶ھ

مطابق ۱۲ جنوری ۱۹۵۶ء

تبلیغی نصاب عکسی

تالیف

شیخ الحدیث مولانا محمد زکریا صاحب کاندھلوی مدظلہ

حکایات صحابہ عکسی - قیمت ایک روپیہ چالیس پیسے - ۱/۵

فضائل نماز عکسی - ۴۰ ستر پیسے -

فضائل تبلیغ عکسی - ۳۰ تیس پیسے -

فضائل ذکر عکسی - ایک روپیہ ساکھ پیسے - ۱/۶۰

فضائل قرآن مجید عکسی - ساکھ پیسے - ۶۰

فضائل رمضان عکسی - ۵۵ کچن پیسے -

چھ کتب الگ الگ بھیج سکتے ہیں چھ کتب یکجا مجلد چری بطرز حرمنی
خوشنما ڈائی قیمت چھ روپیہ چالیس نئے پیسے -

منگلا
ادارہ اشاعت و بیات حضرت نظام الدین رحمۃ اللہ علیہ نئی دہلی

جہادِ صحابہؓ عکسی

تالیف:۔ رئیس المبلغین حضرت مولانا محمد رفیع صاحب مدنی مدنیہ
خلف حضرت مولانا شاہ محمد الیاس صاحب کاندھلوی قدس سرہ۔

ترجمہ:۔ از حضرت مولانا محمد عثمان صاحب مدنیہ فاضل دیوبند۔

داعی اسلام حضرت محمد مصطفیٰ صلی اللہ علیہ وسلم اور حضرات صحابہ
کرام رضی اللہ عنہم کی سیرت پاک اور انکی مبارک حیات، قوت ایمانی کا
ایسا قوی سرچشمہ ہے جس سے امتِ محمدیہ کے تمام طبقات مدارس
مکاتب، علمائے کرام و عوام، صلحاء و صوفیائے کرام نیز تمام
عربی و انگریزی و اسی حضرات سے استفادہ کے محتاج ہیں۔
پیش نظر کتاب میں مؤلف نے قرآن مجید، حدیث، تفسیر،
مستند تاریخ، سیرت، سوانح کی بیشتر مستند ضخیم کتابوں سے
برسہا برس کے مطالعہ کے بعد رحمتِ عالم صلی اللہ علیہ وسلم کے
واعیانہ تبلیغی و مجاہدانہ کارناموں کے قصص و حکایات کثرت
اسفار میں بھوک و پیاس پر صبر و تحمل اور ایمان و یقین کے واقعات
اور تفصیلی حالات کو اس طرح جمع فرمایا ہے کہ عہدِ نبوی اور عہدِ صحابہؓ

نقشہ بے اختیار آنکھوں کے سامنے پھر جاتا ہے۔

مترجم موصوف نے کتاب کے اصل عربی الفاظ کو ترجمہ میں اس طرح سمویا ہے کہ مطلب واضح بھی ہو جائے اور ترجمہ با محاورہ، سلیس و دلکش بھی بن جائے۔ اہل علم حضرات کی سہولت کے لئے ہر حدیث کا حوالہ کتب احادیث سے حاشیہ پر لکھ دیا گیا ہے۔

کاغذ عمدہ، کتابت واضح و ویدہ زیب طباعت عکسی بذریعہ فولو^{طہ} افسٹ مشین۔
حاشیہ پر حسین و خوشنما سبیل۔

۲/۷۵
ٹائٹل رنگین، قیمت ہر حصہ - دو روپیہ کچھ پیسے
ہر حصہ میں تقریباً ۲۰ صفحات
(ناشر)

احقر انیس احمد غفرلہ

ادارہ اشاعت و نیات حضرت نظام الدین رحمۃ اللہ علیہ کی

تذکرہ اہل سلاف

حالات مشائخ کا نذر

جسمیں

حضرت مولانا مفتی الہی بخش صاحب کاندھلوی اور حضرت مولانا محمد مظفر حسین صاحب اور حضرت مولانا محمد نور الحسن صاحب اور حضرت مولانا محمد صاحب اور حضرت مولانا محمد یحییٰ صاحب اور حضرت مولانا محمد الیاس صاحب اور ان کے خاندان کا مختصر تذکرہ ہے۔

★

از مولانا محمد احتشام الحسن صاحب کاندھلوی

خلیفہ حضرت اقدس مولانا شاہ محمد الیاس صاحب

ناشر

حضرت نظام الدین

نئی دہلی ۱۳

الانشاءات دینیہ

قیمت مجلد تین روپے چھپس نئے پے

۱۳۱۳ھ

4. 62